

पु० ल० देशपांडे यांची पुस्तके

तुका म्हणे आता	खोगीरभरनी	एका कोळियाने
अंमलदार	नस्ती उठाठेव	काय वाडेल ते होईल
भाग्यवान	गोळाबेरीज	कान्होजी आंगे
तुझे आहे तुजपाशी	हसवणूक	टेलिफोनचा जन्म
सुंदर मी होणार	बटाट्याची चाळ	स्वगत
तीन पैशाचा तमाशा	असा मी असामी	पोरवय
राजा ओयदिपौस	खिल्ली	रवीद्रनाथ : तीन व्याख्याने
एक दुंज वान्याशी	कोट्याधीश पुल	पु०ल० : एक साठवण
ती फुलराणी		
मोठे मासे छोटे मासे	मराठी वाइमयाचा	
विहुल तो आला आला	(गाळीव) इतिहास	
आम्ही लटिके ना बोलू		
वयं मोठं खोटम्	चित्रमय स्वगत	
नवे गोकुळ		
पुढारी पाहिजे	रसिक हो!	
अपूर्वाई	मित्र हो!	
पूर्वरंग	श्रोते हो!	
जावे न्यांच्या देशा	चार शब्द	
वंगचिवे	दाद	
	व्यक्ती आणि वल्ली	
	गणगोत	
	गुण गाईन आवडी	
	मैत्र	
	गांधीजी	

अनुक्रम

- १ आमचा धंदा : एक विलापिका १९६१
- १३ माझे खाद्यजीवन १९६२
- ३७ बिगरी ते मैट्रिक १९६३
- ५२ माशी १९६१
- ५७ साता वारांची कहाणी १९६०
- ६४ मी आणि माझा शत्रुपक्ष १९६५
- ८२ माझे पौष्टिक जीवन १९६५
- ९५ चाळशी १९६१
- १०२ काही अण-काही डाउन १९६४
- ११८ काही नवीन ग्रहयोग १९६३
- १३१ रस्ते १९६०
- १३९ पाळीव प्राणी १९६३

ખ આણ હ —————

જન્મ આણ મૃત્યુ લા વેત
દોગંધ્યા મથે પજડૂન નિયતીને
પાતળલેલી આપણા લાયાંચી
ફસવણું 'જીવાન જીવાન આલી
કી ર્યાનૂન લુટાપણ આપણી
આણ આપુલાને ઓવતાલી
અમણાંચા માણલાંચી 'ફસવણું'
જરૂરદારાપણાંકડે આપણાંવી કાય
કરાયાં?

ફુલ. દેરાણાં

વિનયાદશાહી
૭. ૩૦; ૬૮

आमचा धंदा :

एक विलापिका

माणूस जगण्यासाठी अमूक एकच धंदा कसा निवडतो, ह्याचे मला पहिल्यापासून गूढ आहे. लॉट्री काढणारा माणूस ध्या ! हा किरणा-भुसार मालाचे दुकान न काढता लॉट्रीच का काढतो ? दुसऱ्याचे कपडे खुरज किंवा हरव्रन दाखविष्याची ईर्ष्या जन्मतःच माणसात निर्गण होत असेल का ? धंदाची निवड ही भांडवलावर आहे म्हणावे, तर भरपूर भांडवल असलेले लोकही विशिष्ट धंदाच कां करतात ? मी ह्या विषयाचा खुलासा करून घेण्यासाठी अनेकांच्या मुलाखती घेतल्या. उदाहरणार्थ, आमच्याच आळीतल्या डॉक्टरांना गाठले.

“ शा ! ”

डॉक्टर अगदीच ‘निरोगी’ नाहीत. पण मी गेलो, त्या वेळी दवाखान्यात फक्त एकदोनच माणसे होती. त्यापैकी एकाला सिकनोट हवी होती, आणि दुसरा हातात भरलली बाटली घेऊन काहीतरी विचारण्याच्या पोजमध्ये उभा होता. सिकनोटबाल्याने डॉक्टरांशी केलेल्या वाजवीपेक्षा दीर्घ हस्तांदोलनातून दोन रुपयांची एक नोट इकडून तिकडे सरकलेली मी पाहिली. त्यानंतर डॉक्टरांनीही कारण नसताना विशात हात घालून हस्तमाल काढला, आणि नोट चेपली. वास्तविक, त्यांनी ते दोन रुपये उणाऱ्यीत माणसाला रुण ठरविष्याबद्दल घेतले, याबद्दलही दुःख नव्हते. नाहीतरी तो इसम काम न करून पगार पदरात पाढून घेणार होता. त्या प्रातीचा काही वाटा त्याच्या लबाडीत भागीदारी करून डॉक्टरांनी उपठला, हे जनरीतीला साजेसेच झाले.

“ हं, काय ? ” हा प्रश्न त्या बाटलीवात्याला होता.

“ नाही, खाण्याच्या बाबतीत काय करायचं ? ”

“ साबूदाण्याची लापशी ध्या, फळं खा मुसंबी वगैरे, हवं तर अंडे उकडून खा— ”

“ हे सगळं जेवणापूर्वी, का जेवणानंतर ? ”

“ जेवणाएवजी. ”

तो गृहस्थ आपत्तीत पडल्यासारखा चेहरा करून निघून गेला आणि मी उरलो.

“बोला, काय होतंय ? अहो, तुम्ही विनोदी लेखक. तुम्हांला कसलं काय व्हायला ! हे हे हे हे हे !” —डॉक्टर.

तरी बरे, मी ह्याच डॉक्टरांचा पेशंट आहे. त्यांच्या त्या ‘हे-हे’ला एक चांगला डोज द्यावा, असा विचार माझ्या मनात आला होता. पण माझा उद्देश निराळा होता. ‘उद्देश’पेक्षा ‘ध्येय’ शब्द अधिक बरा. माझे ध्येय निराळे होते. मी माझ्या संशोधनकार्याच्या निमित्ताने आलो होतो.

“त्याचं असं आहे डॉक्टरसाहेब, मी आपल्याला एक खाजगी प्रश्न विचारणार आहे.”

“खाजगी म्हणजे... ?” डॉक्टर माझ्याकडे संशयानं पाहू लागले.

“खाजगी म्हणजे... तसं खाजगी नाही, पण नाही म्हटलं तरी खाजगीच ! तुम्ही हा डॉक्टरचा व्यवसाय कां पक्करलात ?”

माझ्या ह्या प्रश्नाने ते एकदम गंभीर झाले.

“खरं सांगू का ? पण हे तुम्ही छापणार नाही ना कुठं ?” डॉक्टर सावधगिरीच्या स्वरात म्हणाले.

लेखकांच्या बाबतीत हा एक सार्वत्रिक गैरसमज आहे. तो दिवसातून जे काही ऐकतो, त्याची रात्री आपल्या साहित्यिक कीर्द-वतावणीत नोंद करतो, असा एक विलक्षण प्रवाद आहे. तो साफ खोटा आहे, हे गरजूनी ध्यानात घ्यावे.

“छे, छे !”

“मग सांगतो. छापण्यासाठी असेल, तर लिहून घ्या. आपल्या भारतात... ?”

“नको, नको !” मी व्याकूळ होऊन म्हणालो. ‘आपल्या भारतात’ ह्या शब्दांनी सुखात होणाऱ्या प्रत्येक लेखी आणि तोंडी वाक्याचा मी लहानपणापासून धसका घेतला आहे. “छापण्याची मुलाखत नको, खरी हवी.”

“ठीक आहे. चहा घेणार का ?”

“पण तुम्हीच तर मला चहा कमी करायला सांगितलाय !”

“अहो, ते डॉक्टरच्या भूमिकेतून. विनोदी लेखक असून इतकी विनोदबुद्धी कशी नाही तुम्हांला ? गोपाळराव, दोन चहा सांगा समोरच्या इराण्याकडे.”

मग गोपाळराव कंपैंडरांना त्यांनी पिटाळले. “—आणि तुम्हीही घेऊन या !”

गोपाळराव आपल्या त्या गुहेतून बाहेर पडले. आज गेली अनेक वर्षे मी त्या छोट्याशा लिंडकीतून फक्त गोपाळरावांचे तोंडच पाहत होतो. आता अखंड गोपाळराव पाहिले. तोंडावरून खालचे धड इतके धाकट असेल, असे वाटले नव्हते मला. रिकाम्या वेळात हा इसम बरीच टॉनिके पीत असावा.

“गोपाळरावाला मुद्दामच पिटाळला. तुम्हांला खरं सांगतो, मला डॉक्टर मुळीच व्हायचं नव्हतं. मी गवई होणार होतो.”

“काय ?”

“अगदी खरं सांगतो.” स्टेथास्कोपवर हात ठेवून ते म्हणाले, “चुकून डॉक्टर जालो. एरवी हा धंशात राम नाही.”

“असं कसं म्हणता ? परवा तर नवी गाडी घेतलीत सोळा हजाराची—”

“ऑन् रोड सोळा हजार चारसे अठराला पडली.”

“ध्या !”

“पण सुख पैशात नाही.”

“वा ! पण डॉक्टरांना समाजात मान केवढा देतात लोक !”

“आजारी लोक ! हेल्दी लोक विचारातात का आम्हांला ? तुमचा हेवा वाटतो मला.”

“माझा ?”

“अहो, तुमची व्याख्यानं होतात. हजारो लोक जमतात—”

“पण त्यांत सगळेच हेल्दी नसतात. टीकाकार नावाची एक जात आहे, डॉक्टर. निद्रानाशा, बद्धकोष्ठ असल्या रोगांनी पीडित असते ती. हसत नाही ती कधी. पोट धरून हसणं पाप समजतात.”

“अहो, ते अपवाद. पण आमच्याकडे नुसतेच रोगी !”

“तात्पर्य, तुमच्या धंशात राम नाही म्हणता ?”

“राम नाही, सीता नाही, काही नाही;—नुसता बनवास आहे ! काय ? आम्ही-देखील विनोद करू शकतो की नाही ? हॅ हॅ हॅ !”

तेवढ्यात चहा आला, म्हणून गप्प बसलो.

त्यांतर भी वकील पकडले. त्यांतल्या सहायेकी तिघांना अनुक्रमे फौजदार, नट आणि खलाशी ब्हायचे होते. उरलेल्या तिघांनी एकजात “वकील होप्पापेक्षा भीक मागावी”, असा मला सल्ला दिला.

नाक्यावरच्या ‘केशाकर्षण-केंद्रा’च्या प्राचार्य प्रदीपचंद्र कोथरुडकरांना भेटून हाच सवाल केला. त्यांच्या दुकानात ही गर्दी होती. तरीदेखील कात्री बाजूला ठेवून त्यांनी मला मुलाखत दिली. तीत त्यांनी “वास्तविक आम्ही चित्रपटाचे दिर्दरक व्हावे ही मणिशा मणात बाळगून घेहप्रासीच्या मार्गावर णिघालो होतो. पण णाविलाजाणे ही लाइण स्वीकारावी लागली,” असे सांगून समोरच्या गिन्हाइकाच्या काणामागून लाइण मारली. बाकी अलीकडे बरेचसे चित्रपट पाहिल्यांतर तिथली मंडळी इथे व इथली तिथे गेली, तरी केसभरही फरक पडला नसता, याची खात्री पटली.

मोटार-ड्रायब्लरला भेटलो. त्याची महत्वाकांक्षा हाटेल काढायची होती. “सालं गल्ल्यावर बसावं आरामात—आन् पैसा करावा ! ही साली शिंगझीग ! आज पुन्यात, तर साला उद्या बंगलोर ! साला ट्रूक चालवण्यापेक्षा रस्ते झाडणं बरं ! निदान गत्री आपले आपल्या बायकापोरांत तरी बसता येते !”

शेवटी माझ्या परिचयाच्या एका प्राध्यापकांना भेटलो. त्यांच्या चेहन्यावरच्यी स्वप्रसन्नता पाहून हा तरी इसम आपल्या धंशावर, स्वतःवर नेहमी असतो तितका, खूष असेल असे वाटले होते. पण नाही.

“आमच्या व्यवसायाचा व्यापक दृष्टीनं आपण जर विचार केलात—”

मी तिथेच अडलो. कारण विचार मला करता येतो; पण सम्यक आणि व्यापक दृष्टीने करायचा विचार मला जमत नाही.

“—तर आपल्याला हे उमगावं की विश्वविद्यालयीन शिक्षणाचा दर्जा फारख खालावला आहे. जिवंत धेयानं प्रेरित होऊन आगरकरकाळीन महाराष्ट्रात जी एक मूळभूत वैचारिक क्रांती झाली—”

मी खन्या भुताला भीत नाही, इतका ह्या ‘मूळभूत’ शब्दाला भितो.

“—तिचा परिणाम म्हणून गेल्या दशकाच्या पूर्वीच्या दशकात एक प्राध्यापकांची निराळी पिढी आली.”

“म्हणजे प्रोफेसराचा प्राध्यापक झाला, तेन्हापासून गाडं विचकलं म्हणता !”

“स्थूल मानानं (अबब ! !) आपणांला हे विधान मान्य व्हावं.”

“समजा, आपण प्रा० झाला नसतात, तर काय झाला असतात ?” मी आपला ट्रोक प्रश्न विचारला

“हे आपलं बियविन यू अॅड मी...म्हणजे ॲॅडफ द रेकॉर्ड...म्हणजे खाजगीत बोलायचं म्हणजे...मी चुक्रून प्राध्यापक झालो. माझ्या मनात आय० ए० एस०ला जायचं होतं—”

शेवटी सान्या संशोधनाचा निष्कर्ष हा की, जो ज्या धंशात आहे, तिथे तो काही सुवात नाही, आणि सगळ्यांना शेजान्याच्या वायकोसारखा दुसऱ्याचा धंदा अधिक चांगला वाढतो.

आमचा धंदा हसवण्याचा ! “दुसऱ्याला पोट धरून हसायला लावणं आणि आपलं पोट भरणं, हाच तुमचा धंदा,” असे मला एका यहस्थाने कुसितपणाने म्हटले होते. पण सत्य हे कुसितपणाच्या पोटीच जाऊन का दडते, कोण जाणे ! धरच्या जेवणापेक्षा खाणावळीतले जेवण जसे काही जणांना अधिक आवडते, तसेच सत्याचे आहे. आमचा धंदा हसवण्याचा हे खरे. पण माणूस काय चोवीस तास धंदाच करतो ? खाणावळ-वालादेखील घरी गेल्यावर वायकोच्या हातचे खातो, तिला राइसलेट शिजवून नाही वालीत. डॉक्टर आपल्या पोरांना औषधच नाही पाजीत,—कोका कोलादेखील देतात. वकील आपल्या कुटुंबाला ‘माय लॉर्ड’ म्हणून नाही हाका मारीत. पण विनोदच लेखक नात्र चोवीस तास विनोदच करतो, अशी समजूत आहे. किंवद्दुना, ह्याने फक्त हसवावे, ही जनतेची मांग आहे. आणि त्यामुळे आमच्या धंशाची दिवसेदिवस दारूण अवस्था झाली आहे.

लहान-लहान अर्भकांनादेखील, “हे काका आता तुला हशवतील हं, बबड्या !” अशी आमची ओळख करून देण्यात येते. मग बबड्या, त्याच्या पाठीवरच्यी आणि तोंडापुढची सर्व भावेंडे, बबड्याची आई, जिवंत असली तर कानांवरचा पदर वर करून आज्जी, बबड्याचे बाबा आणि अन्य येऱु समोर येऊन बसतात, आणि आपण घाम पुसायला विशातून हातस्माल काढला तरी हसतात. “चहा घेणार का ?” ह्या

प्रश्नाला “घेऊ या” म्हटले तरी हसतात; “नको” म्हटले तरी हसतात. आता ह्यात हसण्यासारखे काय आहे? पण नाही! आजजी हसते, आई हसते, बाबा हसतात आणि बबड्यादेखील हश्तो!

नव्या पिढीला संदेश देण्यासारखे माझ्याची काहीही शिळक नाही, असे वाट होते. पण हळी मी “एक वेळ ग्रामोद्योग-केंद्रात सावणाचे उत्पादन शिकायला जा, पण विनोदी लेखक होऊ नका,” असे कुठेही लिहून खायला तयार आहे.

विनोदी लेखक, विनोदी नट, ह्या प्रकाराविषयी जनतेच्या अफाट कल्पना आहेत. एकदा परगावी व्याख्यानाला गेलो होतो. संस्थेच्या अध्यक्षांनी जेवायला बोलावते आणि पानात दहाबारा लाडू घातले! मी थकच झालो.

“अहो, हे काय?”

“वा! संस्कृत नाटकांतले विदूषक तर सारखे लाडू खायच्या गोष्टी करतात!”

ह्या गृहस्थांना संस्कृत भाषेचे गाढ ज्ञान आहे, असा त्या गावी एक गैरसमज आहे. गीर्वाणिंदितांनी आम्हांला विदूषक ठरविले. समर्थोनी तर ‘टवाळ’ म्हटले. त्यांना वक्र कोण पाहणार? बाकी त्यांच्यावर रागावण्यात तरी काय अर्थ आहे? एखाद वेळी त्यांच्या एखाद्या शिष्याने ही ओढ त्यांच्या खात्यावर जमा केली असेल. मूरुवाची लक्षणे लिहिणाऱ्या समर्थोना विनोदबुद्धी नसावी, हे पटत नाही. एरवी, इतकी मोठी मूरुवाची यादी लिहिणाऱ्या समर्थोना त्या गर्दीत विनोदी लेखकालाही दाटीवाटीने वसवणे अवघड नव्हते. कदाचित सकाळच्या भिक्षेला गेले असताना कुणीतरी त्यांना त्यांच्या मनाच्या श्लोकांचे विडंबनही ऐकविले असणे शक्य आहे. मग आपली कुबडी आपटून समर्थ तरातरा सज्जनगडावर गेले असतील, आणि मसीत बोरु बुडवून टोक अक्षरात त्यांनी लिहिले असेल, “टवाळा आवडे विनोद!” समर्थ झाले, म्हणून त्यांनी भडकू नये, असे थोडेच आहे!

समर्थोवर आमचा राग नाही. आहे तो हळीच्या परिस्थितीवर. मराठीतली कविता, कथा, नाटके, एकांकिका, प्रवासवर्णने ह्यांच्या तुल्येने विनोदी लेख कितीसे लिहिले जातात? हे असे का झाले? महाराष्ट्रात विनोदबुद्धी कमी आहे म्हणून? मुळीच नाही. महाराष्ट्रात विनोदबुद्धी आणि सहनशीलता उंदंड आहे. जो महाराष्ट्र हौशी नाळ्यसधी पाहतो, प्रत्येक ऋष्टूचं निमित्त करून व्याख्यानमाला घडवतो आणि एकाच व्यासपीठावरून ‘मराठीतील प्रेमकाव्य’ आणि ‘सहकारी शेती व भारत’ ही व्याख्याने ऐकतो, श्रमदान बरून पाव इंच पावसात वाहून जाणारे रस्ते बांधतो, ‘सौभद्र’ हे भाबडे नाटक आहे, ‘एकच प्याला’ कलंडलेले आहे, ‘भाऊवंदकी’ थिटे आहे, ‘मानापमान’ सुटे आहे,—हे लेख वाचतो, मंत्रांचीसुद्धा भाषणे ऐकतो, त्याला विनोदबुद्धी, सहिष्णुता, धीर वगैरे लोकोत्तर गुण नाहीत, हे कसे म्हणावे?

पण डॉकटर, वकील इत्यादी लोकांपेक्षाही आमचा धंदा दिवसेदिवस विकट होऊ लागला आहे. इथे माझ्या टेबलावर सकाळच्या डाकेने आलेली तीन पत्रे पडली आहेत. दोन निषेधाची आणि एक चुरचुरीत विनोदी लेख मागणारे—संपादकांचे. (“पुण्यातील

पुरामुळे झालेले अतोनात तुकसान आपण जाणताच. तेव्हा घंदा मोबदल्याची अपेक्षा नसावी. लेख मात्र तुरतुरीत असावा.'—पूर पुण्यात, हा संपादक लातूरचा !)

हे निषेधपत्र पाहा :

'स० न० वि० वि० (बाकी निषेधाच्या पत्राचा न० मात्र स० आहे.)

...हे पत्र आपणांस रजकसंघाकडून पाठवीत आहो. परवा तुमच्या एका विनोदी लेखात तुम्ही, तुमचा धोबी 'त्याच्या वंशापरंपरागत स्वभावधर्माला अनुसरून विजारीची सगळी बढणे उडवून आला,' असे लिहिले आहे. रजकसंघातके येत्या रविवारी दि० ७ रोजी ठीक सकाळी नऊ वाजता धोबी-धाटावर आपला जाहीर निषेध करण्यात येणार आहे. त्या वेळी तो लेख आम्ही धाटावर सर्व रजक बंधुभगिनी व व्यवसायाशी संबंधित असलेली इतर मंडळी (म्हणजे गाढवे इ० ?—ही माझी शंका.) ह्यांच्या उपस्थितीत बडवून काढणार आहोत. तरी आपण—' इ० इ०

आता दुसरे पत्र :

'स० न० वि० वि०

आपण स्वतःला कोण समजता ? आपल्या एका पुस्तकात आपण दात पुढे आलेल्या माणसावरून विनोद केल्याचे संबंधित व्यक्तींकडून कळले आहे. ते आपणांस शोभले नाही. माझ्या * * कोऱ्ये दात * * —' इ० इ०

आता अशा ह्या विरोधी वातावरणात काय लिहावे आणि कसे लिहावे ?

माझ्या 'धोबी' ह्या विशयावरील विनोदी लेखातील "धोब्याचा घंदा हा सर्वोत्तम; कारण धुऊन निघाला, तरी डाग राहत नाही." ह्या वाक्याला माझे एक चुलतसासरेदेखील हसले होते. त्यापूर्वी ते फक्त एकदा मला गाळ्युंडे आली होती तेव्हा हसले होते. आणि इथे समस्त रजकसंघ माझा लेख बडवणार होता. कदाचित चुक्रन मी तिथे जातो, तर त्यांनी मलाही बिब्याच्या फुल्या आणि कांजी घालून बडवले असते.

एका लेखातील "कारकुनाची छाती ती काय ?" ह्या वाक्याला पस्तीस निनावी आणि सहा प्रत्येकी शंभर सद्या असलेली धमकीची पत्रे आली. शेतकऱ्याच्या पात्राच्या तोंडी स्कूचा इस्कू घातला, म्हणून 'चेंगणे बुदूक शेतकारी हितकारी विविधोदेशी सहकारी संघटने'तरफे "बैलांची हरकत नसेल, तर तुम्हांला औताला जोङ्लून फटके का मारू नयेत, याचा खुलासा व्हावा," असे प्रेमपत्र आले. सारांश, दिवस इतर दृष्टीनी सुधारत असतील (तिसच्या पंचवर्षीय योजनेत पाठवंधारे इ० इ०), पण विनोदी लेखकाची वर्षे भरली, हे खरे !

तसे पाहिले, तर साहित्याच्या दरबारात आमची खुर्ची फार खाल्ची ! किंवदुना, आम्हांला खुर्ची कुठली—कुठेतरी गर्दीत आम्ही उमे. नवकथा आत्या (आणि

गेल्यादेखील), नवनाऱ्य आले, नवकाळ्य तर शेवाळासारखे माजलेय, पण नव-विनोद आत्याचे कुणी ऐकलेय का? मात्र जरा बारकाईने पाहिल्यास विनोद हा सदैव नवा लागतो, हे पटावे.

प्रेम हा काळ्याचा विषय शातकानुशतके चाललाय!

- (अ) तुझं माझ्यावर प्रेम आहे.
- (ब) तुझं माझ्यावर प्रेम नाही.
- (क) माझं तुझ्यावर प्रेम आहे.
- (ड) माझं तुझ्यावर प्रेम नाही.
- (इ) आपलं दोघांचंही एकमेकांवर प्रेम आहे.
- (फ) आ० दो० ए० प्रे० नाही.

ह्या काळ्वाकाळ्वीतून प्रेमकाळ्य वाहिले.

तुझे आणि माझे ह्याएवजी तिचे आणि त्याचे करून शंभर-सव्वाशे टिंबे घातली, की नवकथा.

- (अ) “तुझं माझ्यावर प्रेम आहे, पण तुझा तो थेरडा असं काय करतोय?”
- (ब) “तु० मा० प्रे० आ०, पण तो खलनायक अ० का० क०?”

ह्या दोन प्रश्नांत नाटक आले! अंती लग्न लागले की सुखान्त! कारण तिथून पुढे संसार सुरु झाल्यामुळे सुखाचा अंत अत्यंत साहजिक आहे. लग्न नाही झाले, तर दुःखान्त! कारण इथून पुढे स्वातंत्र्याचे दिवस! अतएव दुर्दिन संपले. पण विनोदाला असा साचा नाही. आणि म्हणूनच खाली दिलेल्या परिशिष्ट (अ) मध्ये सध्याची साहित्यिक सरासरी दाखविष्याचा प्रयत्न केला आहे.

जमा	खर्च
१०० एकूण साहित्यिक	७५ कवी (आकलनीय, अनाकलनीय व तिरस्करणीय)
	५ गोष्टी लिहिणारे (म्ह० ज्यांत कोणाचे काय झाले, हे कळते असे.)
	८० कथाकार (म्ह० अक्षर-लागेल-तर-शपथ-च्छाप)
	५० नाटककार (पडेल असून चढेल)
	५ नाटककार (प्रेक्षकप्रिय)
	५० कांदवरीकार (पाचशे-पानी)
	१० कांदवरीकार (पन्नास-एक पाने तरी वाचनीय)
	५० एकांकिका-लेखक (स्नेहसंमेलनाप्रीत्यर्थ)
	२५ एकांकिका-लेखक (पुरुषपात्रविरहित)
	२५ एकांकिका-लेखक (स्त्रीपात्रविरहित)
	१०० एकांकिका-लेखक (सर्व-विरहित)
	१५० एकांकिका-लेखक (संपादकविरहित)

- २०० एकांकिका-लेखक (वाचकविरहित)
 ३०० एकांकिका-लेखक (प्रेक्षकविरहित)
 २०० लेखिका (आजचा पदार्थ ते चिमवडे बोल)
 २०० लेखिका (चिमणे बोल ते उलटेसुलटे टाके)
 ९० लेखिका (प्रेमल माता सौ० अमुकावाई॒ ते
 फ्लॉरेन्स नायटिगेलचे चरित्र)
 ९९ लेखिका (सासवांपासून नातवांपर्यंतचे प्रश्न
 लिहिणाऱ्या)
 १९९ लेखिका (लोकगीते, स्त्रीगीते, पाळणागीते,
 वारली ख्रिया ३० ३०)
 १०० लेखक (शिशुवाङ्गय लीहीनाले)
 ५०० लेखिका (शिशु-शृणु किंवा शीशी वाङ्गयात
 अमोल भर घालणाऱ्या)
 १ विनोदी लेखक

(गरजूनी वेरीज करावी.)

म्हणजे सुमारे दोकडा बाराशे साहित्यिकांत एक विनोदी लेखक, हे प्रमाण! हे जागतिक प्रमाण आहे. अशा वेळी तोही जर नाउमेद होऊ लागला, तर मानवतेचे काय होणार?

आणि त्याने नाउमेद का होऊ नये! रोज संध्याकाळ-सकाळ जर त्याला निषेधाचे ठाव, खुनाच्या धमक्या, डोके फोडू-हात तोडू असा आशय आणि फुटलेल्या डोक्याच्या आकृती असलेली पत्रे यायला लागली, तर त्याने करावे काय?

त्याच्या स्वतःच्या जातभाईत तर त्याला जागाच नाही. साहित्यविषयक परिसंवादांत स्थान नाही. मागे एकदा काही साहित्यिक साहित्यविषयक चर्चा करायला—म्हणजे गैरहजर व यशस्वी साहित्यिकांविषयी उणे बोलायला—थंड हवेच्या ठिकाणी जात. (तिथून ते परतले की त्या ठिकाणाला गरम किंवा दूषित हवेचे ठिकाण म्हणत.) कॉलेजात जाणारा थोरला भाऊ सिनेमाला निघाला की, प्राथमिक शाळेतल्या भावाने “ए दादा, माला ने ना रे” हे भुवपद धरून मिनत्या कराव्या, तशा मी केल्या. पण विनोदी लेखक येत असतील, तर “आमी नाही जा!” असे म्हणे भल्या-भल्यांनी सांगितले. मी हिंदुलालच पेटलो. महिनाभर दाढी नाही केली. हिंरवे-तांबडे शर्ट घातले. कॉलेजविद्यार्थ्यांसाठी एक-दोन विद्याप्रचुर गाइडेदेखील लिहिली. (हे काम इतके झटक्यात जमते, हे ठाऊक नव्हते.) ह्या साहित्यिकांच्या आसपास जाड-जाड ग्रंथ वेऊन हिंडलो. इतकेच काय पण “आधुनिक अमेरिकन कविता हीच जगाला तांगल,” असेमुद्दा म्हणून पाहिले. “हिंदुस्थानातल्या वाढत्या लोकसंख्येच्या प्रभापेक्षा नवकर्येची घडी जरा विस्कटत चालली आहे तो धोका मला फार मोठा

वाटतो,” असे स्वतःच्या खचनी कॉफी पाजूह दोन-चार कथाकारांना आणि त्यांच्या आजूबाजूच्या टीकाकारांना (काय जात आहे म्हणून सांगू, बा वाचका !) ऐकवले. शेवटी एकदा त्या लोकांनी मला त्यांच्यात घेतले. मी त्यांच्या वाढगीयीन चर्चा ऐकायला आतुर होतो. प्राज्ञपरीक्षेच्या विश्वार्थ्यांच्या उत्साहाने मी सदैव पेणसुल आणि वही घेऊन सज होतो. त्या गंभीर साहित्यिकांच्या चार दिवसांच्या सहवासानंतर साहित्यविषयक सखोल चर्चा म्हणजे काय ते कळले. ती मंडळी, सौंदर्य, मूल्य, आकार, आकृती, घन, वर्ग, त्रिज्या, आवर्त, वगैरे जे-जे काही बदली, तेच म्यां इमानाने लिहून काढले आणि छापले.

परिणामी विनोदी लेखक म्हणून ख्याती अतोनात वाढली. ह्या गंभीर मंडळींचा एकूण आव मात्र “मनात आणीन, तर पन्नास विनोदी लेख लिहीन; पण जाऊ दे, विनोदी लेखक जगतोय एकटाच ! जगू दे त्याला.” असा असतो. नुसता आव चालेल. पण एखादा असला लेखक जेव्हा विनोदी म्हणून काहीतरी लिहायला जातो, तेव्हा त्या लीढा काय वर्णाच्या ? “अंगें भिजलीं जलधारांनी” अशा युवतींना आलिंगान द्यायला गेलेला एखादा चार्दत्त केळ्यांच्या सालीवरून निसदून पडावा, हातातली छत्री उलटी व्हावी, आणि भिजल्या रस्त्यावे चुंबन घेताना पाठीवरचा बुशकोट वर जाऊन आतल्या बनियनची फाटकी भोके दिसावी, म्हणजे जे काही होईल, ते होते.

मग ही माणसे टीकाकार होतात. अशात ललितवाङ्गम आणि लम्ब दोन्ही न जमलेली जर एखादी विदुषी असली, तर फारच बिकट अवस्था ! अशीच एक विदुषी विनोदी लेखक किंवा लेख पाहिला रे पाहिला, की त्याला किंवा त्यांच्या लिखाणाला खोली नाही, खोली नाही, असा आक्रोश करते. ज्यांच्या पुस्तकांनी फक्त अडगळीची खोली पाहिली, त्यांनी हे अवश्य म्हणावे, “जीवनाचं सखोल दर्शन घडत्याचा साक्षात्कार त्यांच्या विनोदात नाही.” ही विदान मंडळी सदैव खोलीच्या शोधात असतात. वाचकांच्या मनात जागा मिळाली नाही की हे असे होते.

शेक्सपिअरला तरी जीवनाची खोली होती का ? हॅस्टेटच घ्या. (बाकी शेक्सपिअरचे आणखी काय घ्या म्हणा !) त्या राजपुत्राच्या आईने त्यांच्या काकाशी लग्न केले, तर ह्यांच्या काकाचे काय गेले ? राजपुत्राचा विरोध का ? तर स्वतःचा बाप सुंदर होता म्हणून ! आणि काका कुरुप ! (पाहा : हे चित्र आणि ते चित्र.) आता जिचा मुल्या वीस वर्षांचा आहे (मराठी रंगभूमीवर हॅस्टेटचे वय साठी-पलीकडे आहे. तो विनोद चालतो !) — तर अशा प्रौढ बाईशी आणि जिचे नाव गर्ट्ऱर्ड आहे (खतरडाशी यमक जुळणारे) तिच्याशी पाट लावायला काय मदनाचा पुतळा तयार होईल ! त्याने म्हणे कानात विष ओतले. आता एकमेकांच्या कानात विष ओतणारे गंभीर लेखक काय कमी आहेत ? बरे, तरुण नवरा मिळेपर्यंत त्या गर्ट्ऱर्डने थांबावे तरी किंती वरें ! तिला नवरा हवा होता, विडोज पेन्शन नव्हे. आणि असल्या शेक्सपिअरला तो केवळ विनोदी लेखक नाही, म्हणून खोली लाभली. विनोदी लेखक असता, तर कायमचा रस्त्यावर पडला असता !

खाऊपिअन तुस्त असलेल्या कवीचे,

“हे जीवन...
आहे असार
सारसापरि
लाखातील
की पितील
जोडीदारणीने
भरवता भरवता ”

असले काहीतरी लिखाण करूणकाब्य म्हणून खोल जाणारे ! आणि इकडे दाढ ठणकते आहे, शेजाञ्चाच्या रेडिओवर ‘तिसऱ्या पंचवार्षिक योजनेत बोकडांची पैदास’ किंवा ‘ताडगूळ’ ह्या विषयावर श्रुतिका चालली आहे (माझा चिमुकला पुतल्या तिला ‘सुतिका’ म्हणतो), बायकोने “एवीतेवी दाढुखीनं ज्ञोप येणारच नाही तुम्हांला. पहाटे चारला नळ येतो. तेवढी ती दोन पिंप आणि बादल्या भरून ठेवा,” हा हुक्कम दिला आहे,—अशा अवस्थेतदेखील चुरचुरीत विनोदी वाढाय लिहिणाऱ्या विचाऱ्या लेखकाला जीवनाचे सखोल दर्शन घडले नाही काय ? (वास्तविक अशा वेळी निषेधाचा मोर्चाच काढायला हवा विनोदी लेखकांनी. पण दोनअडीच लोकांचा मोर्चा तो कसा निघार ? कवींना हे सोपे जाते. कारण वीण मोठी.)

साहित्यिक जीवनातले हाल सोडा, ते आमचे आम्ही पाहून घेऊ. पण सामाजिक जीवनाचे काय ? माणसे जेवायला बोलावतात आणि “वरणाला उकळी येतेय तंवर जरा हसवा बुवा मंडळीना,” म्हणतात. म्हणजे विनोदाची आणि वरणाची उकळी एकाच मापात !

एका आदणीय कापडदुकानदाराच्या शोकसभेत बोलताना भरल्या गळ्याने भी म्हणालो, “आज माझा गळा भरून आला आहे. (हशा) हृदय भरलं आहे.” (हशा)—एवढी वाक्ये म्हणून कोटाचे बटण नीट केले, तर न बोलताच लोकांनी “आणि पोटही भरलंय” ह्या वाक्याच्या अपेक्षेने हसून घेतले.

नवीन विनोदी पुस्तक खपले, म्हणून आनंद वाटावा. वाचकांच्या पत्रांपैकी निम्म्याहून अधिक पत्रांत कोणाचा काका, मामा, बाप, आल्या वगैरे वारल्याच्या दुर्खलाच्चा विसर पाडल्याबद्दल अभिनंदन ! उडहाऊस ह्या इंग्रज विनोदकाराला तर कोणीही त्याचा लेख ‘आवडला’ म्हडले की तो चटकन विचारतो, “घरची सर्व मंडळी सुखरूप ? आत्याब्राई बन्या आहेत ? जॉन्काकांचा मधुमेह ? ठीक ? मेरीकाकीचा संघिवात ? उत्तम ?” ही सगळी खात्री ज्ञाली की मग तो अभिनंदनाबद्दल “थँक्यू” म्हणतो. आम्हीही हेच करतो. जगातील सर्व श्रेष्ठ विनोदकार हेच करतात, असे ऐकिवात आहे !

जोडीच्या साहित्यिकाच्या कळनी लोकांच्या घरून निघताना “आपल्यासारखी विद्रोह

माणसं वरी आली की धन्यता बाटते,” हे वाक्य पडते, आणि विनोदी लेखकाला तेवढे “या बोवा, असेच अभूनमधून करमणूक करायला ! हॅ हॅ हॅ !”

कुणी म्हणेल, मी हे चिडून लिहितो आहे. चिडून काय उपयोग ? परवा एका नायकात लिहून गेलो की, “स्थितप्रश्न गाढवासारवा असतो.” लोक हसले. पण चिडलेल्या स्थितप्रश्नांच्या किती धमक्या याव्यात ? वर गाढवाच्या भावना दुखावल्या-बद्दल प्राणिदयामंडळाच्या आणि पांजरपोळकेंद्राच्या तारा—“शब्द मारे व्या ! हा अपमान आम्ही सहन करणार नाही !” म्हणजे गाढवाला आमच्यापेक्षा जास्त भाव ! बाकी हल्ली शिक्षण ‘ग गणपती’ऐवजी ‘ग गद्धया’पासून सुरु होते, तेव्हा गणपती-हूनही त्याला अधिक भाव आलाय, तिथे आम्ही कोण ?

एखाचा लग्न झालेल्या बाईने नवव्याचा डोळा चुकवून, अगर लागला आहे असे समजून, काही नवकथायेग्य मसाला पुरवला, आणि त्यावर गंभीर कथा आली, की ते जीवनाचे सखोल दर्शन ! आणि तुकून एकदा आम्ही “महिलामंडळांची वाढती संख्या” म्हणण्याऐवजी “वाढत्या महिलांची मंडळे” म्हटले, तर तो अखंड स्त्रीजातीचा अपमान ! सौ० नैनाबाई पळसुले यांनी आपले वजन उत्तरविष्ण्याचा “दृढ निश्चय” केला, ह्याऐवजी “सुदृढ निश्चय” लिहून गेलो, तर मोर्चा यायची वेळ आली दारात !

तात्पर्य, दिवस हे असे आले आहेत. पण तुकूकी आमची ! गंभीर लिहिणे इतके सोपे आहे, हे कळूनही विनोदामार्गे आम्ही का लागावे ? विदूषकाचा मुखवटा एकदा तोंडावर चढवला, की तो निघता निघत नाही. पण आता तो तोंडाचे कातडे सोलणारा मुखवटा काढून, विदूचेचा पितळी असून सोन्याचा म्हणून खपणारा दुसरा मुखवटा चढवणे महामुष्किल. एक निश्चित. यापुढे विदूषकाचा मुखवटा चढवणारी घाडसी तोडे मिळ्यो अवघड होणार आहे. हापिस तुकवून वंडोपंत पळाले म्हटले की कळाकर्स युनियनचा मोर्चा, चांभारचौकशी म्हटल्याबरोबर चर्मकारसंघ पाठीचे कातडे सोलणार, हेड कळाकर्सी उलटी केली असे लिहिले की नाभिक-संघ आपली उलटी करणार, कॅलेजयुवतीवरून विनोद केला की विद्यार्थी-संघ बसेस जाळणार, बाकी मजूर, गोदी-कामगार, मिल-मजदूर, वगैरे ज्बालगाही पदार्थांच्या वाटेलाच जायची सोय नाही. बावळट माणसाचे नाव सोमण टेवल्याबरोबर सोमणकुलवृत्तांताचे संपादक छडी वेऊन दारात, कम्युनिस्टावर विनोद झाला की लालबागला सभा, सोशालिस्ट शिवाजी पार्कवर आक्रोशाला जमणार, प्रजा-सोशालिस्टांची लाल टोपी उडवावी तर शुचितेची होळी झाली म्हणून शंख, संघवाल्यांच्या हातात लाठी, जनसंघवाले पणती घेऊन ग्रंथ पेटवणार, स्वतंत्र पक्षवाले हापिसांत शेठर्जीना सांगून नोकरीवरून काढून टाकतील आणि कॅम्प्रेसवाले सत्तारूढ ! नागपुरी लोकांची थळा केली की स्वतंत्र विदर्भाला मते. पुणे हा विनोदाचा सनातन विषय पुरामुळे हळवा झालेला. मराठवाडा तर मराठीचे माहेर ! माहेरच्या माणसांची का थळा करायची असते ?

अशाने पंचवार्षिक योजना आणि पाठबंधारे यांसवेरीज विषय कुठला काढायचा ? हल्ली लोक “कंपोस्ट खते कशी करावी ?” वगैरे लेख विनोदी म्हणून वाचू लागले

आहेत. चाळीस लाख टन साखर-उत्पादन वगैरे वाक्ये वाचून हस्त हस्त गडबडा लोळतात, म्हणे ! कारण त्यात कुणाच्या धार्मिक भावनांना दुखापत नाही, अधिकारारुढ पक्षाची गैरमर्जी नाही. आणि अशीच परिस्थिती राहिणी, तर मग विनोदी लिखाणाचा मुख्य वर्तमानातील (पुस्तकांनी) चालविलेली मासिके, माहितीखात्यातफे प्रसिद्ध होणारी पुस्तके, साहित्य अंकेडम्यांनी केलेली भाषांतरे, निरनिराक्षया देशांतील ‘वार्ताहर’ वरैरेढाप मासिके, दिल्लीच्या असंख्य इन्स्ट्र्यूट्यूस, काउनिसले, अंकेडम्या इत्यादिकांचे वार्षिक अहवाल, आणि तमाम मंत्र्यांची भाषणे ह्यांनाच उचलावा लागेल. मग आम्ही हसवण्याचा धंदा करणाऱ्यांनी पोटासाठी काय करावे ?

मी गंभीर वाढ्याकडे केव्हाच वळलो आहे ! (ही धमकी वाचल्यावर आता लोक माझ्या विनोदी वाढ्याकडे वळतील. लोकांचे अस्सेच आहे !)

माझे

खाद्यजीवन

थोडे कटू, थोडे गोड, पण बरेचसे तिखट

“माणसाचा सारा इतिहास म्हणजे त्याच्या खाण्याचा इतिहास आहे. चराचर सृष्टी ह्याचा अर्थच मुळी कशावर तरी चरणारी सृष्टी असा आहे. आदिमानव मिळेल त्यावर चरला. पुढे तो सुधारला आणि स्वतः चरता चरता दुसऱ्याला चारू लागला. त्यानंतर फारच सुधारला, तेच्हा दुसऱ्याचे चोरून स्वतः चरू लागला. मानवाची सारी वाटचाल स्वतःच्या हाताने चरणे, चारणे, चिरणे आणि चोरणे ह्या चकारी बाराखडीतून होत होत चम्भ-चःपर्यंत आली आहे.”

(हे वाक्य वस्तुतः माझेच आहे. केवळ त्याचा गंभीर विचार न्हावा, म्हणून अवतरणे टाकली आहेत. कारण नावामागे कै० लागल्याशिवाय चांगल्या वाक्यांनादेखील सुभाषितांचे मोल येत नाही.)

एका जुनाट घरातले स्वैपाकघर आहे. काळोवे. कोनाड्यात रँकेलची चिमणी भणभणते आहे. एके काळी लाल असलेल्या पाटासमोर पत्रावळ मांडलेली आहे. चुलीवरच्या भाताला भांड्यातल्या भांड्यात गुदगुल्या होत आहेत. पोटात भूक आहे. डोळ्यांत नीज आहे. दारातून वाकून वडील आत येत आहेत. ते काहीतरी गुण-गुणतोहेत. पलीकडे झोळण्याच्या पाळण्यात धाकटा भाऊ ठँयू ठँयू करून रडणे आणि बोलणे ह्यांच्या सीमारेपेवरचे आवाज काढतो आहे. इतक्यात निखाऱ्यावर टाकलेल्या पापडाचा वास येतो. झोप उडाल्यागत होते. पोटाची मागणी वाढते. “झालं हूं—” म्हणून आई तो चिमटीत धरून फूळफूळ करते. वडील शेजारच्या पाटावर बसतात. इतक्यात कढीच्या पोटात चर्च होते. पळीतून अंबाडीच्या भाजीच्या पोटात शिरलेली लसूण साऱ्या घराचा ताबा घेते. झोप पळते. पोटात रणकंदन सुरु होते. चुलीच्या एका बाजूला भिंतीला पाठ लावून उम्या असलेल्या भाकरी चतकोरा-चतकोराने पानात

पडतात. “आज काय शिकवलं रे मास्तरंनी !” ओळ्यावर नित्यनेमाने येऊन बसणारे शेजारचे दादा कणवर आवाजात विचारतात. गरम भाकीच्या तुकड्यात डडलेला आंबाडीच्या भाजीचा खरंग वास घशात अडकतो. माझ्या खाद्य-जीवनातल्या कडू-गोड स्मृतीची आठवण करीत बसलो की हे दृश्य मला सदैव प्रथम दिसते. खाण्याच्या किंतीतरी आठवणी आज जिमेवर आहेत ! कधी कधी अशा उफाकून येतात. अगदी भलस्या ठिकाणी येतात. एका गरीब कारकुनी घरात वाढलो. घर कसले ? पन्याच्या मिंतीचे एक झोपडे. खेड्यातले नव्हे. मुंबईजवळच्याच एका उपनगरातले. त्या वेळी मुंबईला माणसे अशी येऊन झोंबली नव्हती. रविवारी दुपारी इंजिनाच्या हुकद्दूक गाडी-रूस कधीमधी वडील मुंबईला घेऊन जात, त्या वेळी स्टेशनात दहा-बारा माणसे असत.

पत्र्याच्या झोपडीतले ते स्थंयंपाकघर म्हणजे मध्येच उभा केलेला एक पत्रा. त्याच्या एका बाजूला आमचा हॉल-कम-बेडरूम आणि दुसऱ्या बाजूला स्थंयंपाकघर. बाहेर एक ओटी. तिथे एकच आरामखुर्ची असे. आम्ही जेवण झाल्यावर खाली पाय सोडून बसत होतो. वडील आरामखुर्चीवर बसायचे. शेजारी तसलेच एक घर. तिथे ‘शेजारचे दादा’ राहायचे. ते नेहमी अभ्यास विचारयचे ! दादा दुष्ट आहेत, हे माझेच नव्हे, तर दादांच्या मुलाचेही मत होते. कारण त्यालाही ते अभ्यास विचारयचे ! पुढे शेजारच्या दादांचा मुल्या पढाला. पण शेजारच्या मामी मात्र भलस्याच चांगल्या होत्या. तिच्या हातच्या सांजोन्या खालुया, तसल्या पुन्हा नाही मिळाल्या. त्यांच्या घरी हळदीचे पान घाळून लोणी कढवीत. त्यामुळे त्यांच्या घरी जेवायला गेलो, की मी तूप-भात खूप खाऊन घेत असे. आता शेजारच्या मामी गेल्या, ती पन्याची झोपडी गेली. राहिली आहे ती त्या सांजोन्यांची आणि तूप-भाताची आठवण ! माझ्या खाद्यजीवनातल्या ह्या पहिल्यावहिल्या स्मृती आहेत.

खाण्याच्या बाबतीत माणसे घरचे खाणे आणि बाजारचे खाणे असा एक ढोवळ पंक्तिप्रपञ्च करतात. खाण्यात घरालाही स्थान आहे आणि बाजारालाही आहे. खाद्य-साधन हे एक प्रकारचे योगसाधन आहे. अनेक इंद्रियांवर विजय मिळवून खावे लागते. त्यांत मुख्य आवरावे लागते ते स्वच्छतेचे इंद्रिय. त्यानंतर आरोग्यविषयक पाणचट कल्यना. आरोग्य ह्याचा अर्थ वाटेल ते, वाटेल तेब्बा, वाटेल त्या टिकाणचे आणि वाटेल तितके खाण्याची ताकद ! खाण्याची साधना जसजशी वाढत जाते, तसलशी खूप खाण्याची प्रवृत्ती कमी होते. शंभर लाहू खाणाऱ्या इसमाला ‘खैव्या’ म्हणतात, हे चूक आहे. शंभर गाणी म्हणून दाखविणाऱ्यास ‘गैव्या’ म्हणण्याइतके हे चूक आहे ! खाण्याच्या पहिल्या उमेदीच्या भरात खूप खात जाण्याकडे प्रवृत्ती असणे हे ठीक आहे. पण त्यानंतर पारख यावी लागते. खरा मत्स्याहारी सरंग्याचा एकच तुकडा किंवा मालवणी परिभाषेत ‘कुडकी’ सगळ्या जेवणाबरोबर पुरवतो !

भेढ, मिसळ आणि उसळ ह्या ‘ळ’कारात चिजांनी जिमेचा चावटपणा खूप वाढवला. इथे ‘चावट’ पणा हा शब्द गौरवार्थी आहे. कारण चावट हा शब्दच मुळी ‘चव’ ह्या धातूचे लडिवाळ स्वरूप आहे. चविष्ठ → चविद्व → चावद्व आणि चावट !

ह्या शब्दाचा चावण्याशी काही संबंध नाही. बेचव शब्दपंडितांनी तो जोडला आहे.
(पाहा : धातुकोश—किंवा खरे म्हणजे कशाला पाहता ?)

खायसंस्कृतीत काही उपन्या मंडळीचीही भरती आहे. चकली, चिरोटा ह्यांन्याप्रमाणे 'शंकरपाळे' नामक जो पदार्थ आहे तो ह्यांतला. ह्या पाल्याचा शंकराशी काय संबंध आहे, देव जाणे ! कारण शंकर हा देव हे असले पुढच्चट खाणाऱ्यांतला वाटत नाही. रुंडमाला धारण करून तांडव करता-करता मधूनच बशीतले शंकरपाळे तो आपल्या तोंडात टाकील, हे पटत नाही.

म्हणजे त्याला गोडाचे वावडे नसावे. कारण भांग जिथे चालते, तिथे मिठाई आलीच ! शंकर शेवेचा लाडू खाईल, मिसळ खाईल,—कारण तसा तो शेतकी-कामकरी पक्षाचा पुढारी आहे. सरळ तर सूत, नाहीतर एकदम तिसरा डोळा उघडून जाळपोळ सुरु. हळी सगळी नावे बदलण्याची चळवळ चालू आहे. त्या गडबडीत ह्या शंकरपाळ्याचे सुद्धा साखरपाळे करावे. म्हणजे त्यातल्या त्यात 'सेक्युलर' ही झाले. ह्या अगदीच बिनबूड खायाला त्या महादेवाचे नाव देण्याइतका त्याचा अपमान फक्त त्याची मुळमुळीत चित्रे काढणाऱ्या चित्रांनेच केला आहे. अन्य कोणी नाही.

पुराणप्रियता आणि पुरणप्रियता हे महाराष्ट्राचे वैक्षिण्य आहे. आम्ही नव्याचा स्वीकार सावधपणे करतो. म्हणूनच टिकून आहो. नवेदेखील चांगले वापरून जुने झाल्याखेरीज आम्हांला आवडत नाही. पण जुन्यांतले जुने जर काही टिकून राहणार असेल, तर पुरणपोळी. ज्या घरात वर्षातून एकदा तरी पुरणपोळी म्हणून झाली नाही, ते घर मराठी नव्हे ! महाराष्ट्रातल्या चारी वर्णांनी आणि सांव्या जाती-जमातींनी जर एकमताने मान्य केलेली गोष्ट कुठली असेल, तर पुरणपोळी ! हीसुद्धा जसजशी अधिक शिळी होत जाते, तसतशी तिची चव वाढते. ती दुधाबरोबर खावी, तुपाबरोबर खावी किंवा कोरडी खावी. महाराष्ट्राच्या सीमा ठरविताना पुरणपोळीचा निकष वापरायला पाहिजे होता. मात्र हे नाजूक हाताचे काम नव्हे. चांगल्या पुरणपोळीला चांगले तीस-पस्तीस वर्षांचे तव्याचे चटके खालेला हात हवा. म्हणूनच आजजीने केलेल्या पुरणाच्या पोळीची सर आईच्या हाताला येत नाही; पलीच्या तर नाहीच नाही. वडीलधान्यांनी ती करावी आणि लहानांनी खावी ! बेळगाव-सीमेवर पुरणाचे कडबू होतात, आणि कारवार-सीमेवर सुकुरउंडे होतात. पण पुरण ही गोष्ट पापडांच्या लाळ्यांसारखी नुसतीच खाण्याचा आनंद 'आया' नावाच्या खिल्या आपल्याला कधीच लाभू देत नाहीत ! “हवे ते, हवे त्या वेळी, आणि हवे तितके खाऊ न देणारी ती आई !” अशी आईची जराशी कठोर (कारण सत्य म्हणून) व्याख्या आहे. ताज्या करकरीत कैन्यांचे लोणचे—ती कधीही देणार नाही. बरणीत धाळून ते सहा महिने मुख्यावर मग इच्छा गेली की ते पानावर यायचे ! सांडगे वाळण्यापूर्वीची चव वाळून तळव्यावर नसते. पण कोहळ्याचे सांडगे करताना ते पीठ मिळायचे नाही. ओळ्या नारळाचे खोबरे किसताना मिळणार नाही. ते गरम पोहारावर पडून निघाण झाल्यावर “खा” ! गरम भाजलेले शेंगदाणे हाती येणे कठीण. ते कुटून साबुदाण्याच्या खिचडीत बेपत्ता झाले

की “गिळा” ! खयंपाकवर जावाच्या खोलीत बायका शिरस्त्या की त्यांना तिथे चार पोराना जमू द्यायचे नाही, हे एकशे-चव्हाळीस कलम जारी करावेसे का वाटते, कोण जाणे. शिजत येणाच्या स्वैपाकाचा सुगांध स्वैपाकवराच्या उंबरठ्यावर शांतपणे बसून घेण्यातला आनंद बायकांना कळणार नाही.

आणि म्हणूनच जिथे हवे ते मिळते तिथे पुरुष जातात ! चवीने खाप्याचा खीवर्गाला घोक कमी. त्यांची मजल फार तर आइस्फीमपर्यंत जाते. बायका स्वयंपाका विषयी बोल्तात, पण खाप्याविषयी बोलत नाहीत. ‘बोलेल तो करेल काय ?’—प्रमाणे. ‘करील तो खाइल काय ?’ हेच खरे ! हॉटेलात स्वैपाकाचे खाते पुरुषांकडे असते. त्यासुले तिथे कोणाला काय हवे ते नेमके कळते ! कदाचित खागे ह्या गोष्टीची बायकांच्या बाबतीत अतिपरिच्यासुले अवज्ञा होत असावी. कारण शेतकरी हुरडापार्टीला उत्सुक नसतो. मक्याची कणसे भाजून ती भुकेला खातो.

भुकेचे खाणे हे खाणेच नव्हे ! तिथे खाप्याला कलेचा दर्जा येत नाही. कलेला गरज मानवत नाही. फुफ्फुसांना व्यायाम म्हणून कोणी गईल, तर तो गवैय्या नव्हे, आणि आरोग्याला चांगले म्हणून खाइल, तो खवैय्या नव्हे ! मथुराभुवनातली जिलजी आणि गाड्या ह्या दुर्दैवाने पैलवानी आरोग्यात जमा झाल्या. लग्नातल्या जिलद्वाना तर अर्थच नाही. फार काय, लग्नातले जेवण हे जेवणच नव्हे ! तिथे ते भुकेचेही खाणे नव्हे, आणि घोकाचे तर नव्हेच नव्हे. ज्या पुण्याची ‘लग्न’ ह्या उद्योगधंद्याबद्दल उगीचच ख्याती आहे, तिथल्या पंगतीतल्या जेवणाइतकी तर जेवण ह्या संस्कृतीची इतर कोणीही अवहेला केली नसेल. एक तर ‘पत्रावळ’ हा प्रकार गद्यात काढ्या अडकवणारा. त्यातून महत्त्वाच्या जागी उसवणे हे पत्रावळीने तुमानीकळून शिकून घेतले असावे. चुकून एखादी भाजी आवडलीच, तर ती जिथे वाढली जाते तिथेच नेमकी पत्रावळ आ वासते ! असल्या त्या पत्रावळीत—मिठात ओघळलेले लोणचे, कोशिंबीर ह्या नावाखाली केलेला टोमेंटो आणि रोंगदाप्याचा सत्यानाश, त्यात धुसणारे जळकट खोबन्याचे तुकडे टाकलेले पंचामृत, त्याच्या बाजूला मढ्याच्या द्रोणाला टेकण ह्याहून अन्य कार्य न साधणारा तो वांग्याची भाजी नामक चिखल, ह्या सर्व पदार्थांना पानशेतच्या लोळ्यासारखा वाहून नेणारा अळवाच्या फतफत्याचा लोंदा, गरगोळ्या भाताची उद्बत्त्या लावायच्या सोंगटीएवढी मूद, तिच्यावर डाळीपासून फट्कून निघालेले वरण आणि त्या मुदीची गोळी पोटात जाईपर्यंत तिथे येऊन कोसळणारा मसालेभात नावाचा भयाण ढीग ! एवढ्याने संपले नाही, म्हणून नुसतेच तळून काढलेले भज्याचे पीठ आणि मग ‘जिलेवीचे जेवण’ ह्या मथळ्याला शोभणारा मजकूर नसला तरी उसठशीत मथळा हवा, म्हणून पडणारी ती अंगठ्याएवढ्या जाड वळणाची जिलबी ! एवढ्याने संपत नाही. मग ‘मष्टा, मष्टा’ असा आरडाओरडा होतो, आणि त्या लवळ्या किंवा बिनलवळ्या द्रोणात कोर्थिबिरीच्या देठासकट पाचोळा बातलेले आंबूस पाणी ओतले जाते ! कोळ्याचा मांडा करून खावे हे खरे, पण उगीचच उंदराला ऐरावत म्हणून कसे चालेल ? ज्याला ‘ताक’ म्हणणे गद्याशी

येते, त्याला 'मळा' कसे म्हणावे ? आणि असल्या भोजनाला अमका बेत होता, तमका बेत होता, म्हणून वाखाणायचे ! प्राणाखेरीज इतर कशाशीही न बेतणारा हा बेत 'पेशवाई थाट' वौरे शब्दांनी गौरविला जातो.

बाकी ताठपाट, रंगोळ्या न् उद्बद्ध्या ह्या थाटातल्या खाणाच्यांनी आपला एक पक्ष बनविला आहे. पक्षांश्चा ही खन्या खाणाच्यांना रुचत नाही. हा एकांड्या शिलेदाराचा रस्ता आहे. आपला भेळवाला भव्या आपणच शोधून काढावा लागते. एके ठिकाणची कांदाभजी संपविल्यावर बटाटवळ्यासाठी प्रसंगी पायपीट करावी लागते. देशीविदेशी भेद मानून चालत नाही. गुडमनचा चहा (युद्धपूर्व) घेण्यापूर्वी कयानीकडील किंवा बस्तानीकडील पॅटिस संपवून यावे लागते. खान्या विस्किटाला डरायसच हवा. आणि चहा आणि मस्कासिलेस (ह्याला लोक चुकून 'स्लाइस' म्हणतात.) अलाइसचा. मात्र युद्धापूर्वीचा इराणी गेला ! दुधाचीमुद्धा जेव्हा भुकटी झाली, त्या वेळी इराण्याचा अवतार संपला. आता उरला आहे तो नावाचा इराणी ! मावानी केक आता पहिली उरली असेलच का ? इकडे कोरोनेशन मात्र आपला दरवार सांभाळून आहे. तरीदेखील अलीकडे चवीपेक्षा स्वच्छतेकडचे लक्ष वाढले आहे. पण अजूही मुर्मी तिथे 'गल'ते, तशी अन्यत्र नाही. बाकीच्या मोगलाई मुर्मीनी पंजाबी शलवार-कमीज चढवली. असल मन्हाटी कोंबडी हवी असेल, तर पिकेट रोडवर जावे लागेल. पिकेट रोड हा कोंबडी, मास्ती आणि वकील ह्यांच्यासाठी प्रसिद्ध आहे. चुंजणे हा तिधाचाही स्थायिभाव तिथे अचानक एकवटला आहे. नवशिके वकील अशिलाच्या माना मुरगाळ्याला तिथल्या मरण प्लेट हाऊसवाळ्याकडून शिकत असावेत. पण ही कोंबडी पोटात घर करते ! इथला 'मेजा फ्राय' देखील दाद घेऊन जातो !

कोटात फार प्रचंड हॉटेले आहेत. तिथे फक्त खायला तेवढे मिळत नाही. बाकी सारे असते. ते जेवण त्याला पडलेल्या बिलासुळे सरणात राहते ! तिथे रात्री तर कधीच जेवू नये. कानाशी ब्यांड ठणठणत असतो. अंगाच्या दांडीवर कपडा वाळत टाकलेली एखादी गौरांगी पाणी चढवलेले सोनेरी केस कुरवालीत उघड्या गळ्यापेक्षा गळ्याखालचा भाग उघडा ठेवून मायकोफेनमध्ये गुणगुणत असते. आणि मुख्य म्हणजे ताटात काय वाढून आले आहे तेदेखील दिसत नाही, इतका अंधार केलेला असतो. इथले दिवे उजेढ करण्यासाठी नसून अंधार करण्यासाठी असतात. आणि जेवण झाल्यावर आयुष्यभर त्यातले फक्त बिल लक्षात राहते. असल्या तथाकथित बादशाही हॉटेजत खन्या अर्थात जेवायला जायचे नसते. आपली आर्थिक भरभराट सिद्ध करण्याची ही स्थाने आहेत. ह्या जेवणाबद्दल पुढले दोन-तीन दिवस 'सहज म्हणून' चार ठिकाणी बोलायचे असते. विशेषतः, नवश्रीमंत लिंयांना हॉटेल आणि हिल स्टेशन हे दोन विषय दुपारच्या चहाबरोबर चांगले पुरतात.

"दाजमधला कोळ ब्यूफे फार..."

"अलीकडे अम्बेसेडरमध्ये..."

“मिराबेलमधलं...”

“ग्रीन्सच्या लंचला...”

ही वाक्ये पुरी झाली काय, न झाली काय, त्यांतल्या खाच्यांच्या नवांपेक्षा हॉटे-लांची नवे महत्वाची! त्यादून त्या नवश्रीमंत वर्गातली मंडळी नवमांसाहारी असली, तर आणखीनच इजत बढते.

आपण “खातो” हे सांगाऱ्याचीही एक नवी ऐट आहे. जन्मजात ‘खाणारा’ आपण कधी मासा खाला किंवा मटण खालं, हे मुद्दाम म्हणून बोलणार नाही. “आज काय मिळालं होतं हो?” ह्या प्रश्नाचे उत्तर बांगडा, कर्ली, पापलेट, कुर्ल्या किंवा जैतापूरची कालवे द्यांपैकी कुठल्यातरी अर्थाचे हवे असते. त्यामुळे “आम्ही आज फिश खालं,” म्हणणारी मंडळी ही होतकरु आहेत, हे समजावे! “आम्ही नॉन्व्हेज खातो बुवा!” हे एक असेच बावळट वाक्य. संगीताच्या जाणकारांत कुणीही आपल्याला मालकंस फार आवडतो किंवा दुसरा अमका-एक राग आवडतो असले विधान कधीच करीत नाही. त्याप्रमाणे खाणाच्यांच्या दुनियेत आपल्याला पापलेट फार आवडते, किंवा सरंगा फार आवडतो, असले विधान ऐकू येणार नाही. एखादा जाणकार मालकंसांतल्या अमक्या-अमक्या चिजेची बंदीप मस्त आहे म्हणेल, तसा जातिवंत खाणारा पेडव्याचे किंवा कुर्ल्याचे ‘घबधबीत’ (उच्चारात ह्या शब्दातला शेवटला ‘त’ लुप्त आहे.) नाहीतर कोलंबीचे ‘भुजणे’ अगर शेवटाचे ‘हुमण’ स्वतःला फार आवडत असल्याची कबुली देईल. नुसते मटण हाला अर्थ नाही. मटणाचा रस्सा की सुके, हे महत्वाचे. त्यामुळे अलीकडे साहित्यातली काही कोंडीफोडू मंडळी आपली अत्याधुनिकता दाखविष्यासाठी आपल्या लेखनात अधून-मधून उगीचच मासे-मटण पेरतात. पण हा झरा मूळचा नाही हे ओळखायला वेळ लागत नाही. मागे एकदा एका मराठी कारंबरीकाराने आपल्या नायकाला ताजमहाल हॉटेलात (जिथे ते सांद्र-मंदिर पाश्चात्य संगीत असते) जेवायला घाडला आणि त्याचा नायक तिथे जेवता जेवता अधूनमधून सूप भुकीत होता! हाय कंबख्त! तूने सूप-देखील पीही नही! मोळ्या हॉटेलांत हळी पिण्याच्या लायकीची फक्त सूप ही गोष्ट राहिली आहे. आपल्या देशात दुर्दैवाने ‘सूप’ ही संकृतीच नाही. एके काळी असली पाहिजे. एवढेच नव्हे, तर युरोपातील प्रत्येक चांगली गोष्ट ज्याप्रमाणे त्यांनी आमच्याचकडून उचलली असे चांगल्या चांगल्या विदानांचे मत आहे, त्याप्रमाणे हे ‘सूप’ देखील त्या लोकांनी आमच्याचकडून चोरले, आणि आमच्या चांगल्या गोष्टी पाहायला आम्हांला आता तिथे जावे लागते तसे चांगले सूप प्यायलादेखील आता युरोपात जावे लागते! एरवी, आपल्या भोजनविद्येला ‘सूपशास्त्र’ कशाला म्हटले असते? ज्यात सूप अजिबात नाही ते सूपशास्त्र हॉईलच कसे? मात्र युरोपने सुपाची कितीही ऐट केली, तरी ‘सूप’ करावे चिन्यांनीच. सध्या चिनी मंडळी आपल्याकडे जरा तिरक्या डोळ्यांनी पाढू लागली असली, आणि ‘हिंदी-चिनी भाऊ-भाऊ’ हे राहिले नसले, तरी ‘हिंदी-चिनी भोजनभाऊ’ हे मान्य करावे! ह्या बड्या

हॉटेलांतील सूपमध्ये मल्गाठानी ह्या सिंधी आडनावासारखे जे सूप येते ते डाळीच्या आमटीसारखे असते. तेदेखील इतालियन आहे म्हणून सांगण्यात येते. परंतु त्या सुपाचा शोध कोण्या सिंध्यानेच लावला असावा. कारण सुव्हातीचा 'मल' (पाहा : आसूमल.) आणि असेवे 'आनी' सिंधीच आहे. 'आनि-मल'चा पुरावा असताना तो सिंधी नाही, हे कसे शक्य आहे?

माझ्या खाद्यांजीवनात मी उल्कृष्ट म्हणवणाऱ्या हॉटेलांना निकृष्ट स्थान दिले आहे. तिथे पार्टी देता येते, चवीने खाता येत नाही. ज्या पंगतीत "अरे, जरा मसालेभात फिरवा—", "वाढ-वाढ, मी सांगतो, वाढ जिलबी—" असल्या आरोळ्या उठत नाहीत ती काय पंगत आहे? पंगत ही तीतल्या आरड्याओरड्याने रंगत असते, पानातल्या पदार्थांनी नव्हे! हळ्ळी हॉटेलांना नंबर दिले आहेत. हे नंबर तिथल्या चवींच्या गुणानुक्रमाने दिले नसून टेबलावरच्या चादरी, काटे-चमचे, वेट्रचा गंभीर-पणा, मैनेजरचा सूट, आतली कृत्रिम थंडी आणि अनेक दिवे लावून केलेला अंधार-द्या कारणांनी दिले आहेत. खाणाऱ्याने सावध राहावे! आपल्याला आरोग्यापेक्षाही खिसा-पाकीट संभाळायचे आहे. टेबलावरच्या त्या चकचकीत सुन्यांनी लोणी कापले जात नाही, पण खिसे मात्र सफर्ई कापले जातात. खरी हॉटेले म्हणजे जिथे माणसे, माझ्या, आणि "पोन्या, फडका मार" ही आरोळी सुवाने एकत्र नांदतात, ती! विशेषत: "पोन्या, फडका मार" आणि "टोनिसंव" ह्यांपैकी पहिल्याचा खर्ज आणि दुसऱ्याचे तारसतक एक हार्मनी साधून जाते, ते हॉटेल! तिथला बटाटवडा नुसती जीभ, झणझणणारे कान आणि डोळेच काय, पंचेंद्रियांची खबर घेऊन जातो. इथल्या वेट्रला टिप दिली, तर त्याला गिन्हाईक खुळे वाटते. त्या मोळ्या हॉटेलांतून वेट्रला केवळ टिप घेण्यासाठी नेमलेले असते. त्यातून आपण देशी भाषांतून वोल्यारे असलो, की खेळ खलास! ही असली मोठी हॉटेले किंवा खानावळी ह्या जेवणाच्या जागाच नव्हेत. मोळ्या हॉटेलांत फेशन म्हणून आणि खाणावळीत अविवाहित, किंवा कुंदंब माहेरी, म्हणून जायचे असते. विशेषत: 'अमुक भोजनालय, तमुक विहार' वरैरे नावांच्या खाणावळीना तर अर्थच नाही. हे म्हणजे माणसांचे पेट्रोलपंप! टाकीत एक लिटर पेट्रोल टाकल्यासारखी ही जेवणे! मग ती राहिस प्लेट असो, नाहीतर 'भरपेट' असो. उदरभरण म्हणजे भोजन नव्हे. ह्या खाणावळीना अपवाद म्हणजे आत्मारामाची, राजारामाची, गंगारामाची, भागवताची, निमकराची, अशी ज्या कोणी स्वतः स्वैपाकाची साधना केली आहे, त्यांनी चाल-विलेल्या खाणावळी. ह्या परंपरेची स्फूर्तिदेवता सखवाई. (ईश्वर मृतात्म्यास शांती देवो!) तिथे आस्था आली. दांजी रेम्याला गांडोळी आवडते आणि अंता नेहरुकराला सोलाच्या कढीत मिठाची एक कणी जास्त लागते, हे इथे स्पले जाते. गुळजणी-मास्तरांना भाताची खरपुडी काढून ठेवण्यात येते. आणि ग्यासिसचा त्रास सुरु झाल्यापासून अप्पा जोश्यासाठी ताकाच्या वाईत हिंगाची चिमूट पडते. पण इथल्या पदार्थांना आवर्जून जाऊन खावेत असे गुण नाहीत. तिथे घरच्यासारखे वाटते ते

जेवणाच्या चवीमुळे नव्हे, तर आत्मारामबापू किंवा निमकरकाकाच्या आपुल्कीमुळे. असल्या खाणावळीतले जेवण तिथल्या चविष्ट गप्पांनी रंगते. काण माल्कांना अनेक गोर्धीत मत असते. गम्य असप्पाचा संबंध नाही. कधी-काळी तिथे केशवराव भोसले जेवून गेल्यामुळे “तसा गवयी झाला नाही, आणि होणार नाही,” हे त्यांचे मत माणसे खालच्या मानेने ऐकतात. शिवाय “उधारी बंद आहे” ही पाठी फक्त भिंतीची शोभा वाढवण्यासाठी असते!

कधी-कधी कुठल्या तरी कोपन्यात पडलेली हॉटेले भवताच घक्का देऊन जातात! मुग्भाटात एके काळी चंपाचे हॉटेल होते. (चंपा हे पुरुषाचे नाव आहे, हा खुलासा प्रथम करावा, हे बरे!) तिथल्यासारखी पिवळी बटर-बिस्किटे जगात मिळत नसावीत. रॉकेलच्या डब्यांतून भरलेली ही बिस्किटे माझ्या लहानपणी रुपया शेकडा होती. हे बिस्किट चहाच्या कपात असे काही फुगून येत असे की, हंटलेश्यामरने चंपाच्या पायाशी बसून ते शिकावे! भिस्कुटाची चव बिस्किटांना आली नाही. सुरती बटरचे नाव झाले, पण बटर-बिस्किटे सावंतवाडीची. तिथल्या लाकडी खेळप्पांहूनही चांगली.

परमेश्वरकृपेला पूर्वसंचिताची जोड मिळाल्यामुळे माझा जन्म एका मत्स्याहारी कुंदुंबात झाला! आमच्या घरात परमेश्वराच्या खा प्रथमावताराचे मोळ्या प्रेमाने भजन-पूजन सेवन व्हायचे. मला गुलाबांच्या फुलाला काटे असतात हे कल्पणापूर्वी करलीतले काटे कसे पचवावे ते कल्याणला लागले. पोटात काटे भरून तृतीजा ठेकर देणारे आम्ही मत्स्याहारीच! माझ्या एका मत्स्योत्री कविमित्राची तर अंतिम इच्छा, आपली समाधी समुद्रात बांधावी, अशी आहे. ‘ज्या माशांच्यावर मी आजन्म जालो, त्यांनी निदान एक दिवस तरी माझ्यावर जगावे!’ हे त्याने मला एकदा काटे चुकीत बांगडा खाताना ऐकवले होते. मी मात्र असा पक्षपाती राहिलो नाही. माझ्या देहावर साच्या चराचर सुष्टीचा अधिकार आहे. काण मी ह्या सर्वांभूती खाद्य पाहिले!

मी शाकाहाराचा भोक्ता आहे, तसाच स्वाहाकाराचा! मला तळलेले निषिद्ध नाही, पोळलेले नाही. लाटलेले (दुसऱ्याचे नव्हे, पोळ्याटावर) नाही, वाटलेले नाही. ऊन-ऊन भात, वरण, लिंबू, वांग्याचे भरीत, बाजरीची भाकरी, चटणी, चांगले ताक हा मेनू मला जितका प्रिय, तितकीच ‘तिरफळ’ घालून केलेली बांगड्याची लाल भडक आमटी, भात आणि खोबरेल तेलाचे बोट लावलेला पापड, सोलाची कढी! मात्र दुसऱ्या मेनूनंतर नुक्त्याच फोडलेल्या नारळाची कातळी हवी, आणि पहिल्या मेनूनंतर पान हवे. भारतीय संस्कृतीबद्दलचा माझा आदर दर सणामागल्या पक्कानातून (ताटाबाहेर) सांडतो. होळीच्या पोळीची चव रामनवमीला नाही. रामनवमीचा सुंठवडा कुण्ठजन्माला पटत नाही. बुंदीचा लाडू दिवाळीला चालतो, तसा दसऱ्याला चालवून पाहावा! आणि भुसभुशीत मोतीचूर बुंदीच्या लाडवावर माझी श्रद्धा नाही. मुग-दळाच्या आणि बुंदीच्या लाडवांनी दातांची खोलवर चौकशी केली पाहिजे. अनारशावर आणि चिरोट्यावर मात्र माझी अजिबात भक्ती नाही. अनारशाला काही ‘कॅरेक्टर’च नाही. अनारशामागे कोणतीच संकृती उमी नाही. आणि चिरोटा? कुण्ठा पुस्तकी

सुगरिणीचा घरी करायला घेतलेल्या खाच्या बिस्किटांचा साचा भीठ घालायला विसरून विघडला, आणि ते पीठ थापून त्याच्यावर साखरपेरणीची मखलाशी करून बिस्किट-ऐवजी चिरोटा म्हणून तिने नवज्याला बनवले.

खाद्यांचेदेखील एक खानदान आहे. ह्या खानदानाचा ते पदार्थ तिखट-गोड किंवा आंबट-तुरट असण्याशी काही संवंध नाही. चकलीला खानदान नाही. ती उपरी आहे. तिच्याभोवती वातावरण नाही. ती खुसेखुशीत असो, अरल्ह झालेली असो, पण तिला आपला असा स्वभाव नाही. नुसतीच तुकडेमोड आहे. पण कडबोल्याला मात्र कूळ आहे. उद्या पदार्थीच्या जातीच करायच्या ठरविल्या, तर कडबोले हे देशस्थ वैष्णव कुळीचे, कानडी उचाराने मराठी बोल्यारे आहे, म्हणावे लागेल, तर चकली आंतर-जातीय चिवाहातून जमलेले अपत्य आहे. कारवारकडे कडबोल्याचेच दोन वळसे कमी करून मुदी करतात. कारवारीत मुदी म्हणजे अंगठी. चकली भानगडगळीतली, तसा चिवडाही. पण चिवड्यात अठरापगड गोषी असून त्याच्या भोवती मित्रमंडळीच्या अडुड्याचे कुंपण आहे. मात्र चिवडा हा एकच्याने खाण्याचा पदार्थ नव्हे. चिवड्याची चव खाणाऱ्यांच्या संख्येने गुणले असता वाढते! पण चिवड्यातला असतं चविष्ट भाग तळाशी उरलेले तिखट-भीठ इतरांची नजर चुकवून तर्जनीने खेपून ती जिभेवर दाबल्यावर कळतो. ह्याला धैर्य लागते! चिवड्याचे मूळ स्वरूप म्हणजे भत्ता. ह्याला मजूर-चविष्टीच्या प्रथम चरणात ‘लेनिन मिकश्चर’ म्हणत असत. म्हणजे भोवती मार्कसवादी गप्पा सुरु झाल्या की भत्याचे लेनिन मिकश्चर होत असे! कुरसुरे, डाळ, दाणे, कांदा, बारीक शेव, कोथिंबीर, मिरच्या आणि उघड्यावर गप्पा! चार्सचौधांत जो ओतला की “अरे वाप रे! एवढं हे कोण संपवणार?” असा सार्वजनिक उदार निघून ज्याचा शेवट रिकाय्या कागदाखाली पडलेला शेंगदाणा हव्हूच उचलून तोंडात टाकण्यावर होतो, तो खरा भत्ता!

जगातली उत्तम सुखे फुकट्यात मिळतात, हे सूत जातीच्या खाणाऱ्यांनाच कळावे! उकडलेल्या गावरान शेंगा हे याचे उलूष उदाहरण. कॉलेजात पत्त्यांचा अडुा बसला की कळात मणभर शेंगा आणून उकडत लावलेल्या असायच्या. भोवताळच्या बध्यांकडे क्लबातून आलीपाठीने त्या शेंगा उपसूत आणण्याचे काम असे. पण शेंग खावी फक्त गावरान! मी खुद जपानात जाऊन जपानी शेंगा खाल्या. त्या शेंगा एखाद्या गोच्यापान पण फोफशा वाईसारख्या. त्यांना ‘तें’ म्हणतात, ते आर्कर्झ नाही. गावरान शेंगेच्या चवीला माळावरच्या शिडशिडीत पण जवानीच्या तेजात तळपणाच्या काळ्यासावळ्या गोफणवालीचे ‘इट’ आहे! पहिल्या चार शेंगांत तोंड खवळते. मन म्हणत असते, आता पुरे! नको त्या दिशेला पाहू! पण इथे मनावर जीभ पट्टा फिरवून जाते. आपण शेंगा खातो, तसे चिनी लोक खारवलेल्या करिंगडाच्या विया दातांतल्या दातांत उघडून खातात आणि पुटक्कन् फोल्पटे टाकतात. मी दोन-तीन वियांत जीभ चावली! शेंगा उकडत उकडता त्या मातीच्या पाण्याशी आणि मिठाशी मुरतात. मग सालीवरची माती, मीठ, ती साल आणि आतला दाणा यांचा असा काही चवदार मेळ बसतो की ती

भुईमुगाची शेंग भुई आणि मूग ह्यांचे अद्वैत होउन पोटी जाते! शेंगा दुपारी उकडत लावाऱ्या आणि उकडल्यावर तशाच ठेवून संथाकाळी खाऱ्या. पूर्वी मुंबईला सिनेमात ‘खारी शेंग’ मिळे. आता त्याची जागा वेफर्सनी आणि पॉप कॉर्न नामक लाहीने घेतली. एका जुन्या पैशात—हातभर उंचीच्या त्या तिकोणी नळकांड्यात बारा ते चौदा ‘खान्या शेंगा’ भरणारी कसवी मंडळी गेली कुठे? बाकी भाजलेल्या शेंगा ह्या नेहमी दुःखान्त शेवट करून जातात. शेवटली शेंग ही नेहमी थूः करायला लावते. चिवड्यात सालांसकट शेंगदाणे टाकल्यावर चिवळ्या चिवड्यात जी दाण्यांच्या लाल सालीची आणि किंचित तदून पोपटी केलेल्या मिर्सचीची रंगसंगती जमते, ती मजा शेंगदाणे सोलून पडले की जाते. सोलून केलेल्या भाजल्या शेंगदाण्याचा चैनीच्या खाण्याशी संबंध नाही, उपाशी खाण्याशी आहे! शेंगदाणा कुटून फक्त त्याची चटणी चांगली होते. आणि हे कृट फक्त सोलापूरच्याच लोकांना जमते, असे माझे ठाम मत आहे. शेंगदाण्याची चटणी महाराष्ट्रात सर्वत्र होते, पण तिला स्कोटक चव फक्त सोलापुरीच! सोलापुरी चिवडा ही मात्र एक निवळ जाहिरातबाजी आहे.

चिवडा सोलापूरपेक्षा कोल्हापूरचा! छत्रे यांचा! महाराष्ट्रावर ह्या तीन छत्र्यांचे अनंत उपकार आहेत. एक चिवडेवाले, दुसरे सर्कसवाले आणि तिसरे केलूनाना गणिती. उपकार उत्तरत्या श्रेणीने ध्यावे! कारण चिवडेवाल्या छत्र्यांनी कोल्हापूरच्या ‘रम’ला जी झणकणीत साथ दिली, ती असंख्य उघडे शेमले आणि काही चौरख्या द्विगमिल्या अस्मानात पोहोचवून आली. सर्कसवाल्या छत्र्यांनी वाघसिंह संभाळले, यापेक्षा रहिमतखाँसारख्या भूंगधर्वाला पाळले, हे त्यांचे खरे उपकार. शेवटले गणिती असत्यामुळे त्यांना माझा केवळ अज्ञानपोटी अलेला नम्र प्रणाम!

बाकी शेंगदाणा ही वस्तू मात्र केवळ दुर्यम भूमिका करणाऱ्या नद्यासारखी नाही. ‘गुडदाणी’ त तिला स्वतंत्र अस्तित्व आहे. गुडदाणी हे पुण्यांचे वैशिष्ट्य आहे. विशेषत: राजगिन्याची चिक्की आणि गुडदाणी ही बाहुलीच्या हौदापुढे ग्लोब सिनेमा-जवळ, रात्रीचा शो सुख्यावर, पेट्रोमेंसची बत्ती पेटवून ल्यवल्खाट केलेल्या हातगाडी-वाल्याकडून ध्यायला इवी. हा प्रकार दिवसाउजेडी खाण्याचा नव्हे! (आणि तो प्रदेशही दिवसाउजेडी जाण्याचा नव्हे!) मुंबईत चिक्की विक्रीत, पण ती खरी नव्हे. आणि लोणावळ्याची चिक्की ही तर केवळ कागदी करामत आहे. ती घेतल्याचा आनंद ती रंगीबेरंगी कागदी पुढी सोडल्यावर लगेच मावळतो. शिवाय, पिस्त्याची चिक्की, काजूची चिक्की हा चिक्कीचा अपमान आहे. चिक्कीत जाऊन बसणे हे मुळी पिस्त्याचे आणि काजूचे कामच नव्हे. हे म्हणजे नेहमी जांजेटात वावरणाऱ्या सिनेमा-नटीने ग्रामीण पिक्चरमध्ये नऊवारी तुगड्यातून आणि कुंकवाच्या आडव्या चिरीतून पाटलाच्या पोरीची उसनी लाज मागून आणण्यापैकी आहे. नदीकाठी गुढधाभर पाण्यात कळशी बुडवताना ती वाकली की चटकन केसांच्या कुत्रिम लाटा आणि जाणूनबुजून ढळवलेल्या पदरामागली कुत्रिम शोभा दाखवून जाते. चिक्की हे गावरान काम आहे! चिक्की आणि शेवेचा लाडू प्याकंदं संस्कृतीत बसत नाही. चिक्की हे अन्तेचं खाण-

आहे ! तिचे पिस्त्याशी आणि काजूही सूत जमत नाही. पिस्ता हा स्वागतसमितीचा दिखाऊ सदस्य; शेंगदाणा मांडवात राबणारा स्वयंसेवक ! काजू मात्र वरच्या आणि मध्यम वर्गातला. तो जरासा बदामाच्या कुळातला. म्हटले तर सात्त्विक, म्हटले तर झट्की ! मटणात बदाम चालतो, काजू नाही. दुधात बदाम चालतो, काजू नाही. काजूचा लाडू ही मात्र खरी मालवणी करामत. देशावर ज्योतिबाच्या जवेत शेवेचा लाडू खावा आणि कोकणातल्या उत्सवाला साखरेतला काजू आणि खाजे खावे. कोकणात मात्र शेंगदाणा हा उपासालाच ! त्याला स्वतंत्र स्थान अजिबात नाही. हिंदीत शेंगदाप्याला 'चीनी बादाम' म्हणतात. शेंगदाप्याचा संपूर्ण अघःपात पाहाच्या असेल तर टोमेंटोच्या कोशिंबिरीत ! देशी शेंगदाप्याचे कूट आणि विदेशी टोमेंटोचा रक्तपात मिसळून ही कोशिंबीर होते. हीत टोमेंटो मरतो, आणि शेंगदाणा निष्कारण कुटला जातो ! शेंगदाप्याचे खरे व्यक्तिमत्त्व चिवड्यात उजळून येते. पण कौशल्य योग्य योजनेत आहे. बाकी ह्या विचाच्याच्या नशिबी गुण असून एकच्याने मानाने जगणे कमी. कधी गुढाशी सोयरीक, तर कधी तिखटाशी सलगी. कधी चिवड्याचा आप्त म्हणून, तर कधी अल्घाच्या फतफत्यात. हा कुणा ना कुणाचा पाठीराखा म्हणून येतो. भाजलेले शेंगदाणे बशीत घालून खात खात वर्तमानपत्री लिखाण चांगले जमते, म्हणतात ! काजू, बदाम वगैरे मंडळी स्वतःचे अस्तित्व टिकवून असतात. इतरांशी मिसळत नाहीत असे नाही, पण आपली मिजास ठेवून. विशेषतः, एखादा बदाम आपली कडवट स्फुटी कायमची ठेवून जातो ! त्यातून शिरा, आर्थी दूध, रबडी, हल्वा वगैरे वरच्या वर्गात याचे बसणे-उठणे. तसा बदाम हा मुळात शाकाहारी खानदानाशी संगनभत करणारा. वृत्तीने सात्त्विक. काजू जरा तामसी. कारण घराणे दारू गाळणाच्याचे; त्यामुळे अधिक विषयासक्त ! तरीही मुगाच्या आपटीत भाव खाऊन जातो. काजूची उसळ नावाचा प्रकार मात्र अगदीच येडपट. असुल गळल-क्वाली-वाल्याला 'धाव रे रामराया' म्हणायला लावावे, तशापैकी ! उसळ ही वाल, हरभरे, मट्की, मटार आणि कुळीथ ह्यांचीच.

सुक्या फळांची सगळ्यात गरीब जात शेंगदाणा, आणि अतिमिजाशी अवलाद म्हणजे पिस्ता ! ह्याच्या नावातच पेशावरी सुरम्याची ऐट आहे. ह्याची नुसती हिरवी पवरण भाव खाऊन जाते. मात्र मुसलमानी संस्कृतीत हा अधिक रमतो. तिकडलाच आहे तो. आता श्रीखंड-बासुंदीवर त्याला पसरतात, पण ते त्याचे काम नव्हे. पिस्त्याची पवरण पाहावी इराणी फिरनीवर. त्या मुलायम साठिणी पिवळ्याशी ह्याची हिरवी ऐट अशी उटून दिसते की पिवळ्या जर्द शलवार-कमीजवर हिरवी रेशमी ओढणी घेऊन पहुडलेल्या काबूलक्याची ते दृश्य पाहताना कधी कधी याद यावी ! हा गुलाबकळीच्या पाकळीची झाक घेऊन मिरवतो. पिस्ता हा मोठा इब्लिस आशिक आहे ! पण मराठी प्रांतात हा पाहुणा. एकतर महागडा, आणि दुसरे म्हणजे आपल्या पदार्थांशी कुठे जमवून घेत नाही. काजू मसाल्याच्या वांग्यातसुद्धा बसतो. पिस्त्याला टाकायचा कुठे ! तसा बदामदेखील आपला आपण जमत्रून घेतलाय म्हणून. पण हेही

उत्तरेकडचे च. खानिदान इस्लामीन्ह. कधी वाईत पडलेच भिजत, तर त्यांचा शेवट सत्यनारायणाच्या शिन्यात व्हायचा. (हा शिरा सत्यनारायण होऊन गेल्यावर दुसऱ्या दिवशी अधिक चांगला लागतो. पहिल्या दिवशी नुसताच्च प्रसाद असतो. पण दुसऱ्या दिवशी आतले केले अधिक पिकून मुरले, की त्यातले सोबले प्रसादपण जाऊन तो माणसांत येतो !)

पिस्ता-बदाम ह्यांच्याच घरातला जरदाळू. हा लेकाचा सदैव उधारात व्यापार केलेल्या बनियाच्या चेहऱ्याचा ! वास्तविक ह्याचे तरुण रुपडे इतके आकर्षक आहे की सुकृत्यावर “त्याच देहाचं का हे वार्धक्य ?” असा प्रश्न पडतो. सर्व गुण असून एखाद्याला नशीब नेसावे, तसे ह्या जर्दिळूचे आहे ! हा पिवळा म्हणून जर्द, आणि ‘आलू’ हे नाव उत्तरेत कुठल्याही फळाला मिळते. पण मराठी जर्दिळू म्हटले की कमनशीबी असा अर्थ असावासे वाटते. वास्तविक हा गोड. तसा ह्याला स्वाद आहे. आतल्या बीमध्ये बदामाहून स्वादिष्ट गीर असतो. पण ह्या फळाचा काही जम बसला नाही. हौसेने कोणी जर्दिळू घेऊन खाल्याचे मला स्मरत नाही. त्या मानाने मुका अंजीर म्हातारपणीदेखील रुबाबात असतो. ताज्या केळ्याची कांती नसली, तरी सुकेळे काही गरीब वाटत नाही. (हे खाण्यापेक्षा मला केळीच्या सोपातले ह्याचे प्यांकिंगच अधिक आवडते !) ह्या सुक्या मेव्यात लोक ‘चिलगोजा’ का कुरतडत बसतात, कोण जाणे ! हा एक अत्यंत तापदायक प्रकार आहे. ज्या सुक्या मेव्याने यक्किन्चितही सुखवले नाही, असा हा चिलगोजा. आक्रोड फोडायला मात्र वेळच्या वेळी काही हाती लागत नसते. मग आक्रोड फोडायचा तो काशिमी अडकिंता शोधायची घडपड. पण तो सापडून आक्रोड फोडून खाल्यावर मात्र ती घडपड सार्थकी लागते. काढ्याने काटा काढतात, तसा आक्रोडाने आक्रोड फोडावा. दोहोरैकी आपल्याला जो फुटावा असे वाटत असते तो फुटत नाही; पण एक फुटतो !

पण अस्सल खवैय्याच्या हिंदेजी मुका मेवा ही एक आपली फसवाफसवी आहे. खाण्यातसुद्धा अने म्हणून खाणे, आरोग्याला वेरे म्हणून खाणे आणि खाण्याच्या आनंदासाठी खाणे, असे तीन प्रकार आहेत. त्यांचे श्रेष्ठत्व उलळ्या अनुक्रमाने आहे. भात किंवा गढू हे देह टिकवण्यासाठी भरायचे जळण आहे. पण ते जळणदेखील काय गंभत करून जाते ! आजज्याच्या जिरथा तांदळाचा भात आणि तुरीच्या डाळीचे वरण, रसरशीत ताजे लिंबू आणि लोणकडे तूप हे काही जळण नव्हे. जो भात खदखदू लागला म्हणजे प्रियकराचे प्रेयसीवरचे लक्ष उडून आमोद सुनास होते, त्याला काय पोषक अन्न ह्या वैद्यकीय कोष्टकात कोंबायचे ? घराचे घरण खैपाकघरातून येणाऱ्या ह्या वासावर सिद्ध होते. इथे सारी सात्त्विकता ताटात वरणाचे पीतांबर चढवून येते. मात्र ही फक्त दिवसा मानवणारी सात्त्विकता ! सकाळचे जेवण शाकाहारी असावे, आणि रात्रीचे—रंगीत-संगीत ! ह्याला अपवाद म्हणजे रविवार दुपार. त्या दिवशी मात्र मासळिचा स्वाद दुणा हवाच. रोजज्याच मासळीला रविवारी दुपारी असा आगळा स्वाद का यावा, हे एक कोडे आहे ! फुटाणे शुकवारी लागतात, तसे इतर

वारी लागत नाहीत, आणि पेढा दत्ताला साक्षी ठेवून खावा. अगदी तीन जिभा कुटव्या, तसा गोड लागतो !

बाकी भोजनाचे ताट हेदेखील एखाद्या चित्रातत्यासारखे रससंगती साधून जाते ! पहिला भात मूदस्वरूप असावा. वरण-भाताबरोबर डाळिंब्या असाव्यात. बाकी बाल खावे कायस्थांनी. असे बिरडे अन्यत्र विरळा ! बयाटा जसा मुंबईला झावबाची वाडी ते भाईं जीवनजी लेन ह्या परिसरात ‘गोडी बटाटीचा रस’ होऊन शिजतो, तरी बालाची डाळ कायस्थाघरीच शिजते, अन्यत्र नाही. आधुनिक जमान्यात जातीय हटी वाईट सरीच. पण जीभ जर योग्य जातीच्या वळणाने वळेल, तर भोजन हे उदरभरण न राहता एक रंगीत मैफिल होऊन जाईल. पुष्कळदा मला केवळ ह्या खाद्यविशेषांच्या परंपरागत संरक्षणासाठी जाती ठिकाव्यात, असे वाटते ! उद्या सगळ्याचेच खाणेपणे सारखे झाले की महाडच्या सोड्याचे काळवण खायला जायचे कुठे ? कोल्हापूरच्या पाणकोंबडीने सद्रृतीसाठी कुठल्या सवळेकन्याकडे पाहायचे ? भेजा आणि कलेजा तळायच्या नाय, असे मठनफेट्हाउसवाल्यांनी ठरवले, की सेल खल्लास ! आंतरजातीय विवाह न्हावेत, पण उभयपक्षी खाद्यस्वातंत्र्याच्या करारावर सह्या होऊन. अगदी कळाहीन जेवण पाहायचे असेल, तर नवशीमंताच्या घरच्या पार्टीला दिल्लीला जावे. एक तर पंगत नाही. आणि टेब्लावर पायरेक्स डिशेसमध्ये तेच पदार्थ ! तोच निस्तेज मसाला घातलेली मुर्गी, तीच कळाहीन बिर्यानी, तीच ती झावरस्ची निःस्वाद भाजी, त्याच टमाटो-मुळे-कांदे-बीठच्या चकत्या, तीच मणिंगोल्सची करी, त्याच पुण्या, तीच फिकट पंडुरोगी चटणी, आणि तेच दहीवडे ! अत्यंत संस्कृतिशृन्य जेवण ! आपणच ओढायचे, आणि आपणच गिळायचे ! ज्या कोंबडीच्या आणि आपल्या पहिल्या ओठीभेटी डोळे पाणावत नाहीत, ती कोंबडी खाण्याएवजी दुध्या भोपला खालेला काय वाईट ? जो बोकड जाता जाता जिमेला चटका लावून जात नाही, त्याचा निष्कारण बळी का द्यायचा ? पाश्चात्यांचे हे नुसतेच अन्न उकडणे म्हणजे आधुनिकता, असे समजप्याच्या ह्या काळात भारतीय खाद्य आपली सांस्कृतिक पातळी (आणि जाडी) गमावून बसताहेत. दहीवडा हा काय रात्रीच्या जेवणाबरोबर खायचा पदार्थ आहे ! मला ‘दहीवडा’ हा शब्द मोठ्याने म्हणायलादेखील आवडत नाही. ‘गोसावडा’ म्हटल्यासारखे वाटते.

खाणे सात्त्विक असो वा तामसी, आपापला रंग घेऊन, ढंग घेऊन, ऐट घेऊन, चैन घेऊन, नव्हे कुळशील घेऊन, आले पाहिजे ! मुरगीची एखादी टांग हाती धरली, की कळले पाहिजे की हिचे खानदान मन्हाटी आहे की मुसलमानी. जातीच्या खाणाच्याला कुठलीही जात सारखी. किंबहुना, खूप जाती हव्यात, आणि त्यांची सैपाकघरे आणि पाकपद्धती ‘पाक’ राहायला पाहिजेत, असे न भिता सांगप्याचे धैर्य फक्त खवैय्यालाच आहे. जातिवंत गवैय्याप्रमाणे आम्ही खवैय्यांची घराणी मानतो. मन्हाटे बर्चीबहादूर म्हणून आम्हांला आदर खराच, पण मिर्चीबहादूर म्हणून अधिक ! कारण मिरची हा भारतीय पाककलेचा आत्मा आहे. आम्हांला कुटल्याच

मिरच्या झोंब्रत नाहीत. कारण आम्ही न मिता हाताने कांदे सोलतो. मिरच्या झोंब्रणे आणि नाकाने कांदे सोलणे हे धुवट शिष्टाचे काम, खैवय्यांचे नव्हे!

एकच मुर्गी, पण बुधा वदन्ति! तिचे पंजाबी तंदूरस्वरूप हे मात्र बड्या ख्यालासारखे. मुर्गी खावी तंदूरस्वरूप. आणि तीदेखील दिल्लीतल्या आलीशान हॉटेलात नव्हे. तंदूरमुर्गी तिथे रंग जमवते, हे खरे. पण अगदी खरे म्हणजे पंजाबच्या शिखाच्या छातीएवढ्या रुंद रस्याकाठच्या मोटर-अडृश्याशी गाडी थांबवावी. आणि 'हड्डी'च्या दारच्या रांजणाइतक्याच अडमाप सरदारजी मालकाला "सत् श्री अकाल" करावा आणि "की गल है" असे विचारीत तंदूर मुर्गी मागवून "त्वाङ्गु ज्वाब नही सरदारां" म्हणत मुरवात करावी. घासाधासागणिक आयुष्य वर्षावर्षांनी पुढे गेल्यासारखे वाटते! मग पनीरमठर मागवून 'प्राठा' बसवावा. माणसे दिल्लीला जाऊन कुतुबमिनार आणि राष्ट्रपतिमवन ह्या सामान्य माणसांस राहण्यास सर्वस्वी अयोग्य अशा जागा पाहतात, आणि 'प्राठा गळी' त जाऊन तळहातावर गरम पराठा आणि छोले खात नाहीत! दिल्लीत जाप्याच्या लायकीच्या दोनच गल्ल्या : एक पराठा गळी आणि शेजारची छोले गळी! नाक्यावरच्या एखाद्या कर्तारिंगाकडून लस्सीचा जाम संपवावा आणि दिल्ली पाहिली म्हणून परतावे. वेळ असलाच, तर शंकर मार्केटच्या फुटपाथवर 'बर्णी' खावा. याला शीग कवाढ्याही म्हणतात. सळवांवर भाजलेला हा बर्णी ही एक खैबरी खासियत आहे. हा झाला पंजाबी ढंग. त्यावरचा काढिमरी; पण त्या खाप्याला ही पंजाबी मस्ती नाही. वीस वीस वाढणीचे ते जेवण कधी नाजूक, कधी बेभान! कमळाचे देठ खाप्यासाठी वापरावे काढिमरी पंडतांनीच! पण ह्या जेवणात मूळ मुर्गीला किंवा वोकडाला मसाल्यात फारच लपवण्यात येते. जेवणात मंसाला झणझणावा. पण कसा? शराबी डोळ्यांत सुरमा दिसावा तसा! मूळचे डोळे उजळून गेले पाहिजेत. डोळ्यांपेक्षा सुरम्याची ऐट वाढता कामा नये. नुसता सुरमाच डोळ्यांत भरला, की नजरवंदी व्हायची कशी?

मसाल्याचे असेच आहे. मसाल्याने मसालिताचे गुण उजळून जावे. मुर्गीचे मुर्गीपण टिकवणारा मसाला हवा. तिफळाने वांगड्यांचा आव राखून झणझणावे. एरवी, हळीच्या सतारीच्या साथीच्या तबल्यासारखे व्हायचे! तबलियाचे धोरण अगदीच कातडीबचावू नसावे, पण त्याने तबल्याच्या वारीने सतारियाला बदळून नये. मसाला ही एक उत्कृष्ट साथ आहे. मूळ चिजेची सम साखून बाकीची डौल्दार करामत हवी. नाहीतर पेशावरी कोरमा होतो. मसाल्याच्या ठिगाखाली मेल्या कोंबडीला गुदमरून टाकण्यात काय शहाणपणा आहे?

गाण्याप्रमाणे खाप्यातदेखील ध्रुपद-धमारापासून ते छकड-झगड्यापर्यंत सर्व प्रकार आहेत. निस्याचे मोजन हे ध्रुपद-धमारापासारखे; ताठ स्वर आणि मात्रांची आलट्यापालट. त्यात फारसा चवचालणा उपयोगाचा नाही. (पण खरा मजा, आहे इतरां ठंडी!)

चौपाटीवर ज्याने नुसतीच हवा खाली त्याने चौपाटी पाहिली पण अनुभवली नाही. चौपाटीवरच्या भेळ ह्या चिजेने चौपाटीवरचे चौपाटीपण सिद्ध केले आहे. मुंबईवरच्या

सिंध-पंजाब आक्रमणानंतर हल्लूहल्लू भेळीचे उच्चाटन होऊन भेळ च्याट होऊ लागली आहे. चौपाटीवर अद्यायावत तरंगती उपाहाररहै करप्पाचा घाट घाटला जात आहे. ल्यकरच भेळेसह चौपाटी राहिलीच पाहिजे, अशी चळवळ करावी लागणार आहे. भेल, पूडी, रगडा, टिकी वौरे मंडळीची हकाल्पटी होऊ देता कामा नये. वास्तविक त्या समुद्रकिनाऱ्यावर ज्या दिवशी पहिला भेळवाला उतरला, त्या दिवसापासूनच त्या किनाऱ्याची चौपाटी झाली आहे. भेळपुरी, पाणीपुरी ह्यांत पुरीचा उच्चार पूडी असाच झाला पाहिजे. पाणीपूडी ही सदैव उभ्यानेच खाली पाहिजे. भेळ वाळूत बसून, आणि कागदावर. टेबलावर बसून भेळ खाणे, आणि तीसुळा बशीत घाळून चमच्याने, म्हणजे सूटबूट आणि फेल्ट हॅट घाळून सत्यनारायणाच्या पूजेला बसण्यासारखे आहे. काही अविचारी शृंहिणी धरी भेळ करतात. भेळ म्हणजे चणे, कुरमुरे, कोथिंबीर आणि खजुराची चटणी यांचे मिश्रण हीच त्यांची कल्यना! भेळेला भव्याचाच हात हवा, आणि तोदेखील चौपाटीवरच्या. चौपाटीवाहेरच्या नामवंत भेळवाल्यांची आम्ही खूप नावे ऐकली आहेत. त्यांची भेळ खाण्याचा प्रयत्नही केला आहे. पण चौपाटीवरच्या त्या अनामिक भव्याच्या हातच्या वाळूच्या कणाचीही त्यांना सर नाही, असे आमचे सष्ठ मत आहे. भेळ आणि भजी ह्या स्वैपाकवरात करप्पाच्या गोष्टीच नव्हेत! कुचीपुडी, कथाकली नाचात किंवा दक्षिणदेशीच्या कुठल्याही चित्रपटात नायक ह्या तिन्ही भूमिकांना योग्य दिसणारा असा हा मनुष्य विशेष संघाकाळी साडेचारच्या सुमारास क्षुधाशांतिगृहाच्या पायरीशी बसून कढईत घाणा सोडताना आसमंतात जो परिमल दरवळत असे, तो दरवळ आपल्या स्वैपाक-वरानुन कधी आला आहे का? प्रामाणिक आणि निर्भय पर्तीनी हे जाहीर कवूल करावे! ही कांदा-बटाटा मिस्त भजी भारतात मुंबईशिवाय अन्यत्र मिळत नाहीत. मिळालीच, तर तो शिष्य ह्या घराण्याची तालीम घेऊन गेलेला असला पाहिजे. क्षुधाशांतिगृहाची आरोग्यभुवने होण्यापूर्वीच्या काळातली ही भजी आहेत. पुढे भज्यांची गुजराती 'भजिया' झाली. आणि मग कांदे आणि बटाटे ह्या जोडीला केले, मिरची वग्रेंसे शह मिळू लागले. पुढे त्यांचे एकजात 'पकोडे' झाले. आरोग्यभुवनवाल्यांनी तेवळ्यात मखलाशी करून बटाटपुरी नामक पदार्थ आणला. हा प्रकारही खंगंग खरा, पण भज्यांचा इरसाल्यणा त्यात नाही. 'तळणे' हे क्रियापद साजून दिसले फक्त 'भजी' ह्या कल्यांबोर. दुसरा आला तो 'बटाटवडा'! हा शब्द शुद्धलेखनाच्या उन्मादात काही लेक 'बटाटेवडा' असा लिहितात. पण बटाटेवडा हा सुग्रणींचा पुस्तकी स्वैपाकवरातला. खरा 'बटाटवडा'! उगीच लावणीला लावण्यगीत म्हणाऱ्याचा शिष्टपणा करप्पासारखे हे आहे. लसणांची चटणी आणि बटाटवडा आणि लष कपातला तो ताप्रवणी चहा हे पाच-सवापाचच्या सुमाराला खाण्याचे प्रकाण आहे. ज्याला चावट खाणे म्हणून हिणवले गेले आहे, त्या खाण्याचा स्थळकाळाशी फार संबंध आहे. दुपारच्या चहाला बटाटवडा उपयोगी नाही. रेडियो-वर पाचाच्या सुमाराला आरवणारा गायक भीमपलास किंवा मुलतानी गाऊ लगला

की बटाटवडा मागवावा. हीच वेळ भज्यांची. पण भजी सूर्यस्तापर्यंत चालतात. पट्टीचे भजी खाणारे गरम भज्यापेक्षा थंडावलेली भजी पसंत करतात. अर्थात हा शचिमेदाचा प्रश्न आहे. चिवड्यात ज्याप्रमाणे तळीचे तिखटमीठ, त्याप्रमाणे भज्यांत परातीतली भज्यांची लेकरे! खांनाही एक स्वतंत्र स्थान आहे. बाकी पात्रा, समणडोकळा वगैरे प्रकार जेवढ्यास तेवढेच, पण तेसुद्धा 'आर्य' शब्दने सुरु होणाऱ्या खाणावळीतच खावे. याला एकमेव अपवाद म्हणजे पीला हाऊसजवळचे रामभरोसे. तिथे एके काळी उंधियू नामक सुरती प्रकार उत्तम मिठत असे. भेळेची रुची मेळवाल्याच्या स्वच्छतेच्या व्यस्त प्रमाणात वाढते. आणि म्हणून स्वच्छ हॉटेलमध्ये भेळ खाववत नाही. तमाशाचा मझा उघड्या फडातच! भज्यांचेही तेच आहे. हॉटेल जितके कळकट, तितकी तिथल्या भज्यांची क्लालिटी उत्तम, हे मानून तिथे डोळे मिटून भजी खावी! स्वच्छतेचा निकप भजकाचा घाण बिघडवतो. भजी खावी पावसाळ्याच्या दिवसांत!

हली मला सुशिक्षित वर्गाचे भजी खाण्याकडे दुर्लक्ष होत चाललेले दिसते. कारण इडली (ड पूर्ण) आणि दॉसाये (दॉ जडरा दीर्घ) हा दाक्षिणात्य जुळ्या भावंडांनी बरोच दंगामस्ती चालवली आहे. पण इडली ही गुंटकलच्या दक्षिणेलाच जाऊन खाल्ली पाहिजे. भेळ जशी कागदावर, तशी इडली केळीच्या पानावरूच जमते. ही सकाळी साडे-आठच्या आत संपवण्याची चीज आहे. इडलीच्या घरंदाज मंगळुरी अवताराला 'सान्न' म्हणतात; आकारभिन्नत्वामुळे कारवारच्या वाजूला तिचा 'हीट' होतो. नारळाचा गोड रस आणि हीट ही जोडी कारवारकडे श्रीखंडपुरीच्या तोंडात मारून जाते. ह्याच वंशात 'येरापा' जनमला. ह्याचा येळापा हा मराठी अपव्रंशा झाला आहे. परंतु इडली किंवा दॉसाये यांचा सात्विकता हा स्थायिभाव आहे. भज्यांना जी एक तिरकस्त शुंगाराची वैटक आहे, ती हा दाक्षिणात्य मंडळीना नाही. इडली-सांवार म्हटल्यावर, मायसोर चंद्रनी अगवरतीचा वास नाकाशी दखवळतो, आणि डोळ्यां-पुटून सिद्धारूढ ते नित्यानेंदस्यामीपर्यंत पाचपचास स्वामी चमकून जातात! भज्यांचा खाण्याप्रमाणे मारण्याशीही संवंध आहे. परंतु आजकाल ही दुसरी प्रथा नष्ट होत चालली आहे.

चावट खाणे ह्या सदरात भजी, चिवडा, भेळ, पाणीपूडी हे मानाचे मानकी आहेत. तसे मग इतर असंख्य पदार्थ आहेत. पण गृहस्थी खाण्यात लाडू हा जसा पाहिला मानकी, त्याचप्रमाणे खाण्यातस्या चावटणाची परंपरा एका अर्थी भज्यां-पासून सुरु होते. ह्या मंडळीतच 'मिसळ' नावाची चीज आली. वास्तविक ही मिसळ म्हणजे भेळेची धाकटी बहीण, पण ही कानामागून येऊन अधिक तिखट झाली, आणि हॉटेलात प्रतिष्ठा पावली. पण उत्तम मिसळ ही पुण्याची माटेकराची. आणि तिच्या जोडीने कोल्हापूरला गंगारामगांवाच्या हातची. आणि नाटकवंशात अणा किलोस्करांचे जे स्थान, तेच मिसळीत माटेकराचे! आणि वापू म्हणजे देवल! माटेकराची मिसळ होती, म्हणून नव्या पुलाचे महत्त्व वाढले. अणांनी नाटक संगीत केले. छऱ्याने चिवडा संगीत केला. पण चिवडा झणझणला तो गोदातीरी मकाजीचा! ह्या

चिवड्याचा लुकच निराळा. शिळ्या भज्यांना सर्वोत वरचे स्थान देण्याचे कार्य मिसळीने केले. दहीमिसळ ही मात्र मिसळीची अधोगती आहे. दृश्याने मिसळीचा अंगभूत सुरांध आणि स्वांद विघडवला !

खाणे ह्या विषयात अराजक माजवणारी दुसरी गोष्ट म्हणजे पाककलेवरची पुस्तके ! पुस्तकातले नोटेशन वाचून गाणे शिकायाचा प्रयत्न करण्याइतके हे बाबळयपणाचे आहे. पाककला ही गुरुमुखातून आली पाहिजे. आधी वरण, भात, भाकरी, डाळवांगे, साधे मठण, बटाऱ्याचा रस्सा वगैरे साखेसाधे राग जमले पाहिजेत. लग्न होईपर्यंत बॅडमिंटन खेळून, त्यानंतर एकदम बायकांच्या मासिकांतली शेवटली पाने वाचून पान मांडता येत नाही. ही तालीम आजी, आत्या, मामी वगैरेंझून घ्यावी लागते. पाव इंच आले आणि दोन मिलिमीटर मिरच्यांचे तुकडे, पाच औंस अमुक आणि दोन तोळे तमुक—अशा चाली पाठ करून जेवण तथार होत नाही. त्याला म्हणजे “बरं एवढं डाळीचं पीठ घ्यावं, एवढीशी चिंच, उगीच थोडं आलं—” असली संथा मिळावी लागते. आणि मग ‘बरं एवढं’ किंवा ‘उगीच जरासं’ ह्यांचे अर्थ अंगात भिनतात. हात नेमका पडतो. शिवाय ‘नवा पदार्थ’ हा नवा राग म्हणतात तसा फसवा आहे. ही जुन्याची निष्कारण मोडतोड आहे. अमका पदार्थ मधल्या वेळी खायला चांगला हे वाक्यं फजूल आहे. हे तो घड्याळाचे कामच नोहे. पोहे खाण्याचा मूड जमावा लागतो. तिखट सांजा ‘हवा’ ह्या भावनेचे वातावरण तयार होते. काल रात्री डाळीत मुळा पडला होता की नाही, याचे स्मरण ठेवून मुळ्याची कोशिंबीर टाळायची असते. इये जाणिवा जिवंत हव्या ! पान नंबर तेवीस आणि पदार्थ नंबर चोवीस ह्याला काही अर्थच नाही. खाण्यातले स्थायिभाव हाडीमाशी पक्के भिनतात, तेव्हाच अन्य विभाव, सहचारी नि व्यभिचारी भावांची जाणीव होते. सोलाची कढी ही माशांची पाठराखीण होऊन यावी लागते, आणि ह्या सांन्या खाण्याची एक ल्य जमावी लागते. पहिला भात, चपाती, पुन्हा माशाच्या आमटीबरोबरचा भात आणि नंतर सोलाची कढी—ह्यांतील प्रत्येक चिजेला किती वेळ यावा हे कळावे लागते. हे पुस्तकातून कसे कळणार ? त्याला नित्य निरीक्षण आणि तोंडाबरोबर डोळे उघडे ठेवून केलेले विविध भक्षण हवे.

फारा वयांपूर्वी नक्काजारातून जुनी आगामखुर्चीं विकत घेण्यासाठी हिंडत असताना गाढी चुक्रन कुठल्या तरी रस्याला मी लागलो, आणि हिंडता हिंडता आलो एका चांदभाईच्या भट्टरखान्यासमोर. तिथल्या बाकड्यावर बसून खालेल्या सामोशाने त्या सामोशाबरोबर मीही विष्णवळलो ! असाच एकदा चिंचपोकळीला मी कांदाबट्टा पातळभाजी आणि पाव खाऊन गेलो आहे. पावाचे सिलेस बुडवण्यापेक्षा पातळ भाजीत पाव हाताने तोझून भिजवावा. पॅरिसमधे ‘बूयाबेस’ नावाचा एक सॅनिश प्रकार खाताना मळा चिंचपोकळीच्या त्या हॉटेलची आठवण झाली. तिथे गणपति-उत्सवात एका मेळ्यात मी पेटी वाजवायला गेलो होतो. पद नंबर एक ते पद नंबर सोळा वाजवून भलतीच भूक लागली होती. पूर्वी हॉटेलाना अकराचा नियम नव्हता.

रात्री एकच्या सुमाराला ती पातळ भाजी कांदा, बटाटा, लसूण आणि त्यात वारंवार मिसळलेले पाणी हांत अशी काही एकजीव झाली होती की, त्या पातळभाजीवरून मी ते पॅरिसचे बूयाबेस ओवाळून फेकून दिले असते ! पाव आणि पातळ भाजी मिळून मी एक आप्यात चैन केली, ती एक हजार फॅक टाकून जमली नाही. शिवाय, मेल्यातला पेटीवाला म्हणून हॉटेलमालकांनी माइथसाठी पुन्हा एकदा फोनोला चावी मारून 'ब्रिजलाला गडे' वाजवले होते. शिरवळच्या मोटार-अडुयावर फार प्राचीन काळी एक 'डायवरांचे पेशाल हाटेल' होते. तिथे दोन आप्यांला गरम भाकरी आणि मटणाचा रसा आणि दहात घातलेला कांदा मिळे. बोरीबंदरावर करीमकडे खिमा मिळत असे. जॉर्ज रेस्टारंटमध्ये फिरनी मिळे. वेलणकरांकडे कंद. पाल्यात पावनगडकरांचा विलेरी चिवडा. कोल्हापूरला दगडू बाळाकडला पेढा. नसोंब्रांच्या वाडीला कवठाची बर्फी. नाना चौकातल्या पुलाच्या पायथ्याशी असलेल्या आवृदाक्षिणायाकडे आंबोळी (ह्याला डॉसाई म्हणत नसत). केळकरांकडे बटाटापुरी आणि केळ्याची भजी. कूपरकडे धनसाक. पीअरंचा पाव. किंवा कुठल्याही युद्धपूर्व इराण्याकडे पावणा आणि ब्रूनमस्का. हा सकाळी पहिल्या च्छाबरोबर खाल्ला, तरच त्याची किंमत कळत असे. आयडियलचे पॅट्रिस. आणि मेरवानकडे मावानी केक. द्वावाजारात कचोरी. माहीम बाजारच्या नाक्यावरच्या हाटेलात पाया. हा बाहेरच्या बाकड्यावर बसून पुढल्या संगमरवरी शिळेच्या टेब्लावरच्या खावा लागतो.

खाण्याचा आसनाशी फार संवंध आहे. पाटावरचे जेवण चांगले आणि टेब्लावरचे वाईट, असे क्षुद्र विचार जातीच्या स्वाणाच्याला नसावेत. काही गोष्टी तर चालत चालत खाण्याच्या आहेत. उदाहरणार्थ, चणेवायाणे. हे कधीही बसून खाऊ नयेत. उसाचे कांडे चालता चालता तोडीत जावे. भेळ बसून खावी, पण पाणीपूर्णी आणि भेलपूर्णी उभ्याने. भाजलेले शेंगदाणे वाटीत घालत एखादे पुस्तक वाचता वाचता पडल्या पडल्या खावे. मिठाई शक्य तितकी खाऊ नयेच; पण खायन्नीच झाल्यास खुर्चीवर बमूल खाऊ नये. बिढ्यायतीवर बमूल खावी.

खाण्याचा आसनाशी तसा बासनाशीही संबंध आहे. मस्यगोत्राचे दगडी भांड्याशीच मूत जमते. आंबरस हा चांदीच्या वाटीतून खावा. शिरा द्रोणात. वरणभात, तूप हे वेत केलीच्या पानावर. भेळ चक्क कागदावर. ऑल्युमिनियमच्या डेकचीत पुलाव जमतो, पण खाताना डिश हवी. ताक कलहईच्या वाटीतून प्यावे, पण करावे मात्र चिनीमातीच्या बरणीत. दूध मातीच्या लोटीत, आणि पापड्या शिजवाच्या मटक्यात. आइस्क्रीम डाळाच्या पानावर उत्तम लागते हे ज्याने भय्याकडे चर्चरे असा आवाज करीत कापले गेलेले आइस्क्रीम खाले आहे त्यालच पटेल !

शाकाहारी मंडळींना शाकाज जोडीजोडीने कसे नांदते हे कळणार नाही. तुरीच्या डाळीच्या संबाच्याबरोबर भाजलेल्या सुक्या बांगड्याचा तुकडा काय विलक्षण साथ जमवून जातो ! मटारीत कोलंबी आणि वांगांत सोडे. व्हिस्की-सोडा आणि वार्गे-सोडा हा जोडीत श्रेष्ठकनिष्ठ ठरविणे कठीण आहे. काळ्या वाटा-

प्याची किंवा मसूरची मसालेदार आमटी असली, तर उगीच जोडीला कोलंबी किंवा ताजे बोंबील तकून पाहावे. स्वर्ग ताटात येतो! मठणात बटाटा घरन्यासारखा येऊन बसतो. पण कोंबडी एरवी स्वतः शाकाहारी असली, तरी पकवल्यावर तिला पालेभाजीचा सहवास चालत नाही. तीच गत हरभन्याच्ची. हरभरे आणि मासे यांचे जमत नाही. म्हणून पिठल्याच्या जोडीला मासेमठण चालत नाही. मसूर ही जातीने शाकाहारी असली तरी इत्तीने सामिष. नागपुरी वडाभात हा पुढे अकवी दुपार शोपायला मोकळी असली तर खावा. आणि डाळवाटे या इंदुरी प्रकारात बाटे हुक्कून नुसती डाळ ओरपता आली तर पाहावी. हरभन्याच्या डाळीच्या आमटीला तसे खास व्यक्तित्व नाही, पण पुणेपेढीच्या प्रसंगी ती जेव्हा ‘कटा’ त सामील होते त्या वेळी कधी पोढीच्या तोंडात मारून जाते. डाळीचा सर्वोत मोठा अपमान ‘आंबटवरण’ नामक चवळी वालाचा नक्षा उत्तरदून जाते. बाकी कोबी, फळॉवर, नवलकोल, बीटरुट वगैरे विदेशी मंडळी आता इथे आसन रिथरावून आहेत. कोबी-फळॉवर हे नवीन होते, त्या वेळी फार ऐटीत होते. पण आता मात्र कोबीचा पार बटाटा झाला. फळॉवर अजूनही ऐटीत आहेत. हेही कोलंबीबरोबर रंगात येतात. भेंडी तव्यावरून ताटावर यावी. आणि शेवग्याच्या शेंगांचे नाव झाले असले तरी डाळीत किंवा पिठल्यातच त्यांनी राहावे. पण शेवग्याच्या कोवळ्या पालवीची आणि फुलांची भाजी मात्र लाजवाब असते! तीच गत कोवळ्या बांबूनी. कोवळ्या बांबू ही चिनी-जपान्यांची मिरास नव्हे. गोव्यापासून खाली मंगळूरपर्यंत ‘किल्ल’ ह्या नावाने तो खाल्या जातो. केळफुलाची भाजी चांगली जमली हे ती खाल्यावर येणाऱ्या शिंकांवरून ओळखायचे असते. बाकी सुरण, फरसबी, कच्ची केळी, दुध्या आणि लाल भोपळा ही केवळ ताटभरतीसाठी असतात. लाल भोपळ्याच्या वेलीवरची कोवळी पाने विकळी कुले आणि कोवळे देठ यांच्या भाजीच्या नुसत्या आठवणीने कारवार-अंकोला भाग तरारून उठतो! पुणेरी आणि तत्सम जेवण हे ‘आमटी’ ह्या प्रकारात अत्यंत अनभिज्ञ. त्यांना ‘उडीदमेथी’ म्हणजे काय हे समजावून सांगणे म्हणजे निःस्की आणि ‘पीयूष’ (ही एक श्रीखंडाची धुज्जन काढलेली पातळ आवृत्ती!) ह्यांतला फरक समजावून सांगप्यापैकी आहे. कढीची ‘करी’ झाली हे सर्वोना ठाऊक आहे. पण ‘उपकरी’ म्हणजे काय ते कड्डायला मंगळूरपर्यंत जाणे शक्य नसल्यास मुंबईतल्या तालमकी वाडीत जाऊन यायला हवे! बटाट्याच्या सुक्या, पातळ, थलथलीत अशा प्रकारांचे विणुसहस्रनाम होईल. पण बटाट्याची सुकी भाजी केळी गिरणावातल्या कुळकण्योनीच. फार पूर्वी मुंबईची सकाळ ही ‘जाडे अ मीठ’ झाले रे झाले की ‘कांदी बटाटीय’ ह्या आरोढीने संपायची. त्या बटाटीवाल्याकडे ‘संसार बटाटे’ नावाचा आवव्याएवढा बटाटा मिळे. तो हळीचे शेतकीरी पेरीत नसावे. त्या गोळीबंद बटाट्याचा एक ‘आक्सवा बटाटा’ नामक रसा होई. आणि त्याचाच ‘सँग’ नावाचा तिखट-आंबट मंगळुरी प्रकार असे. बटाट ह्या गृहस्थाची

कारकीर्दं ‘आवळा बटाटा’, ‘सॅंग’ आणि कुळकर्णीकृत भाजी एवढ्या तिहींत संपती तरी तो चिरंजीव झाला असता !

बाकी मुंबईला जसा बटाटा कळला तसा पुण्याला कळलाच नाही. पुण्याने चक्क त्याला मधेच चिरून त्याचा उपयोग उद्बद्ध्या टोचायला केला ! हे म्हणजे कटथारीच्या ट्रोकाचा उपयोग दात कोरायला करण्यापैकी आहे. किंवा तलवारीने शेपूची भाजी चिरप्पासारखे. कंदमुळांत बटाटा फार शेष. रताळे अगदीच वास्की पंक्तातले ! आणि मुळा शिजताना जवळ जाऊ नये. मुळा कच्चाच खावा. किंवा डाढीत फेकावा. बटाट्याचा सावत्र भाऊ म्हणजे कांदा. हा चिरताना डोळे पाणावून जातो; पण बेटा गुणी ! शिंदांनी ह्याला धर्मबाह्य केला. पण उद्या जेवणातून कांदा गेला की राहिले काय ? भाकर ताजी अथवा शिंदी आणि कांदा हे मराठा वीरांचे पूर्णन्न ! मला वाटते, शंभर मावळे कांदा खाऊन अंगावर धावल्यावर नुसत्या त्यांच्या मुखश्वासगंधाने मोगली फौजा चौकूर उघळल्या असतील ! वास्तविक बाटलेला मुसलमान जास्त कांदा खातो म्हणतात. म्हणजे कांदा उभयपक्षी प्रिय होता ! कांदाला उर्दूला ‘प्याज’ हा मोठा मोहक शब्द आहे. बटाट्याला मात्र ‘आलू’ हा शब्द शोभत नाही. ‘बटाटा’ म्हटल्यावर जे एक टम्याचे चित्र डोळ्यापुढे उमे राहते ते ‘आलू’ शब्दाने राहत नाही. कांदा चिरप्पाचेसुद्धा कसव आहे. कोणत्याशा संगीत घराण्याचे उस्ताद कांदा जाईच्या पाकल्यांसारखा चिरत म्हणतात ! डोळे मिट्टन चिरायची ही एवढी एकच वस्तू. चिरायला अती अवघड असा प्रकार म्हणजे फणस. हाताची दोटे खोवरेल तेलात भिजवून घ्यावी तेब्हा कुठे फणस चिरला जातो. कच्च्या कोवळ्या फणसाला कोकणात ‘कुयरी’ म्हणतात. ह्या कुयरीची ठेचून आणि उकडलेले काढे वाटाणे घालून, लसणाची झोकदार फोडणी देऊन केलेली भाजी आणि पेज हा अस्सल कोकणी थाट ! काढे वाटाणे उकडल्यावर तोंदलाच्या कण्या घालून केलेल्या अंदांडीच्या भाजीतदेखील काय चपखल जाऊन बसतात ! ही भाजी काळ रात्री करावी आणि आज सकाळी ताज्या भाकरीबोरोवर तिळेल तेलाची धार ओतून खावी. ही वाटी मस्ती ! भाकरीला मिरचीची सोबत हवी. मग ती लसणाच्या ठेच्यातून असो, वा मटणातून. गरम भाकरीसंगे गूळ-नूप चालते, पण ते पोराबाढीचे खाणे ! मिशीला पीळ भरल्यावर भाकरीबोरबर गुळचट काही आले की मिशीची पीळच उल्माडत जातो. लसणाचा ठेचा हा तर बहातर रोगावर हलाज आहे. ठेचा ठेवलेल्या भांड्यावरचे झाकण निघाले की ओसरीवर खासाची वर्दी गेली पाहिजे, की “धुवा हातपाय !” त्याला ठेचा म्हणतात ! काढे तिळकूट असेल तर त्यात कांदा चिरून पडावा लागतो आणि शेंगदाऱ्याचे कूट असले तर हिरवी मिरची पुढल्या दोन दातांनी तोडीत भाकर मोडावी लागते. भाकर खाणे—जाणून-समजून खाणे—हे गोडीगुलाबीचे कामच नव्है ! ती खाल्यावर ग्लासातून पाणी पिऊन भागत नाही. गडवा तोंडाला लावावा लागतो. भाकर पोटात गेली आणि गडवा एकदाचा स्किमा झाला, की लोन्च पोटाकून ढेकरेची पावती आलीच ! मग पान जमवून दोन पिका टाकल्या की आडवे व्हायला

मात्र डेरेदार आंब्याचा बुधा असावा आणि अंथरायला कांबळं असावै. भाकर आणि ल्सणाचा ठेचा ही शिमिटाच्या घरात खाण्याची गोष्टच नव्हे. हुरडा जसा वर आकाश आणि खाली चौफेर शेती ह्याच वातावरणात खायचा, उसाचा रस जसा गुन्हाळावर प्यायचा, गामुळल्या चिंचा जशा स्वतः तोडून तोंडात टाकायच्या, तशी भाकरी ही शाडाखाली बसून खायची वस्तू आहे. महाराष्ट्र मुख्यतः भातखाऊ किंवा भाकरखाऊ! पोळी-चपाती ही काही खास आपली नसावी. कारण मगाठी जीव भात-भाकरीत जसा रमून गेल्यासारखा वाटतो, तसा काही पोळीत वाटत नाही. कोकणात तर रेशानिंगनं पोळ्या आत्या. कारण मन्हाटी वाकप्रचारांतदेखील डाळभात, भाकरतुकडा, मीठभाकर असे प्रकार आहेत, तसे “चपाती खाऊन जा—” वरैरे नाहीत. सामान्यतः पोळीचा अर्थ तर पुण्यपोळी असा आहे. पुरीदेखील आपली नसावी. श्रीखंड आपले, पण श्रीखंड-पुरी ही आपण नंतर जमवलेली जोडी आहे. गोड पदार्थात शिरापुरी हा एक भयंकर प्रकार आहे. इतकी निर्वृद्ध जोडी वरिष्ठ सरकारी अधिकाऱ्याच्या घरातदेखील सापडणार नाही. तीतला तो शिराही तृप खाऊन माजलेला आणि पुरीही उगीच्चच फुगलेली! शिरापुरीचा ‘बेत’ म्हणप्यापेक्षा शिरापुरीचा ‘कट’ म्हणणे योग्य होईल. हे म्हणजे बासुंदीत बनपाव बुडवून खाण्याइतके बावळटपणाचे आहे! शिरापुरी ही अगदी मासलेवाईक पेशवाई पोकळ ऐट आहे.

बाळगोध खाण्यातही काही ठसकेदार मंडळी आहेत. पैकी मेतकूट आणि खरे साजूक लोणकढे—अगदी घरी हळदीचे पान घालून कढवलेले—तृप हवे. डांगरही वेळीप्रसंगी रंग जमवते. साबुदाण्याची खिचडी ह्या एकाच कारणास्तव मला उपवास मान्य आहे, आणि ऋषीच्या कुळाइतक्याच अगम्य भाज्या घातलेली ती भाजी असते म्हणून ऋषिपंचमी मंजूर आहे. रताळी चुलीत भाजून खावी. एखी रताव्याचे मला ‘शकरकंद’ हे हिंदी नाव आवडते. बंगाली मिठाई ही नावासारखी—नावापुरतीच—खावी! एखी ‘रोशेगुळा’ हाच स्थायिमाव! मग त्याचा ‘शोंदेश’ होवो, नाहीतर ‘रोशमोलाय’ असो. बंगल्यांना दूध दिसले की प्यावे असे न वाटता फाडवे असे का वाटते, देव जाणे! गुर्जरभोजन मात्र डावखोरे! ताटातल्या उजव्या बाजूच्या पदार्थापेक्षा डाव्या बाजूचे ‘आचार’ चांगले असतात. पंजाबी माणूस अक्षरशः हातावरच्या पोटाचा! खण्डियावर उजव्या हातात छोले आणि डाव्या हातात पराठा (उच्चवारी ‘प्राठा’!) घेऊन खातो. आणि मद्रासी जेवणाला तर कोपरापासून नमस्कार करावा लागतो. सारमचा ओघळ प्रकोष्ठाच्या मागत्या बाजूने कोपराला येऊन भिडण्याच्या आत हातातला भाताचा चेंडू तोंडात दडपून जिभेने तो ओघळ वाटेत पकडण्याचा द्राविडी प्राणायाम जमला तरच मद्राशी जेवण जमते! आणि ही सर्केस चालू असताना बोलणे थांबवता कामा नये. टिफीन कॅरियरच्या चार भांड्यांपैकी तीन भांड्यांत भात, एका भांड्यांत अर्धा लिटर सारम, वरच्या झाकणातल्या डीत लोणचे आणि कागदात पापडम्! द्रविड देशात मिठाईत कापूर का घालतात, कळत नाही! कोणीतरी मला कापूर हा आरोग्याला बरा, असे त्यांचे कारण सांगितले. उद्या

एवादी आरोग्यप्रेमी यशिणी हे ऐकून कोकमान्या सारात पोटशियम परम्परानेट न वालो! भोजन ह्या विश्वात विशेष योलात न शिरलेला प्रांत म्हणजे विहार. सातचे पीठ हा तिथल्या भोजनातला स्थायिभाव! विहारी मंडळी भाताचा ढीग उपसतात, त्यांच्यापुढे दक्षिणायांचे भात खागे म्हणजे अगदीच भातुकलीतले. विहारी लोक नुसव्या पोश्यालाच चिवडा म्हणतात. आणि संयुक्तप्रांती हिंदू हे दूध व दुधाचे पदार्थ यांपलीकडे फारसे पाहत नाहीत. वंगाल्यांनी दूध फाडावे आणि ह्यांनी आटवावे! खबडी हा पदार्थ दोन चमच्यावर ज्याला पोटात ढकलता येतो त्याला काहीही पोटात भरता येईल. मथुरेची खबडी ही कशी दिसते हे मी अजूनही पाहू शकले नाही. त्या भांड्यावर सहस्रावधी मक्किकांचा कुंभमेळा जमलेला असतो. हलवाई हा मुख्यतः मक्किकापालन करतो. मला वायते, माशा हाकलण्यासाठी तो सारखा हात हलवत असतो, म्हणूनच त्याला 'हलवाई' म्हणत असावेत. उत्तरेत हलवाई आणि सौराश्रात फरसाणवाला. शेवगाठिया भावनगरच्याच! अमदाबादची जलेवी अने फाफडा. मुसती सुत्तरफेणी. आणि बदामी हलवा खास मुबईतल्या 'बूदा काका'चा! तांबड्या कागदात अमंत कागद गुंडाळून कागदाइतकाच पातळ असा खरा माहिमी हलवा मिळे, तो गेला. हल्कीचा माहिमी हलवा ही त्या हलब्याची भ्रष्ट नक्कल आहे!

दिल्लीच्या घंटेवाल्यांची मिठाई शहाजहान बादशाहाच्या दरबारी जात असे, एवढे ऐतिहासिक महत्व ध्यानात घेऊन खायची. पण मिठाईवाल्यांचे नाव जरा भरघोस असावे! मुसलमानी मिठाईचा गव्हाचे सत्त्व हा स्थायिभाव. त्याच्यावरील बदाम-पिस्त्यांची पेणी आणि गुलाबपाण्याचा शिडकावा महत्वाचा, तर हिंदू मिठाईचा खवा हा आत्मा. मुसलमानी मिठाईदेखील रंगाने छटेल आणि ढंगाने मस्त, तर हिंदू मिठाई अगदी प्रसादाइतकी पवित्र आणि जराशी मष! खबडीचा द्रोण पुढ्यात घेऊन ओरपणारा एवादा रामदुलारे साध्या "बे चोक किती?" ह्या प्रश्नाचे उत्तर देईलसे वाढत नाही! पण लखनौच्या बाजारातले पिस्त्यांचे पुरण भरलेली मर्लईची मुलायम पट्टी उडवणारा आशिकअली "बे चोक किती?" ह्या प्रश्नाचे उत्तर "नऊ" असे देईल, पण अशा थायत की त्या थायातच त्याल खरे अंकगणित कळले आहे हे उमजावे! कारण त्या मिठाईला त्याच्या पोटी अनेक नमकीन आधार आहेत. कोफ्ता कोर्मी द्यांच्या हाजप्यासाठी म्हणून तो एवादी दूध की लोटी ठेकून देतो! रामदुलारे नुसतीच खबडी खातात! मिर्चीचा सर्वी घडू न देता केवळ दूध व दुधाचे पदार्थ खाणाच्या लोकांच्या बुद्धिमत्तेबदल मी सदैव साशंक असतो.

परमेश्वराने समुद्रात मासे काही मत्स्याल्यांची शोभा वाढावी म्हणून केले नाहीत! कोंबड्या आणि कोंबडे काय पहाटेचा गजर म्हणून जगात आले नाहीत! मिर्ची काय फक्त पोपट्याचे खाणे म्हणून केली नाही! माणसाने कालर्याणासून कुल्यार्पर्यंत आणि भेड्यापासून मेंद्यापर्यंत आपली निवड करावी. माझे खायजीवन ह्या विविध प्रकारांनी समृद्ध झाले आहे. परवाच मला काही कारणाने डॉक्टरांचे पाय धरावे लागले. वास्तविक मी अगदीच अडलो होतो, असे नव्हे. पण कोण्या गाफील

अवस्थेत मी उगीचन्च ‘चेक अप’ करायला म्हणून डॉक्युरकडे गेलो. आणि एका जागी दोन बरे म्हणून दोघांकडे गेलो. एकाने गोड वर्ज्य करा म्हणून सांगितले आणि दुसऱ्याने तिखट! मी पहिल्याचे ऐकून गोड वर्ज्य करून तिखट स्वीकारले, आणि दुसऱ्याचे मान्य करून तिखट वर्ज्य करून गोडही चाढू ठेवले! माझ्या न विघडलेल्या प्रकृतीत भलतीच मुधारणा आहे, असे दोघांचेही मत पडले.

मला माझी प्रकृती विघडल्याचे निदान चटकन होते. चौपाटीवर जाऊनसुद्धा भेळ न खाता ज्या दिवशी मी परत येईन, त्या दिवशी मी म्हणेन की आता वय झाले, जपले पाहिजे! आणि मग कदाचित मला फलाहार करावा, असेही वाढू लागेल. आता फले खाली पाहिजेत, असे वाटायला लागले की वय होत आले, असे मानायला हरकत नाही. मोसमात आंबे सोडले, तर फल ह्या गोष्टीशी माझे जमले नाही. त्याची नावड आहे असे नव्हे. आंब्यात आंबा हापूसचा, म्हणून मी खातो. पण मला सर्वांत आंबा आवडतो तो काखारचा काळा इशाङ्ग! त्यालालोखाल गोव्याचा माणकुराद. लंगडा, दशेरी हे उत्तर भारतीय लोक टीक आहेत एवढेच. फर्नाद कधीमधी. पण आंब्याच्या आमरसापेक्षा आंब्यांच्या बारक्या घोटांचे ‘सासव’ हा प्रकार मात्र खायला काखारी घरातच गेले पाहिजे. तीच गत कैरीच्या काखारी लोणच्याची. गोव्याचे रसबाळे केले सोडले, तर केळ्यात खायचे ते काय? शिकण ही तर आयत्या वेळी उपटलेल्या पान्हप्पाची बोलवाबोलव आहे. संत्री नागपूरस्वी आणि तीदेवील मोसमात फार तर एकदोनदा. द्राक्षांत फकडी विनवियांची! सफरचंद केवळ ऐट म्हणून खायचे. अंजीर पुण्याला गेलोन्च आहो म्हणून. शिताफळ हे मात्र माझ्या आवडीचे. पेरुशी माझे जमत नाही. बोरे आणि जांभळे शाळेत असताना खाली, तशी पुन्हा लागली नाहीत. आणि पोपाया हा फळांतला खाणावळीतल्या आम-रसात केवळ तोतथा म्हणूनच उपयोगी! मोसंबी शक्य तितकी घरात येऊ नये याची मी खवरदारी घेतो. कारण त्या फळाचा आजाराशी संबंध आहे. चिकू, फूट सॅलड नामक फळांचा चिखल करतात, त्यात केवळ रंग जमवण्याच्या लायकीचा. सफरचंदाचेच नासपाती, बन्धूगोशा वगैरे चुलतघराण्यातले भाऊवंद आहेत. त्यांनाही मी टाळतो. थोडव्यात म्हणजे फळे आणि आरोग्य ह्या गोष्टीचे असे काही नाते जमले आहे, की खाण्याच्या मैफलीत ही मंडळी केवळ आपला शिष्पणा घेऊन मिरवतात.

अजूनही स्वयंपाकवरातून लसणीच्या फोडणीची पळी कशात तरी जाऊन चुरचुरली, पाण्यावरच्या चटणीचा वास शुमला, चुलीतल्या राखेत वांगडा शुसला, दाराशी कणसे भाजणाराची शेगडी पेटली, आंबेमोहराचा उकळता सुंगंध दखळला, की आतमा आणि कुडी हातांत हात घाळून रिंगण धरतात. सारे ब्रह्म अन्नव्रह्म होऊन विनटते! आता पळांची युगे होतात.

माझी सुखाची कल्याना एकच आहे...आदल्या रात्री चार-साडेचार वाजेपर्यंत गाण्याची मैफल रंगलेली असावी...सकाळी दहा वाजता उठून दोन वेळा चहा झालेला असावा...हवा वेताची गार असावी...हातातली एखादी, लेखकावरून जीव

ओवाकून टाकावा अशी काढंबरी संपत आणलेली असावी...ती वाचून शेवट्ले पान उलटता उलटता बारा-साडेबारा व्हावे...आणि आदून तव्यावर पडलेल्या सरंग्याच्या तुकड्याने साद घातल्यासारखा स्वाद घालावा...दोन मिनिटांत आंघोळ उरकेपर्यंत पाने मांडली जावी...आणि क्षणार्धात आंबेमोहर भाताच्या वाफेने ताठ खुलून यावे...यथेच्छ भोजन व्हावे...मस्त पान जमावे...इब्राहिमी जर्याचा तोडात गिलावा व्हावा...गार पाणी प्यावे...आणि संध्याकाळी पान वाजेपर्यंत कुणीही झोपेतून उठवू नये ! कधी कधी देवाजी करणा करतो, आणि हे असे घडतेही. त्या दिवशी मी इतका आनंदात असतो की, संध्याकाळी बायकोबरोबर इमानी आणि साल्स नवऱ्यासारखा फिरायला-देखील जातो; आणि विश्वास ठेवा अगर ठेवू नका, तिला वेणीदेखील घेऊन देतो ! बुद्धाला ही सुखाची किळी सापडती, तर तो निर्वाणाच्या भागे लागला नसता. वोधिवृक्ष कधी घरातल्या, तर कधी बाजाराच्या चुलीबवळ आहे, हे शुद्धोदनाचा मुल्या असूतही त्याला कळले नाही. कसे कळावे ? त्या विचाऱ्याने सेकंड लँग्वेज पाली घेतली होती, आणि 'ओदन' म्हणजे 'भात' हे संस्कृतात आहे, पालीत नसावे ! ते कळते, तर भाताचा ढीग आणि वांगड्याची आमटी ओरपीत तो 'मत्स्यं शरणं गच्छामि' म्हणत म्हणत निर्वाणाप्रत पोहोचला असता !

दाराशी आलेल्या यमदूताच्या नाकात जर झणझणीत लसणीची फोडणी गेली, तर तो खाणारावरचा आपला हात निश्चित खाण्यावर नेईल. स्वर्गात अमृत असेल, पण लसणाची फोडणी दिलेली अंबाडीची भाजी कुटून असणार ? कांदाल्सूण खाण्याचे भाष्य देवांच्या नशिबी नाही !

बिगरी ते मॅट्रिक

एक भारी बिकट वाट

बिगर यत्तेसासून ते मॅट्रिक होईपर्यंतचे माझे सारे आयुष्य मोळ्या हलाखीत गेले. शैशव, बाल्य, कौमार्य, पौगंड असल्या अवस्थांच्या जाळपोळीचा हा इतिहास आहे. तशी माझी काही मुनिसिपालटीच्या दिव्याखाली बसून अभ्यास करायची परिस्थिती नव्हती. असती तर एव्हाना साध्या माणसासारखा माणूस होण्याएवजी चरित्रनाथक झाले असतो. मला कधी वारावर जेवावे लागले नाही. माधुकरी मागावी लागली नाही. आई जेवू घालीत असे. वापाने भीक मागाऱ्याची परवानगी घेण्याचा प्रसंग आणला नाही. वर्षाकाठी दोन-चार अर्ध्या तुमानी आणि पैरणी मिळत. पैरणीऐवजी कॉलरचा शर्ट असावा, असे वाटे. पण लहान मुलांना “करायच्यायत काय रे काळी?” असे महादेवराव शिंग्याचे मत असे. याचे खरे कारण फार उशिरा कळले. त्याला कॉलरीचे शर्ट शिवता येत नसत. पण सणासुदीसाठी म्हणून टेवणीतली प्याण्डदेखील होती. चांगली नवी भिकबाळी कानात घालून मुंज लागण्याइतक्या सुखवस्तू कुटुंबात मी जन्मले होतो. हा भिकबाळीवरून आठवले. हा अलंकार कान पिलायच्या जागेवरून कायमचा उठला, हे मला फार मोठे समाधान आहे. भिकबाळीसकट कान पिळून घ्यायची सालंकृत शिक्षा ज्यांनी भोगली आहे, त्यांनाच माझ्या समाधानाच्या सुरक्षान्यामागांची फिळदार वेदना कळावी. वास्तविक ही चांगली सोन्यामोत्यांनी मढलेली बाळी. तिला भिकबाळी करण्याचे ढोहाळे कुणाल्य आठवले, कोण जाणे. कदाचित एखाचा भिकशेट सोनाराने (गेडले विचारे!) हा अलंकार शोधून काढला असावा, आणि आपले नाव त्या बाळीला जोडून दिले असावे. पूर्वीच्या काळी स्वतःचे नाव शेवटच्या चरणात गुंफायचे तसे. सांगायचा मुद्दा लहानपणी मला भिकबाळी होती, जरीची टोपी होती, परंपरेने चालत आलेला मखमालीचा सूट होता. तसे काहीही कमी नव्हते. पण बाल्यण सुखात गेले म्हणताना जीम अडवल्यात.

माझ्या तथाकथित रम्य बाल्यणाला तडा पाढण्याच्या श्रेयाचे पहिले मानकरी दामले-

नास्तर हे नाव धारण करणारे कर्दैनकाळ होते. आमच्या मुंबईच्या बाल्या लोकांची एक सवय आहे. कुठेही मांजर दिसले की हातात जे काही असेल ते फेकून खाला नारतात. ह्या दोन जमातीचे पूर्वजन्मीचे जे काही वैर असेल, त्याचा ह्या जन्मी सूड काढतात. मांजराच्या बाबतीत जे वाल्याचे, तेच मुलांच्या बाबतीत दामलेमास्तरांचे असे. ह्या विभूतीचे चित्र भरण्यारूप हिरवा रंग हाताशी ठेवल्याखेरीज काढणे अशक्य आहे. ते रोजच्या दाढीवरोवर गोऱ्याही रोज करून घेत असावे. कारण घाम पुसायला योपी काढली की डोक्यावरचे एंडीचे पान आणि गोऱ्याचा हिरवा रंग हे मिसळून जायचे. दाढी हिरवीगार असायची. डोळे इतके हिरवे होते की, पुढे 'नानांचे हिरवे डोळे' नावाची ओळ पाठ करताना माझ्यापुढे दामलेमास्तर उभे राहत. एवढ्याने भागले नाही, म्हणून ते हिरव्या रंगाचा डगला घालायचे. हातात हिरवागार चिंचेचा फोक असे. उजव्या हाताला लंबलचक हिरवे वोट फुटल्यासारखा तो ते हातात सदैव वागवीत. सकाळचा दूधवाला त्यांना दुधाबरोवर एक-एक फोक आणून देत असावा. ह्या सगळ्यांच्या जोडीला वाकीच्या हिरव्या रंगाला फिके पाडणारे, असंत हिरवट बोलणे. आपल्या ताब्यात चार धरची पोरे ही केवळ चिंचेच्या फोकाने फोडून काढण्यासाठीच पाठविण्यात येतात, असे त्यांनी शिक्षकाचा पेशा स्वीकारला त्याच दिवशी ठरविले असावे. हा गुरु पहिली चार वर्षे अनिष्ट होऊन माझ्या राशीला आला होता. त्या काळात प्रत्येक वर्गाला स्वतंत्र खोली आणि स्वतंत्र मास्तर, अशी चैन परवडत नसे. पाचव्या जॉर्ज बादशाहाच्या कडक पहाच्यावाली एका तवेलेवजा जागेत शाळा भरे. एका वर्गाला दोन-दोन बाकडी पुरत. भिंतीवरच विगर यत्ता, पहिली, दुसरी अद्या पाळ्या असत. फक्त चौथीच्या वर्गाला स्वतंत्र ओसरी असे. आणि निराळे मास्तर. तीन वर्ग दामलेमास्तर हातीत. आणि विगारी हा वर्ग मानला, तर चार.

दामलेमास्तर चौकेर शिकवीत. एका तोडाने दुसरीला हिशेब, हाताने पहिलीतल्या मुलांच्या विधात्याने एकेवळ शिक्षाच करण्यासाठी निर्माण केलेल्या भागावरून चिंचेचा फोक उठवण्याचे कार्य, तिसरीला शुद्धलेवन, तेवढ्यात एवाचा मुलाने धरलेले अंगठे सोडले की "बघतांय हां वाच्या !!" आणि मधूनच तपकीर ओढणे—एवढ्या क्रिया जोडीजोडीने चालत. त्या तवेल्यातल्या गरीब प्रजेवर एवाचा सुलत्तानासारखे ते राज्य करत. त्यांच्या बोलण्यातला कुठला भाग कुठल्या वर्गासाठी आहे, हे आम्हांला शोधून काढावे लागे. "एका हौदाला—हणम्या, सोडून काढीन—दोन तोऱ्या आहेत. त्यांतली—तुझ्या वापान् दीर्घ काढली होती का तिखटातली ती ? शंभर वेळा लिही तिखट—एका तोटीनून—जन्या, पुढे ये—कर हात पुढे—तुम्ही पाळ्या पाडा रे—गोऱ्या, कान धर त्याचा—पाणी सोडलें तर दोन तास—कावळ्ये, परकरानून काय खात्येयस ?—पस्तीस मिनिं—तो मांग शेजारच्या भंग्याशी बोलतोय, पाहातांय नी—पाहातांय—वीष सेंकंदंत रिकामा होतो. दुसरा नळ सोडला तर—ए रेड्या, उभा राहा वाकावर—नाडी काथ चोलतोयस ? वाप उपाशी घालतो काय तुक्का !—

तर दोन तास—पंचेचाळीस मिनिटे—हैं शुद्धलेखन काढलंयस का हगलायस पाठीवर !—पुन्हा काढ—आज वागळ्याचा विन्या का नाही रे आला !—चूप ! काही नको जायला त्याच्या घरी आणायला ! उठले सगळे मर्तिकाला निघात्यासारखे —आणि दहा सेकंदांत भरतो—”

ह्या सगळ्या गुंत्यातून गणित घेणारा वर्ग गणित टिपून घेई. रेड्याला नेमके आपल्याला हाक मारत्याचे कळे. हात पुढे करण्याचे समन्स आलेला आरोपी ते हातावर बजावून घेऊन काखेत हात घालून जागेवर जाई. कुणी अंगठे धरले आहेत, दोन-पाच जण बाकांवर उमे आहेत, कुणाला भिंतीकडे तोंड करून उमे केले आहे, कुणी माराने कळवळून रडतो आहे, आणि बाकीची प्रजा भेदरलेत्या डोळ्यांनी ह्या सुलतानाचे हुक्म पाळीत घंटेची वाट पाहत बसली आहे—ते एक कुणाही सहृदय माणसाचे अंतःकरण भरून यावे, असे दंश्य असायचे. दामलेमास्तर चुकूनसुद्धा आजारी पडत नसत. चौथीचे सोळणकरमास्तर अधूनमधून छान आजारी पडायचे. वर्गातत्या मुलांना गोष्टी सांगून हसवायचे. आम्ही ह्या सुरवातीच्या यत्तांचे कष्ट शेवटी सोळणकर-मास्तरांच्या वर्गात जायला मिळावे, म्हणून सोशीत होतो. पण नशीब हे आपल्या इच्छेप्रमाणे वागत नाही, हा धडा फार बालपणी मिळाला. आणि त्या यत्तेवर पुन्हा दामलेमास्तरांचीच नेमणूक होऊन खालच्या यत्तांना मुलांच्या बरोबर गाणी म्हणणारे दुसरे मास्तर आले.

शालेय जीवनात गणित, भाषा, इतिहास, भूगोल, ड्रॉइंग आणि व्यायाम हे घडिगू. त्यांतला गणित हा बलाढ्य. पण मला सगळेच सारखे होते. मी ह्यांपैकी एकाही विषयात गच्छकलो नाही, पण कुणाशीही मैत्री जमवली नाही. एखाद्या दुबळ्या राष्ट्राने सर्वोशी मित्रभाव ठेवून असावे, तसा राहिलो. पण ह्या सांच्या विषयांची माझ्या बालपणाला वाळवी लागली होती. रात्रंदिवस ती माझे बाल्य पोखरीत होती. मी पाढे घडाघड म्हणत असे, पण बाबरून. त्यांतत्या तेरा, सतरा, एकोणीस, तेवीस आणि एकोणीस यांच्या पाढ्यांना मी आजही भितो. त्या संकटातून सुटत सुटत विसाच्या किंवा तिसाच्या पाढ्यावर आलो की आपल्या पोटात एक चिमुकले भांडे आहे, आणि त्यात जीव नावाची वस्तू पडत्यावर गार वाटते, याचा मी प्रत्यक्ष अनुभव घेतलेला आहे. मैट्रिक नावाच्या जीवावरच्या दुखप्पातून उठत्यानंतर पुन्हा माझा कधीही ह्या तेरा-सतरा-एकोणीस-एकोणतिसांशी संबंध आला नाही. पाउणकी, सवायकी, अक्रकी, औटकी ह्यांतली प्रत्येक गतजन्मीची चेटकी आहे, ह्यावर माझा नितांत विश्वास बसायचा. चेटक्या लहान पोरांना पळवतात म्हणे. ह्या चेटक्यांनी माझे बाल्य पळवले. दामलेमास्तरांना बाल्ये आलेच नसावे. माझ्या वर्गातत्या अच्या वायंगणकराने एकदा मला हळूच सांगितले होते की, “ते खरे हरणटोळ आहेत. पण दिवसा मास्तराचे रूप घेऊन येतात.” सगळी पेरे त्यांचा हळूच ‘हरणटोळ’ असाच उल्लेख करीत. हरणटोळ नावाचा हिरवाचार साप म्हणे माणसाच्या टाळूचा चावा घेतो. दामले-मास्तरांनी आमच्या चिमुकल्या डोक्यांची तीच दुर्दशा चालवली होती. पाढे, हिशेब

आणि गणिते ही त्यांची आवडती हल्लारे. आम्हांला डोक्याबरोबर डोळे बिघडवणाऱ्या बारीक टायपात छापलेले गोखल्यांचे अंकगणित असे. इतके कुरूप पुस्तक त्यानंतर माझ्या पाहण्यात नाही. गणितवाले गोखले तेच गोपाळ कृष्ण गोखले हे कल्ल्यावर पुढल्या सर्व पिढ्या त्यांना सोहऱ्यान गांधीन्या मारो कां गेल्या, हे गणित मला अचानक सुटले. अलीकडेच मी एक गणिताचे पुस्तक पाहिले. ते गणिताचे आहे यावर माझा विश्वासन्च बसेना. गणिताच्या पुस्तकात चित्रे ! माझ्या नासलेल्या बाल्यपणी ड्राइगच्या पुस्तकातदेखील ज्या रेखोऱ्या असत त्यांना चित्र म्हणणे जिवावर येई. भूगोलाच्या पुस्तकात एकच चित्र राजाबाई टॉवर आणि वसईचा पूल असा निरनिराळा मजकूर घालून छापले होते. राजाबाई टॉवरचेच चित्र आडवे छापून त्याच्याखाली ‘वसईचा पूल’ असे लिहिले होते, हे मला फार उद्दिशा कळले. हा गणिताच्या पुस्तकात चित्रे पाहून मला ते गोखल्यांचे अंकगणित आठवले, आणि भडभऱ्यान आले. गोखल्यांच्या गणितातला “बाले लीलावती, तुझसाठी मी कर्णभूषणे आणली.” यासारखा वातस्त्य-पूर्ण मजकूर वगळला, तर बाकीचे सारे पुस्तक फुर्के आणि गळके हौद, पाली, अ-ब- आणि क-नामक मजूर, असल्या दुर्गंधीनेच भरलेले असायचे. हे चित्रमय गणित पाहून मला तर धक्का वसला. तेव्हापासून सिनेमानटीच्या अंगोपांगांचे दर्शन घडविणारी चित्रे घातलेली पंचांगेदेखील पाश्चाची मी माझ्या मनाची तयारी ठेवली आहे.

ह्या मानाने माझ्या पिंडीने खूपच सोसले. या नव्या चित्रमय गणितातले गणित तरी किती गोड शब्दांत घातले होते :

“बाळांनो, (आमच्या वेळी हा शब्द शाळेत मोळ्याने उच्चारायची शाळाखाल्याने मास्तरमंडळीना बंदी केली होती. आम्हांला बाल्यण नव्हतेच, कारटेपण होते.) तुम्हांला चाकलेट आवडते ना ? अरविंदाच्या वाढदिवसाला त्याच्या आईने शंभर चाकलेटे आणली होती. गोडगोड चाकलेटे. सुंदर सुंदर चाकलेटे. तुम्ही चांद्या जमवता ना ? त्यांत बांधलेली. किती ? शं...भ...र ! अबब...”

पुढले गणित वाचताना मला हुंदका आला. एक तर बाल ह्या शब्दाप्रमाणे वाढदिवस हाही शब्द आमच्याकालीन मराठीत नव्हता. नवीन वर्ष लागल्याची घोषणा “घोडा नऊ वर्षांचा झाला, तरी लोल्यातोय बघा कसा गाढवासारखा !” अशा शब्दांत होई. गाढवाचे लाय मारण्याचे हक्क घोषणा करणाऱ्याच्या स्वाधीन असत. जिथे वाढदिवसन्च नाही, तिथे चाकलेट कुठले ? आम्ही कचित खाल्या त्या चाकया. आणि जेस्य नावाच्या साहेबाने खास हिंदी पोरांच्या पोटात चिकटा घरावा ह्या उद्देशाने काढलेली बटणभिस्कुटे. त्या भिस्कुटांचेही उम्या चिमटीने दोन भाग करून पुरवून खावे लागत. असली वाढदिवसाची प्रेमल गणिते माझ्या बाल्यपणी असती, तर भारताला आणली एका भास्कराचार्याला का मुकावे लागले असते ?

गणिताचे एक जाऊ या. नसते एकेकाच्या नशिवात. निदान कविता तरी ? दामले-मास्तरांच्या हिरव्या रंगाच्या प्रेमात पूर्वजन्मीच्या हरणटोळाप्रमाणे इस्लामच्या हिरव्या प्रेमाने पेटलेल्या औरंगजेबाचाही अंश असावा. कवितेला चाल लावणे हे त्यांना

अजिबात मंजूर नव्हते. ते ज्या आवाजाने 'भातें पिकुनी पिवळी शाळी' म्हणत, तो ऐकून हिरवी भाते पिवळी शाळी असती. दिपोटी येत, त्यांच्यासमोर दामलेमास्तरांच्या घराण्यात शिकलेल्या आग्हां विद्यार्थ्यांचे 'सुसांगेति सैदा घाडे सुजॅन वॅक्य कॅनी पॅडो' सुरु झाले की त्या विचाऱ्याच्या पगडीच्या क्षिरमिळ्यादेखील 'कळंक मतिचा' शडल्यासारख्या झडत.

शाळेला काही लोक कोंडवाडा म्हणतात. आमचा कोंडवाडा नव्हता; कसाईखाना होता. तीन वर्ग मिक्रून तीस-चालीस कोकरे आणि दामलेमास्तर नामक कसाई. त्या वेळचे शाळाखातेदेखील काय खाऊन ती गणित, भूगोल, इतिहास वैरे पुस्तके लिहीत याचे संशोधन करणे आवश्यक आहे. एकदया दामलेमास्तरांनाच काय दोष द्यायचा? अनेकांच्या सुन्या आमच्या कोवळ्या मानेवरून फिरत. त्या सामुदायिक क्षत्तलीत तल्कालीन आईबापे आणि पंक्तीचे पाहुणेही मोळ्या हौसेने भाग घेत. त्यामुळे शाळेत खाळेला मार काखेत दडवून ठेवावा लागे. तो दिसला, तर पुन्हा एकदा समाचार घेतला बाण्याची शक्यता होती.

पुस्ती नावाची एक मांडी मोडून आणि मानेवर खडा ठेवून भोगायची शिक्षा असे. पुस्त्या काढण्याचा अक्षर सुधारण्याची सुतराम संबंध नाही. अक्षर हे आवाजासारखे मुळातच गोड हवे. चांगली पुस्ती काढणाऱ्या मुलांचे अक्षर पहिल्या श्रीन्याच दिवशी चांगले असते. मी चार वर्षे पुस्त्या काढल्या. पण माझ्या अक्षराने आपला हट्ट कधीही सोडला नाही. एक तर बोरु ही वस्तूच मला कधी आवडली नाही. दौतीत बुडवून त्याला पुस्तीच्या वहीवर टेकला रे टेकला, की वहीवर त्याचा अश्रुपात होई. अक्षर चांगले हवे हे मला कळत असे, पण वळत नसे. नुसत्या पुस्त्या काढताना लागणाऱ्या रगीने नव्हे, तर जोडीला बोटावर उभी पट्टी मारली तरच अक्षर सुधारते, अशी दामले-मास्तरांची खात्री होती. मी पुस्ती काढल्याचा पुरावा सदन्यावरच अधिक असायचा. त्या पुस्तीपायी मी फार हाल्यापेषा भोगल्या.

माझे बालजीवन होरपळून टाकण्याची पहिली जबाबदारी दामलेमास्तरांनी घेतली, आणि नंतर अनेक मास्तरांनी तिला हातभार लावला. 'भाषा' हा माझा अर्यंत आवडीचा विषय. मागल्या बाकावर बसून ती वापरीत राहण्याचा मला अनावर मोह होई. शाळेत खाळेल्या एकूण मारापैकी तीनचतुर्थीश मार मी बोलण्याबदल खाला आहे. आमच्या काळात सगळ्या शाळांचे बोधचिन्ह "गप्प बसा" असे होते. 'न हि ज्ञानेन सदशम्', 'प्रज्जालितो ज्ञानमयः प्रदीपः', 'निर्वाहः प्रतिपन्नः', 'मामनुस्मर' या साम्यांचा अर्थ 'गप्प बसा' असाच करण्यात येत असे. शाळेचा पहिला दिवस मला आठवतो. कैदी कितीही निर्ढारिला, तरी त्याला तुरंगाच्या गजाआडचा पहिला प्रवेश विसरणे शक्य नाही. मुलांना डबा भरून देऊन, छान कपडे घालून शाळेत पोहोचविणाऱ्या आया त्या वेळी जन्माला यायच्या होत्या. आसपासच्या चार पोरांच्या घोळक्यात पोर ढकळून दिले, की पोर आपोआप जाऊन शाळेला लागे. ल्यानंतर महिन्याची फी देताना ते शाळेत जाते याचे जन्मदात्यांना स्मरण होई. कधी तरी

तीनचार वर्षांतून एखाद्या वेळी बापच मुलाला विचारीत असे, “गधड्या, कितवीत आहेस रे?”

“तिसरीत.” गधडा संगे.

मास्तरांचे त्या काळी गुर्जी झाले नव्हते, तसेच आईबापांचे पालक झाले नव्हते. ‘पालक’ हा तत्कालीन मराठीत एक पालेभाजीचा प्रकार होता. वर्गातदेखील मास्तर पालकाचा उल्लेख “बाप मेला काय लेका तुझा?” असा निर्मलपणे कीत. एकूणच स्वच्छ आणि साधा जमाना होता तो. शाळेतले बापाचे येणे हे बाप, मुळगा आणि मास्तर या तिसांनाही रुचत नसे. परस्परांचे हे संवंध संपूर्ण तिरस्कारावर आधारलेले असत. चुकून वडलांनी मुलाच्या प्रगतीची पुच्छा करणारी चिठी पाठविलीच, तर “तुझ्या वापाला सारंग, म्हणावं, आम्ही हजारमती करीत नाही इथं.” हे उत्तर येई. ह्या वाक्याच्या वर्गातल्या न्हाव्याच्या मुलालाही राग येत नसे. आता हेडमास्तरांचे मुख्याध्यापक झाल्यापासून त्यांचे आणि पालकांचे मेळावे भरतात. पूर्वी ह्या दोन्ही शांत्रैशी निरनिराळ्या आधारांवर लढावे लागे. आणि मार हा निमूटपणेच खाळा पाहिजे, असा दंडक होता. मास्तरांनी छडी मारल्यावर जर रडावेसे वाटले, तर मोकळे-पणाने रडता येत नसे. “रडायला काय झालं? वाप मेला का लेका!” हे पुन्हा वर. मार हा हसतहसत खाऊन, आभाराचे भाषण करून खाली वसावे, अशी ह्या गुरुजनांची अपेक्षा असावी. सवयीने न रडता मार खाता येत असे, आणि कोळगेपणा नावाचा एक असामान्य दैवी गुण वाढीला लागे. ह्याच गुणाचा अमर्याद विकास झाला, की त्यातून स्वतःच्या पोरांना अमेरिकेला पाठवून दुसऱ्यांच्या मुलांना सूतकताईल घालणारे पुढारी तयार होतात; फसवाफसवीवर आधारलेले धंदे करून गीतामंदिरे बांधणारे भगवद्भक्त पुंजीपती उत्पन्न होतात; हातभट्टीची झोकून दारुवंदीप्रचार समितीचे अध्यक्ष होतात. इहपरलोकी कल्याण कणारा हा गुण आहे.

इंग्रजांच्या राज्यावर सूर्य न मावळण्याचे ते दिवस. त्यामुळे स्वदेश, स्वभाषा, स्वधर्म यांविषयी चुकूनही प्रेम उत्पन्न होऊ न देण्याची शाळाखाते भरप्रूर स्वबद्धारी घेई. ‘भाषा’नामक विषयाचे गद्य आणि पद्य असे ठळक दोन हिस्से वाटले होते. जे गद्य नाही ते पद्य, आणि जे पद्य नाही ते गद्य असे. पद्यातले आणि गद्यातले तलाश्याने काढून दिल्यासारखे उतारे असत. भाषा ह्या विषयावर प्रेम निर्माण होण्याचा संशय उत्पन्न झाला, की त्याच्यावर एक-एक उतारा लागू पडे. लेखन हे न-हस्त, दीर्घ, अनुस्वार आणि विरामचिन्हे एवढ्यांचा योग्य उपयोग करता येण्याहूतके सीमित असे. पद्य म्हणजे पाठ करायच्या मात्रेचे वळसे, एवढाच अर्थ होता. उदाहरणार्थ “प्रफुल्ल होवोनि सुपुष्प ठेले” ह्या ओळीत पुलासंबंधी काही आनंददायक बातमी आहे याचा पत्ताही लावून देण्यात येत नसे. कारण ती ओळ आपल्या करड्या आवाजात वाचून मास्तर कडाडत, “ठेले म्हणजे काय? —ठाकळे!” ठेले-ठाकळे अशासारखे शब्द ठो ठो करीत आले, की ते सुपुष्प नावाचे प्रकरण रामोळ्यासारखे सांद्यावर फरशी घेऊन उभे राहिल्यासारखे वाढे. ते

पद्य गर्भगळित होऊन पाठ करावे लागे. किंवदुना, भीतीपेटीच ते पाठ होई. पाढ्य पुस्तकात मुलंना आवडेल असा मजकूर शिरु न देप्याची शाळाखाते विलक्षण खबरदारी वेई. मोरोपंत, वामनपंडित वगैरे पद्यविभागातले मातवर अधिकारी अन्वयार्थ नावाच्या चरकात आमचे शैशव पिंडून काढीत. काशीकर, कवीश्वर, निजामपूरकर-वोवा असल्या भर्येस नावाच्या कीर्तनकारांच्या तोंडी खडीसासरेसारखी लागणारी आर्या वर्गात उतारा होऊन आली की काडेचिराइतासारखी व्हायची. जमिनीत स्तलेले कणचिं चाक काढप्यासाठी त्या बिचान्याची चाललेली आटपीट प्राहून माझे बाल्मन भरून येई. ड्रायव्हर कसा का असेना, पण टायर बसली की त्याचा चेहरा पंक्वरून जातो. त्यातून, का कोण जाणे, उपजताच नदीच्या पाण्यात सोडून दिलेल्या कणविषयी मला फार प्रेम वाटे. अर्जुन हा इसम त्याच्यादी फारच रडीचा डाव खेळत होता. कणने “रथचक उद्धरु दे...” असे अर्जुनाला सांगून गळीतल्या गोटी व्याटमध्ये घालतात तसा ‘टायम प्लीज’ (उच्चारी—टॅम फ्लेज) घातला होता, तरी त्याने त्याच्यावर बाण मारला. हे म्हणै, बोलला टाइम प्लीज घालून, हंपायरला किंरंगळी दाखवून, व्याटसमनने रस्त्याच्या कडेला बसावे, आणि इकडे त्याची दांडी उडवून त्याला औट करावे, त्यासारखे झाले. कृष्णाचे वागणेमुद्दा अगदीच निकेखाव हंपायर-सारखे होते. हा असला रडीचा डाव खेळणारा अर्जुन मला कधीच आवडला नाही. म्हणूनच शेवटी चोरांनी त्याला लिंडीत गाठून चोपला. रडीचा डाव खडी म्हणतात ते काय खोटे आहे? माझ्या ह्या मौलिक संशोधनाचे कधीच कौतुक झाले नाही. ‘गप्प बसा’ संस्कृतीत शंका विचारणे हा गुन्हा होता. “द्रौपदी कपाळावर कुंकवाचे पाच ठिपके लावीत होती का?” ह्या प्रश्नात खरे म्हणजे मार खाण्यासारखे काय होते? पण मी खाला आहे. मोरोपंतनामक कविने तर पहिली-दुसरी ते मैत्रिकर्येत नुसता छळ मांडला होता. कीर्तनकारांनी जर ह्या आर्या-साक्षा-दिंड्यांच्या बोथाटया सफाईदार फिरवल्या नसल्या, तर पंतकाव्याबद्दल आजन्म तिरस्कार उत्पन्न व्हावा, अशी कामगिरी शाळाशाळांतून चालली होती. कविता ही अन्वयार्थाची रांग लावण्याची सवय व्हावी म्हणूनच करतात, अशी समजूत होती. उनाड मुले ही जशी कधी ओळीने चालून नाहीत, तसे हे शब्द नेहमी क्यू मोळून यायचे. मग त्यांचा कान पकडून त्यांना नीट रांगेत उभे करायचे. “न धरीं शळ करीं मी गोषी सांगेम युक्तिच्या चार” म्हणजे काय ते नीट कळले तरीदेखील “मी शळ करीं न धरीं चार युक्तिच्या गोषी सांगेम” अशी त्या शब्दांची वेवस्था करून, मी म्हणजे मी, शळ म्हणजे इत्यार, करीं म्हणजे हातात,—करीत हा प्रवास चालून असे. त्या वेळी जशी झोप आली तशी पुढे आधुनिक नाटके पाहतानादेखील आली नाही. मग कवितेत काही ‘गण’ असायचे, त्यांचा पता लावावा लागे. ‘मामा’ कुठे आला, ‘गागा’ कुठे सांडला, हे शोधून काढायला लागे. संधी आणि समास यांचा गुंता सोडवायचा. दूळ, दिगू वगैरे भटजींची सोय पाहावी लागे. काही वृत्तांच्या नावांचा आणि देशी औषधांच्या नावांचा असा काही घोटाळा होत असे की एकदा ‘उपेंद्रवज्रा’ऐवजी मी ‘ददुगजकेसरी’

असे वृत्ताचे नाव दिस्यामुळे मास्तरांनी माझा लघू कान गुरु केला होता. ‘तमजाज-गौग’ नावाचा काही गुण असलेली ‘वसंततिळका’ आणि यौवनाचा आनंद मनमुराद लुटायला लावणारी ‘वसंतगुटिका’ नामक काही अपरिचित चीज हांचा गोधळ केल्यामुळे पाठ मऊ झाली होती. थोडक्यात म्हणजे फणस सोलतात तशी कविता सोलायची आणि गरे फेकून देऊन बाकीचा भाग चावत चावत बसायचे, असे हे शिक्षण चाले. इंग्रजी दुसरीत गोळे नावाचे एक मास्तर आम्हांला कविता शिकवीत. म्हणजे वेळापत्रकात मराठी पद्य नावाचा रकाना असे तो वर्गात येऊन स्वतःच्या अस्तित्वाने भरत. गोपाळ कृष्ण गोखल्यांनी एका भावी भास्कराचार्याची मुळी लहानपणीच उपटी, आणि ह्या गोव्यांनी मराठीतल्या एका होनहार महाकवीची ख्रूणहत्या केली. हे गोळेमास्तर सगळ्या कविता “कळविष्यास अत्यंत दुःख होत आहे की” ह्या सुरावर वाचायचे. ‘गोफिकावाईचा पुत्रशोक’ आणि ‘म्हातरी उडतां नयेचि तिजला’ ह्या दोनच कविता त्यांनी अतितन्मयतेने वाचल्या. अर्धवट झोपेत आणि अर्धवट वेशुद्ध अशा अवस्थेत ते एखादा कणकेचा गोळा ठेवल्यासारखे येऊन खुर्चीत बसत आणि तासभर सर्व विद्यार्थ्यांना अगम्य अशा भाषेत बोलत. त्यांच्या तासाला ते आणि मुलेच काय, फलासुद्दा दोन पाय पुढे आणि हात उशाशी घेऊन डुळक्या काढीत पडल्यासारखा दिसे. “खबरदार जर टाच माशनी जाल पुढे चिंधड्या” अशी दणकेबाज सुरवात असलेली एक कविता आम्हांला असे. गोळेमास्तरांच्या मुखातून ती ऐक्ताना तो मराठा बहाहर बालवीर आपल्या नंग्या तल्वारीने बुळबुळीत भेंडी विरत बसल्यासारखा वाटे. कधीतरी ह्या मृतप्राय अवस्थेतून त्यांना जाग आलीच, तर अत्यंत रडक्या स्वरात मुलंना “तू सांग, तू सांग,” करीत शब्दांचा अर्थ सांगायला लावून त्यांची झोपमोड करीत. मराठी शाळेतल्या दामलेमास्तरांनी गणपती तेलंगाने ‘पक्व’ या शब्दाचा अर्थ का कुणाला ठाऊक, पण ‘जानवे’ असा संगितल्यामुळे त्याचेच जानवे त्याच्या कानावर लावून त्या कियेचे सार्थक होईपर्यंत चिंचेचा फोक त्याच्या अंगभर उठवला होता. वर्गात निदान त्या हाणामारीचे चैतन्य असे. पण शार्दूलविक्रीडितापासून ते पांडव-दिंडकी नावाच्या एका हलाखीची परिस्थिती असलेल्या जातीपर्यंत कुठल्याही कवितेला ‘राजहंस माझा निजला’ची एकच चाल लावणारे गोळेमास्तर केवळ आपले आडनाव सार्थ करीत जगत असत.

मराठी पश्चाची ही अवस्था, तर ‘धडे’ या नावाने येणाऱ्या गद्य अवताराने त्याहून वैताग आणला होता. प्राथमिक शाळेत ‘धट्टीकट्टी गरिबी आणि लुटीपांगळी श्रीमंती’ नावाची एक फसवणूक होती. तीत धट्टशाकड्या गरिबीचा भरपूर उपभोग घेणाऱ्या आम्हां कारकुनांच्या पोरांना रुचिपालट म्हणून लुटीपांगळी तर लुटीपांगळी, श्रीमंती कशी असेल, तिची चव घेण्याचा मोह अनावर होई. पण श्रीमंती आली की पांगळे व्हायला होते हे अशा जोरात ठसवण्यात आले होते की आमच्यापैकी सगळेजण गरिबीच्या मार्गे लागले. आणि श्रीमंतीसारखे धट्टेकट्टे दुसरे काही नाही हे कठेपर्यंत

बहुतेक पार लुळेपांगले होऊन गेले. मराठी शाळा सुदून इंग्रजी शाळेत गेल्यावर मिरवणकरमास्तरांनी आमच्या मराठीचा तावा वेतला होता. मास्तर-मंडळीचे आपण बारसे करायचे असते, हा एक नवीन घडा इंग्रजी शाळेत गेल्यावर शिकलो. हे मिरवणकरमास्तर सदैव वैतागलेले असल्यामुळे मुले त्यांना ‘राखुंड्या’ म्हणत. मास्तरांना ही नावे प्रथम कोण देतो हे ओव्यांची पहिली कवयित्री कोण हे शोवून काढप्याइतके अवघड आहे. सगळ्यांनाच मिरवणकरमास्तरांइतकी सकारण टोपणनावे नसतात. संखृताच्या शास्त्रीबुवांना ‘नादिरशाहा’ हे नाव त्यांनी संखृताच्या पेपरात चालवलेल्या कत्तलीमुळे भिलाले असेल. पण आम्हांला भूगोल शिकवणाऱ्या एका शिक्षकांना उगीचच आठवा हेनी म्हणत. डॉइंगमास्तरांना ‘दोडका’ म्हणण्यासारखी त्यांची आकृती होती, पण इतिहासाच्या एका पन्नाशीपलीकडल्या मास्तरांना ‘शेंगदाप्या’ का म्हणत त्यांचा इतिहास उपलब्ध नाही. ‘राखुंड्या’ मात्र सदैव डोक्यात राख घातल्यासारखा वागत असे. त्यांचे आणि हेडमास्तरांचे बरे नव्हते. मुलांपुढेही ते हे वैर उप्रेडे करीत. हेडमास्तरांचा उलेक ‘माय स्वोर्न एजेमी’ असा करीत. आपण इंग्रजीचे उस्ताद असूनही ही दरिद्री नेटिव्हांची भाषा शिकवायला लावून आपल्यावर ‘इन्जस्टिस’ केला आहे, असा त्यांचा दावा होता. राखुंड्यांचे कुणाशीच पटत नसे. त्यामुळे ते वर्गात येण्यारूपी एकदा कुणी तरी बोर्डीवर “खालील शब्दांचे अर्थ लिहा!” असे लिहून राखुंड्या, भडक, दुर्वासा, यडचाप आणि खवीस ह्या सगळ्या शब्दांचा अर्थ ‘मिरवणकर’ असा लिहिला होता. मिरवणकरमास्तरांनी वर्गातल्या प्रत्येक मुलाला समोर घेऊन मुस्काटीत मारले होते. त्यांना मराठी ह्या शब्दाविशयीच राग होता, ते तो आमच्यासारख्या मराठी शिकणाऱ्याच्यावर काढीत. शाळेले पोर बद्डायला पालकाची परवानगी लागत नसे. धर की हाण!

मी शाळेत असताना, राखुंड्याच्याच्च नव्हे तर एकूणच सगळ्या खातेविभागणीच्या चावतीत घोटाळा झाला होता. कारण इंग्लिशच्या मास्तरांना (ह्यांना यॉमसू वूळ्ये म्हणत) मराठी कवितेची आबड होती. संखृताच्या नादिरशाहांचे डॉइंग चांगले होते. ते “पुंडरीक म्हणजे१९५५” असे म्हणून बोर्डीवर वन्यापैकी कमळ काढीत. इतिहासाच्या मास्तरांना भूगोल प्रिय होता, आणि भूगोलाचे ‘आठवे हेनी’ गणित शिकवायला न मिळता भूगोलासारखा विनशिकवणीचा विषय मिळाला म्हणून गफडायचे. गणिताचे मास्तर फिजिक्सच्या मास्तरांची अकल काढायचे. व्यायाम आणि डॉइंग शिकवायला एकच मास्तर होते. त्यांना आपल्याइतके फाडफाड इंग्रजी बोलणारा साहेबेखील जनमाला यायचा आहे असे वाटे. ते मराठी शब्द-देखील अशा सफाईने आपल्या इंग्रजी वाक्यात दडपाशचे की, पत्ता लागायचा नाही. उच्चारात साहेबी ऐट असायची. त्यांचे लहानपण मनमाडच्या रेल्वे कॉलनीत गेल्यामुळे कानावर तत्कालीन गाडं, इंजनवाले वगैरे निमग्नोच्या साहेबांचा संस्कार होता. “आय अॅम दॉरेलिंग ह्या दु ड्रॉ थिस थ्यॅच्यॅ अॅड फूल फॅर्!” म्हणून तांब्याभांड्याचे चित्र काढायला लावीत. लंब केस मागे फिरवून, हाफ पॅट आणि स्काउटच्चा शर्ट धालून, बूट्यांट धालून येणारे हे एकच मास्तर.

बाकी बहुतेकांच्या नाकासमोर घातलेल्या टोप्यांखाली शिरो नंबर किंवा वस्तरे फिरवलेले गोटे होते. संस्कृताचे नादिरशहा तर वर्गात आल्यावर डोकीचा स्माल काढून टेब्लावर ठेवीत, आणि “व्हेअर वेअर बुइ लाई याईऽम् ?” एवढे इंग्रजी वोल्ख बाकी संस्कृत-हिंदू-मराठी करीत. ह्या सर्व असंतुष्ट मंडळींनी माझ्या बालयणाच्या दिमा केला.

भूगोल हा विषय मी कां शिकलो, आणि माझ्या बालवयात नको त्या यातना कां भोगल्या, याचा उल्घाडाच होत नाही. भूगोल आणि इतिहास हे मुळी आयुष्याची आठदहा सोन्यासारखी वर्षे ऊकट धालवण्याच्या लायकीचे आहेत, असे मला मुळीच वाटत नाही. तेच, तेच, तेच, तेच—किंतु शिकायचे ? पृथ्वीच्या पोटाभोवती विषुवृत्त नावाचा एक पट्ठा आहे, हे मी एकदा पहिलीत जे शिकायला सुरवात केली ते आपले मॅट्रिकपर्यंत शिकतच होतो. तीच गत इतिहासाची. शहाजीचा मुल्या शिवाजी याने मावळे गोळा करून मोगलांचा काटा काढला आणि हिंदूचे राज्य स्थापन केले. एवढ्या एका वाक्यात दामलेमास्तरांनी सारा इतिहास सोपपत्तिक नसला तरी समर्पक रितीने गुंडाळला होता. त्यात त्यानंतर फालूत तपशिलांची भर पडत गेली. मोगलांचा काटा काढला म्हटल्यावर त्यात शाहिस्तेखानाच्या बोटांपासून अफळुलखानाच्या वाघनखे खुपसलेल्या पोटापर्यंत सारे काही आले होते. पण त्यानंतर त्या इतिहासाला आमच्या बालयणाचा काटा काढायचा होता. म्हणून तहाची कलमे आली, सन आले, वंशावळ्या आल्याने तुघळुघवंश काय, बहामनी काय, मलिकंबर काय, आणि चांदबिबी काय ! पुढल्या आयुष्यात ज्यांचे अजिंशांत सोयरसुतक धरावे लागले नाही अशा ह्या महापुस्तकांनी त्या रम्य बालयणाची चव घालविली. हाच शिवाजी नाटकात किती मौज करून जाई. इतिहासातला शिवाजी आणि हा शिवाजी ह्यांत वर्गातिल्या आणि देवळातल्या आयोंडेशका फरक होता. इतिहासातला शिवाजी फक्त सन घोकायला लावीत होता. यादरिंगमधला शिवाजी “मावळैलत, मनसुवा, माय भवानीच्या आशीर्वादाने आणि वाडवडिलांच्या पुण्याईने हिंदुपदपातशाही...” असे बोलायला लागला की ओरझून विचारवेसे वाटे की, “शिवबा, तुम्ही इतिहासात जाप्याएवजी नायकातच का नाही हो राहिलात !”

माझ्या लहानपणी सांप्या चांगल्या चांगल्या गोर्धेचे ‘धडे’ झाले. ‘विषय’ झाले. प्रत्येकावर दांभरापैकी इतके, पन्नासापैकी तितके, अशी किंमतीची लेबले ठागली. सगळे शिक्षक विद्यार्थ्यांला विषयाची गोडी लागेल म्हणून भीत असत. मला मराठी कविता आणि कांदंबरी वाचायला अतिशय आवडत असे, पण मराठी हा विषय होऊन पुढे आला, की हलवायाच्या दचकर मिर्दाईवर माझ्यांची विज्हाडे बसल्यासारखे वाटे. समुद्राच्या लाटा पाहण्यात जरी मी दिवसच्या दिवस घालवले नसले—आणि लाइफ-गार्ड सोडला तर कुणी घालवीतही नसावा—तरीदेखील अधूनमधून मी त्या पाहत असे. पण ह्याच लाटा भूगोलाच्या तासाला गुरुत्वार्कर्षण वरैरै भानगडी आणीत. अशा वेळी वाटे की, मीठ आणि मासे उत्तम करायला देवाला समुद्र तयार करण्यापलीकडे दुसरे काही कां सुचले नाही ? “हे सागरा, तुझ्या अफाट विस्ताराकडे पाहून” अशा

थाटात सुरु होणारा धडा मराठीद्वेषे राखुंडे “हे सेंग्रा—तुझ्या अॅफट विहस्थारकडे फाक्झून—” असा खिस्ती कवरस्तानातल्या पाद्रथाच्या थाटात वाचून आपले इंग्लिश हाय असल्याचे भासवीत आणि त्या शब्दाच्या मजेदार आतपवाजीची होळी पेटवीत. ज्याच्या बापाचे नाव वेंकट आणि मुलाचे नाव मार्च्छद्र होते, अशा ह्या काढ्या मेणकापडाच्या वर्णाच्या इसमाने आपल्याला मराठी येत नसल्याची ऐट मिरवण्याचे कारण नव्हते.

जी गत मराठीची तीच इंग्रजीची. दोन ‘मेड इन इंग्लंड’ गोष्टीविषयी मला खूप प्रेम आहे. एक क्रिकेट आणि दुसरी त्यांची भाषा. ह्या भाषेची मजाच निराळी. फक्त स्पेलिंग वगळून. पण तेच बोकांडी बसले. या भाषेचा स्वादच कुणी घेऊ दिला नाही. धरा शब्द की तोडा स्पेलिंगाच्या पाकळ्या. आमच्या नशिबी ‘रोज’चा गुलाब न होता ‘आर-ओ-एस-ई’ व्हायचा. काही काही शब्द लिहिताना आजही त्या शब्दांनी दिलेल्या इंपोजिशनच्या शिक्षेची आठवण होते. ‘डिसिल्म’ हा शब्द मी मोजून हजार वेळा लिहिला होता. अजूनही हा शब्द मी ‘डि-आय-एस-पी-एल’—चुकले वाटते—‘डी-आय-एस-सी-आय-पी-एल-आय-एन-ई’ असा मोठ्याने म्हणत लिहितो. शिस्तीविषयीची शिसारी ह्याच शब्दामुळे माझ्या मनात बसली आहे. ‘ऑपोशिट’ हाही एक असाच माझ्या विरुद्ध गेलेला शब्द. केवळ धसक्याने त्या शब्दाचे. स्पेलिंग मी गडवडीत ‘ओ-डबल प्पो-एस-आय-टी-ई’ असे सांगितले होते, आणि मास्तरांनी माझे विरुद्ध दिशेचे कान पिळले होते. सुदैवाने त्या वेळी कानावर भिक्काळी नव्हती. धाकळ्या भावाच्या मुंजीत ती त्याच्या कानावर गेली. आम्हांला इंग्रजी शिकविणारे मास्तर दशग्रंथी इंग्रजी शिकवात. त्यामुळे ‘यजेन्द्र यज मध्य जन्त देवाः’ ह्या चालीवर ‘ज्याकू अॅड जील—वेटण्ट अॅडपू द हीॅडल टु फेडच एॅस्स पेडल आफ वाड्टर’ चालत असे. मास्तर एक ‘गो’ धरायचे आणि गो—वेण्ट, गॉन, गोइंग, इज गोइंग, वॉज गोइंग, विल गो, इज गॉन, वॉज गॉन, विल्बी गॉन, हॅज गॉन, हॅव गॉन करीत त्या ‘गो’ला आमच्या मुखातून हाकलीत न्यायचे, आणि आमच्या मुखाचे गोमुख करायचे. जी गत ‘गो’ची तीच ‘कम’ची आणि साच्या इंग्रजी क्रियापदांची! त्यामुळे आम्हांला इंग्रजी कर्ता आला, कर्म आले, क्रियापद आले, फक्त इंग्लिश आले नाही.

आणि ते गणित! आणि त्याहूनही ते शिकवणारे भणगेमास्तर. त्यांनी मला मॅट्रिक-पर्यंत धारेवर धरले. मला विषय याचा म्हणून नव्हे, तर स्वतःच्या जिभेची धार लाव-प्याचा दगड म्हणून. ‘विद्वान’ ह्याखेरीज कोणत्याही शब्दांने मला कधी त्यांनी हाक मारली नाही. एवढेच काय, त्यांनी माझे खरे नाव घेतले असते तरी ते मला कळले नसते. गणिताच्या धास्तीने मी मॅट्रिकमध्ये त्या विषयात डिर्टिक्शन मिळविले. माझा गणिताचा पेपर तपासणारांची बेरीज कन्वी असावी, असाही मला संशय आहे. आपल्या भारतात ते अशक्यही नाही. एखाद्या एकांताच्या क्षणी—म्हणजे मी एकदा असताना—मी विचार करतो की, आपण हे इतके गणित शिकलोच कां?

इतके गणित शिकून आजही ते न शिकलेली भाजीवाली “सतरा पैसे पाव किलोचे आणि यकोणन्याळीस पैसे किलो म्हणजे सब्बा दोन किलोचे ज्ञात्येऽ” हा हिरेब मी त्या भाजीची पिशवीत कोंबाकोंब करप्पापूर्वी संपवते. साहेब, हेडङ्कार्क आणि मी; मी, ही आणि हिची आई; शेजारी, घरमालक आणि मी; बस केंडकटर, एक भांडखोर पॅसेंजर आणि पब्लिक;—असल्या नित्याच्या त्रिकोणांच्या सोडवणुकीचा एकही सिद्धांत भूमितीने सोडवला नाही. प्रेमाचे त्रिकोण वौरे जीवनातली सॉलिड जॉमेट्री तर सोडाच ! त्रिकोणाच्या दोन बाजूंची बेरीज ही तिसऱ्या बाजूपैक्षा अधिक भरते. भरत असेल. वरे, आम्ही हे नाकारीतही नव्हतो. भाईसाहेब चौबळांच्या मुलींची बेरीज त्यांच्या मुलांच्या बेरजेहून अधिक आहे, त्याची कोणी भूमिती नाही ती केली ? दोन समांतर रेषा नसतील एकमेकीना भेटत. असतो एकेकीचा स्वभाव. दोन समांतर शेजारी कुठे भेटतात ? पॅरेंडिक्युलर, हॉरिझॉटल असली वल्खभमाई स्टेडियमवरच्या परदेशी कुस्तीगिरांसारखी नावे असलेल्या ह्या उम्याआडव्या रेघांनी मला निष्कारण पेचात धरले होते. मॅट्रिकनंतर हे लोक पुन्हा कधीही माझ्या आयुष्यात आले नाहीत. पण त्या वेळी जे काही छळून घ्यायचे ते घेतलेच. कंपासपेटी नावाची हरवप्पाचा गुणधर्म असलेली वस्तू अशीच टोचून गेली. मी जितक्या कंपासपेट्या घेतल्या, त्यांत एकदेशील वर्तुळाची दोन टोके मिळवणारा कंपास नसे. फूफटीवर चौकोनाच्या एका बाजूचे चार इंच बरोबर येत, पण बाकीच्या तिन्ही बाजू अर्धोगांने लुळ्या पडत. त्यामुळे सारी भूमिती मी इंच इंच लटवीतच शिकलो. ह्या कंपासमध्ये डिव्हायडर नावाची एक वस्तू असे. माझ्या आणि गणिताच्या शिक्षकात फूट पाढप्पापलीकडे ह्या डिव्हायडरने काहीच साधले नाही.

फिजिक्स केमिस्ट्री नावाचे अही-मही होते. मी शरीरशास्त्र विषय अधिक सोपा आहे, हे ऐकले होते. म्हणून त्या वर्गात जाऊन बसलो. तिथले ते मास्तर वर्गात एक साक्षात हाडांचा सापाळा घेऊन जाडूगारासारखे शिरले, आणि मी त्या विषयाची धास्तीच घेतली आणि विषय सोडला. खरे म्हणजे भ्यायचे कारण नव्हते. त्या मास्तरांपैक्षा तो हाडांचा सापाळाच अंगापिंडाने भरत्यासारखा दिसत होता. पण माणसासारख्या माणसाचा माकडहाड हा आधार आहे, हे ऐकून त्या वर्गात बसवेना. मज्जा, यकृत, प्लीहा, मूत्रपिंड ह्या संस्कृत भाषेतल्या शिव्या आहेत, अशी माझी समजूत होती. जॉमेट्री त्रिकोण, चौकोन, वर्तुळे वौरे होती एवढे तरी स्परते; पण फिजिक्समधली, आर्किमिडीज नावाचा कुणी संशोधक पाण्यात वस्तू बुडवल्यावर पाणी बाजूला सांडते हा शोध लागल्यावर “युरेका !”, “सापडला !” असे ओरडत न्हाणीधरातून उधडावंब धावत सुटला, ही गोष्ट लक्षात आहे. पण मला ह्या गोष्टीत काहीच स्वारस्य वाटत नाही. केवळ मोठ्यांची छोटी गोष्ट. एक तर इतर अनेक लोकांप्रमाणे तो बाथरूममध्ये जाताना पंचा न्यायला विसरला असेल आणि घरात कुणी नाही असे समजूत न्हाणीतून तसाच बाहेर आला असेल. आणि दांडीवर पंचा पाहिल्यावर “अरेच्या ! सापडला !” असे ओरडला असेल. त्याचे “युरेका !” ते

काय आणि एवढे कौतुक काय ! पण समोरच्या मुलांना एकही गुण पाहायचा नाही, डल्ट त्यांना नाउमेद करायचे, आणि कुठल्यातीरी पंचेवाल्याचे कौतुक करायचे, होतच आमचा गुश्वन धन्यता मानीत असे. इतिहासाच्या परचुरेमास्तरांचीच गोष्ट आहे. हाताची चार घोडी, चार रिकामटेकडी पोरे, समोर मोगल आणि आसपास एखादा किळा असता, तर कुणीही घेतला असता. पण शिवाजीने गड सर केल्याचा त्रास आम्ही किंती म्हणून भोगायचा ! नाटकात मी शिवाजीचे काम करून बक्षीस मिळवले. दुसऱ्याच दिवशी हे इतिहासाचे मास्तर अस्यंत खत्रूडपणाने म्हणाले,

“अहो, गोब्राह्मणप्रतिपालक, सातव्या हेनीनं काय केलं ?”

“आठव्या हेनीला जन्म दिला.” मी छत्रपतीचे गांभीर्य चेहन्यावर ठेवूनच उत्तर दिले. म्यादिंगमवल्या नाटकातल्या जिरेटोपाचा आणि भवानी तलवारीचा कैफ उतरला नव्हता.

“असं काय ? पाठला, मार महाराजांच्या थोबाडीत !”

पाठील कशाला चास सोडील !

ह्या परचुर्यांना झुणाचेच वरे पाहवत नसे. स्वतःच्या आरशात पाहताना काही प्रसन्न असतील तेवढेच. एरवी विलक्षण तिरके बोलायचे. विद्यार्थ्यांचा पाणउतारा करीत राहणे एवढेच त्याचे जीवितकार्य होते. शिवाजीमहाराजांबद्दल अप्रीती निमिण करण्याच्या कार्यावर खास औरंगजेबाने नेमणूक केल्यासारखा त्यांनी आम्हांला इतिहास शिकवला. सान्या ऐतिहासिक विभूती आमच्या हिशेबी दोन-दोन मार्कोंच्या ठिपांचे घनी होऊन गेल्या.

खेळ हा बालजीवनातला एक आसरा असतो, म्हणतात. पण ड्रिल्मास्तर नावाच्या शत्रूने तोही उद्धवस्त केला. उजवीकडून काही पाहण्यासारखे जात असताना हे ड्रिल्मास्तर नेमके “बायेंड निघाड !” करायचे. आणि उजव्या बाजूची सिनेमाची जाहिरात वाजतगाजत निघून जाईपर्यंत आमची “बायें निघा” चालायची. हिंदी ह्या भाषेशी पहिला संबंध “दाहिने निघा”, “बायें निघा”, “कदम खोल” असल्या कूर शब्दांतून आल्यामुळे त्या भाषेविषयी मी धास्तीच घेतली आहे. उद्या ही सगळ्या राष्ट्रांची भाषा ज्ञात्यावर ड्रिल्मास्तरपुढे आम्ही करीत होतो तसे एका जागी एकदा उजवे आणि एकदा ढावे अशी पावले आपट राहण्याचे धोरण संभाळीत एक इंच-भरही पुढे जाणार नाही, स्वतःचे पाय दमवीत तिथल्या तिथे राहू की काय, अशी भीती उत्पन्न झाली आहे. जेव्हा उजवीकडे पाहायचे तेव्हा डावीकडे पाहणार, आणि समोर पाहायचे तेव्हा ‘घुम जाव’ करणार ! शाळेतल्या क्रीडांगणावर इमारतीच्या काचा फुटात म्हणून विटीदांडू खेळण्याची बंदी होती, आणि क्रिकेट परवडत नसे. वास्तविक फुटबॉल हा स्वस्त खेळ. पण पोरांनी पायांनी लाथा मारून त्या चैंडूतली हवा घालवली म्हणून हेडमास्तरांनी तो कपाटात घासू ठेवला. माझे बाल्यण त्या सगळ्यांनी वैयक्तिक आणि सांघिक रितीने नासले.

माझी कोट घालायची हौस आयुष्यात पहिला कोट घालून वर्गात शिरल्यावर “या

नवरदेव !” म्हणून एका शिक्षकाने धुळीला भिळवाई. त्यानंतर पुन्हा शाळेतून अखेरची सुट्टा होईपर्यंत अंगाला कोट लावला नाही. आईने त्याची बरणी घेटली. दामलेमास्तरांच्या तालमीनून बाहेर पडूनही माझा गळा ठिकाणावर होता, पण परचुरे-मास्तरांनी कुठल्याशा लढाईत किंवा घोडी मेढी ते सांगायला चुकल्यावर “वालगंधवै, त्याचा सोडून नाऱ्यकात शिरा !” असे कुजकट्यणाने सांगितले. ते त्याच वेळी ऐकले असते तर सुवी झाले असतो. सगळेच असे नव्हते; काही भले शिक्षक असत. पण मंगळांच्या मुलीसारखे आम्हांला ते लाभत नसत. ते त्याचा सोडून जात. दुसऱ्या वर्गावर जात. आणि ज्यांनी जावे असे वाटे, ते मात्र दगडावरच्या शेवाळासारखे चिकटून बसत. त्यांच्याशी संबंध आला की कपाळमोक्षच.

क्वचित आमच्याही बाजूते आगळीक व्हायची. पण आगळिकीच्या मानाने शिक्षा अमर्याद असे. हणमू खन्याने विहळेरिया राणी ही आठव्या हेन्रीची बायको म्हणून काही गफलत केली असेल, किंवा पानपताच्या युद्धावर सदाशिवरावभाऊंच्या ऐवजी शाळेचे कारकून भाऊराव मेहेंदले गेले होते, अशी ‘क्लेरिकल मिस्टेक’ केली असेल. पण म्हणून काय त्याचा पेपर वर्गात वाचून दाखवावचा ? वास्तविक समाजाला नवा इतिहास घडविणारे लोक हवेत, असे हेच मास्तर सांगत. हणमू खन्याचा प्रथल चुकला असेल, पण त्याचा पेपर वाचून दाखवाव्यात मास्तरांनी शिक्षक आणि विद्यार्थी ह्यांच्यातला एक गुस्तेचा करार मोडला होता. पेपर हा प्रेमपत्राइतकाच गुस असावा. प्रेमपत्र किंतीही ‘गो’च्या पुढे शंभर अवग्रह काढल्याइतके ‘गोऽऽऽऽ’ असले, तरी त्याचे जाहीर वाचन नेहमीच हशा पिकविते. ह्या प्रेमपत्राइतकीच ‘पेपर’ ही मास्तरांच्या आणि पोरांच्यातली खाजगी भानगड आहे. तिचा बोभाटा मार्केनी करावा. तपशील उघडा करणे दुष्पणाचे आहे. पण जाहीर बदनामीत आनंद मानण्याचा सद्गुण मी शाळेतल्या पेपर वाचणाऱ्यांनंतर जाहीर पेपर छापणाऱ्यांतच पाहिला. चार लृद्धाया ह्यांच्याऐवजी त्याच्या खाल्यावर जात. एखादा त्रिकोण काही अंशांनी युक्तीडसाहेबांच्याच अंगावर आपल्या भुजा उंचावून जाई. एखादे ठोकळ्याचे चित्र टोकळ्यापलीकडल्या डॉइंगमास्तरासारखे दिसे. एखादा संस्कृताचा प्रत्यय आम्हांला शाळीबुवांहून निराळा येई. म्हणून काय त्याची जाहीर बदनामी ? अशा वेळी शाळानामक तुरंगाच्या भिंती आकाशाला लागत. कोणत्याशा सिंहाच्या गुहेत आत शिरलेल्या जनावरांच्या खुरांचे ठसे दिसत, पण बाहेर येणारांचे दिसत नसत, म्हणतात. शाळेत शिरताना उत्साही असलेले वाल्य अकरा वर्षीनंतर (कुणाला काही अधिक वर्षांची सजा लागे) जक्कून राख होऊन बाहेर पडत असे.

एवढ्याने जणू काही ते यथेच्छ तुडवून झाले नाही म्हणून पंकीचा पाहुणा आपली हौस भागवून घेई. मुलांना जेवताना अस्यास विचारणारा वाप, पाहुणा, अगर कोणीही असो, त्याला काकामामाशी लढणाऱ्या अर्जुनाचे स्मरण करून शत्रू मानावे. पंगत ही काय समास सोडवायची जागा आहे ? पानपतच्या पराजयाची कारणे सांगायचे टिकाग आहे ? अशाच एका पावळ्याने मला विचारले,

“काय रे, नेपोलियनाचा जन्म केव्हा झाला ?”

“त्याची आई बाळंत शात्यावर !” मी पोळीबोवर पाहुण्याचा उकडा मोडला. त्यानंतर पंकीला पाहुणा आला की मला आधी वाढून काढीत. पण हा नैमित्तिक त्रास वाचला, तरी नित्याचे काय ?

शाळेत हे चालत नसे. तिथला छळ चाळूच होता. भूगोलाच्या मास्तरांनी “मसालाची बेटे कुठली ?” हा प्रश्न सदैव सुपुम्हावस्थेत असणाऱ्या शामू तछेकरला विचारत्यावर वेडेकर आणि कुबल असे उक्त देऊन त्याने मान टाकली होती. मास्तरांनी त्याला धरून कुबल कुबल कुबलला ! वास्तविक पुढल्या आयुष्यात त्याला हीच माहिती उपयोगी पडली असेल. पण जास्तीत जास्त निश्चयोगी माहिती असलेला मुलगा हुपार अशी आमच्या वेळी समजूत होती. आता वाढिवसाची आणि चाकलेटांची गणिते आल्यापासून काय झाले असेल, कळत नाही. हल्ली इतिहासाच्या तासाला मावळी नृत्य आणि गणिताच्या तासाला काळ-काम-चेग करणाऱ्या मजुरांची लोकगीते शिकवतात, असे भी ऐकले आहे. माझ्या बाल्यणी मास्तर फक्त थैमान नावाचा नाच करीत. परवाच कुटेसे वाचले की, आता यापुढे फक्त ‘गांधी’ तथार करण्याचे शिक्षण देण्यात येणार आहे. ह्या नव्या शाळांचे चित्र काय रमणीय आहे ! नव्या मुलांचे बालपण काय आनंदात जाईल ! पहिल्या तासाला तासभर प्रार्थना, कारण जगातत्या सर्व धर्मीना एक-एक मिनिट दिले तरी तास गेला. दुसऱ्या तासाला मास्तरांचे मौन-तिसऱ्याला मुलांचे. चौथ्याला सगळ्या शाळेचे. नंतर उपासाचा तास. आणि मग सामुदायिक सत्याग्रह ! त्यांतूनही मुलांनी आगळीक केलीच तर मास्तर आमरण उपोषण करणार ! नवीन मुलांचा मला हेवा वाटतोय. गांधींनाही वाटला असता. कारण त्यांच्या बाल्यणी ‘गांधी’ करण्याच्या शाळा कुठे होत्या ? अकरा वर्षे चाललेल्या या निश्चयोगी उद्योगात सारे बालपण पायाखालच्या चटके देणाऱ्या वाळूसारखे सरकले. हाताला चिकटून राहायच्या लायकीचा एकही कण राहिला नाही. साच्या हिंदुस्थानचा भूगोल पाठ करकरून तछेगाव दाभाड्याला न जाता ढमडेञ्यांच्या तछेगावाला कसे पोहोचावे ते कळले नाही. सगळे तर्दडकर आणि काळे कोळून प्याल्यानंतरही, “आमच्या हिच्या हातच्या थालपिंडाची सर कश्या-कश्शाला नाही” हे वाक्य काही चटकन इंग्रजीत बोलता येत नाही; की साहेबाला “उद्या सर्वपित्री अमावास्या आहे,” हे इंग्रजीत कसे सांगावे ते सुचत नाही. हेच का ? आयत्या वेळी उपयोगी पडणारे हाती काहीच लागले नाही. हाती लागला फक्त मार ! आणि म्हणूनच त्या बालपणाला ज्या कोणी महाभागाने विद्यार्थी-दशा महटले, त्याचे कौतुक करावेसे वाटते !

माशी

नुकतीच एका औषधाच्या बाटलीत माशी मरून पडलेली आढळली, आणि त्या माशीने देशभर मोठी खब्बबळ उडवून दिली. औषधात जाऊन मरणे हा चमत्कारिकच योग आहे. औषध पोटात जाऊन माणसे मरू शकतात. पोटात जाणारे औषध आणि बाहेर येणारे प्राण यांची वाटेत गाठ पडल्याचीही कैक उदाहरणे आहेत. पण बंद कुपीत जाऊन आत्महत्या करणे हे एक अज्जब योगसाधन आहे. पुराणात अद्भुत चमत्कार करणाऱ्या ऋषिमुर्नीनी सूक्ष्म देह धारण करून नाही नाही त्या ठिकाणी प्रवेश केल्याचे दाखले आहेत. बंद कुपीत ही माशी अशीच काही योग-विशेष तर शिरली नसेल ना ! ती ज्या औषधात मेली ते औषध इतरांना मृत्युच्या दागतून मागे आणते म्हणतात. स्ट्रेप्टोमायसिन किंवा असेच कुठले तरी ‘सिन’ करणाऱ्या सरकारी औषधात तिने आत्मर्पण केले. वास्तविक आजच्या जगात माणसांना ही नाना प्रकारची सिन्सच तारतात. अशा वेळी असेले हे तारक सिन माशीला मात्र मारक ठरावे, हे एक दैवदुर्विलसित आहे. वास्तविक असे होऊ नये. इतरांना संजीवनी ठरणाऱ्या औषधाने माशीला का जगावू नये ! तिला जगाव्याच्या वाटेवर कुठे माशी शिंकली ? का तीच स्वतः शिंकली ?

माशी शिंकव्यावरून आठवले. मी काही स्वतः माशी शिंकताना ऐकली नाही. किंवृत्तु, मी अनेकांना हा प्रश्न विचारला. पण भुताप्रमाणे हा प्रश्न अनुभव असेलेली माणसे मला आढळली नाहीत. तरीही ती शिंकत असावी. त्याखेरीज लोक उगीच बोलणार नाहीत. नेहमी उघड्यावर वावरणाऱ्या माशीला सर्दी होणे अगदी साहजिकच आहे. प्रस्तुत दिवंगत माशीलादेखील सर्दी झाली असेल. औषधाच्या कारखान्यात अन्यत्र वावरणाऱ्या एखाद्या प्रौढ माशीने तिला सांगितलेही असेल की, “स्ट्रेप्टोमायसिनमध्ये एक बुचकली घे, आणि दोन दिवस मिठाईवर जरा बेतानं बस. एवढी-एवढी साखर खा पलीकडल्या वाप्याकडील—चांगली उघड्यावर

असते. शाळेपुढे गुडदाणीवाला बसतो, त्याच्या गुडदाणीवर बसत जा पाच मिळं —फारच भूक लागली तर! एरवी, योडा खाण्यावर कंट्रोल हवा! ” सरकारी कारखान्यात वावरणारी माशी असत्यामुळे ‘कंट्रोल’ कगैरे शब्द त्या प्रौढ माशीला येत असावेत. ह्या प्रौढ माशीचे त्या तशूण माशीने एकले असावे, आणि सर्दीवर उपाय म्हणून ती बाटलीत शिरली. शिरता शिरता स्वतःच शिकली आणि तिने हा अनर्थ ओढवून घेतला. तेवढ्यात वरचे झाकण बसले. हा हन्त हन्त! “ सर्दी बरी झाल्यावर हल्लायाच्या दुकानी जाईन, हॉटेलात इतर मैत्रीना भेटायलाही जायचंय. तेवढ्यात रस्त्याच्या कडेला बसणाऱ्या पोरांचंही होईल. दुपारी दोन घटका कुणाच्या तरी तोडावर बसून येईल. मग जत्रेला जायचंय. काल मुनिशिपलीच्या हापिसातली माशी म्हणाली होती... बाकी त्या हल्लायाच्या दुकानातल्या निळ्या माशा स्वतःला फार शहाण्या समजतात—आपल्योद्या! आम्हांला जरा बसू देत नाहीत पेट्यावर! सावरुकुटाणे म्हणून तरी किती खायचे! तरी हळी पावसान मेहरबानी केली आहे. उद्या उघाडी आली की मात्र पंचाईत!...” अशी नाना त-हेची स्वप्ने रंगवीत सर्दी बरी करायला म्हणून विचारी बाटलीत शिरली, आणि गेली ती गेलीच! पण तिचे बलिदान वाशा गेले नाही. जगात अनेक माशा आल्या आणि गेल्या, पण ही माशी अमर झाली. आज ती अमृताच्या पेत्यावर जाऊन बसली असेल. इंद्रचंद्रादी देवांच्या तोडावर विसावली असेल. कारण मृत्युलोकातदेखील तिच्या मृत्युबद्धल केवढी प्रचंड खळबळ उडाली. आजवर औषध पिझन माणसे काय कमी मेली? पण त्यांचे वर्तमानपत्रातून फोटो नाही झळकले. पण ह्या माशीला अग्रपृष्ठाचा आणि अग्रलेखाचा मान मिळाला. माशी मेल्याचे दुःख एवढ्या मोठ्या प्रमाणावर क्षितिच व्यक्त झाले असेल. त्या बाटलीत आपले अतिरम्य पंख पसरून ती दुर्दैवी माशी तरंगत पडली होती. आजवर ती तिथल्या अनेक अधिकाच्यांच्या आणि ही सरकारी करामत पाहायला येणाऱ्या मंत्री, मानकरी, पुढारी, पाहुणे यांच्या मुखमंडळाची शोभा वाढवण्यात धन्यता मानीत बसली असेल. सरकारी कचेरीत तिच्या सरल्या-सहेल्यांची शिकार करीत बसलेल्या अनेक वरिष्ठ-कनिष्ठ अधिकाच्यांना हुल्कावण्या देत तिने त्यांचा वेळ घालवला असेल. पण शेवटी औषधाची धार हेच तिचे धारातीर्थ ठरले. माशी मेल्याचे दुःख नाही, पण अशाने सरकार सोकावते.

सकाळच्या न्हाबोरोवर वर्तमानपत्र वाचताना त्या मृत माशीचे ते अंत्यदर्शन पाहून भडभडून आले. समोरच्या क्षायपेयपात्रावर वर्तमानपत्र टाकीत नवीन मक्षिकांची आत्महत्या टाळायची खबरदारी घेत मी त्या कुपीतल्या मृत मक्षिकेला उद्देशून ती प्रसिद्ध विलापिका गाऊ लागलो :

अहह! आप्रफलमोसम येइल
अन्हि असूं परि तूं नसळील
फेंकूं सालटिं चोखुनि चोखुनी
तुजाविना परि जातिल वाळुनी

एक माझी गेली, म्हणून जग काही ओस पडत नाही. पण हळहळ वाटल्यावेरीज कशी राहील ! विशेषतः माझ्या कनवाकू भारतीय अंतःकरणाला तर फार दुःख झाले. साखरेचे खाणार त्याला देव देणार, म्हणतात. माशी तर सदैव साखरेचे खाणार ! तिच्याइतकी गुढाची चव असलेले प्राणी क्वचित आढळतील. क्वचित ती आपल्या आहारात बश्ल करते. माणसासारखी माणसे नाही श्वापदांचा आहार करीत ? तिथे माशीनेचे काय घोडे मारले आहे ? माणसाला जरी ही निष्कारण दुसऱ्याचे घोडे मारायची सवय असली, तरी माशीचे मात्र घोड्यावर फार प्रेम असते. बाकी माशीचे हे सगळे घोड्याचे, गोडाघोडाचे आणि क्वचित प्रसंगी उकिरडा फुंकऱ्याचे किंवा धाणीत तोंड घालऱ्याचे प्रेम पाहिले, की गतजन्मीची राजघराण्यातली मंडळी पुढला जन्म माशीचा घेऊन येतात की काय, असे वाटते.

पाश्चात्य देशांतले लोक मात्र माशीला उगीच्यच भितात. घरात एक माशी दिसली की वाघ शिरल्यासारखा हळकळोळ होतो. फवारे काय मारतील, माझ्या मारायचे जाळीदार थापटणे घेऊन जिथे-जिथे ती बसली असेल ती जागा बद्दून काय काढतील. त्या भिष्याला काही सुमार नाही. काळ-वेळ नाही. एका इंग्रज मित्राच्या घरी मी एकदा जेवायला गेले होतो. पहिले सूप आले. (भारतीय संस्कृतीतला आणि पाश्चात्य संस्कृतीतला हा भेद चिंत्य आहे. ते सूप आले की जेवण मुरु करतात, आपण हातात सूप घेऊन आलो की मांडवातले पाहुणे पांगतात.) माझा इंग्रज मित्र चमत्ता सुपात बुडविणार, इतक्यात त्याच्या बायकोने काडकन त्याच्या तोंडात वाजवली. ती बराच वेळ आपल्या नवव्याच्या चेहऱ्याकडे निरखून पाहत होती. पण मी तो पाश्चात्य प्रेमाचा भाग समजत होतो. आपल्याकडे चारचौधांतच नवराबायको तोंडाला तोंड देत नाहीत. त्याच्याकडे चारचौधांत अविक देतात. त्याच्या सरकारी अविकाच्यांचे तिथे मुळीच लक्ष नाही. तोंडात फाडकन बसल्यावर माझा इंग्रज मित्र एकदम कावराबावरा झाला. दुसऱ्या क्षणी “सापडली !” म्हणून मडूम ओरडली. त्यानेही सुपात नजर टाकून “झार्लिंग” म्हणून तिचे प्रेमभरने चुंबन घेतले. चौकशीअंती उघडकीला आली ती गोष्ट अशी. गेला तासभर साहेबाच्या चेहऱ्यावर माशी बसली होती. उडत नव्हती. ती माझ्याही लक्षात आली होती. किंवद्दुन, साहेबाच्या गालावरच्या दोन गोष्टी माझ्या लक्षात आल्या होत्या. एक म्हणजे त्याच्या उज्ज्वला गालावर लिपिस्टिकचा ठसा उमठला होता. आणि त्या लाल धनुष्यावरच माशी बसली होती. वंदुकीवर माशी असते, पण धनुष्यावर असते, ह्याचे मला नवल वाटले. मी साहेबाला सावध कणार होतो. कारण साहेब झाला, तरी तो एक हाडामासाचा नवरा होता. त्याची दुःखे एक समदुःखी नवरा म्हणून मला कळत होती. कचेरीतली त्याची सेकेटरी मुलगी माझ्याकडे पाहूनदेखील हळूच गोड हसली होती. तिथे साहेब तर गोरपान ! त्याच्यावर ती निश्चित खूऱ्य असणार. त्यामुळे ते लाल इंद्रधनुष्य पाहून माझे अंतःकरण वर्डस्वर्थसारखे नसले तरी निराळ्या अर्थनि उडाले होते. त्यामुळे त्या मुखभंगाच्या मी निश्चित अर्थ लावला. पण माझा रहस्यकथांचा व्याख्या मोठा, त्यामुळे कार्य-

कारणभाव चुकीचे लावण्याकडे ओढा अधिक ! वस्तुस्थिती अशी होती की, सकाळ-पासून घरात एक माशी शिरली होती ! “ओ, दृढ हँरिक्ल थिंग !” कोकणात “चुलीवर फुरसं बसलं होतं” हे वाक्यदेखील बायका सहज म्हणतात. पण मडमेने “माशी शिरली” ह्या वाक्याला भुवया वर नेत्या, ओटांचा चंबू केला, आपले सोनेरी सोनेरी केस उडवले, आणि दोन्ही हातांनी भरतनाळ्यमूळ्या नर्तकी जसा शहारा आणल्याचा अभिनय करतात तसा केला. दिवसभर ती त्या माशीच्या मागे होती. (तिचा नवरा त्या सेक्रेटरी पेरोमागे असतो तशी !) “शेवटी डार्लिंग, मला एक ट्रॉक सुचली. मी लिपस्टिकमध्ये चुइंग गम मिसक्नून—माझ्या लाडक्या राजा, (इंग्रजीचे हे मराठी भाषांतर सुपरिचित असावे.) माझ्या ओटाला लावलं, आणि तू आत्याज्योबर तुझं तुंबन घेतलं. तुझ्या चेहऱ्यावर माशी बसणार, ही मला खाची. त्यातून लिपस्टिकच्या ठशात च्युइंग गमचा स्वीटनेस होता ना माझ्या सशा, तेव्हा ती डेविलिश माशी तिथंच बसून राहिली—आणि आता बरोबर सापडली ! ती बघ सुपात मरून पडली आहे !”

पिपात उंदीर मेल्यावर काव्य झाले. एक कौंच मेल्यावर महाकाव्य झाले. सुपातली माशी मात्र तशीच मेली. तिच्या मृतदेहावर ना कुणी स्तोत्र गाइले, ना कुणी फुले वाहिली. मला त्या दिवशी जेवण गेले नाही. मी मनातल्या मनात “सुपात मेली माशी ! उपाशी” हे “होई विजयी तूं रंभे शुभांगे”च्या चालीवर रचण्याचा प्रयत्न केला. पण जमले नाही. प्रस्तुत कथेचा बोध एवढाच की, साहेब आणि मडुम माशीला भितात. ह्याचे कारण काय ? त्यांनी माशीला फक्त एकाच दृष्टिकोणातून पाहिले. ते माशीला ‘फ्लाय’ म्हणतात. उडते ती माशी ! पहिली गोष्ट म्हणजे हा शब्द अतिव्यासीचा दोष घेऊन आला आहे. उडणाऱ्या सर्व वस्तू ‘माशी’ कशा ? अत्तर उडून जाते. कावळे उडतात. हा सर्व उडुण्या असताना माशीच तेवढी उडते म्हणून हिणवणे अयोग्य आहे. ह्या विधानाने साहेबाचा राग होईल. कदाचित भारत-इंग्लंड आंतरराष्ट्रीय संबंधही विघडतील. पण माशी हा आम्हां भारतीयांचाही मानविंदू आहे. किंवदुना, भारतात माणसांहून माश्या अधिक आहेत. ‘वंदे मातरम्’ हा ‘वंदे मच्छरम्’चा अपभ्रंश आहे, हे पटवणे अवघड नाही. एवढेच काय, पण “माती असशी मातित मिळशी” हे मुळात “माशी असशी माशित मिळशी” होते, हेच खरे !

माशी आपल्या पायाने रोग नेते, असा एक सार्वत्रिक गैरसमज आहे. भारतात तरी रोग आपल्या पायाने चालत येतात. त्यांना माशीचा आधार लागत नाही. शतकानु-शतके आम्ही आणि माश्या गुण्यागोविंदाने नंदलो आहो. कम्युनिस्ट चीनमध्ये चिन्यांनी किती अब्ज, किती लाख आणि किती हजार माश्या मारल्या, ह्याचा हिशेबही म्हणे एकं दहं म्हणत एकेका माशीला मारीत केला होता. माणसे मारण्याचे सोङ्गून कम्युनिस्ट देश माश्या केळ्हापासून मारीत बसले ? भारत सध्या उत्यादनवाढीच्या मार्गावर आहे. आम्हां आमच्या भारतीय माशीचा अभिमान आहे. किंवदुना,

मध्यंतरी आमचा राष्ट्रीय पक्षी कोणता, असा वाद चालला होता. मी माशीन्या बाजूचा आहे. कारण माशी माश्या बाजूला असते. माशी हा पक्षी नाही, असेही काही लोक म्हणतील. दोन पंखांचा हा उडता प्राणी जर पक्षी नसेल तर कारभारच आयोपला !

मला पुष्कळदा शंका येते—माशीचे पुलिंग काय ? आणि सशाचे स्त्रीलिंग काय ? मासा हे माशीचे पुलिंग नव्हे, आणि माशी हे माश्याचे स्त्रीलिंग नव्हे. माशाचे स्त्रीलिंग मासळी, मासोळी असे होते. मग माशीचे काय फक्त स्त्रीराज्यच आहे की काय ? कारवारी भाषेत माशीला 'मूस' म्हणतात. तिथे मात्र मूस पुलिंगी ! माझी आजी मला सांगत असे की, 'मूस' बाहेर पडताना आपल्या बायकोला सांगतो की, रात्री माझी जेवणाला बाट पाहू नकोस. आलो तर येईन ! कारण बाहेर पडलेला 'मूस' जिवंत परतेलच याची खात्री नाही ! हर हर !

मला माश्या मारणाऱ्याचा फार राग येतो. हातात ते जाळीदार उल्थणे घेऊन फटाक-फटाक करीत माणसे माश्या कशा मारतात, मला कळत नाही. मी एकदा तो प्रयत्न केला. माझी पली मात्र सफाईने माश्या मारते. जातीला जात वैरी म्हणतात ते खोटे नाही. काही हॉटेलांतून कागदाच्या पट्ट्यांवर डिंक लावून माश्या पकडतात. हा दुष्पणा आहे. जीवदयामंडळ इथे लक्ष का देत नाही ? का त्याचेही सदस्य माश्या मारीत बसले आहेत ?

ह्या साऱ्या दुःखात एकच सुख आहे की, जगातल्या निदान एका माशीन्या मृत्यूची तरी आता चौकशी होईल. मरणालादेखील सरकारी महत्त्व यावे लागते, तेब्हाच हे भाग्य लाभते. एरवी, ती बाटली उघडकीला आली नसती, तरीदेखील ती माशी असंख्य माणसांना 'मारता मारता मरावे' म्हणत मेली असती. कस्तेही पाहिले, तरी तिचे ते राष्ट्रीय बाटलीतले बलिदान व्यर्थ गेले नसते.

त्या मजितमध्यिकेस माझे प्रणाम !

साता वारांची कहाणी

माझी आजी लहानपणी मला एक सात वारांची कहाणी सांगत असे. मला ती कहाणी आज आठवत नाही, पण ती सांगणारा आजीचा थरथरता मंद आवाज आठवतो. वास्तविक ह्या कहाण्या म्हणजे झोपेच्या बाळगोळ्या होत्या. मंद प्रकाश, तुँडब भरलेले पोट, आजीचा अवूनमधून पाठीवरून फिरणारा हात आणि मायेने भरलेल्या शब्दांची संथ धार ह्या रसायनातून ती बाळगोळी तयार व्हायची. आजीच्या प्रत्येक वाक्यानंतर “हूं” म्हणावे लागे. पाचसात मिनिटांत हे ‘हूं’ मंदावत जाई. मग पाचांवरचे पांघरूण कमरेवर येई. आणि आजीची गोष्ट संपता संरता कषाणे डोळ्याबाबूर ठेवलेली झोप डोळ्यांत शिरे. ह्या नित्य कार्यक्रमामुळे सल्या गोष्टी समरत नाहीत. पण ही साता वारांची कहाणी अर्धवट अर्धवट आठवते. ह्या कहाणीत सात वार सात भाऊ होते.

पूर्वी म्हणजे फार फार पूर्वी...हो, तेव्हा आताच्यासारखं नव्हतं, तेव्हा डोंगरांना पंख होते, आणि पशुपक्षी माणसांसारखं बोल्त होते. झाडं बोल्त होती,...त्या वेळी पूर्वेला ह्या वारांचा एक म्हणे मोढ्या महाल होता. त्याला सात दाळनं होती. हे सात भाऊ त्या एका मोड्या महालात राहायचे खरे, पण त्यांना एकमेकांच्या दाळनात जायची परवानगी नव्हती. ते फक्त दिवाणवान्यात भेढू शकत. तिथं सगळ्या सुखसोयी होत्या.—इथे आजीच्या सुखसोयीच्या कल्पना येत. सुस्वर गाणारे पक्षी, हिच्या-मोत्यांनी जडवलेली दाराखिडक्यांची तोरण, सोन्याच्या समया, आणि बागेत बारमहा फळं देणारी हाशूसुची झाडं, कडबोळ्यांच्या वेळी, लाडवांचे वृक्ष, करंज्यांची रोपे, त्यांना लहान-लहान वांग्यांसारख्या करंज्या लागत. कितीही खालं तरी न संपणारी श्रीखंडांची वायी आणि कितीही ओतलं तरी न संपणाऱ्या दुधाची चरवी. एवढं सगळं असलं, तरी ह्या वारांना एक दुःख होतं,—म्हणजे एकाला दुसऱ्याच्या खोलीत न जाप्याच्या नियमाचं! त्यांच्यावर पहारा करायला इंद्रानं एक यक्ष नेमला होता. तो

यक्ष त्यांना वाटेल ते देत असे. पण जरा कुठे सोमवार मंगळवारच्या खोलीकडे गेला की ओरडत असे, “सबूर !” आजीच्या गोष्टीतला यक्ष हिंदी बोलायचा. त्यामुळे यक्ष हा साधारणपणे आमच्या चाळीतल्या भय्यासारखा दिसणारा इसम असावा, असे मला वाटे. आमच्या चाळीतला भय्यादेखील एरवी प्रेमळ होता. पण आम्हांला चाळीपुढल्या अंगणात गोटीबैट सेळू देत नसे. रस्त्यात घालवायचा. यक्ष भय्यासारखा दिसतो ही कल्पना माझ्या डोक्यात इतकी ठाम बसली आहे की, कालिदासाच्या विरही यक्षाचे चित्रदेखील माझ्या डोळ्यांपुढे भय्याच्या स्वरूपात येते. बाकी स्वतःचा देश टाकून, घरवालीला आणि बाल्बच्चांना सोडून मुंबईत दूध वाटायला आणि चाळीची बिले गोळा करायला अलेले हे पुरभये एका अर्थी चिरविरहीन ! आजीच्या गोष्टीतल्या यक्षाचा मला राग येई. मला हे कळत नसे की, सात भाऊ एका महालात राहणारे; गेला एक भाऊ दुसऱ्याच्या खोलीत, तर याचे काय विघडले ? पण तो झाला, तरी इंद्राच्या हुकुमाचा ताबेदार ! इंद्र हा यहस्थ मला कधीच आवडला नाही. सदैव ह्या ना त्या कारणाने हलणाऱ्या सिंहासनावर बसून अमृत पीत अप्सरांचा नाच पाहणे आणि क्रृष्णांचा तपोभंग करणे एवढेच काम करणाऱ्या ह्या इसमाला देवांनी आपला राजा म्हणून करे काय मानले, हे मला कळत नसे. विशेषतः सती अहिल्येच्या प्रकरणात तो माझा लहानपणापासून वैरी झाला होता. तातर्य, आजीच्या गोष्टीतल्या सात वारांना सर्व सुखसोयी—न संपणारी श्रीविंदाची वाटीसुद्धा—देऊन त्यांना एकाला दुसऱ्याच्या खोलीत जायची परवानगी त्याने देऊ नये हा अन्याय होता. बाकी सर्व परवानग्या होया. ह्या साती भावांना प्रवासाचा खूप थोक. सूर्योदयाबरोबर हातात हात घालून हे चिंविंदाचा प्रवास करून संध्याकाळी परत येत. तिथेही एक अट होती. वाटेत कुठे थांवायचे नाही, नि जरादेखील मागे वकून पाहायचे नाही. तरीदेखील हे भाऊ रोज भल्या पहाटेला निघायचे. खूप खूप हिंडायचे. बरे, सुगळे भाऊ दिसायला सारखे, एका रूपाचे. त्यामुळे लोकांनादेखील थोरला कुठचा आणि धाकटा कुठचा हे कळायचे नाही. वास्तविक त्यांच्या स्वभावात तसा फरक होता. त्यातल्या त्यात शनिवारच्या हा शनिवार सगळ्यांत धाकटा. रविवार सगळ्यांत मोटा. शनिवार अतिशय खळ्याळ होता. त्याने एकदा विचार केला, “हा काय ताप आहे ? रसीच्या खोलीत काय आहे, मला का पाहायला मिळू नये ?” लहानपणी मलादेखील माझ्या कॉलेजात चाणाऱ्या मामाच्या खोलीत जाण्याचे कुत्रहल असे. त्याची वरच्या माळ्यावर गच्चीत एकुल्ती एक खोली होती. आजोबासुद्धा त्या खोलीत जात नसत. आम्ही चुकून त्या खोलीत गेलो, की मामा वसकन अंगावर येई. तो कॉलेजात गेला, की आम्ही त्याच्या दाराच्या फटीतून त्याची खोली पाहत होतो. झकास खोली होती. भिंतीवर खूप वायकांचे फोटो होते. वाढत्या वयाबरोबर त्या बायांची नावेदेखील आम्हांला कळली. आणि मामाचे लग्न झाले; त्यानंतर त्या सगळ्या नक्या भिंतीवरून नाहीशा झाल्या. परवा खूप वर्षीनी आजोळच्या त्या खोलीत गेलो. मार्लिन डिट्रिचच्या जागी साईबाबा पाहिले, आणि मामाची दया आली. एका फळीवर आरसा, तेले आणि फणी-त्रश

असे. आमच्या घरात भांग पाडणारा तो तेवढा एकच वीर होता. वाकी आमची कॅपिटिशन कुणाची शेंडी नाकाला लागते याची होती. हल्ली त्या फळीवर तो आरसा आहे. आणि मामाच्या डोक्याला गरगरीत टक्कल आहे. पण आजही त्या खोलीत शिरताना एक चमत्कारिक प्रकेपणा वाटतो. लहानपणी ती खोली हे कुतूहल होते. इथे तर सात भावांच्या सातही खोल्यांचे कुतूहल ! शेवटी शनीने एके दिवशी हिय्या केला. आणि तो हव्हच रवीच्या खोलीत गेला. दार उघडून आत पाऊल टाकले. आणि इंद्राच्या सिंहासनाला हादरे बसायला लागले. त्याने एकदम वरुणाला हुक्कम सोडला. सगळ्या पृथ्वीचा प्रलय करून टाक ! आणि मग प्रचंड प्रलय झाला. शेवटी मग देवांनी प्रार्थना केली, आणि इंद्राचा राग शांत झाला. मात्र त्या प्रलयात वारांचा तो महाल बुडाला. बारा महिने हापूस देणारे झाड (कोकणातल्या आजीची विचारीची समृद्धीची कल्यना याहून पुढे जात नव्हती !) वाहून गेले, श्रीखंडाची वाटी गेली, करंज्यांची रोपटी गेली, पंखवाले डोंगर बुडाले. इंद्राने साती भावांना विभक्त केले. आणि ताकीद दिली, “याद राखून ठेवा, पुन्हा एकमेकांना भेटायचंदेखील नाही.”

आज सातही वारांची सात घे वेगळी, चुली वेगळ्या, संसार वेगळे. सगळा शनीचा चावटपणा ! पण मला हे कळत नसे की, दुसऱ्या भावाच्या खोलीत एका भावाला जावेसे वाटले, तर त्यात असा काय अपराध झाला ? पण आजीच्या गोष्टीतल्या माणसांच्या अटीच चमत्कारिक असायच्या. एका राजाला मूळ होत नव्हते. त्याल देवाच्या कृपेने मूळ झाले. मात्र अट अशी की, रोज त्या देवाला सतरा पाकळ्यांचे कमळ वाहायचे ! आता राजा झाला म्हणून काय झाले ? त्या विचाच्याने रोज सतरा पाकळ्यांचे कमळ आणायचे कुटून ! पण गोष्ट व्हायची तयार, ती त्यातूनच !

वारांची ही गोष्ट अशीच तयार झाली. त्यातूनच शनिवार नावाच्या गृहस्थावर माझे मन जडले. वात्सविक शनिवार हा इतरांच्या दृष्टीने न-कर्त्याचा वार आहे. पण आजदेखील मला शनिवारचे आकर्षण विलक्षण आहे. शाळेत असताना मी शनिवारस्वी वाट जितकी पाहिली, तितकी रविवारस्वी नाही. एक तर माझ्या लहानपणी महिन्यातला एक रविवार एरंडेलाचा. सगळीची वडील मंडळी घरात. त्यामुळे कुणाच्या विड्या आणून दे, कुणाचे निरोप घेऊन जा, कुणाचे पाय चेप, कुणाची पाठ खाजव, वाजारात पळ, या उद्योगात अर्धा दिवस जायचा, आणि उरलेला अर्धा दिवस सुट्टीचे जादा होमवर्क करण्यात जायचा. काही चतुर मुले शनिवारी अभ्यास उरकीत आणि रविवार मोकळा ठेवीत. हे सरे धोरणी वर्गवंधू आयुष्यात इमानी नवरे आणि पोरांचा अभ्यास घेणारे नेमस्त बाप झाले असावेत. ज्याने शनिवाराच्या स्वभावातला खच्याळपणा ओळखला नाही, अर्धाच दिवस पोटासाठी राबून उरलेल्या अर्धा दिवसात आणि संपूर्ण रात्रीत गंमत केली नाही, त्याने जीवनातला महत्त्वाचा वार ओळखला नाही. जीवनात रंगणाच्या लोकांचा हा वार आहे. शनिवारी संध्याकाळी ज्यें जग दिसते, तसे रोज

संध्याकाळी ज्यांना पाहता आले, त्यांच्यासारखे भाष्यवान तेच ! अर्थात शनिवारचे मोठेण रविवारच्या मोकळ्या स्वभावामुळे आहे हे अमान्य करू नये. रविवार हा काढी झाले तरी 'दादा' आहे. किंबहुना, घरतला कर्ता पुरुष आहे. एकत्र कुटुंबातला कर्ता पुरुष जसा स्वतः भाकरी बांधून कामाला जात नाही, त्याप्रमाणे इतर भावांप्रमाणे हा जरी स्वतः राबत नसला, तरी बाकीचे भाऊ याला मान देतात. हे सारे भाऊ आठवड्याच्या शेवटी याच्या जवळ येतात. सगळ्यांची हा प्रेमाने विचारपूस करतो. जेवू-खाऊ शालतो; आणि दुसऱ्या दिवसापासून सरेजण कामाला लागतात.

ह्या शनिवारचे देणे मात्र मोठे आहे. लहानपणी हा मास्तीचा वार म्हणून प्रिय ! प्रत्येक वर्गवर्गाचा मास्ती असायचा. एक-एक पैसा वर्गांत नारळ, कापूर आणि साखर यायची. दहा वाजता शाळा सुट्टी की आरती व्हायची, आणि सावर-नारळ खातलात दुपारचे बेत ठरायचे. धाईवाईने जेवण उरकून 'म्याच' खेळायला किंवा चिंचा पाडायला पळायचे. तशुणपणी शनिवारच्या रात्री मैफिळी ऐकाय्यात किंवा नाटके पाहण्यात गेल्या. नाटक पाहावे, तर शनिवारी रात्री. परिस्थितीने सकाळीदेखील नाटके पाहायला आणि करायला लावली. पण शनिवारी रात्री जसे नाटक जमते, तसे इतर कुठल्याही वारी रंगत नाही. उद्याच्या रविवारच्या उत्साहात माणसे जमतात. इतर वारी वाढल्या रात्रीबोरेर मनाच्या मागल्या दारी दुसऱ्या दिवसाचे 'राबणे' येऊन उमे राहते. स्टेजवर लहानसहान चूकदेखील माणसे सहन करीत नाहीत. नाटक जरा उशिरा सुरु झाले, किंवा संपले की, "अहो, नोकऱ्या आहेत आम्हांला. उद्याला हापिसं आहेत—" असे ओरडायला लागतात. गाप्या-नाटकाला ही असली किरकीर मानवत नाही. शनिवारी रात्री हा प्रकार नाही. "होऊ दे उशीर, अधिक झोप काढू," असा सर्मंजसपणा दाखवतात. ह्या शनिवारचे आणि माझे असे हे प्रेम कां जमलेय, कोण जाणे ! माझा जन्म शनिवारी झाला होता म्हणूनही असेल. काढी लोक शनीचा वार म्हणून या दिवसाला उगीच्चच दबकतात. वास्तविक शनी ह्या ग्रहाला दबकण्याचे काही कारण नाही. आज साच्या जगाचे कर्तुल ह्या शनीमुळे आहे. नुसते शांतिपाठ सांगणारा हा 'बुध'जनांपैकी नव्हे. मनात आणील ते करणारा. चांगलेही करणारा, आणि वाईटही करणारा ! मंगळासारखा नुसतेच तारवटलेले डोळे येऊन हिंडणारा नव्हे. मंगळवार हा मला नेहमी गांजेकसासारखा वाटतो. फक्त आवणातल्या मंगळवाराचे मात्र ध्यान बदलते. एखाद्या गोऱ्यापान, पण गांजेकस गुंडाने एकाएकी हृदयपरिवर्तन होऊन सद्गुणी व्हायचे ठरवावे, तसे ह्या मंगळवाराचे श्रावणझडी सुरु झाल्या की काहीतरी होते. मंगळवाराचे आवणी सौंदर्य अफाट आहे. हा पछ्या त्या वेळी एरवीची सारी उग्रता विसरून कुटुंबातल्या सात्त्विक पुरुषासारखा वागायला लागतो ! घरोघर जमलेल्या पोरीना एरवी मनात आणील तर हाताला धरून खेचून फरफटत रस्त्यातून ओढीत नेण्याचे सामर्थ्य असलेल्या ह्या मंगळाचे मंगलात रूपांतर होते. ओटावर आणि हनुवटीवर दाढीची कोवळी पालवी फुटलेल्या काठात ह्या श्रावणातल्या मंगळवाराने आमची शनिवाराची दृष्टी आपल्याकडे खेचली होती.

त्यातून पाच मंगळवारांचा श्रावण आला, म्हणजे अधिकच रंग येई. लेकी-सुनांच्या मेळाव्यांतून, हिरव्या पत्रीतून लाल्सर कळ्या शोधाव्या, तशा (इतरांच्या) लेकी मन वेधून घेत. खालच्या माजघरात मंगळागौरींचा हसप्पाखिदळप्प्याचा धिंगाणा सुरु झाला की, वरच्या खोलीतून पुस्तकावरचे लक्ष उडे. आणि मग कुठे पाणी पिण्याचे निमित्त कर, कुठे माजघरातल्या घड्याठाबरोबर आपले रिस्ट्रॉच जुळवायला जा, (हे बहुधा फर्स्ट इअरच्या परीक्षेत पास झाल्यावर मिळे!) असली निमित्ते काढून त्या खळवळत्या हास्याच्या काठाकाठाने उगीच एक चक्र टाकून यावीशी वाटे! अशा वेळी वाटे की, ही श्रावणी मंगळवारस्वी रात्र संपूर्च नये. तेवढ्यात एखादी जाणती आत्या “काय रे, फारशी तहान लागली तुला?” म्हणून टपली मारी, आणि कानामागे जिणजिणी येई. नेमकी ह्याच वेळी नव्या वहिनींची निळ्या डोळ्यांची धाकटी बहीण आपल्याकडे का पाहत होती हे कोडे उलगडत नसे. आजच दुपारी मधत्या जिन्यात तिने आपल्याला “ऑलजिब्राच्या डिफिकल्ट्या सोडवून व्याल का?” म्हणून प्रश्न विचारला होता. डोक्यात एखाद्या गाण्याच्या चरणासारखा तो प्रश्न घोलत असे. मंगळवार आवडला तो फक्त तेव्हा. एखी, हा वार सगळ्यांत नावडता. सोमवार हा अस्यंत अरसिक वार! त्याला फक्त पोयासाठी लोकांना राचायला लावायचे, इतकेच माहीत. सोमवार हा घोंगडीची टोपी घालून उमे पांढरे गंध लावतो आणि तांबूसू धोतर नेसून डगला घालतो. त्याच्या डोळ्याला जस्ती काढ्यांचा चम्पा आहे. हा पिशवी घेऊन वावरत असतो. ह्या वारचे आणि मोहकपणाचे वावडे आहे. एवढेच नाही, तर हा अस्यंत रक्ष आहे. हा मासे खात नाही. तसा गुरुवारदेखील कांदा खात नाही. उपास करतो. पण दत्ताचा पेढा खातो. शिकण खातो. सोमवारला तेही सुख पचत नाही. आदत्या दिवशी रविवार झालेला असतो. त्यामुळे ह्या वाराला पक्कान्न नाही—काही नाही. ह्याला गाणे, नाटक, कशाची आवड नाही. खाली मान घालून राबणारा हा कारकून-वार आहे. दिवाळीच्या सुट्टीनंतर पहिल्या दिवशी पहिल्या तासाला दिवाळीच्या सुट्टीत कोणी कोणी काय काय केले, दिवाळी कदी साजरी केली, यांपैकी एकाही गोष्टीची चौकरी न करता एकदम वर्गात आल्याबरोबर जोमेट्रीचा थिअरम शिकवायला घेणाऱ्या मास्तरासारखा हा वार आहे. मंगळवार निदान गांजा तरी ओढतो, चिडतो, दांडगाई करतो. पण सोमवार नुसता नाकासमोर जाणारा. सोमवार कधी हसत नाही. मंगळवार हसतो, पण सिनेमातले विहळून किंवा राक्षस हसतात तसा हॅ हॅ हॅ हॅ—ह्यांतल्या प्रत्येक ‘हॅ’चा उच्चार करून आणि तालांत खांदे उडवून! मला हे हसणे चालेल. पण सोमवारला कसलेच हसणे ठाऊक नाही. तो दर रविवारी डोक्याचा गुळ्युळीत गोटा करून येतो. आणि त्याच्यावर ती घोंगडीची टोपी घालतो. त्याच्या कानशिलावरूप निघून टोपीत जाऊन मिळणारी नागमोडी शीर नेहमी तटतदून फुगलेली असते. आणि त्याच्या त्या हजामत केलेल्या डोक्यावर ती उडून दिसते. हा सोमवार रक्ष आहे, अरसिक आहे, पण कोणाच्या अध्यात ना मध्यात! आपले काम बरे की आपण बरे! आणि म्हणूनच एखादे दिवशी त्याला सुटी मिळाली की त्याची पंचाईत होते.

दिवसभर बिचारा घरी पडून राहतो. त्याच्या मानाने बुधवार हा मात्र ज्यात त्यात असतो. सात वारांतला हा मधला भाऊ. बुधवार हा थोडक्यात म्हणजे बिनबुडबंधू भाऊ आहे. ह्या वाराला कोणत्याही प्रकारचे व्यक्तिमत्त्वच नाही. दिवसाच्या व्यवहारात अकरा-साडेअकराच्या सुमाराला कसलेही वैशिष्ट्य नाही, रंग-स्तप-आकार नाही, त्याच्प्रमाणे ह्या बुधवाराला काहीही आगापिठा नाही. एखाच्या श्रीमंत कुटुंबात एखाच्या भावाला जसे एखाच्या पेढीवर कोणतेही महत्त्वाचे काम न देता नुसते बसवून ठेवतात, तसे ह्या वाराला दोन्ही वाजऱ्यांती दोन वार देजेन रविवाराने बसवून ठेवले आहे. एका शब्दात सांगायचे, म्हणजे 'भोटम' वार. साच्या वर्षात एकदादेखील आपली कर्तव्यगारी नोंदवायचा ह्याला प्रसंग येत नाही. काही काळ ह्याने मराठी नाटकाचा शोक केला. पण 'बुधवारचे नाटक होणे' ह्याचा अर्थ ते 'पडणे' असा झाला. एखाच्या शेटजीच्या मुलाने पैशाच्या जोरावर सुरूप वाई पळवावी आणि त्या अजागळ पोरावरोवर पळात्यासुले बदनाम होण्याएवजी त्या वाईचे हसे व्हावे, अशातला प्रकार झाला! रुक्ष सोमवार कधीतीरी वतधरी होतो. मंगळवार श्रावणात कात टाकतो. गुरुवार सदा शुचिर्भूत आहे. शुक्रवार देवीच्या देवळाभोवती शिळ्या घालीत हिंडतो, आणि वर्षातून एकदा तरी स्वतःला 'संभावित शुक्रवार' म्हणवून घेतो. पण बुधवारच्या नशिवी काही नाही. हिंदूचा गुरुवार, मुसलमानांचा शुक्रवार, यहुद्यांचा शनिवार आणि खिस्त्यांचा रविवार. पण बुधवार मात्र कुणाचाच नाही. "हर हर न हिन्दुर्न यवनः" असा हा वार आहे. नव मात्र मोठे! बाकी एका अर्थी ते योग्यही आहे. समाजात तरी ज्यांना 'बुध-जन' म्हणतात ते "रामाय स्वस्ति रावणाय स्वस्ति" म्हणण्यापली-कडे दुसरे काय करतात! तापट मंगळवार आणि सौम्य गुरुवार यांच्या मधे उभा राहून हा दोन्हीकडे आपली गच्छाळ दंतपंती विचकत गुंडांचा आणि संतांचा आशीर्वाद घेऊन स्वतःचे स्थान टिकवू पाहण्या गावठी पुढाऱ्यासारखा आहे. त्याला कणाच नाही. वर्षातून एकदा तरी हा उभा कसा राहायचा? गुरुवार सज्जन आहे, पण गच्छाळ नाही. हा दोन-दोन बोटे दाढी वाढवून मातकट धोतर आणि कुडते घालणाच्या सज्जनांतला नव्हे. हा मुळातलाच सात्त्विक, सौम्य, हसन्या चेहन्याचा, सडपातळ, गहू वर्णाचा, मिताहारी. हा शाकाहारी खरा, पण त्या आहाराने अंगावर सात्त्विकतेचे तूप चूऱून तुकुकणारा नव्हे. तो तुपकण्या बुधवारात आहे. तो तूप खाईल आणि मटणाचे सूफ्यांती खाईल; फक्त फुकट मिळाले पाहिजे. म्हणून तो कधी मंगळवारचे उरलेले मटण खातो आणि गुरुवारकडची शिकणासाठी आणलेल्या केळ्यांतली केळीही ओरपतो. मला शनिवारच्या खालोखाल गुरुवार आवडतो. मुख्य म्हणजे हा व्रत पालन करणारा असूनही मज आहे. कडकडीत नाही. सोमवार व्रत पाळतो, तेव्हा काय कडकडीत होतो. गुरुवारचे तसे होत नाही. शनिवारदेखील व्रते करतो. पण तिथेदेखील त्याचा खच्याळ-पणा चालू असतो. सकाळी भूक लागली की म्हणतो, संध्याकाळी उपास करीन, आणि सकाळ निभावली तर संध्याकाळी दोन वेळचे जेवतो. पण हा त्याच्या चावट स्वभावाचा भाग आहे. त्यात ढोंग नाही. शुक्रवारदेखील थोडासा चावट आहे. पण स्वभावात

नव्हे, सांख्यापिण्यात. कुठे चणेच स्वाईल, कुटागेच स्वाईल. हा पठ्या केसांची छुलपे वाढवून, गळ्यात स्माल बांधून हिडतो. दिवसभर काम-बिम करतो, पण संध्याकाळी हातांत जाईचे गजरे घारून, अत्तर लावून हिडेल. ह्याला उपासतापास टाऊक नाहीत. स्वभावाने अतिशय गुल्त्या ! कपड्यांचा पौकीन ! शनिवारला कपड्यांचा पौक नाही. संध्याकाळी नाटकाला किंवा मैफिलीला जाताना नवे कपडे घालील. एरवी शुक्रवारस्वी सुराळी झालेली विजार चढवून भटकेल. वास्तविक शुक्रवार शनिवारासारखा थोडासा रंगेल आहे. पण त्याला गुरुवारस्या सौम्य देखरेखीनी किंचित बूज असते. गुरुवारन्च त्याला उठवून कामाला लावतो.

रविवार मात्र कर्त्या पुरुषाची सगळी जबाबदारी उचलतो. पोराबाळांना एंडेल दे, कहुलिंबाचा पाला उक्ळून गरम पाण्याने आंशोळ घाल, बागेतला पाचोळा काढून जाळ, दुपारी जरा गोडाघोडाचे जेवण घाल, वरैरे कार्ये आपल्या देखरेखीने करून घेतो. एका गोळीसाठी मात्र मला रविवार आवडतो. तो दुपारी जेवून मस्तपैकी झोपतो. आजोबादेखील वामकुक्षी करीत—चांगली बारा वाजत्यापासून तीन वाजे-पर्यंत. मग त्यांना न्हासाठी उठवावे लागे. हे काम कठीण होते. पण आजीची त्यालाही युक्ती होती. गजवजत्या कुटुंबात एखादे तरी तान्हे मूळ असायचेच ! त्याला घेऊन आजोबांच्या झोपायच्या खोलीत जायचे, आणि त्यांच्या शासाबोबर वरखाली होणाऱ्या पोटावर ते रांगते मूळ सोङ्गून आयचे ! ते पोर आपली बाळमृठ उघडून आजोबांच्या पोटावर चापटी मारून ‘ते पैकॅ पै’ असे काही तरी करी. मग आजोबा जागे होत. आणि संतापाची शीर कुगळ्याच्या आत आपल्या पोटापर्यंत चढलेल्या नातवाला पाहूल्यावर “हात् गुलामा !” म्हणून उठत. आजोबा उठले, की घरातला सारा रविवार उठे ! आणि आजी हळूच म्हणे, “उटा, चहा झालाय केव्हाचा !” आजोबा उठत आणि आजी मोरीत चूळ भरायला तांब्या ठेवीत असे. चतुर होती माझी आजी. सगळ्या आज्या असतात तशी—वारांची कहाणी संगणारी आजी !

मी आणि माझा शत्रुपक्ष

काही ठळक गनीम

“आता फार ज्ञालं ! अरे, माणसाच्या सहनशीलतेला काही मर्यादा आहे. आयुष्यात माणसाने काय काय आणि कां कां म्हणून सोसावं ? सगळे सोऱ्हन आम्हांलाच कां धरता ? जणू काय मी त्यांचं देणं लागतो, अशा रितीनं ह्या लोकांची तोंडं मी कां म्हणून चुकवावी ? आमच्यासारख्यांनी आपली दुःखं कुठल्या वेशीवर टांगायची ?”

मी ताडताड ताडताड बोलत होतो. आणि सोन्या बागलाणकर जणू काय मी “एखाद्या नाटकातलं भाषण पाठ करतोय तर करू दे बिचाच्याला,” अशा अपक्ष भूमिकेवरून मामा सान्यांची मिसळ खात होता. उद्या सोन्या स्वर्गात गेला, आणि तिथल्या एखाद्या उर्वशीने “काय घेणार—अमृत की मिसळ ?” असा त्याला सबाल केला, तर सोन्या “मिसळ. कांद्यात चिकूपणा करू नका,” असे तिला बजावील. कांद्याच्या पातळ भाजीत भिजलेला शंकरपाल्याचा तुकडा चमच्यावर घेऊन कोहिनूर हिच्याचा पैलू पाहावा, तसा तो पाहत बसला होता. मी ताडताड बोलत होतो. काही वेळाने बर्शीतली शेवटली भिजलेली शेव चमच्यात गोळा करून सोन्याने जिभेने चमच्या साफ केला, आणि तो थंडपणे बोलता जाहला,

“भडकू नकोस ! मिसळ थंड होते आहे.”

“तू खा.”

सोन्याने शांतपणाने माझ्या पुढली बशी ओढली आणि म्हणाला, “सांग.”

“सोन्या, मामाच्या हॉटेलात पोहोचायला मला साधारणतः किती वेळ लागावा ?”

“कुठून निघालास याच्यावर आहे. वसईहून निघालास, तर दोन तास. दादर स्टेशनवरून दोन मिनिटं.”

“ओ० के०, आता दादर स्टेशनवरून मला दोन तास लागले !”

“ल्याढी घालत आलास वाटतं ?”

“तरीही इतका वेळ लागला नसता.”

“मग !”

“पापासाहेब घोडचौरे भेटले.”

“कोण पापासाहेब ?”

“कोण पापासाहेब ! सांगतो. तुला आठवतंय, आपण गेल्या रविवारी सकाळी ‘लॉरेल हार्डी’ बघायला जानार होतो. मॉर्निंग शो.”

“तू कुठं आलास ! मी वाट बघून कंटाळलो.”

“यस. तो सिनेमा ह्या पापासाहेबांनीच चुकवला.”

“कां ?”

“महाबळेश्वरच्या जंगलात अस्वलाची शिकार करायला आपण कसे गेलो होतो ते सांगून—”

“आपण ?”

“म्हणजे पापासाहेब—”

“महाबळेश्वरला अस्वलं आहेत ?”

“एकोणिसशे सत्तावीस साली एक होतं. ते ह्या पापासाहेबानं आणि त्या वेळी सातारा जिल्ह्याचा म्याकमुर्दी नावाचा कलेक्टर होता त्यानं मिळून मूरलं. ही गोष्ट मला दादर स्टेशनवर गाठून एकोणिसशे पासष्टच्या इसवीत सांगायची काही गरज होती का ? पण तब्बल दोन तास माझ्या कोटाची कॉलर पकडून त्यांनी मला ऐकवली.”

“पण मग तू ऐकलीस कां !”—सोन्या.

“कसं बोल्लास ! पण आम्ही गाढव ! आमचे कान ही सार्वजनिक मालमत्ता आहे. तुम्ही लकी. तुमची आणि शिकाऱ्यांची ओळख नाही. तुम्ही त्यांची पुस्तकं वाचत नाही. मामाच्या हॉटेलातले ताजे पदार्थ यापलीकडे जगात वाच्यासारखं काही आहे, हे तुम्हांला मंजूर नाही. आम्ही कथा वाचतो. चुक्रून त्या वाचल्याबद्दल कुठे तरी बोलून जातो. आणि मग लोक आम्हांला हे असे धरतात. एखाद्या शिकाऱ्यांची तुझी ओळख असती, म्हणजे तुला कळलं असतं—”

“शिकारी ?”

“शिकारी ! ‘माझा पहिला वाघ’, ‘माझा बत्तिसावा रानडुक्कर’, ‘हुप्परगीच्या जंगलात’ असले लेख लिहिणारे शिकारी ! निमूळ्यणे खांद्यावर बंदूक टाकून, गोळ्या झाडून, जनावरांची मढी जीपवर टाकून आणतात, ते नव्हेत हे ! आहे ओळख असल्या शिकाऱ्यांची ?”

“नाही बुवा.”

“सुखी आहेस !”

“कां ?”

“एक. शिकारीत दर वेळी नवीन लिहिष्यासारखं काय असतं ?”

“काय असणार ? जंगलात गेलं—वाघ, कोळहं, कुत्रं काय ते मारलं, खालं, न परत आलं.” सोन्या वदला.

आता शिकारी हा माझ्या शत्रुपक्षातला महत्वाचा गनीम असला, तरी शिकारी लोक वाघ किंवा कोळ्हीकुंची ही खाण्यासाठी मारीत नाहीत हे मला ठाऊक होते. पण सोन्या वागलाणकराला त्या विषयात दुरुस्त करण्याच्या भानगडीत मी पडत नाही. सोन्याची आणि माझी ही उपयुक्तपणावर आधारलेली आहे. म्हणजे तो उपयुक्त. सिनेमाची तिकिटे काढणे, पुण्याच्या गडीत पिशवी टाकून जागा अडवणे, मटार आल्याची बातमी आणणे, टँक्सी धरणे वगैरे मित्रायें तो करीत असतो. माझ्या-विषयी त्याला एक प्रकारची श्रद्धा आहे. सहावीत त्याचा गणिताचा पेपर मी सोडवला होता, हे तो अजूनही समरतो. असली कृतज्ञ माणसे विरळा. ‘विरळा’ ह्या शब्दाइतकी.

“आता तूच सांग सोन्या. तूच म्हणतोस, तशी ह्या लोकांनी निमूटपणानं शिकार केली असती, तर मी माझ्या खर्चानं त्यांना खाकी हाप्पॅटी पुरखल्या असल्या. पण सौंगड्या, हे एवढ्यावर नाहीत रे थांबत. हे शिकारीच्या कथा लिहितात. तेही सोड. ती पांन उलटता येतात. पण भलत्या ठिकाणी गाढून जेव्हा त्या कथा ऐकवतात, तेव्हा त्याला काय करावं? परवा दत्तू कारेकराच्या भावाच्या लग्नात ह्यानं मला गाठलं, फ्रेडमर आइस्कीम नाही खाऊ दिलं—एकतीस साली कुठल्याशा जंगलात काय कोल्ह की कुंत्रं मारलं होतं, ही कथा तो ऐकवीत होता. अळवेकराची लिली दोनदा समोरून गेली. अक्षर नाही तिच्याशी बोलायला मिळालं. घोडचौच्याची शिकार आडवी आली. साले आयुष्यातले असले पृथ्वीमोलाचे क्षण—लीला काय पुन्हा भेटणार होती? पण हा घोडचौच्या मला इथं पिंडवीत होता, रानडुकर कसं मारलं ते सांगून! बरं, तो सुरगडे माहिती आहे!”

“कोण सुरगडे?”

“अण्णासाहेब सुरगडे. हे सगळे शिकारी लेकाचे कोणीतरी साहेब असतात. जगू जोशी किंवा गंपू गणारे किंवा हरी गोरे असली साधी नावं असत नाहीत ह्या शिकाच्यांची. दादासाहेब, पापासाहेब, सुभानराव, मार्टिंडराव—ह्याच्या आईबापांना पाळण्यातच कळतं, की पोरगं शिकारी होणार म्हणून! तर अण्णासाहेब सुरगडे—मी पुण्याला राहत होतो ना, तेव्हा आमन्या समोर राहायचा. परवा बोरीबंदरला भेटला. बंदुकीच्या गोळ्या विकल ध्यायला आला होता. मला जायचं होतं कल्याणला. बोरी-बंदरवर अडीच तास त्यानं खाले. सुरगड्याचा सविसावा वाघ. गेल्या पंचवीस वाघांत आणि सविसाव्यात काही फरक नाही. तेच मचाण, तेच जनावर, तेच हाके, तेच बकरं बांधलेलं आणि तसाच तो वाघ रात्री तीन वाजेपर्यंत आला नाही, आणि मग आला, मग पहिली गोळी नुसतीच कशाल तरी चाढून गेली, दुसरी नेमकी बसली, जनावर तिथे आडवं—आता मला सांग सोन्या, ह्याच्याशी माझा काहीतरी संवंध आहे का? खरं सांगतो तुला, समोर बिनबंदुकीचा शिकारी दिसला, तरी वाघाची नसेल इतकी छाती घडधडते माझी. ह्या सुरगड्याच्यामुळं माझी आणखी दहावारा शिकाच्यांची ओळख झाली. आता आमची चुकी एवढीच, की एका

शिकाऱ्याकडून ऐकून ती पुरचुंडी दुसऱ्याकडे रिकामी करून भाव खाढा. खरं म्हणजे मला पॅथर आणि बायसन हे नक्की कोण आहेत, ते ह्या घटकेला ठाऊक नाही.”

“मलाही!” सोन्या म्हणाला.

“मला एकदा हा सुरगड्या शिकार दाखवायला माथेरानला घेऊन गेला. आता माथेरान ही काय जंगलात वाघ शोधीत हिंडायची जागा आहे? रात्रभर काळ्याकुट्ट्यां-दून तंगवीत होता. अखली रात्र जिवाची काय म्हणतात ती करून आम्ही आपले पॅथर शोधतोय. काटे लागून लागून माझी अंग खरच्छलं होतं. सिगरेट ओढायची चोरी. त्या वासानं पॅथर पळतो म्हणे. सुरगड्याच्या वटवटीमुळं नाही पळत. सुरगड्याचं सारखं चालू... वरं, ते इतिहासकार लोक तारखा सांगून काव आणतात ना? तसेच हे शिकारी. अडेचाळीस साळची गोष्ट, मे महिन्याचे दिवस, पौर्णिमा होती, त्या वेळी मी—म्हणजे सुरगड्या—चिकेहळ्याला नुकताच बदलून गेलो होतो. चिकेहळ्याला-जवळ दोडुगुडीचं जंगल. सकाळी आपला चहा पीत बसलो होतो. आणि गुड्हिगुड्हुडीचे की बिड्हुकुळकुळीचे कुठलेसे शेतकरी आले. मी म्हटलं,—म्हणजे सुरगड्यानं म्हटलं,—येनरीड येन्न समाचारा? शिकारीमुळं लँग्वेजेसवर आपली—म्हणजे सुरगड्याची—भलती कमांड. शेतकरी म्हणाले, स्वामी, नमस्कारा. योडुमुट्टी जंगल कुडमुडकुडे वाघा गुडमुडगुडे. मी माझी—म्हणजे सुरगड्याने सुरगड्याची—डबल वॅरल खांदावर टाकली—”

“जाऊ दे रे. तू स्वच्छ त्यांना सांगत का नाहीस—तू, तुझा वाघ आणि बंदूक गेलात स्वड्यात. तेव्हा प्लीज शाटाप!”

‘शट अप’चा सोन्याने ‘शाटाप’ हाच उच्चार बरोबर आहे म्हणून माझ्याशी वाद केल्याची आठवण ताजी होती, म्हणून मी बोललो नाही.

“सोन्या, ‘शाटाप’ म्हणण्याची आपल्यात ताकद असती, तर काय पाहिजे होतं? अरे, पोषातल्या खिडकीपलीकडल्या माणसाकडे मनिआईरीचा फार्म मागताना ट्रकणारा वंश आपला—शिकाऱ्याला काय ‘शाटाप’ म्हणणार! म्हणून तर हे सहन करतो. सुरगड्याच्या सव्यीस वाघांपैकी प्रयेकाचा इतिहास ऐकायला आयुष्यातले तीन-तीन तास की रे मोजले आहेत मी. सव्यीस त्रिक किती झाले? असे सुमारे पंधरा शिकारी—म्हणजे सव्यीस गुणिले त्रिक...आपलं तीन, अधिक—नव्हे, गुणिले पंधरा. किती तास झाले?”

“जाऊ दे.”

सोन्याला सव्यीस त्रिक किती ते पटकन आठवत नव्हते, हे मी क्षणात ताडले.

“हे वघ, सव्यीस त्रिक म्हणजे पंचवीस त्रिक पंचात्तर अधिक साहि त्रिक अठरा, नाही, त्यापेक्षा वीस त्रिक साठ आणि पाच त्रिक पंचा...जाऊ दे, डीटेल्वरी सोडून दे, पण खाले की नाही माझ्या आयुष्यातले दोनतीनशे तास? कोणाऱ्या बापाचे? गेलेलं आयुष्य मिळणार आहे का? शिकारी हे माझे फार मोठे शत्रू आहेत. आपण कधी त्यांना विचारलं आहे—की बुवा तुमचे किती वाव झाले? ‘माझा पहिला वाव’

ह्या विषयावर एक ओळ न लिहिणारा किंवा बोलणारा शिकारी पाहिला आहेस तू ? कायदा आडवा येतो, नाही तर ह्या शिकाऱ्यांची मुंडकी पेंडा भरून भिंतीला लावली असती. उद्या समज वाघ, लांडगा, सिंह, तरस वरौरे मंडळींनी 'माझ्या हिंस जीवनातत्या सृष्टी' असं लिहायचं ठरवलं, तर काय होईल ह्या शिकाऱ्यांचं ? ती विचारी मुकी जनावर, रोज एक तरी शिकार करतात, पण आपल्या गिरणावात सांगायला येतात कधी ? आणि हे ! पॅथर मारायला जातात, आणि घरची कोंबडी खाऊन परत येतात. पण कथा चालू, एक वेळ मी वाघाला गोळी घालणार नाही, पण शिकाऱ्याला घालीन. मी जर कधी बंदुकीचं लायसन्स काढलंच, ... केवढ्याला मिळत असेल रे !

"काय, बंदूक की लायसन्स ?" सोन्या कधीकधी स्वतःला बैरिस्टर समजतो.

"दोन्ही." मी.

"कपीत कमी हजार-बाराशे रुपये बसतील."

"जाऊ द्या मग. वर गोळ्यांचा खर्च. त्यापेक्षा चालत्या लोकलमधून ढकलून दिलं तर सस्यात पडेल."

लोकलच्या गर्दीचा फायदा घेऊन एखाद्या तरी शिकाऱ्याचे सावज करीन, अशी भीष्मप्रतिशा करून मी मिसळीची ऑर्डर दिली.

माझ्या शत्रुपक्षात शिकारी हा आघाडीवरच्या फळीतला आहे. शंभर माणसांत मी दिकारी हुडकून काढीन. पण तो प्रसंग माझ्यावर येत नाही. शिकारीच माझा मग काढीत येतात. वाटेल तिथे भेटतात. आणि सुरु. एकतर मला कुणीही घरातून उठून वाघाच्या, नाहीतर लांडम्याच्या मारो जंगलातून हिंडत राहणे हेच जंगलीपणाचे लक्षण वाटते. पुन्हा ती जनावरे पेंडा भरून भिंतीवर टांगायची. नाहीतर दिवाणखान्यात पसरायची. पेंडा भरलेला एकच वाघ दिवाणखान्यात आडवा टाकणारा मी एकच शिकारी पाहिला. माझे परमवैरी बाबासाहेब उंवरकर. कोळ्हापूरला आमच्या घरासमोरच राहूचे. दर शनिवारी शिकारीला जायचे, आणि न चुकता वाघ मारून रविवारी रात्री परत यायचे. मग सोमवार ते शुक्रवार मला वेळीअवेळी गाठून त्यात्या वाघाच्या कथा सांगायचे. कितीही चुकवा, मी नेमका त्यांच्या तावडीत सापडत होतो. त्यांच्या घरी 'टाइम्स' येत असत्यामुळे त्या घराशी राजनैतिक संबंध विघडवून भागणारे नव्हते. दर आठपंधरा दिवसांनी, रविवारी रात्री आठाच्या सुमाराला जीपच्या मागल्या बाजूला एक मेलेला वाघ आडवा टाकून आणायचे. इतक्या वाघांचे ते करतात तरी काय, कळेना. एका रविवारी संध्याकाळी हा हिंस गृहस्थ घरात नाही, असे पाहून मी 'वीकली' वाचायला गेलो. वाचून बाहेर पडतो तर बाबासाहेब वाघ टिपून परत ! मी बाबासाहेबांना कॉग्रेस्युलेशन्स देऊन 'जनावर' बघावे म्हणून जीपच्या पिछाडीला जातो, तर वाघाचा चेहरा ओळखीचा वाटला. दिवाणखान्यातला पेंडा भरलेला वाघ ! बाबासाहेब तो वाघ जंगलात नेऊन पुन्हा पुन्हा मारून आणतात, हे ठाऊक नव्हते मला. घरच्या वाघ नेऊन जंगलातल्या वाघांना वेडावून दाखवायला बाबासाहेब जात

असावेत. एकच शिकार, पण कथा दर आठवड्याला नवी. बावासाहेब हे कलेसाठी कला म्हणून जंगल तुडवीत होते. बाकी दाखवून आलेल्या पहिल्याच चिं० सौ० कां० च्या गळ्यात माळ घालणाऱ्या अनेक साहिंयिकांनी शेकडो प्रेमकथा नाही लिहिल्या ? कुणी वाघ मारत्याच्या थापा मारतात, कोणी चार कुटंपलीकद्दून कानी पडणारे कै० चाफेकळी, कै० बिंबाधर इत्यादी अवयवांतून येत असलेले घोरणे ऐकून न ऐकल्यासारखे करीत तीच तीच कथा एकदा कुठल्या तरी शोभनेच्या, तर एकदा रंजनेच्या, किंवा मोहनेच्या खाल्यावर घालीत असतात. शेवटी सगळी धुडे सारखीच !

शिकान्यांचा नक्षा उतरवतील, असेही माझे काही जालीम शत्रू आहेत. नवीन घर बांधलेले किंवा बांधकाम चालू असताना साइटवर नेणारे लोक. कुठल्याही शुभकार्यांला मी अननंदाने जातो. पण वास्तुशांतीचे आमंत्रण याले की घडघड सुरु होते. ही माणसे अथपासून इतीपर्यंत घर दाखव दाखव दाखवतात. विशेषतः ‘साइट’-वर एखाचा होतकरू मालकाच्या तावडीत आपण सापडलो, की त्याची आणि आपली भेट झालेल्या क्षणापासून ते पुढले तीनचार तास मातीत गेले, असे मानायला काहीच हरकत नाही. शिकारीच्या कथांप्रमाणे घर बांधाणाऱ्यांच्या कथाही एकरंगी आणि एकशिंगी ! बहुतेकांना अचानकपणाने आणि सस्यात प्लाट मिळालेला असतो. सिमेंट कसे मिळवले, आणि वाघ चालत समोर कसा आला, ह्या दोनही कथांचा आत्मा एकच. आपण सिमेंट कसे मिळवले, ही हकीगत इतरांना मनोरंजक वाटेल, असे माणसाला कशामुळे वाटत असावे, कोण जाणे ! किती कुटंपवर पायाचा दगड लागला ही हकिगत आपण नस्ये कशी कापली,—स्वतःची, अस्खलाची वौरे नव्हेत—ह्या हक्कितीइतकीच चित्तथरारक असते.

अगदी अलीकडली गोष्ट. शहर पुणे. दिवस मे महिन्याचे. रामराणा जन्मला ती टळटळीत दुपारची वेळ. नुसता घरनंबर हातात घेऊन मी घर शोधून काढप्याचे धाडस करीत होतो. “हिरावागेपाशी कुणालाही विचारा, खुरमांडीकर—कुणीही संगिल.” एवढा तपशील घेऊन मी वणवणत होतो. अर्धवट पत्ता देऊन ‘कुणालाही विचारा, सांगतील,’ असे सांगणारी हीदेखील एक शत्रुपक्षातलीच मंडळी आहेत. आपण सारी आठी गाजवून आहोत, ह्या ह्या लोकांचा समज होण्याचे कारण मला अजून कळले नाही. मी खुरमांडीकरांना शोधीत निघालो होतो. अर्धशिंशीवर त्याच्याकडे रामबाण औषध आहे, असे त्याने आदल्याच दिवशी मला सांगितले होते. खुरमांडीकर माझा कोणी नव्हे. माझ्या मित्राच्या ऑफिसातला टायपिस्ट. आणि ही अर्धशिंशी मला नाही; आमच्या घरमालकाला. पण होत असेल बरी, तर आणू औषध, म्हणून निघालो. आणि मग “खुरमांडीकर ? कोण खुरमांडीकर ? घरनंबर काय ? नवा शुक्रवार की जुना ? आपण तर बुवा नाही ऐकलं—कैच्या-कैच आडनाव आहे,” असले शेरे ऐकत मी हिंडत होतो. एका अर्धवट बांधलेल्या घरापुढून जात होतो. इतक्यात हाक आली. मी चमकून पाहिले.

“अरे वा वा वा वा ! अलम्ब्य लाभ !” असे ओरडत आणि ब्रतिशीची चौसष्ठी

करीत आणि चुनामाती, विटा, राबीट (घरबांधणीत हे 'राबीट' काय असते, मला नकी माहिती नाही, पण असते. जसे 'ब्रास' नावाचे पितळेशी नाते नसलेले काहीतरी असते, तसे.)—तर ते राबीट आणि लोखंडी सऱ्या ह्यांच्यावरून सशीच्या मागे धावणाऱ्या सशासारखा तो घृस्थ धावत आला. (सशाचे सशी याखेरीज अन्य खीलिंग असल्यास मला ठाऊक नाही; त्याचप्रमाणे पालीचे पुलिंग.)

“काय मोठे लोक!” म्हणत त्याने उगीचच माझे खांदे पकडून मला गदगदा हलवले. ‘मोठे लोक’ हे संबोधन आणि गदगदा हलवणे ह्या दोन्ही गोष्टींचा मला केवळ तिटकारा आहे. प्रथम मी त्या घृस्थाला ओळखले नाही. कारण घरबांधणीतला निम्मा चुना तो अंगावर बाढगून होता. त्यामुळे निम्म्या रंगवलेल्या गणपतीसारखा (श्रीगजाननाऱ्या मूर्तीचे कारखानदार फळीवर मूर्ती अर्धेवट रंगवून ठेवतात तेव्हाच्या) दिसत होता. मग मी त्याला ओळखले. कुळकर्णी नावाचे माझे शेकडो लोक परिच्याचे आहेत. त्यांतला हा एक होता. आता काहीतरी विचारायचे म्हणून मी विचारले,

“अरे वा! इकडे कुणीकडे?”

“इकडे कुणीकडे म्हणजे? तुला ठाऊक नाही?” त्याने अतिआश्चयने विचारले.

“काय?”

“घर बांधतोय!” कुळकर्णी म्हणाला. मला आधी तो घरबांधणीवरचा मुकादम वाटला होता.

“हो का?”

“हो का म्हणजे? तुला कळलं नाही? कमाल आहे!”

आता कुळकर्णी घर बांधतोय हे मला कळायचे काय कारण? पण बहुतेक घर बांधणाऱ्या लोकांना ते घर बांधून राहिले आहेत, हा साज्ञा राष्ट्राच्या चर्चेचा विषय आहे, असा भ्रम असतो.

“कमाल आहे! (पुन्हा तेच!) तुला वश्या नाही बोलला?”

आता ‘वश्या’ ह्या नावाने इहलोकात मी कुळकर्णीलोकांप्रमाणे अगणित वश्यांना ओळखतो.

“हो हो, आपला हा ‘वश्या’ म्हणतोस—”

“जोशी, रे.”

“हो. वश्या जोशी.” (पुन्हा तीन वश्या जोशी डोळ्यांपुढे चमकले.)

“आपल्या ह्यातला, रे—”

“हो हो, ह्यातला. म्हणाला होता खरा—” ह्या बोलप्याला ‘खोटे’ म्हणत नाहीत. केवळ आयुष्यातले काही क्षण वाचावेत म्हणून वापरप्यात येणारा हा एक सर्वमान्य तोडगा आहे.

“ये ना, दाखवतो.” कुळकर्णी म्हणाला.

“त्याचं काय आहे कुळकर्णी, मी एक पता शोधतोय—”

“अरे, ठाऊक आहे रे—”

आणि कुळकर्णीने मला त्या गटारावरून आडव्या टाकलेल्या फळीवरून खेचायला सुरवात केली. एखाद्या बोकडाला “लवकरच तुझ्या मानेवरून मी सुरी फिरवणार आहे,” असे खाटकाने सांगितल्यावर तो बोकड ज्या उत्साहाने खाटकावरोबर जाईल, तितक्याच उत्साहाने मी कुळकर्णीमागून त्याचे घर पाहायला गेलो. इथे एक गोष्ट मला स्पष्ट केली पाहिजे. कुळकर्णीच काय, पण कुणीही घर बांधीत असला—नव्हे, ताजमहाल बांधीत असला—तरी मला त्याबद्दल हेवा, असूसा, मत्सर काहीही वाट नाही. ते अंतर्बाह्य दाखवायला जोपर्यंत मला कोणी नेत नाही तोपर्यंत माझ्या मनाला ह्या गोष्टी चाढून जात नाहीत. त्या लपलपत्या फळीवरून चालप्याची सर्कस करीत मी निमूटपणे कुळकर्णीमागून गेलो. दगड-विटांचे ढिगारे ओलांडीत, लोखंडी सब्या चुकवीत जात होतो आणि मला “हो का !”, “वा !” यापेक्षा अवाक्षर अधिक बोलून देता कुळकर्णी बोलत होता.

“तुला आधी पूऱ्य दाखवतो.”—कुळकर्णी.

एका निम्ब्या कागदावर ओढलेल्या पांढऱ्या रेखा. फूट गुणिले फूटचे आकडे, आणि ती करामत करणाऱ्या इंजेनेगाचे नाव, ह्यापलीकडे प्लान पाहून मला इतर कसलाही बोध होत नाही. कुळकर्णी मात्र दिवाळी अंकावरच्या बाईचे वित्र पाहावे, अशा कौतुकाने त्या कागदाकडे पाहत बोलत होता.

“आता ही उत्तर, ही दक्षिण, म्हणजे पूर्व इथे आली—”

“ही पूर्व म्हणजे...फैरिंग ईस्ट !” मी उगीच्य कर्यंत तरी बोललो.

“म्हणजे ही पश्चिम. म्हणजे हे पाहा, हे असं पूर्वाभिमुख घर आहे.”

कुळकर्णीच्या पश्चिम टोकावर जायला माझा पाय सल्सळत होता. खुरमांडीकर आणि अर्धशिशीचे औषध यांची मला तीव्रतेने जाणीव होत होती. कुळकर्णीची मधली वीस-पंचवीस वाक्ये मी कानी घेतली नाहीत.

“हा ड्राइंग हॉल वीस-बाय-चौविसचा आहे.”

“अरे वा !” कुळकर्णीने एक-बाय-अर्धचा आहे म्हटले असते, तरी मी “अरे वा !”च म्हटले असते. तिथे काम करणाऱ्या एखाद्या गवंड्याला “मिंतीत चिणून मारप्याची पद्दत काय ?” ते विचारावे, असा एक अत्यंत आसुरी विचार माझ्या मनात आला.

“चांगला प्रशस्त धरलाय—म्हणजे डायनिंग-कम-ड्राइंग—”

ह्या कुळकर्णीच्या घरी मी डायनिंगलाही जाणार नव्हतो, आणि ड्राइंगला तर मुळीच नाही.

“आता इयं मी काय मजा केली आहे—” कुळकर्णी.

घर बांधप्यातमुद्दा मजा करतात, हे मला प्रथमच कळले. मी उगीच्य माझ्या आधीच्या दहा पिढ्या इंजिनियरांच्या होत्या आणि माझी अकरावी, अशा बारकाईने तो प्लान पाहू लागलो.

“पण ह्या ड्रॉइंग हॉलला एंट्रन्स कुदून—”

वास्तविक हा कुळकर्णी, त्याच्या कुळकर्णीणबाई आणि उरलेले कूळ या हॉलमध्ये कशीही शिरली, तरी मला त्याचे सोयरसुतक नव्हते. पण वैताग घालवण्याचे माझे एक तंत्र आहे. शेजारचा रेडियो ठणाणा करायला लागला, की मी ती गाणी माझ्याच्या साठी लावली आहेत म्हणून ऐकायला लागतो. वैताग कमी होतो.

“हे बव, आपण स्टेप बाय स्टेप जाऊ.” कुळकर्णी. “ह्या ड्रॉइंग हॉलला बाहेर मी एक रिसेज्यन रूम ठेवली आहे. एकदम बाहेरचा माणूस आत नको यायला. काय ?”

“अॅ ! हो. नको यायला. फार येतात माणस—” पुन्हा मी क्यायच्या क्याय बोदून गेलो.

“चपला इथं काढून ठेवायच्या.”

“कुठं ?”

त्या निव्या कागदावर चपला कुठे काढून ठेवायच्या ते मी पाहू लागलो. त्या कागदाची पुन्हा पुन्हा सुरळी होत होती. ती पुन्हा सरळ करायची. हे प्रानचे कागद कुच्याच्या शेपटासारखे. कधीही सरळ नसतात. त्यामुळे त्याची दोन टोके माझ्या हातात आणि दोन कुळकर्णीच्या. डोक्यावर ऊन. भोवती चुनामाती, दगड.

“हा दरवाजा इथं. म्हणजे सिटिंग-कम-बेडरूमकडे. हा डायनिंग-कम-ड्रॉइंग हॉल, ही एक स्टडी-कम-गोस्टरूम.”

काही वेळाने मला कुळकर्णीसुद्धा माणूस-कम-सैतान वाटायला लागला.

“आता हा वर जायचा दरवाजा.”

“म्हणजे दोन मजली आहे !” मी भेदरून म्हणालो. कारण आणखी एक मजला म्हणजे कुळकर्णी आणखी एक तास खाणार.

“ही शिवाय वर गच्छी आहे.”

“वाळत टाकायला वगैरे वरी पडते.” गच्छीचा हा एवढाच उपयोग मला आठवला.

“पण मी गच्छीवर टेरेस गार्डन करणार आहे.”

ह्या कुळकर्णीने गच्छीवर बाग केली काय किंवा तिचा खाली उडी मारण्यासाठी उपयोग केला काय, मला खरोखरीच्या त्यात इंट्रेस्ट नव्हते. पुढला तासभर कुळकर्णी मला त्या कागदावरून हिंडवीत होता.

“आता हे किचन—इथं सगळ्या सोयी केल्या आहेत. चूलबील सगळं उम्यान. भिंतीत तिथल्यातिथं कपाट. आणि इथे काय मजा केली आहे—” कुळकर्णीने कुठे तरी घेट ठेवून दाखवले. मी ती ‘मजा’ बघायला त्याच्या खांद्यावरून मान खुपसली. “खरकी भांडी ह्या गिंडकीतून सरकवली, की घेट बाहेरच्या मोरीत. सगळं आटोमेटिक.”

“वाः ! ही भलतीच मजा आहे !” हे वास्तविक मी उपरोधाने—म्हणजे ज्याला साधी माणसे थोड्याशा खवच्यटपणाने म्हणतात—तसा बोललो. पण कुळकर्णी उपरोध एकप्यापलीकडे गेला होता.

“म्हणजे भांडी घासणारी बाई आत यायला नको. घासनू झाली भांडी की पुन्हा आत सरकवली. सगळं बाहेरच्या बाहेर.”

मला घराच्या दारातून कुळ्या आत सरकतोय आणि त्याची बायको त्याच्या तोडात घास सरकवून त्याला थेट बेडरूममध्ये सरकवतेय, आणि आरे मिळक कॉलनीतस्या दुधाच्या बाटल्या भरतात तशी एका चकतीवर त्याची पोरे गोल उभी आहेत, आणि त्यांची तोंडे आटोमेटिक भरली जाताहेत, आणि सरकत्या पटूशावरून ती आपापल्या अंथरुणावर आडवी केली जात आहेत, असले भलतेसलते आटोमेटिक दिसायला लागले.

‘सोयी’ हा तर नवीन घर बांधणारांच्या घराची माहिती ऐकताना केवळ उच्छाद असतो. भिंतीतली क्याटे, घटकेत कॉटचे टेबल कसे होते, टेबलाच्या खुर्च्या, डायनिंग टेबल-कम-बेड, खिडकीची भिंत, भिंतीच्या फोलिंग खाटा, फोलिंग किचन, दिवाकम-फ्लावरपॉट, माती-कम-दगड, एक-ना-दोन. फाटक उघडले, की आतली बेल कशी वाजते, जाताना नाही लावले तर पुन्हा कशी वाजते, त्याचे कौतिक! एका उत्साही घरमालकाने तर बाहेरून बेल दाबव्याबरोबर आत बेल न वाजता दिवा लागतो, आणि मग कुठेशा दडवलेल्या आरशात पावऱ्या दिसतो. तो नको असलेला पावऱ्या असला तर आपण आतून दुसरी बेल दाबायची, म्हणजे मग त्या पावऱ्याच्या पायाला एक आटोमेटिक कुत्रा चावून फक्त त्याचे धोतर किंवा प्यांट फाडतो, ही सोय आपण कशी केली आहे ते सांगितले होते. आटोमेटिक वरवंटासुद्धा त्याच्या डोक्यात पडायची सोय करता येते, पण तेवढथात पावऱ्या जरा सरकला तर फरशी फुटायचा संभव होता, म्हणून त्याने पॅट अगर धोतर फाडणारा आटोमेटिक कुत्रा बसवला होता. “या एकदा. दाखवीन मजा.” असेही त्याने मला आग्रहाचे आमंत्रण दिले होते. मी माझ्या घरी सार्वजनिक सत्यनारायणाची वर्गणी मागायला आलेल्या एका इसमाला तो पत्ता देऊन “ते फार दानशूर आहेत—जा,” म्हणून धाडले होते. शिकाऱ्यालाच पाठवणार होतो. पण शिकारी हाण्यॅट बालतात. त्यामुळे नुसत्या पायाला चावला, तर तो आटोमेटिक कुत्रा मोडायचा. अजून मला बरेच लोक त्याच्या घरी पाठवायचे आहेत.

चोवीस तास खेळते पाणी, पश्चिमेचे वारे, गडी-नोकरांना आणि भॅग्यांना परस्पर किंवा बाहेरच्या बाहेर यायला-जायला वाटा, अधिक सिमेंट मिळवताना कसा ताप झाला, ह्यातले काहीही न बोलता घर दाखवणारा मालक जर कुणाला भेटला असेल तर मला कळवावे. मी टिळक किंवा लकडी पुलाच्या मध्यावर त्याचा जाहीर मुका ध्यायला तयार आहे. मालकीण असली, तर तिथे मी हिच्याकङ्गून तिची ओटी भरून देईन.

“ह्या दोन बेडरूम्स. त्यांना ही अटेच्ड बाथरूम—” कुलकर्ण्याचे संपत नवहते. (एका बाथरूमला दोन अटेच्ड बेडरूम्स का म्हणत नाहीत!) “ये दाखवतो—” सुमारे तासभर तो झॅन दाखवल्यावर त्याने मला बांधकामाच्या दिशेला खेचले.

इतका वेळ तो पँग बघत उमेरे राहिल्यामुळे पाय ही एक शरीराला जोडलेली नवी व्याधी आहे अशा रितीने ठणकत होते. पुन्हा एकदा त्या अपलपत्या फळ्या चढगे आले.

“संभाकून हं. हे फळोअरिंगचं काम ओलं आहे.”

मी संभाकून जायला लागलो, तेहब्यात एका लोखंडी सठीने माझ्या धोतराच्या काठाचे चुंबन घेऊन धोतराचा निकाल लावला.

“अर्रर! धोतर फाटलं का? म्हणून मी इथं येताना नेहमी हाप्पेण घालतो.”—
कुळकर्णी.

मी मनात म्हणालो (आम्ही मनातच म्हणायचे!), “घर तुझं आहे—ते कधी तरी पाहायला जावं लागेल, म्हणून आम्ही काय सदैव चडूया घालून तयारीत हिंडायचं?” धोतर फाटल्याचे दुःख नव्हते, पण कुळकर्णी सोकावत होता. धोतराचा चांगला वीतभर तुकडा लोंबत होता. एखाद्या पताकेसारखा. तो पायांत येऊन कुळ्याच्या ओल्या फळोअरिंगवर माझ्या चेहन्याचा शिक्का उमटेल ही वर भीती होती. कुळकर्णी मात्र सराईतपणाने त्या कडेकपाच्यांतून चालत होता.

“ज्यून हं, वर प्लॅस्टरिंग चाललंय.”

हे म्हणेपर्यंत वरच्या गवंड्याच्या थांपीतला ऐवज माझ्या उजव्या खांगावर पडून माझ्या निळ्या कोटावर नवचिनकलेचे एक प्रात्यक्षिक झाले.

“आँ! काही नाही, धुतल्यावर जाईल. हा पाहिलास का आमच्या नोकरांचा संडास?”

कुळकर्णीच्या नोकरांचा संडास पाहायला मला तुळन कोटाच्या धुलाईचा भुर्देड भरावा लागणार होता. आणि उजव्या खांगावर कोटावरची ती चुनाशिमियची चित्रकला वागवीत खुरमांडीकराचा पत्ता शोधीत हिंडायचे होते.

“नोकरांचा संडास इंडियन स्टाइलच ठेवलाय, बाकीची कमोड सिस्टिम.” कुळकर्णी हे अगदी खुषीत येऊन सांगत होता.

आता हे समस्त कुळकर्णी घराणे आणि त्यांचे दासदासी आपापली पोटे कुठल्या सिस्टिमने साफ करतात, हे ज्ञान मला कशाला? पण त्यालासुद्धा मी “अरे वा! धान केलंस!” वगैरे शिफारदी दिल्या.

“इथून मात्र जरा ज्यून हां. भिंतीचा गिलावा खराव करशील. हं—हा जिना. हा असा इथून घेणार.” असे म्हणून कुळकर्णी त्या लडबडत्या शिंडीवरून ढुण्डूण करत वर चढून गेला. मी सांच्या कुळदेवतांचे स्मरण करून ती शिंडी चढायला. मुरवात केली. वरून चुनामातीच्या लिंबलिंबीत मिश्रणाने भरलेले घमेले डोक्यावर घेऊन एक मजूरवाई उत्तरायला लागली. मी चांगल्या चार पायच्या चढून वर आले होतो. त्यापुढले मला नीट्से आठवत नाही. आठवतो फक्त महिनाभर प्लॅस्टरपट्ये घातलेला पाय, डॉक्टरची विले आणि वेशुद्ध असताना मी स्लॅब, सिमेंट, कमोड सिस्टिम असले काहीतरी बडबडत होतो यावरून झालेली चेष्टा! वरा होऊन आपल्या

पायांनी टेबलापर्यंत चालत गेलो. टेबलावर कुळकर्णीच्या वास्तुशांतीचे निमंत्रण माझ्याकडे पाहून फिदिफिरी हसत पडले होते.

घर बांधणारे, शिकारी वगैरे गनिमांच्या गोटात मी नेमका जाऊन अडकतो. नुसते एखाद्याने सगळ्या सिस्टिमसकट घर दाखवले तरी मी म्हणतो चालेल. पण दाखवीत असताना सारखी परीक्षा घेत असतात. एका घरमालकाची तर मी सुतार, गवंडी आणि पळंबर ह्या तिन्ही परीक्षा दिल्या आहेत, अशी समजूत झाली असावी.

“आता ह्या विटा—कुळून मागवल्या असतील, सांगा पाहू ?”—पहिला प्रश्न.

गोर्लंदाजी करावी, तशी बांधकाम ह्या विषयावरची तो माझ्यावर घरंदाजी करीत होता. मी गप्प राहिलो. विटा कुठे मिळतात हे मला ठाऊक असायचे काय कारण आहे ? मी प्रश्न टाळावा म्हणून म्हटले,

“विटा ना, वीटबाजारातून.” मला वाटले, संवंध संपला. पण नाही. घरे बांधणारे लोक सिमेंट-कॅंकिटच्या सहवासात राहून अमेय होतात.

“मला वाटलंच ! ह्या बाजारच्या विटा नाहीत. घरी पाहून घेतल्या.”

मला फक्त बुंदी घरी पाडता येतात इतपत शान होते. विटांचे नवीन ऐकत होतो.

“घरी ?”

“घरी म्हणजे—स्पेशल भट्टीवर जाऊन. हे पाहा ना, ही बाजारची वीट आणि ही आमची.”

मी पुढले दोन तास उजव्या हातात घरची आणि डाव्या हातात बाजारची वीट घेऊन त्याचे घर पाहत हिंडत होतो. एखाद्या गोष्टीचा कंटाळा येण्याला ‘वीट येणे’ का म्हणतात ते त्या दिवशी कळले.

कुठेही नवीन घराचे बांधकाम दिसले, की मी आपला खाली मान धाळून जातो. न जाणो, बांधणारा ओळखीचा निघाला की आली कंबली ! पण कधी कधी चांगल्या बांधून राहत्या झालेल्या घरातूनसुद्धा हाक येते. वेळ काय सांगून येते ? एका गृहस्थाने स्वतःच्या घरात इतक्या करामती केल्या होत्या, की ते घर आहे की कौरवांचा मोरु करायला बांधलेली मयसभा आहे ते कलेना. भिंत म्हणून कुठेसा टेकलो, तर फलीने ढक्कलन दिले. भिंतीतून टेबल येणाऱ्या गुंडीलाच मी टेकलो होतो. वॉश बेसिनपाशी गेलो आणि हात पुढे केल्यावर आपोआप पाणी आले. नठाला पाणी येते ह्या गोष्टी-वरचा माझा विश्वासच उडाला आहे. सैंस्या—म्हणजे स्वातंत्र्यप्राप्तीनंतर—आम्ही सुंदरीकर नठाली जितकी प्रतीक्षा करतो, तितकी कुणीही केली नसेल. दमयंतीनेसुद्धा. आणि इथे आपोआप पाणी. माझी त्रेधा पाहताना तो घरमालक आणि त्याचे समल्ल कुंदुंब मनसोक हसत होते.

“इथं प्रत्येक गोष्ट आपोआप होते, साहेब.”

मला ‘मोठे लोक’ आणि ‘साहेब’ ह्या संबोधनांनी हाक मारणारांना कधीही सद्रती लाभणार नाही. ‘मोठे लोक’ म्हणणारांना रीख आणि ‘साहेब’ म्हणणारांना कुंभीपाक ! अजून सुप्रिटेंडेण् म्हणून पर्मनन्ट नाही—‘मोठे लोक’ काय, ‘साहेब’ काय, छाला :

“ही पहा, आयोग्यिक चूल.”

मी बरणीतल्या चकल्या पाहत होतो. मला मात्र चहावरोबर ग्ल्यूको बिस्कीट, आणि इथे बरणीत तुडुंब भरलेल्या चकल्या! मी एक वेळ काढ्याची पेटी चहात तुडवून आनंदाने खाईन. पण ग्ल्यूको बिस्कीट माझे डोकेच काय, पण मजातंपासून अंगठ्याचे जे कोणी तंतू असतील तेथपर्यंतच्या तंतू, अस्थी, यकृत, प्लीहा वगैरे सर्वेंद्रियांना धक्का देऊन जाते.

“साहेब, हा आयोग्यिक ग्रांडर. काय वाटेल ते टाका. एका मिनिटात पीठ.”

त्या ग्रांडरची साइज लहान होती, नाहीतर मी साक्षात त्या घरमालकाला त्यात याकून ‘पाताळविजयम’ नामक मद्राशी सिनेमातल्या राक्षसासारखा हॉ हॉ हॉ हॉ करून हसलो असतो.

“आणि हा संडास—”

“का हो, इथंही आयोग्यिक होतं, की कुंथावं लागतं ?”

मी शेवटी घरात नाही पण परसातही नाही, खोली आहे पण रुंदी नाही, अशा त्या स्थळाच्या उंबऱ्यावर पकडून त्या घरमालकाचा हिरण्यकश्यपूसारखा, शब्दांनी का होईना, कोथळा काढला. तो यहस्थ माझ्याबद्दल मी एक पाजी माणूस असत्याचे सांगत होता, असे कळले. मी पुन्हा एकदा मद्राशी सिनेमातल्या (‘पाताळविजयम’) राक्षसासारखा हॉ हॉ हॉ करून हसलो.

दिकारी, घरवाले यांच्यालेरीज माझ्या शत्रुपक्षात प्रवासाला जाऊन आल्यानंतर तिथे काढून आणलेले फोटो दाखवणारी एक अभेद फळी आहे. मी बरा आयते जांभूळ तोंडात टपकावे तसा यांच्यापुढे टपकतो.

“अग, परवाचं आपलं काशिमरचं आल्यम आण.”

माझ्या काळजात गलबदले. भिंतीवरच्या घड्याळात तीन वाजले होते, तिथे सहा वाजलेले दिसायला लागले. मग ‘अग’ ते आल्यम घेऊन आली.

“हा निघताना पुण्याच्या स्टेशनावर काढला.” इथून सुरवात. प्रत्येक फोटोला पाच मिनिटांचे संथपणाने चालते समालोचन. धावते नव्हे. त्यात ‘अग’ आणि ‘अहो’ यांचे मतभेद.

“हा सोलनमर्ग.” ‘अहो’ सांगत होते.

“इद्या! हा सोलनमर्ग नाही काही, हा गुलमर्ग.” ‘अग’ म्हणाली.

“अग, पण इथंच नाही का तू घोड्यावर बसली होतीस? मग घोडं खाली बसलं एकदम तेस्स.” ‘अहो’ म्हणाले.

“मेलं मरतुकडं तर होतं. ते इथं नाही काही, ते टोलनमर्गला. हा गुलमर्गच आहे. तुम्ही पाय बसरून पडलात तो—”

(“हा तिंच का नाही पडून राहिला!” मी नेहमीप्रमाणे मनात म्हटले.)

“हो हो. अहो, काय व्यूटिफुल आहे. कादिमरमधली फुलं तर इतकी व्यूटिफुल असतात—”—‘अहो’.

(“मग आमच्या पेशवे पार्कमधली कुलं काय कुरूप असतात ?” माझा महाराष्ट्रीय नावाचा बाणा. नेहमीप्रमाणेच मनात.)

“हा डाळ लेक.”—‘अहो’.

“कसला लेक !”—मी.

“डाळ.”—‘अहो’.

“डाळ नव्हे, डाळ.”—‘अग’ची दुश्सती.

“ही बद्रीकेदारची वाट—”—‘अहो’नी पान उलटले.

त्या फोटोत मला फक्त धुक्यासारखे काहीतरी दिसत होते. हा फोटो चंद्रावरील खड्डे म्हणून खपला असता.

“हे पाहिलंत का—”—‘अहो’नी मला दोन काळे ठिपके दाखवले.

“बधू—” काय करणार ? मी पाहिले.

“डाव्या घोड्यावर मी आहे, आणि ही उजव्या घोड्यावर.”

त्या फोटोत जिथे मुदलातले घोडेच दिसत नव्हते, तिथे त्या मुदलावर चढलेले व्याज कुठून दिसणार ? पण प्रवासी फोटोवात्यांना दिव्यदृष्टी असते. त्यांना पिंडात ब्रह्मांड दिसते.

“ही चिनारची शाढ.”—‘अहो’.

“इश्वा, अहो ती अक्रोडाची.”—‘अग’.

“हो, हो. अग, ते अक्रोड फोडायचं आणलंय आपण कासिमरहून, ते दाखव.”

मग ‘अग’ तो अक्रोड फोडायचा कासिमी अडकिता वेऊन आली. घरात अक्रोड नसत्यामुळे (नसायचेच !) ल्यात जायफळ फोडून दाखवण्याचे प्रात्यक्षिक झाले. माणसे प्रवासाला गेली, की येताना काय वाटेल ते आणतात. ज्या आक्रोडाची आधीच्या बेचाळीस पिढ्यांत आणि पुढत्या एकशे बेचाळीस पिढ्यांत खरेदी होण्याची शक्यता नाही, असत्या वंशातली ही मानवे कासिमरहून ते आक्रोड फोडायचे काय ते कशाला आणतात ? कासिमरला जाऊन फोटो न काढता निमूळपणे परत येणाऱ्या आणि अक्रोड फोडायचे ते काय ते न आणणाऱ्यांचाही मी भर टिळक अगर लकडी पुलावर अनेंतरुदीशीच्या गणपतिविसर्जनाच्या गर्दीसमोर मुका थ्यायला तयार आहे. जिथे जायचे, तिथे जावे, पाहावे, काय ते खावे, न् यावे. खरेदी कशाला ? लक्ष्मी रोड आणि राणडे रोड मुंबई अडावीस ह्या प्रांतात जगातले काय मिळत नाही ! तसे पाहिले, तर पुणे आणि मुंबई यांपलीकडे जगात पाहण्यासारखे आहे तरी काय ? आमच्या एका मित्राने यात्राकंपनीच्या प्रवासातून येताना स्वस्त मिळाली म्हणून दिल्लीहून गुररख्याकडे असते तसली कुकरी आणली होती. आणि येणाजाणाऱ्याला दाखवून काव आणला होता. हा आमचा मित्र पोस्टमनलासुद्धा पाहून चळचव्या कापतो; तो त्या कुकरीचा काय उपयोग करणार आहे, हे एक पशुपते-श्रक्त जाणे !

सारांश, प्रवासाहून येणारी मंडळी फोटो आणि वसू दाखवून दाखवून जीव

काढतात. त्या आल्बममधे तर एकच फोटो पुन्हा पुन्हा चिकटवत्यासारखा वाटतो. वर्णन निराळे. बाबासाहेब उंबरकर एकच वाघ पुन्हा पुन्हा मारून जंगलाचे नाव वदलून कथा सांगतात, तोच प्रकार.

“हे पाहिलंत का? आम्ही जोशीमठात एका चड्डानावर उतरलो होतो, तिथला हा फोटो.”

त्या फोटोत दहावारा माणसे उभी होती. कुठल्याही दैनिकात तो फोटो ‘चोरख्या अफूची आयात करणारी टोळी’ किंवा एखाद्या ग्रामपंचायतीच्या सदस्यांचा जिल्हा कॉर्प्रेस कमिटीच्या अध्यक्षासमवेत काढलेला ग्रूप फोटो म्हणून छापून येता, तरी चालला असता.

“त्यांना तुमचा तो पोहोताना काढला होता, तो दाखवा.” ‘अग’ची फर्माइच्या झाली.

“खरंच, कुठं ग गेला तो? हा आल्बममधे दिसत नाही—”

“मी खणात बघते.”

मग खणांची उल्थापालय सुरु. घड्याळाचा काटा सरकतोय आपला पुढे—पुढे—पुढे—पुढे. इकडे खण, काटे, ट्रंका यांचे उत्खनन जारी. हा प्रापंचिक उत्खननाचे एक वैशिष्ट्य आहे. इथे हवी ती वसू सोडून काय वाटेल ते सापडते. हरवणे हा एकमेव गुणधर्म असणाऱ्या शर्टाच्या गुंड्या शोधताना एखाद्याला कोहिनूर हिंग सापडला असे जरी मला कोणी सांगितले, तरी मी विश्वास ठेवायला तयार आहे. इकडे ते उत्खनन चालू होते. आणि सोबत आश्रयोद्धार.

“अथ्या! हे पाहिलंत का आपलं ते जुने आल्बम सापडलं!”

क्षणार्धात मला मनुष्यप्राण्याची मरणोचर अवस्था काय असते, याचा साक्षात्कार घडला. “अगबाई! अमृतांजन इथंच होतं की?”, “हे बधा, परवा चक्र धालावं म्हणून आकडे शोधशोध शोधले—इथंच होते!”, “हा पाहिलंत का तुमचा पदा?” जादूगाराच्या हैटीतून रंगीत गोट्यांपासून ते सशापर्यंत (तिवडे हा शब्दाचे ख्रीलिंग कुणाला आठवत असेल ते सांगा, ही विनंती.) काय वाटेल ते निघते, तशा अनेक गोष्टी निघत होत्या. पण ह्यांचा पोहोतानाचा फोटो काही सापडत नव्हता.

“एक कप चहावर माणसानं काय काय म्हणून सोसावं?” हे मी अर्थातच मनात म्हणत होतो.

“मी काढते हं तो फोटो शोधून. वरच्या व्यागेत असेल. स्टूल आणता का जरा?”

मग ‘अहो’नी स्टूल आणले. ‘अहो’स्याच्यावर चढले. वरच्या व्यागा खाली आल्या. त्यासकट ते खाली येते तर काय मजा आली असती!—हे मी अर्थातच मनात.

“हांतल्याच कुठल्याचा व्यागेत आहे. तवर ते दुसरं आल्बम बघा.” ‘अग’चा सल्ला. मी ओढवलेले मरण पाहावे तसे ते आल्बम पाहायला लागलो.

“हे आमचे आजोबा.”

गजे तीन पिळ्यांचा इतिहास मला ऐकावा लागणार होता.

‘हो का ?’

“हो. हे आमच्या वडलांचे वडील. आईच्या वडलांचा फोटो नाही त्यांनी काढू दिला.”

आईच्या वडलांच्या काळी समाजात असलेला सुशिषणा एकाएकी का नाहीसा न्हावा, ह्या विचाराने मला अपार विनाश आली.

“फार प्रेमळ होते आमचे नाना—”

त्या प्रेमळ नानांना मी डोळे भरून पाहून घेतले. नानांचा चेहरा फेंदारलेल्या मिशांमुळे उग्र होता की झोपाळू डोळ्यांमुळे करू दिला, ते मला ठरवता येईना. सर्कशीतली नोकी सुटल्यामुळे उद्याच्या वित्तेत पडलेल्या वाधाचा चेहरा जसा दर्शनी एक आणि अंतर्यामी दुसरा असावा, तसे हे ‘नाना’ होते.

“आणि हा ओळखा पाहू ?” ह्या उद्धारांनी मी भानावर आलो. ‘दाखवाया-साठी’ म्हणून उपवर मुर्लीचे फोटो काढणारे सास फोटोग्राफर विधायाने जन्माला घातले आहेत. त्या जारीचा तो फोटो सदरहूंच्या सदरहाँचा आहे, हे मी ओळखले. पण ‘ओळखा पाहू’ला ओळखायचे नसते. एक शिष्टाचार म्हणून तो आम्ही पाढतो. म्हणून तर ही दैनंदिनावस्था ! म्हणून मी उगीच्च तुकून दाखवले.

“चेहरा तर ओळखीचा वाटतो—”

वास्तविक तो चेहरा चांगला तीन हनुवऱ्यांचा गुणाकार होऊन समोर व्याग घेऊन ‘ह्यांचा पोहतानाचा फोटो शोधत बसला होता.

“ओळखा—तीन ट्राय.” ते म्हणाले.

“काननबालेचा का हो ?” (हे काननदेवी, आमार तोमार क्षमा किंवा खोमा जे काही तुम्ही बंगालीत म्हणत असाल ती कोरो प्लीज !) तो फोटो काननबालेसारखा दिसतो म्हटल्यावर ‘अग’ आणि ‘अहो’ माझ्यावर तुऱ्बंब प्रसन्न झाले.

“काननबालेसारखी वाटली की नाही ? परवा आमचा गजाननसुद्धा असाच फसला. त्याला कोण वाटलीस ग ?”

“इश्शा ! वहिदा रहिमान !” चेहर्याखालच्या तीन वळकऱ्यांसकट बाईमाणूस जितके मुरकू शकेल तितके मुरकून ‘अग’ बोलल्या.

माझ्याआधी त्या घरात गजानन नावाचा महाचतुर पुरुष येऊन गेला होता, हे माझ्या ध्यानात आले.

“म्हणजे ? हा काननबालेचा फोटो नाही ?” मी अतिआश्रयाचा अभिनय केला.

“अहो, हिचा आहे ! लग्नापूर्वी शी लुकड सोSS”

“लुकडी !” मी हे मनात म्हणालो. आम्ही मनातच म्हणत मरायचे !

“शी लुकड—वरं का, एकझॅकटली लाइक काननबाला ऑर दुर्गा खोटे !”

त्या दोन माउऱ्यांत दोधीही बायका असप्यापलीकडे काय साम्य ‘अहो’ना वाटले, तेच जाणे.

“वरं, आता हा ओळवा—” अंदाजे दोन वर्षीच्या आणि ज्या कारखान्याच्या उगीच कानफटीत मारावेसे वाटते असल्या चेहन्याच्या मुलाचा फोटो ‘अहो’नी डोक्यांपुढे धरला.

“एवढं कळत नाही काय आम्हाला—हा तुमचा.”—मी.

“वा ! वरोवर ओळवलंत. मी दोन वर्षीचा होतो तेव्हा.”

“काही फरक नाही पडला तुमच्यात.” मी माफक सूड काढला.

“हा माझ्या मुंजीतला—”

स्वतःच्या मुंजीतल्या फोटोपासून ते मुलाच्या मुंजीतल्या फोटोपर्यंतची ती छापील प्रगती पाहता पाहता त्या एहस्थाने माझ्या आयुष्यातले दोन तास कुरतडले. तो पोहतानाचा फोटो मात्र माझ्या सुदैवाने सापडला नाही.

“पुन्हा पाहीन केव्हातरी—” म्हणून मी सटकलो. आजवर पुन्हा त्या घराचा उंबरठा चढलो नाही.

हा शत्रूंचा निःपात कसा करावा ते अजूनही मला नीट कळलेले नाही. काही काही उपाय करून पाहत असतो. परवाच अशाच एका फ्यामिली आल्बमवाल्या शत्रूला पोतायातून मांजर सोडून यावे तसा ब्राह्मणसभेत ‘अशील वाड्यमयातील उद्भोधक उदाहरणे’ हा विषयाव व्याख्यान आहे असे सांगून, ‘भारतीय चलनमुगवटा’ वाल्या व्याख्यात्यापुढे बसून मागल्या मारे पछ काढला. पण अशी संधी क्वचित मिळते. कारण शत्रुपक्षाचे गणिमी हल्ले केव्हा येतील, हे सांगणे अवघड. ज्या घरातल्या सुपुत्र-मुक्त्यांना किंवा खुद मंडर्णांना गाणे किंवा नाचवीच शिकवला जातो, ती घरे मी कटाक्षाने याढतो. बाल्कलावंतांचे आईबाप ही तर माझ्या शत्रुपक्षातली प्रबळ तुकडी आहे. त्या अर्भकांशी माझे वैर नाही. त्यांच्या आईबापांच्या गैरहजेरीत मी होऊन त्यांची गाणी ऐकीन, नाच पाहीन. पण “वेबीचे मास्तर तर म्हणतात की लता मंगेशकर-पेशा हिचा आवाज दसपट गोड आहे,” हे सुरु झाले, की आपले कान स्विच ऑफ करायची देवाने सोय करायला हवी होती, असे वाटायला लागते. वेबीचे मास्तर विचारे घरेवरच्या वेब्यांना लता मंगेशकरच्या दसपट म्हणत असतात. पोटासाठी घोलावे लागते माणसाला. पण आईबापांना कशाला घोलावे लागते ?

उंदरांनी कोट कुरतडला, तर रफू करता येतो. पण शांत चिचाने इडली खाता यावी, अशी सुरेख सकाळ कुरतडली गेल्यावर ती कोण रफू करणार ? अशा कुरतडल्या गेलेल्या सकाळी, दुपारी, संध्याकाळी (सशाच्या स्त्रीलिंगाप्रमाणे सकाळ, दुपार, संध्याकाळ यांची बहुवचने इत्यप्या कोणीतरी मला सांगावी.) हा आठवल्या, की माझा गळा दाढून येतो. रस्त्यातली गर्दी अंगावर पांघरून मी चालत असतो. सोन्या चागलाणकराने मादुंग्याला नवा मद्रासी शोधून काढलाय. त्याच्याकडे सकाळी आठाच्या आधी मिळणाऱ्या इडलीला त्रिभुवनात तोड नाही. सोन्या विचारा तिथे माझ्यासाठी दोपी ठेवून खुर्ची घरून बसतो. तेवढ्यात पाटीत थाप बसते.

“वा ! किती दिवसांनी भेटलात !”

कोणाला किती दिवसांनी मेटलो, म्हणून वकून पाहण्यापूर्वी त्याने सुखातही केलेली असते,

“...ह्या खेपेला महाबळेश्वरन्या जंगलात दोन वैर्थर्स टिपले राव...द्या याळी... म्हणजे काय झालं—”

गिनिमाने कवजा घेतलेला असतो, आणि माझ्या आयुष्यातली आणाऱ्यी एक सकाळ उभी-आडवी कुरतडली जात असते. शत्रुपक्ष विजयी मुद्रेने जातो, त्या वेळी इडलीची वेळ निघून गेलेली असते. आमच्या सगळ्या वेळा अशाच निघून जातात. ह्याला एकच उपाय म्हणजे स्वतः शिकारीला जाणे, घर बांधणे, काश्मिरला किंवा निदान वसईला तरी जाऊन यथेच्छ फोटो काढून आणून साबजे पकडून त्यांना पिडणे. —शक्य नाही. देवाने ह्या जगात दोन प्रकारचे प्राणी जन्माला घातले आहेत. छळणारे आणि छळ सोसणारे! आमचा वर्ग दुसरा. सशाला किंवा सशीला (तेवढा नक्की शब्द कुणीतरी सांगावा.) काय वाटत नसेल, की वाघाला चक्र सांगावे, “हे पाहा वाघ, उगीच रात्री डरकाळ्या कशाला फोडता? आमची झोपमोड होते. काय आवाज लावायचा तो दिवसा लावा. रात्री पडा की गुहेत गपचीप—” नक्की वाटत असेल. पण तो नाही संगू शकत. कारण देवाने त्याला सशाचे काळीज देऊनच पाठवले. ससा वाघावर टाफरता, तर दुनिया बदलली असती. देवाकडे सशांच्या काळजांचा स्टॉक वाढला की काय, तोच जाणे, नाहीतर आमच्या देहात त्याने ते काळीज फिट कशाला केले असते? तात्पर्य, सोन्या बागलाणकरान्या भाषेत बोलायचे म्हणजे—

“आपण लेको असेच मरायचे!—मिसळ थंड होतेय बघ.”

मी माझ्या यातना मिसळीशी लावून गिळून टाकतो आणि शत्रुपक्षाचा जोर वाढतच राहतो.

माझे पौष्टिक जीवन

कडकङ्ग...कळकङ्ग....

पोष हापीस ही एक अजब गोष्ट आहे. तिथे पब्लिकसाठी म्हणून टेवलेश्या टाक-दौतीपासून ते आतल्या पोषमास्तरगपर्यंत प्रत्येक स्थिरचरावर कसला तरी निराळाच शिक्का मारलेला असतो. तो पोषाच्या इतर कुठल्याही शिक्क्याप्रमाणे वाचता येत नाही. फक्त त्या शिक्क्याचे अस्तित्व जाणवते. पोषात नोकरीला घेताना उमेदवारांना खांच्या चेहन्यावर काही विशिष्ट भाव, किंवा चेहन्यावर कुठल्याही भावांचा अभाव, पाहून निवडले जात असावे. इतर सरकारी खात्यांतले कर्मचारी (काय भयंकर पदनामी शब्द आहे हा !) आणि पोष्टल कर्मचारी खांच्या चेहन्यांवरील भावांत मला नेहमी फरक वाटतो. इतर काही काही सरकारी खात्यांतले लोक कसे 'तथार' वाटतात. कारकुनी फराव्याने कधी झाडून टाकतील ते सांगता येत नाही. पोष्टल कर्मचाऱ्यांचे तसले काही नसते. पाच पैशांचा छांप घ्या, किंवा पन्नास रुपयांची काढें-पाकिटे घ्या, निष्काम कर्मयोग्याच्या भावनेने ती ते देतात.

पोषाच्या इमारतीच्या घडणीतच काही निराळेपण आहे. भरपूर उजेड, वारा वैरे खेळता कामा नये अशी दक्षता घेऊनच पोष हापिसे बांधली गेली आहेत. फार उजेड असला तर पोषमन लोकांची पत्रे वाचत बसतील, म्हणून पत्ता वाचाय्या इतपतच उजेड असतो. वारा खेळला तर पत्रे उडून जातील, ही भीती असावी. काउंटरची उंची आणि खिडकीच्या भोकाची रुंदीदेखील पलीकडच्या मास्तरची टाळू आणि कपाळाचा काही भाग ह्यांहून अधिक काही दिसू नये अशा बेताची असते. आज अनेक वर्षे मी आमच्या नाक्यावरच्या पोषात जातो आहे, पण अजून मी तिथला अखंड मास्तर पाहून शकलो नाही. खिडकीपलीकडल्या टाळूवर टक्कल दिसायाएवजी भांग दिसला की मास्तर बदलले, एवढे लक्षात येते.

पोषातला तो काळोख, तारयंत्राचे ते भुताटकीसारखे आपोआप चाललेले कडकङ्ग-कडकङ्ग, धपाक ठपाक असे शिक्क्यांचे आवाज यांच्यामुळे पोषात कसलेसे गृह

वातावरण असते. डिडकीपलीकडला प्रत्येक लहान-मोठा मास्तर खाली मान घाळून काही ना काही तरी लिहीत असतो. ते लिखाण पावतीबिवतीच्या रूपाने कधी आपल्या हाती लागलेच, तर तो सांकेतिक लिपीतला मजकुर असावा असे वाटते. पोषात्न मिळणाऱ्या पावतीवरची अक्षरे ज्याला वाचता आली, तो काय उद्या एखादा डॉक्टरचे प्रिस्क्रिप्शनसुद्धा वाचील. अक्षरांची ती अगम्य गिचमीड पोषाच्या वंशाला गेले तरच कळते.

त्या गूढ अक्षरांप्रमाणेच पोषसंप्रदायाचे काही गूढ शब्द आहेत. उदाहरणार्थ, ‘बटवडा’! ‘बटवडा’ हा शब्द वास्तविक आजचे ताजे पदार्थ ह्या यादीतून चुक्रन पोषाच्या पत्त्यावर आल्यासारखा वाटतो. मी एकदा हा प्रकार तरी काय ते पाहू या, म्हणून पोषात दोन आप्यांचा ‘बटवडा’ मागितला होता. सारे पोष—पोषमास्तरसुद्धा —हसले होते. त्यानंतर आजच्या डिलिवरीपर्यंत मी पोषात कुणाला हसताना पाहिलेले नाही. सदैव ‘डिलिवरी’च्या चिंतेतल्या माणसाकडून हसण्याबिसण्याची अपेक्षा करणेही चूकच आहे. तसे पोषमास्तराच्या जातीला विनोदाचे वावडे आहे, असे नाही. कुणीतरी नवशिका पोषल कर्मचारी (वाप रे!) पी० एम० जी० च्याएवजी पोषमास्तर जनरल असे संपूर्ण नव म्हणाला, म्हणून पोषमास्तर खो खो करून हसले होते, असे ऐकिवात आहे. एम० ओ०, टी० एम० ओ०, जी० पी० ओ०, टी० ओ०, पी० एम० जी०, आर० एम० एस० अशा सांकेतिक भाषेत न बोलता कुणी खुल्या भाषेत बोलले, तर पोष हसते. पण विनोदाची खरी देणगी पोषापेक्षा तारखाल्याला अधिक. तारखाल्याची विनोदबुद्धी भल्या वेळी जागी होते. विवाहाच्या अभिनंदनाची तार “हा दिवस आपल्या आयुष्यात वारंवार येवो” ह्या नंबरावर धाडणे, “वाईफ रीचिंग टु-नाईट” ऐवजी “वाईफ टीचिंग टु-नाईट” करणे किंवा “रिसीव मदर-इन-लॉ”च्या ऐवजी “डिसीव मदर-इन-लॉ” असल्या गमती होतात. अशा वेळी तारमास्तर कुठल्या तारेत असतात हे ओळखायला विनोदबुद्धी हवी. माझ्या एका मित्राला “बाबूज मेरेजु फिस्सूड विथ लिमयेज डॉटर”च्या ऐवजी “बाबूजु गॅरेज मिस्सूड विथ लेमन वॉटर” अशी तार आली होती. तेव्हा तारखाल्याला विनोद जमतो. डिडकीमागे नॉटपेड पाकिटाइटका कोरा चेहरा ठेवून बसणारे मास्तर कधी अंतरीची कळा दाखवून जातात. एकदा पब्लिकपैकी एक घृहस्थ महत्वाच्या पत्राची डिलिव्हरी उशिरा गेल्याबद्दल पोषमास्तरांशी तावातावाने भांडत होते. शेवटी त्यांचे सगळे ऐकून घेऊन पोषमास्तर म्हणाले,

“अहो, डिलिव्हरी म्हटली, की चार दिवस अलीकडे, पलीकडे व्हायचंच. नवव्या महिन्याची दहाव्या महिन्याला होते—देव चुक्तो; माणसाचं काय!”

पोषात जमलेले सगळे पब्लिक हसले. मलाही एकदा एका पोषमास्तरांनी असेच तोडावर धांप चिकटवल्यासारखे गप्प केले होते. मी म्हटले,

“मास्तर—मास्तर, हे पत्र पोषात नक्की केव्हा पडलं ते जरा शिकक्याची तारीख नीट बघून सांगता का?”

मास्तरांनादेखील शिक्का वाचता येईना.

“मास्तर, जरा नीट शिक्का उमटवायला सांगा की—”

“साहेब, गुलाबी पाकीट आहे, म्हणून हलकेच उमटवला असेल.”

“मास्तर, हळी गुलाबी पाकिंतून वर्गणी तुंबल्याचीसुद्धा पत्रं पाठवतात. विलाचा तगादा आहे.”

“असे होय? गुलाबी पाकीट पाहून दिलाचा तगादा वाटला असेल. हॅ हॅ हॅ—”

मीही हॅ हॅ हॅ केले. बाकीचेही पोष्टातले लोक हसले. पूर्वी मला वाटायचे, पोष्टाच्या हसण्याच्याही टराविक वेळा असाव्यात. कारण ‘ट्याल हशील निराळे’ असे कुठे कुठे ठापून येई. पण त्याचा हसण्याशी संबंध नाही, हे मागाहून कळले.

बाकी ‘हशील’ हादेखील पोष्टाचा खास शब्द. बटवड्याच्या जोडीला एक ‘बंगी’ असते. बटवड्याप्रमाणे ‘बंगी’ कोण, हेही मला गूढच होते. किंबद्धुना, पोष्टाला टपाल आणि डाक केव्हा म्हणतात याचाही पत्ता मला नाही. ‘टपाल’ हा शब्द वरपांगी खेळकर वाटतो, पण ‘डाक’ हा मामला जरा भेदक आहे. डाक-बंगल्याचा आणि माझा योग आयुष्यात फार उशिरा आला. त्या बंगल्याचा आणि डाकेचा संबंध नाही हे तेव्हा कळले. तरीही त्या बंगल्याला डाक-बंगला का म्हणतात? मालगाडीच्या डव्यांना ‘वारीण’ म्हणतात, तर पोष्टाच्या डव्याला ‘डाकीण’ का नाही? वास्तविक मालगाडीच्या डव्याचा वाधिणीच्या कूरतेशी काहीही संबंध नाही. तो डवा अतीच ठोऱ्या दिसतो. त्याउलट, पोष्टाचा लालभडक डवा अनार्थ दैवतासारखा असतो. त्यांला ‘पेटी’ म्हणायचे! का म्हणून?

बाकी, वाजवायच्या पेटीसारखे त्या पेटीत पडलेल्या पत्रांचे सूर मोळ्याने उमटव-प्याची जावू आली असती, तर रोजच्या डिलिघरीला काय काय म्हणून ऐकायला मिळाले असते. सुख, दुःख, त्वेष, चीड, संताप, समाधान, राग, लोभ, प्रेम, द्रेष, मत्सर, ममता—अशा असंख्य सुरांचा तो सुम कोलाहल. “विजू ग विजू, मी तुझ्यासाठी झुरतो आहे ग रात्रंदिवस!” सारख्या पत्रावर “आणवी महिनाभर माहेरी विश्रांती घ्यावी. माझे इथे उत्तम चालले आहे.” यासारखे पत्र पडले असेल. “इकडील सर्वत्रांची क्षेम”च्या बाजूला “काळ रात्री देवाज्ञा ज्ञाली. असो.” हेही अडकले असेल. संपादकाच्या हस्तस्पर्शाची वाट पाहत पडलेल्या एखाद्या नवरुद्या कवीच्या कवितेशेजारी एखाद्या वकिलाची नोटीस असेल, “तेव्हा आमचे अशिलाचे शीलावर शिंतोडे उडवल्याबदल नुकसानभरपाइपोटी” इत्यादी, इत्यादी. कुठे कुणाचे लग्न टरल्याची मंगल वार्ता, तर कुठे “म्हणून तुम्हांला संगते की, शेवर, मला विसरून जा.” असाही मजकूर पडला असेल. पोष्टाच्या पेटीने ‘आ’ वासून जर अंतरंग दाखविले, तर एक चिमुकले विश्वरूपदर्शन होईल.

पण हे दर्शन घडवण्यात ज्याचा “लिहिता हात नसला तरी पोचवता हात” आहे ते पोष्ट मात्र अल्पत अलिमपणाने शिक्कामोर्तंब करून आपले काम करीत असते. नाटकातले किंवा सिनेमातले डोअरकीपर, शेवटल्या अंकाची किंवा रिळाची उत्सुकता

शिंगेला पोहोचलेली असताना जसे अत्यंत अलिस भावनेने दरबाजे उघडायची वेळ झाली एवढेच जाणतात, तसे पोष्टमन मजकुरातून अलिस राहून माणूस म्हणजे फक्त पत्त्याचा धनी एवढेच ओळखतात. तेही योग्यत आहे. उद्या प्रत्येक दारात जाणारा पोष्टमन जर पत्रांतल्या कर्मभोगांची मन गुंतवू लागला, तर दिवसातून तीन पत्रे नाही वाढू शकणार. पत्र वाटणाऱ्या हातामागले अंतःकरण फार पुढे सरकवू देऊन त्याला भागण्यासारखे नाही. एखाद्या सुमीचे लम ठरल्याची तार दिल्यावर ते कसे ठरले ही हकीकत ऐकत तारवाला उमा राहू लागला, तर अनवस्था प्रसंग येईल. “बरं का तारवाले, ही सुमी म्हणजे आमचे उमरावतीचे दीर आहेत, त्यांची मुलगी. पुत्री माझी. म्हणजे मजा काय शाली...” ही हकीकत किंती तास चालेल काय सांगावे ! एवढ्यासाठी निवृत्त मनाने तारा किंवा पत्रे वाटायची असतात.

म्हणूनच कुठल्याही जादा उत्साहाला आला घालण्याकडेच पोष्टाची प्रवृत्ती असते. पुढाऱ्यांच्या किंवा आणखी कोणा-कोणाच्या स्मरणार्थ किंतीही सुंदर तिकीट काढले, की पोष्टाचे मुख्य काम त्याच्यावर काळाभोर ठसा उठवून त्या चित्राची शोभा घालविणे हे असते. इतकेच कशाला ? पोष्टात पब्लिकसाठी ठेवलेला टाक आणि दऊत ही माणसाला लेखनापासून परावर्त करण्याच्या हेतूनेच ठेवीत असावेत. फार तर पत्ता लिहिता येतो. पोष्टातल्या टाकाने अगर शाईने अखंड एक कार्ड लिहू शकणारा माणूस या जगात काय वाटेल ते करू शकेल. पोष्टासाठी शाई करणारे जे कोणी शाईवाले असतील त्यांचा पूर्वी आयुर्वेदिक औषधे करण्याचा कारखाना असावा, अशी मला त्या शाईइतकीच दाट शंका येते. त्यांना एकदा शाई हे एक द्रव असून, ते चाटण्यासारखे थबथबीत लेह्य अगर चोप्य न करता कुमारीआसवासारखे पातळ करावे लागते, हे कुणीतरी धीयपणाने सांगायला हवे. आणि पोष्टखात्याने टाक, निब इत्यादींवर वायफल खर्च न करता रोज एक केरसुणीच्या हिंगांचा लहानसा जुडगा त्या दौतीच्या बाजूला ठेवावा. हिराचे टोक हे पोष्टाच्या निबापेक्षा निश्चित अधिक टोकदार असते. शाईची ती काळा चिखल भरलेली दौत आणि पत्रापेक्षा धोतरालाच अधिक चिकटणारी ती निव्वसर पांढरी खळ. ही त्या दौतीशेजारीच ठेवली पाहिजे असा जर कायदा असला, तर तो मात्र देशव्यापी चळवळ करून बदलला पाहिजे. माणूस पोष्टात चिकटला ह्याचा भलता अर्थ होऊ शकेल, अशी ती गोंद, डिंक, अधिक खळ अशा तिहेरी ताकदीची वस्तू पोष्टातल्या एकुलत्या एक असणाऱ्या बाकळ्यावर सकाळच्या वेळी हक्कच पसरून ठेवीत असावेत, अशी एक शंका आहे.

पोष्टाची शाई करण्याचा कारखानदारांप्रमाणेच पोष्टातली छपाई करणारे छापवानेवाले कोण असावेत, हेही मला गूढ आहे. पोष्टखात्याचा एकूणच स्पष्टपणा ह्या गोषीला विरोध असावा. पत्ता सुवाच्य लिहावा म्हणणारे पोष्टखाते ज्या वेळी एका पत्त्यावरील पत्र दुसऱ्या पत्त्यावर रीडायरेक्ट करते त्या वेळी मूळ पत्ता खोडून पहिले पोष्टमास्तरमजकूर जेव्हा दुसरा रीडायरेक्ट-पत्ता लाल शाईत लिहितात त्या अक्षराला सुवाच्य म्हणजे गांडुळाला शेष म्हणण्यापैकी आहे. अर्थात असली अक्षरे वाचून

ती योग्य पत्त्यावर आणून देणाऱ्या आणि वाटेल त्या फराण्यातून पत्ता वाचू शकणाऱ्या पोष्टमनला तिसरा डोळा असावा. मनिअॉर्डरचे फॉर्म वाचता येणाराला तर ललाटीचा लेखीही नक्की वाचता येईल. मनिअॉर्डरी, रजिस्ट्रेशनची ६० डी० पावती, त्यांच्यावर जे काही उमटलेले असते ते, त्याला छपाई म्हणाऱ्यापेक्षा ‘छुपाई’ म्हणणे अधिक योग्य. माझा तर दर वेळी मनिअॉर्डर घेताना (हा योग दुर्लभ; व्हीप्याच फार.) मी ‘आडेसर’ आहे की ‘आडेसी’ याचा घोटाळा होतो. ‘पानेवाला’ हा शब्द मी अनेक वर्षे ‘पाववाला’ असा वाचीत होतो. ज्याला मनिअॉर्डर पावते तो पाववाला अशी माझी समजूत. भारतीय एकात्मतेविषयी पोष्टखात्याची काही विशिष्ट कल्पना असावी. त्यामुळे जिथे जी भाषा वोलली अगर वाचली जाते तिथे त्या भाषेतले फॉर्म पाठवायचे नाहीत, असा एक शिरस्ता आहे. एकदा गडबडीत मी फॉर्म घेऊन आलो. नाशिकच्या पोष्टात त्यांनी मला कानडी फॉर्म का यावा? तो फॉर्म घेऊन मी परत पोष्टात गेलो तेव्हा त्यांनी मला बदलून जो फॉर्म दिला तो मराठी, हिंदी, तामील, कुठल्याही भाषेतला म्हणून चालला असता. मास्तरना मी तो फॉर्म दाखवला. त्यांनी मला तो घडाघडा मराठीत वाचून दाखवला. मला लिहितावाचता येत असूनही मी तो फॉर्म आणखी दोन आणे भरून दारातल्या लेवनिकाकडून भरून घ्यावा म्हणून त्याच्यापुढे जाऊन उकिडवा बसलो. त्याने माझ्याकडे पाहून “हल्ली वाटेल ती माणसे मोठा जंटल-मनचा ड्रेस वाळून मिरवतात!” असे म्हणून घेतले आणि तो ओरडला, “वसा!” मी बसलो. माझ्याआधी दुसरा एक माणूस कार्ड लिहून घ्यायला बसला होता.

“हं, सांगा!—”

“मनिअॉर्डर करायची आहे.” मी.

“तुम्ही नव्हें; तुम्ही थांबा. वोऱ्यावरून आलाय काय?” जस्ती काढ्या.

“नीट बोला की. काही मॅनर्स? व्हाय आर यू सो रु३३३?” दमदाटीला इंग्रजी वरी. जस्ती काढ्या एकदम नाकावरून घसरत्या.

“अरे वा! अंगठाडाप असू द्या मिजास?”

“कोण अंगठाडाप?”

“दुसरं कोण? लिहायला येत नाही, न. बर—”

“लिहायला येतं, वाचायला येत नाही.”

“काऽऽय?”

“हा फॉर्म वाचून दाखवा.” मी त्याच्यापुढे फॉर्म धरला. त्याने ती अगम्य अक्षरे इंग्लिशमध्ये वाचून दाखवली.

“अहो, पण पोस्टमास्तरनी तर हा मराठीत वाचला, तुम्ही इंग्लिशमध्ये वाचता आणखी कोणीतरी गुजरातीत वाचेल. आहे काय हा चावट्यणा?” उकिडवा बसत्या-मुळे मी आधी बैतागलो होतो.

“चावट्यणा कसला? गुजरातीतच आहे. तुम्हांला कळावा, म्हणून इंग्रजीत वाचला.”

“छान ! अहो, पण कशापुढं काय भरायचं, ते आम्हांला कसं कळणार ? ”

“मग आम्ही कशाला बसलोय ? —बसा. ह्यांचं पत्र लिहू दे आधी. सांगा, पावऱ्हनं— ”

मी निमूटपणे पावऱ्हप्याचं पत्र ऐकत बसलो. धोतराचे काय वाटेल ते होऊ दे, म्हणून उकिडव्याचा टेकता होऊन बसलो.

“तड्ड गंपाला म्हनावं, औंदा भैरूड ”

“ते लिहिलं; पुढं बोला.” इत्रांपव्हेंडरसाहेब गेल्या जन्मी फौजदार होते.

“मंग आपलं ते...ह्येड असंच, मंजी हितं बरं चाललंय म्हना ना. बोनुस गावंल असा चास्ने दिसतुय तवा धुर्पदीच्या नवव्याला—मंजे आमचा जावायबापू—किल्लु-स्करवाडीसं खेला म्हनावं, जावायाला दिवाळीच्या दायम्बाला बलावनं आलं, मंजी च्यामारी सायसत्तर रुपयांचा फटका आला खरा...पर चार मानसं करं काय वागत्यात—मंजी जी काय जनरीत आसलं तसं...कसं म्हनता ? झालंच त गोंद्या आनं हारी गोंदवेकराला न दामू मुताराला दंडवत साहांगावे. म्हातरीच्या दम्याचं वशीद भ्येटलं का लालचिमनीतला भिवा—त्यो जाबर जहाला—त्येच्या संगटं पाठवितो. काका सवगड्याला दंडवत— ”

नळ गळावा, तसा पावऱ्हन्याच्या तोऱ्हन मजकूर गळत होता, आणि जस्ती काड्यावाले इत्रांपव्हेंडर आणि लेटररायटर कार्ड भरून काढीत होते.

“हं, संपली जागा. तुमचं नाव बोला.”

“बाबज्या धना भोरीकर.”

“कोण ‘कर’ ? ” लेटररायटरसाहेबाच्या गुरुंनी त्यांना फक्त वसकल ओरडायला शिकवले होते.

“कोनकर न्हवं. भो हो री ही क ह र— ” पावऱ्हप्यांनी पष्ट सांगितले.

“पत्ता ? ”

“धुरपती बाबज्या भोरीकर स्वभागोवती—पाटलाच्या बरवळीम्होरं. मारुतीच्या देवळाच्या आड्याल्या आंगाला. मुक्काम हारनगाव, पोष्टे किंकवडी— ”

“क्याय ? ”

“कि हीं क ह व ह डी” पुन्हा पष्ट. “जिल्हा सातारा. त्येवढा सरेगुर्जीला दंडवत त्याहा बरं का मास्तर—त्ये बेनं ल्य हाल्कट हाय. दंडवत नसला तर यकाचं दोन वाचून दावतंय. ल्य बारा * * *

असल्या ब्रह्मघोटाक्यातून कार्ड काय तयार झाले, ते ऐकायला मी भोहोरीहीकहरा-पेक्षाही अधिक उत्सुक होतो.

“ऐका—सौभाग्यवती द्रौपदीस अनेक आशीर्वाद. मी खुशाल आहे. दिवाळीला जावईबापूना बोलावले पाहिजे. जनरीत पाळली पाहिजे. बहुधा बोनस मिळेल. काकीच्या दम्याचे औषध भिवाबरोबर धाढतो. वडील मंडळीस नमस्कार. लहानांस आशीर्वाद. सांभाळून राहावे. माझी प्रकृती उत्तम आहे. बाबज्या धना भोरीकर— ”

“ सरेगुर्जीचा दंडवत राह्यला.”

“ अॅ, हा काय? सरेगुर्जीना साईंग नमस्कार.”

मास्तर जिथे अजिबात न लिहिलेला मजकूर वाचू शकत होते, तिथे माझा गुजराती मनिअँडरचा फॉर्म त्यांनी इंग्रजीत वाचून दाखवला यात नवल काय? घ्रांपन्हेंडर आणि त्याच्या पुढली लिहून घेणार मंडळीची गर्दी हा पोष्टखात्याचा भरपूर करमणूक करणारा एक सांस्कृतिक कार्यक्रमाचा विभाग मानायला हरकत नाही.

ज्या खिडकीवर जो बोर्ड असतो तेच काम तिथे होईल, याची पोष्टात खात्री नसते. त्यामुळे रजिस्टर पोष्ट-पार्सलचा ‘क्यू’ आहे असे समजून त्यात उमे राहिले तर अंती आपण मनिअँडरीशी पोहोचतो. मी एकदा पंधरा पैशांचे इंप विकत घेण्याची महत्वाकांक्षा मनात बाळगून एक रांग धरून उभा होतो. काउंटरच्या खिडक्या आणि भिंत यांच्या मधली जागा माणसांना उमे राहण्यासाठी नसून चेंगरण्यासाठी आहे, अशा समजुतीनेच पोष्टाच्या इमारतीची रचना केलेली असते. त्यामुळे मनिअँडरी, रजिस्टर, सेविंग अकाउंट, पाकिंट यांच्या रांगा एकमेकीत मिसकून उभ्या होत्या, आणि पोष्ट हापिसला पंदरीच्या वारीच्या मोसमात बार्शी लाइटच्या डब्याला येते तसली कळा आली होती. त्यामुळे ज्यांनी आयुष्यात केवळ आश्चापाच्यांचा खेळ खेळलाय असलेच भिंडू सूर मारून इष्ट खिडकीपाशी जाऊन पोहोचत होते. त्या रणधुमाळीत पंधरा पैशांचा इंप मिळविण्याची माझी धडपड सामान्यतः चौपाटीच्या वाळवंटात रविवारी संध्याकाळी पॅटचे हरवलेले बकल शोधण्याइतकीच सोपी होती. इंप मिळणारी खिडकी कोणती ते कळण्याचा मार्ग नव्हता. कुणीतरी मला “तिथे” म्हणाला म्हणून इथे उभा होतो. ईश्वरेच्छेने सरकत होतो. सरकता सरकता एक खिडकी नजरेच्या होन्यात आली. आता पुढे एकच माणूस उभा होता. ‘क्यू’ ह्या बाबतीतला माझा एक अनुभव असा : आपल्यापुढे उभ्या असलेल्या माणसांचे काम कधीही लवकर आटपत नाही. समोरच्या तराजूत पाकिंयांची तुला चालली होती. मी ‘ठेविले अनंतें’ होऊन बारीत उभा होतो. तेवढ्या वेळात ‘वजनी आणि मार्पी परिमाणे’, ‘अधिक धान्य पिकवा’, ‘राष्ट्रीय विमायोजना’, ‘देवनिर्मूलन मोहीम’ इत्यादी भिंतीवर डकवलेला मजकूर मुखोदूरत केला. अल्पवचत रोख्यात पाच रुपये गुंतवले, तर वयाच्या पासष्टाच्या वर्षी मला बारा रुपये मिळणार आहेत, ही आनंदादायक वार्ता वाचून पुढल्या महिन्यापासून प्रत्येक पाच रुपयांच्या नोटेचा ‘रोखा’ करायचे ठरवले. माझा विमा लाख रुपयांचा झाला आहे, हे ऐकून माझ्या पश्चात सगळे आनंदात नांदताहेत, हे भविष्य डोळ्यांपुढे आणले. इतके सरे करूनही माझ्या पुढल्या माणसांचे काम संपेना. खिडकीपलीकडून आता गामाच्यातून आरतीचा उज्जेड येतो तसा आला. मी मान उंचावली. ती आरती नसून लाखेची मोहर उठविण्याची पूर्वतयारी आहे, हे ध्यानात आले. मी तेवढ्यात एकदा “मला पंधरा पैशांचा इंप देता का हो?” अशी एक थोडीशी आरतपैकी हाक दिली. “थांबा” असा कुठूनसा आवाज आला. माझ्या पुढल्या माणसाने गळपडेवाल्या कुञ्याने बिनपडेवाल्या

कुच्चाकडे पाहावे तशा० तिरस्काराने माझ्याकडे पाहिले. शेवटी एकदंचे त्यांचे कान संपले. पुन्हा एकदा तो इसम ग० प० वा० कु० बिन ग० प० वा० कु० कडे पाहतो, तसा पाहून गेला, मी अशा वेळी बिनपडेवाला कुत्रा पडेवाल्याकडे जसे दुर्लक्ष करतो तसे केले, आणि खिडकीत पंधरा पैसे सरकावीत म्हणालो,

“पंधरा पैशांचे इंप द्या...”

“पलीकडल्या खिडकीत जा.”

“अहो, पण...”

“पाटी वाचता येते ना ?” माझ्या मुखमंडलात असा काय गुण आहे मला कळत नाही, पण बसकंडकटर (सौजन्यसप्ताहातमुद्भाव), पोष्ट-अगर-तारमास्तर, तिकीट-कलेक्टर, हॉटेलातले वेटर, कापड-दुकानातले पंचाविमागातले लोक गुरकल्याशिवाय माझ्याशी बोलतच नाहीत. सान्या दिवसाचा उद्घटपणा माझ्यावर काढतात. अशा वेळी आपण गेल्या जन्मी कोण होतो, म्हणून ह्या जन्मी हा भोग माझ्या नशिबी यावा, ह्या विचाराने मी हैरण होतो. आता हा पोष्टातला धाकटा मास्तर; त्याला “पाटी—वाचता—येते—ना ?” असे कुसित बोलायचे कारण काय ?

“पलीकडे जा. पब्लिकचा टाइम फुक्ट धालवू नका.”

“अहो, पण इंप कुठं मिळतात ?”

“ते काय, ‘चौकशी’ असं लिहिल्य तिर्यं.”

“पोष्टात इंपाला ‘चौकशी’ म्हणायला लागले काय हळी ?”

“विनोद धरी जाऊन करा.”

मी चौकशीच्या खिडकीपाशी गेलो. बाकी पोष्टाचे एक बेरे आहे—ह्या खिडकीचा त्या खिडकीला पत्ता नसतो.

“काय ?” चौकशी-खिडकीत चौकशी झाली.

“पंधरा पैशांची एक चौकशी द्या.” मी थंडपणाने सांगितले.

“कायड ?” खिडकीमागून पूर्वीच्या नायिका फोडीत तसली पण पुरुषी आवाजात ‘अस्फुट आरोळी’ आली.

“पंधरा पैशांची चौकशी.”

“चौकशी ?”

“चौ—क—शी.”

“काय मिस्टर, सकाळीच चढवून आलाय काय ?”

“खिडकीबाहेर मुंडकं काढा, तुम्हांलाही चढवतो.”

शाळेत मी एकदा गणोजी शिक्याच्ये काम केले होते—तो आवाज पुन्हा लावला. अवघे पोस्ट हादरले. तारमास्तरन्या थरथरल्या बोटांतून ‘कडकट’मध्ये नुसते कड-कडकडकडकड एवढेच वाजलेले ह्या कानांनी मी ऐकले. ‘क्यू’मधली दीड तासाची तपश्चर्या आणि चहाची ठळलेली वेळ माझ्या संतापातून बोलत होती. शेवटी पब्लिकने “जाने दो, जाने दो यार. साला गवर्मीटका मामला ऐसाही हो य्या—” वगैरे पाणी

ओतले आणि ती पंधरा पैशांची तिकिटे विजयचिन्हांसारखी मिरवीत मी बाहेर पडलो आणि समोरच्या पेटीत पत्र टाकले. निम्मी वाट चालून गेल्यावर ती पंधरा पैशांची विजयचिन्हे त्या पत्राला चिकटवायची विजयोन्मादाच्या भरात विसरल्याचे लक्षत आले.

पण वैतागण्याचे असे नानाविध क्षण पब्लिकच्या आयुष्यात आणून देणे हा आपला एक पोष्टखात्याचा विरंगुळा असावा. तासभर एक रांग धरून उमे राहिल्यावर एकदाचा माणूस रजिष्टरच्या खिडकीपाशी येतो. खिडकीपलीकडून आवाज उमटतो, “एक रुप्या पस्तीस पैशांचे स्टॅप लावा. थांवा, येडी आहे का सादंड ?”

“कोण ?” मी दचकलो. रजिस्टर पत्र देवावाहणांच्या साक्षीने जिचा हात धरला तिच्या नावे होते. (बायकोला रजिस्टर पत्र कसले, ही शंका काढू नये. नवराबायकोच्या नायात जास्ती लक्ष घालणाऱ्याला पुढला जन्म सापसुरलीचा की बेडकाचा कसला तरंग मिळतो.)

“कोण काय होड ?” मनिअॉर्डरीचे कानडी फार्मच मराठी मुलखात पाठवतात असे नाही. मास्टरदेक्लील थेट गुड्हीहळळी किंवा चिंगंपळीहून मागवलेले दिसत होते.

“येडी कोणाला म्हणता ?”

“कोणाला म्हणजे काय की यक्नलिजमेंट डूऱ्या तर येडी म्हंटात की होड.”

“हां हां, रजिस्टर्ड ए० डी०.”

“मग मी काय कानडी बोललं काय हो थुमच्याकडं ? आणकी धा पैशाचं छांप लावा म्हटलं तर—”

“द्या.”

“हिकडं नाही. ते यम० बो० लिहलंय तिकडं—”

त्या खिडकीत रामाच्या शैँडीपासून सीतेच्या केसापर्यंत लांब क्यू होता. त्यात जाऊन ठाकलो. सरकत सरकत एकदाचा खिडकीपाशी पोहोचलो. छांप घेऊन पुन्हा रजिस्ट्रेशनच्या रांगेतून घसरत ती खिडकी गाठली.

“द्या. हे पत्र रजिष्टर...”

“टायम संपलं. उद्या या.”

वास्तविक तिकिटे चिकटवल्याखेरीज पोषाचे पाऊल उठत नाही. तार असो की आणखी काही, तिकीट हवेच. मग प्रत्यक्ष खिडकीवाल्याकडे चार तिकिटे ठेवली, तर ते काय फावल्या वेळेत एकमेकांच्या पाठीला चिकटवण्याचा खेळ खेळतील, अशी पोषाला भीती वाटते की काय, नकळे ! चार खिडक्या हिंडून आल्याखेरीज पब्लिक सुधारणार नाही, अशी पोषाची समजूत असावी.

लायब्ररीत हवे ते पुस्तक, छांपवर हवी ती बस आणि पोषात जेवळ्याचा हवा तेवळ्याचा छांप—ओळीने तीनदा ह्या इच्छा सफल झालेला माणूस कुणालाही भेटला, तर तो सत्पुरुष आहे असे समजूत त्याच्याकडून बंद मुठीतून हिंच्याची आंगठी मागावी. मिळण्याचा संभव आहे. पंधरा पैशांचा एक छांप मागा, पाच पैशांचे तीन मिळतील. पाच पैशांचा मागा—पैशेवाले पाच ! एकदा मी एका पत्रावर आठ आण्यांचे पैसेवाले

पन्नास द्वांप लावले होते. ते डकवता डकवता जीभ कोरडी पडली. पुढे पुढे जिभेवर इतका डिंक चढला, की बोलताना जीभ याळूळा चिकट्टून राहायची. द्वांप चिकट्टवण्यासाठी पोषात एक पन्नाची कापड गुंडाळलेली फिरती मुरळी असते. तिला कधीही ओलावा नसतो. त्यामुळे जीभ हा एकमेव उपाय. पोषात अनेक वेळेला लोक ह्या पत्रे चिकट्टवण्याच्या नादात एकमेकांना जिभा काढून वेडावीत असल्याचा भास होतो. त्यातून पाकिटे, अंतदेशीय पत्रे इत्यादिकांनी चिकट्टून नये त्या वेळी चिकटावे आणि विकटावे तेव्हा 'आ' वासावा, हे एक उघडे गुणित आहे.

मला मात्र मोळ्या शहरातल्या पोषापेक्षा आडगापेक्षी पोष्टे फार आवडतात. मोळ्या शहरी पोषात आपला पत्ताच लागत नाही. लहान गावी मास्तर आस्थेने विचारपूस करतात. एक प्रेमळ पोषमास्तर तर हात धुणारांना यजमानांनी टावेल पुढे करावा, तसे द्वांप वेणाच्यापुढे स्वतःची जीभ लांबवीत, असे भी आमच्या शेजारी एक गृहस्थ राहायचे, त्यांच्या बरी पाहुणे आले होते, त्यांना कोणीसे सांगितले होते, त्यांच्याकडून ऐकले आहे. तळहातावर शिर घेऊन सैनिक जातात, तसा तोंडावाहेर जीभ घेऊन द्वांप विकणारा एखादा पोषमास्तर ह्या भारतात निघेणे अशक्य नाही. पण लहान गावचे पोषमास्तर हौशी असतात, हे भी स्वानुभवावरून—म्हणजे भी पोषमास्तर नव्हतो; भी पाहिले आहेत त्यावरून—सांगतो. माझ्या पाहृष्टातले एक पोषमास्तर हौशी गवई होते. एक कीर्तनकार होते. एक नटसुद्धा होते. माझ्या ओळखीच्या डमोईकर पो० मा० ना आमच्या गावात 'टपाळ-नंधर्व' म्हणत असत. मात्र तारखाल्यात हौशी गवई, तबलजी वगैरेना नेमू नये अशी माझी संबंधित अधिकाच्यांना विनंती आहे. उद्या कडकडू कडकडूचा ठेका धरून भजनविजन म्हणत बसले, तर गावोगावी भलत्या तारा जायच्या.

पण साञ्चा पोषवाल्यात मला पोस्टमन ह्या माणसाबद्दल मात्र अतीव आदर आहे. आपल्या दारी पोषमन येऊ नये, असे वाटणारा माणूस म्हणजे ज्याच्यावर समन्स-खेरीज दुसरे वेष्यासारखे काही नाही तेवढाच असावा. एक मात्र खरे, पोषमन आणि पाऊस हे हवे तेव्हा येत नाहीत. पाऊस पुष्कळदा नको तेव्हा येतो. पोषमन नकोसा नसतोच; उलट फार हवासा असतो, त्या वेळी आपल्या घराशी येऊन चटक्का पुढल्या घराकडे जातो. पूर्वीच्या काळी दखाजाला घंट्या नव्हल्या. घंटा वाजवून आपण आल्याची वर्दी फक्त देवळातल्या देवाला असे. त्या काळात पोषमनच्या पायांप्रमाणे तोंडाला व्यायाम असे. 'सोमऽन्', 'कुळकर्णीऽ' असा पुकारा करावा लागे. तेव्हा पोषमन आळी गाजवून जायचे. आता दागतली बेल दोनदा वाजवून पोषमन वर्दी देतात. ह्या पोषमन लोकांना घरनंबर कसे दिसतात, कोण जाणे! नसलेले घरनंबर दिसतात, पण डिलिवरीवर निघालेल्या पोषमनला रस्त्यातली मारामारी, अपघात वरैरे काही दिसत नाही. भोवताळी काहीही होवो, पोषमन अलिसपणाने चाललेले असतात. आपण वरे, आपली पत्रे वरी, या नादात त्याचे 'एकला चलो रे' चालू असते. मारामारी, अपघात वगैरेची गंभत पाहत पोलीससुद्धा उमे असतात, पण

पोष्टमन लोक उमे असलेले मी तरी पाहिले नाहीत. अशाच एका निष्काम कर्मयोगी पोष्टमनने पाचव्या मजल्यावरची आग विज्ञवायला निघालेल्या आगबंबाच्या शिर्डीवरून शांतपणाने वर जाऊन पत्रे टाकून आत्याची कथा मी ऐकली आहे. बंबवाले आग विज्ञवीत होते आणि पोष्टमन पत्रे टाकीत होता. आग-पाणी, ऊन-पाऊस, वादळ-वारा यांपलीकडे पोहोचलेला हा पत्रदाता. सदैव यावा-यावासा वाटणारा. फक्त दिवाळीच्या वेळी न आला तर चालेल. त्या वेळी मात्र तो पोष्ट टाकायला न येता पोस्त मागायला येतो. चक्रपाणी भगवंताची जशी अनेक रुपे आहेत, तशी पत्रपाणी पोष्टमनचीही आहेत, हे त्या वेळी कल्पते. मुरुलीवाला, कालीकमलीवाला, घेनुचरावत-वाला, मोरमुकुटवाला अशी विविध रूपे धारण करणाऱ्या कृष्णपरमात्म्याप्रमाणे एकच पोष्टमन तारवाला, एकस्पेस डिलिवरीवाला, रजिष्टर पत्रवाला, मनिअर्डरवाला अशा निरनिराळ्या भूमिकांनुन येतो. दिवाळीची बक्षिशी मागाऱ्याची ही थोर परंपरा बहुधा पोष्टवात्यातून सुरु झाली असावी. त्याशिवाय त्या बक्षिशीला ‘पोस्त’ म्हणायचे कारण नव्हते. (व्याकरणाच्या नियमाप्रमाणे ‘ष्ट’चा ‘स्त’ होतो. पाहा : तुष्टचा तुस्त.)

पोष्टात सुधारणा करण्यात येणार असल्याचे मी कुठेतरी वाचले आणि सुधारलेले पोष्ट डोळ्यांपुढे उमे राहिले. छांप विकत घेण्यासाठी मी खिडकीपुढे उमा आहे. खिडकीही चांगली रुंद आहे. पलीकडले हसतमुख, दाढी वगैरे केलेले पोष्टमास्तर मला चक्क नमस्कार वगैरे करताहेत. नव्या सुधारलेल्या पोष्टात त्यांची नवी पदनामी झाली आहे. मुख्य पोष्टमास्तरांना ‘प्राचार्य’ म्हणताहेत. तारमास्तराना ‘तंतुगुरुजी’ केले आहे. पोष्टमनचा ‘संदेशकुमार’ झाला आहे. मनिअर्डरच्या वातायनात बसलेल्या मास्तरला ‘मनि-वर्य’ किंवा ‘धनाचार्य’ म्हणताहेत. मी पंधरा पैशांचा छांप घ्यायला गेलो आहे. पोष्टात झगझगीत उजेड आहे. कडकड कडकड ऐकून येता ‘मेरा प्रेमपत्र पढकर’ किंवा ‘सख्ये प्रेमपत्र पहिले’, ‘हाय मेरे दिल जलदी जवाब भेजो’ असली गीते हलक्या सुरात ऐकून येताहेत. मुख्य म्हणजे पोष्टातल्या टाकाने लिहिता येऊ लागले आहे...असली चित्रे दिसू लागली. पण लगेच घाटले, “छेः, हे पोष्ट नव्हे!” न बदलणे हा मुळी पोष्टाचा स्थायिभाव आहे. शिवाय, रोज झपाण्याने बदलणाऱ्या ह्या जगात एखादी तरी न बदलणारी गोष्ट रुचिपालट म्हणून ठेवली पाहिजे. मायने बदलले, मजकुराची ढब बदलली, उद्या पोष्ट बदलले, तर कसे नव्हायचे? पण ‘बदलणे’ हा हल्लीच्या जगाचा नवा छंद दिसतो. परदेशात बायकोच्या पोशाकाला मॅचिंग रंगाचा सूट नाही घातला तर नवरा बदलण्याची आतत धमकी मिळते, अशीही वारी ऐकली आहे. अशा वेळी पोष्टाचा खांब हा माझा एकमेव आधार आहे. नावासकट पोष्ट आहे असेच राहिले पाहिजे. मराठी किंवा हिंदीकरणाच्या भानगडीत डाक-घर केलेय, इथर्पर्यंत ठीक आहे. उत्साहाच्या आणि देशीकरणाच्या भरात डाकघरातल्या मास्तराना ‘डाकू’ म्हणायचे कारण नाही.

केअर ऑफचे 'द्वारा' झाले. नुकताच मी एक पत्ता पाहिला. त्याच्यावर 'ला—
श्री अमूक' असे होते. हे 'ला' कळेना. शेवटी ते 'दू'चे मराठीकरण आहे, असे
कळले. पूर्वी '—स' नावाच्या कविता असत, तसला हा पत्ता होता. अशाने उग्रा
'ला—श्री अमूक अमूक, ची—रंगारामा चाळ, ची पिण्डाडी सचिवा' असले पत्ते
येतील. पूर्वीची माणसे मजकुरापेक्षा मायना मोठा लिहीत आणि 'पत्ता' म्हणजे
पोष्टमनला लिहिलेले एक पत्रच असे. नुसते "ग० मो० सातपुते, दोनशे-तीन
गुरुवार" असला तुटक पत्ता नसे. "हे पत्र श्रीयुत राजमान्य राजत्री गजानन मोरेश्वर
सातपुते, सातपुते यांचा वाडा, गोळ्यांच्या वाड्यासमोर, वारा मारुतीशेजारी, घर
नंबर दोनशे-तीन, गुरुवार पेठ, मुकाम व पोष्ट ढापेवाडी, तालुका गुंजारा, जिल्हा
वाढे, इलाखा सुंबई," असला मनमोकळेपणा होता. गोळ्यांच्या वाड्यात राहणाऱ्या
माणसांच्या पत्त्यावर सातपुल्यांच्या वाड्यासमोर असे असल्यामुळे सातपुल्यांनाही
आपल्यापेक्षा गोळे अधिक महश्वर (देशी काढे असतात तसे) आहेत, असे वाढून
दुःख होत नसे. शिवाय, तपशीलवार पत्त्यामुळे पोष्टमन सूख! परवाच मी एक पत्ता
शोधीत होतो. समोरून पोष्टमन येताना पाढून मी त्यालाच पत्ता विचारला. पोष्टमन
हताशपणाने म्हणाला,

"साहेब, मीसुद्धा तोच पत्ता गेले दोन दिवस शोधतोय."

"अहो, पण तुम्हांला इथले घरनंबर पाठ नाहीत?"

"होते, पण ते आता बदलले."

घरनंबर बदलणे हा पोष्टमनच्या जातीवर भयंकर अन्याय आहे. काल्पर्येत 'तीनशे-
बत्तीस सदाशिव' असलेले घर आज 'चारशे-वीस शुक्रवार' झाले, तर कसे व्हायचे?
म्हणून कसल्याही बदलाची झळ पोष्टला लागता कामा नये. अंती पोष्टमनची पायपीट
वाढते. माणूस हौस म्हणून पोष्टमन होईल, असे मला वाटत नाही. जगात ठरवून
काहीच होत नाही, आणि जे होते ते लाला कधीच व्हायचे नसते. माझ्या
ओळखीच्या एका प्रश्न्यात डॉक्टरांना गवयी व्हायचे होते, आणि गवयाला 'हिंद-
केसरी' होऊन गदा मिळवायची होती. मुलाखती घेणाऱ्याने जर पोष्टात एखाद्याला
विचारले, "पोष्ट काम करण्याची महत्त्वाकांक्षा आपल्या मनात केव्हा उत्तम झाली?"
तर उत्तरादाखल 'कडकटू' असा जोरदार आवाज उठेल. तारंयनाचा नव्हे; विचार-
णाऱ्याची मुंडी मुरगाळल्याचा. त्या मुलाखतवाल्याला वंगीत भरून डेढ लेटर हापिसात
टाकतील. तिथेच्या बंग्यांचा बटवडा होत नाही. तेव्हा होतकरू मुलाखतवाल्यांनी
सावध राहावे.

पोष्टाचे थोडेसे देवासारखे आहे. तो देईल, ते निमूटपणाने घ्यावे. जे पत्र, तार,
एम० ओ०, व्ही० पी०, रजिस्टर, बुकपोष्ट आपल्या नशिवी असेल, ते पोष्टमन
आणून देणार. देणारा तो, आणि घेणारे आपण. चार दिवस मनिअॅर्डरीने, चार
दिवस व्ही० प्यांचे. हे सूख ज्याने जाणले, तो तरला. शेवटी आपण सगळे पत्त्यातल्या
नावापुरते धनी. मजकुराचा मालक निराळा.

पोष्टल गूढतेतून घेण्यासारखे तत्व एवढेच ! आमच्या ओळखीचे बागूल पोष्टमास्तर कीर्तने करायचे. गावकरी त्याना 'पोष्टप्रायण' म्हणत. ते एकदा म्हणाले होते,

"मातेच्या उदरी आणि महाराज वंगी भरताना तो जो काही वर सगळ्यांचा पोष्टमास्तर जनरल बसलाय, त्याने आपल्याला विचारले नव्हते. भरली वंगी—मारला माणूस हा शिक्का—आलो इथे. आता इथून पुढे बटवडा करायचं, ते त्याच्या हाती. तेव्हा इथून शेवटली डिलिव्हरी होण्यापूर्वी हरिनामाचा गजर चालू ठेवा महाराज, म्हणा—पुंडलीक वरदाऽहाऽरि विष्टल !"

आणि आम्ही अध्यात्माची ती पौष्टिक गुटी गिळून ओरडत होतो, पुंडलीक वरदाऽहाऽरि विष्टल.

चाळशी

काही दिवसांपूर्बी माझा चष्मा फुटला. इ० स० एकोणिसरो चाळीसच्या जून महिन्यात माझ्या डोळ्यावर पहिला चष्मा आला. त्यापूर्वीचा काळ मला स्वच्छ दिसतोय ! एकाएकी लोकलगाडी बोरिवली आहे की वांद्रा ते नीट दिसेनासे झाले, प्लॅटफॉर्मवरच्या इंडिकेटरचे काटे कुठे आहेत ते जबळ जाऊन पाहावे लागले. पलीकडच्या फुटपाथ-वरच्या तरुणी रंगीत चित्रांचा ब्लॉक सरकल्यावर दिसतात तशा दिसू लागल्या. आणि आपल्या डोळ्यांनी आपल्याला फार लौकर दगा दिला ही सात्री पटली. नाकाखालची मिशी आणि नाकावरची आरशी जवळजवळ जोडीजोडीनेच आली. आणि शेवटी...

...एकोणिसरो चाळिसच्या पंधरा जूनला संध्याकाळी पाचाच्या सुमाराला एक सडपातळ बांध्याचा (हाय !), सावळ्या वर्णाचा युवक गिरावातील फुटपाथवरील दुसऱ्या तीरावरून जाणारी रहदारी पाणी पडलेल्या काढेतून दिसावी तशी दिसायला लागल्यामुळे भ्रमिष्टासारखा एका दुकानात शिरला, आणि उतरताना चमिष्ट होऊन उतरला. ते दुकान चष्मांचे होते हे चाणाक्षांच्या लक्षात यावे.

आता पलीकडला फुटपाथ स्वच्छ दिसू लागला. समोरच्या चाळीतल्या दुसऱ्या मजल्यावर कुणी तरी टी० टी० गोरक्षकर ‘घरी नाहीत’ ही पाटीदेखील त्याला बाचता आली. गेला महिना-दीड महिना याला डोंगरे बालमृताची अक्षरेदेखील क्षीण दिसत होती. आता सृष्टी बदलली. तो तरुणही निराळा दिसायला लागला. तो म्हणजे मी, हे चतुर वाचकांना इ० इ०

त्यानंतर आयुष्यात अनेक चष्मे आणि चम्पेवाले, स्वयंवरातल्या ‘बहुत नृपति ते’-सारखे आलेगेले ! काही इखवले, काही फुटले. काहींनी काढीमोड केली. काहींचे पुल मोडले. पण शेवटला चष्मा फुटला, त्याचे फुटणे मात्र जरा निराळे.

मी दोन चष्मे वापरतो. दोन्ही नंबराच्येच, पण एक उन्हाचा आणि दुसरा साव-लीचा. रस्त्यात काळा चष्मा आणि घरात गोरा ! काळा चष्मा लावून चाललो होतो

आणि समोरून एक साहित्यिक मित्र आला. त्याने काही कारण नसताना कडकदून मिठी मारली आणि ती मिठी कोटाच्या वरच्या विशात कडकडली. पापड मोडावा, तसा चष्मा काचाकाड्यांसकट मोडला. ह्या माझ्या साहित्यिक मित्राला उगीच्च मिळ्या मारायची सवय आहे. त्याची एरवीची मिठी मला दोन चहा, खारी विस्किटे आणि एक सिगरेटचे पाकीट—माचिससह—एवढ्याला पडते. पण आजची मिठी सेल्स ट्रॅक्स वगळून जवळजवळ चौतीस रुपयांना पडणार होती.

कोटाच्या वरच्या विशात काचांचा आणि काड्यांचा चुरा झाला होता. आठवत असलेल्या वच्च्यावत शिव्या कशवशा दात दाबून आत अडवून धरल्या होत्या.

“काय वाजलं रे?” मिठीवाला साहित्यिक म्हणाला.

“विशातला चष्मा फुटला!” मी शिव्यांची गर्दी मारो हट्यून हे वाक्य बाहेर काढले.

“हात्याच्या! एवढंच ना? डॅट्स ऑलाइट! चल, चहा घेऊ या!”

आता ह्या माणसाला काय म्हणावे, मला कळत नव्हते असे नाही, पण तोऱ्हन येईना. शिवाय, वर “चहा घेऊ या” होतेच. चहा पिताना ती फुर करण्याची सवय मला अधिकच जाचू लागली. बाकी माणसाला, दोन ठेवून याब्या असे वाटले आणि तो जर त्या ठेवून देऊ शकला नाही, तर त्याची काय विलक्षण गुदमरल्यासारखी अवस्था होते! ज्याच्या तोंडात ठेवायच्या त्याची प्रत्येक गोष्ट संताप आणते. एरवी, माझेत्याचे संवंध त्याची पुस्तके वाचूनही ठीक होते. पण आता त्याचा आवाज, त्याचे ते गुडघा हलवणे, त्याची ती चापूनचोपून भांग काढण्याची पद्धत, त्याच्या मिशीचा आकार, नाकाजवळची चामखीळ—सगळ्यांचाच राग येऊ लागला होता. चष्मेवाल्याचा चष्मा कुटला की त्याला जे काही होते ते फक्त उपनेत्रवंतच जाणतात. आपण खुले आहोत असे वाययला लागते. आपल्या हातून यापुढे एकही कर्तृत्वपूर्ण कृत्य घडणार नाही याची खात्री होते. चष्म्याशिवाय हिंडताना सारे जग हे पायांच्या उंगळांचांचा सूड घेण्यासाठी घडले आहे, असे ठेवेलेचेला पटते. दुर्दैवाची गोष्ट अशी की, चष्म्याशिवाय आपल्याला दिसत नाही हे विगरचष्मेवाल्यांना पटत नाही. समोर येऊनही तो औट ऑफ फोक्स वित्रासारखा दिसतो. चेहऱ्यावर (आपल्या) एक विलक्षण वेंधलेणा येतो. पण तो उपनेत्र गेल्यासुदे आला आहे हे पाहणाराच्या ध्यानात येत नाही, आणि “एकूण पहिल्यापासूनच हा जरासा हाच!” अशा स्वरूपाची टीका अप्रत्यक्ष किंवा प्रत्यक्ष रोतीने ऐकू येते. आणि तशात मोडलेला चष्मा चष्मेवाल्याकडून वेळच्या वेळी मिळू नये, म्हणजे एकदोन दिवसांतच “जग हें असार सारें जे दिसते ते अखेर जायाचें” हीच एक ओळ नेमकी आठवते. आणि जे सगळे अखेर जायाचे ते दिसले काय किंवा भुरकट दिसले काय, एकूण एकच, असे आध्यात्मिक समाधान वाढू लागते.

तसा काळ्या काचांचा चष्मा शिल्लक होता. परंतु दिवसभर काळा चष्मा लावून घरातदेखील वावरायला मी काही सिनेमातला हीरो, डिटेक्टिव ह किंवा खुनी नव्हतो.

ही मंडळी सदैव डोळ्यांना काळा चष्मा लावतात. त्यामुळे चोराला आपण डिटेक्टिव्ह आहोत, असे भासविता येते; डिटेक्टिव्हला काळा चष्मा लावलेला दुसरा इसम डिटेक्टिव्ह आहे असे वाढून एकाच गुन्ह्याचा दोघां-दोघांनी तपास करण्यात काय हशील, असा पोक्त विचार सुचून तो दुसऱ्या एखादा चांगल्याशा खुनामागे लागतो; आणि काळा चष्मेवाला हीरो हिराँइनपुढे चोर आणि तिच्या बापापुढे डिटेक्टिव्ह अशा दुहेरी भूमिकेनून वावरु शकतो. त्यांचे ठीक आहे. पण आमच्या आळीत हे जमप्यासारखे नव्हते. तिथे काळा चष्मा लाचून मी वेळीअवेळी हिंदू लागलो की, मला खुपच्या ज्ञाल्या असाव्या ह्या समजुटीने पंचवीस जणांनी आपले हौशी वैद्यकीय ज्ञान मोकळे केले असते, किंवा डोळे आल्याची अफवा पसरून माणसे पांगली असती.

तात्पर्य, शक्य तितक्या लवकर नवा चष्मा घेणे प्राप्त होते. मी अभ्याशिवाय दिवस काढले आहेत, पण चष्म्याशिवाय एक तास काढणे अवघड. (फार भुक लागली की हे विधान मी उलटे करतो—खोटे कां बोला !) सकाळी जाग आल्यानंतर डोळ्यांवर चष्मा चढला नाही, तर दिवस फुटल्याचे कळत नाही. थोडक्यात चष्मा कुटला की नशीब फुटल्यावर काय होत असावे याची अंधुक कल्पना येते.

माझ्या चष्म्याचा निकाल लावण्या साहित्यिक मित्राला मनातून लाखोली वाहिली, आणि पहिले चष्म्याचे दुकान दिसले त्यात शिरलो. हल्ळी मी कुठल्याही दुकानात दहा-दहा वेळा पाठी वाचून शिरलो. एकदा सलून समजून दंतवैद्याच्या खुर्चीवर जाऊन बसलो, आणि दाढीऐवजी त्याने दाढ असे ऐकल्यानंतर घडलेली (दंत)कथा कुणाच्याही हृदयाचे पाणी करील. मला चष्मेवाल्यांच्या एका चतुराईचे कौतुक करावेसे वाटते. त्यांच्या दुकानाची पायरी—बहुधा अडखळत—चढणारा इसम हा डोळ्यांनी अधू आहे हे त्यांना ठाऊक असल्यामुळे त्यांच्या दुकानाच्या दारात जन्मांधाला दिसावा एवढा भीमसेनी लाटल्यासारखा भीमसेनी चष्मा असतो. तरीदेखील मी आपला पाठी वाचून शिरलो. मी आणि दुकाने व दुकानदार त्यांच्यात हल्ळी एकूणच सांस्कृतिक तफावत पडत चालली आहे. पूर्वी सलूनमध्ये शिरल्यावरोबर पहिली रिकामी खुर्ची पटकावून “दाढी” असे पुटपुटल्यावर कारागीर एका झटक्यात गळ्याभोवती दुवाल टाकून तोंडाला फेस आणीत असे. आता नाही. आता दाढी म्हणून हनुवटीवरून तळवा घासून दाखविला तरी प्रो० मळरंद मगर वगैरेसारखे नाव धारण करणारा कारागीरदेखील “शेव ?” असे विचारतो. “दाढी” म्हटल्यावर जणू काय सलूनमध्ये आपण टागोरांसारखी दाढी चिकटवून व्यायला आलो आहो अशी त्याची समजूत होते की काय, देव जाणे ! एकदा तर एकाने सगळी दाढी दुवाल बांधून कैल्यानंतरसुद्धा “टॉवेल !” असे विचारले. मी म्हटले, “संपली असेल, तर काढा !” कारण दाढी ज्ञाल्यावरही पोरांना लाळे बांधून फिरायला काढतात तशी टॉवेल बांधून गिहाइकालाही हिडवायची फ्याशन आली आहे की काय, मला कळेना. पण काही वेळाने एक गरम पाण्यात मिजविलेला टॉवेल माझ्या चेहऱ्यावर शीख लोक दाढीभोवती जाळी बांधतात तसा बांधून सोडवला गेला. ही सुधारणा माझ्या परिचयाची नव्हती. न्हाव्यांनी धोपटीमार्ग

सोडल्यानंतर त्यांच्यात विलक्षण फरक पडला आहे. कारगीर, शिंपी, रंगारी ह्यांच्यात आणि माझ्यात दिवसेदिवस विलक्षण अंतर पडत चालले आहे. हे अलीकडे मला फारस्व जाणवू लागले आहे. नुक्ताच मी एक शर्ट शिवून घेतला. मापे घेताना शिंप्याने असे काही चेहरे केले की, त्याचे ते चेहरे आणि पोटाबिटाचे माप घेताना “डिस-प्रोफेशनेट” वगैरे उद्धार त्या शर्टआधी माझ्या अंतःकरणाला काजे करून गेले. शेवटी “शर्टच्या डाव्या बाजूला खिसा करा,” ह्या माझ्या सूचनेला तो एकदम “प्यूड” करून हसला.

“खिसा ?” तो हसला. त्याचा असिस्टेंट मिशनीवर पाय मारायचा थांबून हसला. आणि दोन गिन्हाइके हसली.

परवा विन्हाडात रंग लावायला रंगारी आला. पूर्वी रंगारी चटकन ओळखू येई. ट्रोपीपासून चपलेपर्यंत स्वतः रंगलेला हा माणूस केन्हा आला आणि केन्हा गेला हेच काय, पण जुना रंग जाऊन भिंतीवर नवा रंग आला हेदेखील कळत नसे. नवा रंगारी पांढरीशुभ्र पैंट, रेशमी शर्ट, टाय वगैरे लावून आला. त्याने मला कार्ड दिले. त्यावरून तो रंगारी आहे हे कळप्याएवजी त्यांच्याकडे टेलिफोन आहे हे कळले. शेवटी चार भिंतीना चार रंग काढून गेला. हळी मला मी घरात न राहता रंगीबेरंगी आकाशकंदिलात राहतो, असे वाढू लागले आहे. त्यातून घरात मला सारखा विरोध चालू आहेच. मला ‘हाऊस’ कशी ती नाही हे वाक्य मी कितीदा ऐकतो, याची मोजदाद करणे अशक्य आहे. अमकीचा नवरा हौशी आहे, तमकीचा हौशी आहे, हे ऐकून हौशी आणि धंदेवाईक नटांसारखे देशात हौशी नवरे आणि धंदेवाईक एजमान असा काही प्रकार रूठ होऊ लागला आहे की काय, अशी धास्ती वाढू लागली आहे.

चम्पेवाला तरी अपवाद कां ठरावा ? पूर्वी कुठल्याही चम्पेवाल्याकडे जावे, अबकडीफ वाचावे, अन् डोळ्यांवर आरशी चढवावी, असा सीधा खाक्या होता. प्रस्तुत चम्पेवाल्याने मला एका अंधारकोठडीत नेले. डोळ्यांत कसलेसे औषध घातले. चम्पकारिक प्रश्न विचारले. वडील चष्मा लावीत होते का ? आपण काय करता ? रस्त्यात पाढ्या वाचायची सवय आहे का ? मी डोळे मिट्टून (औषधामुळे) वाटेल ती उत्तरे दिल्यावर “आपण काल येऊन ज्यावा !” असे तो म्हणाला. आज आलेला माणूस काल कसा येणार ते कळेना, पण भारतीय भावनात्मक ऐक्य बिघडायला नको म्हणून त्याची मराठी भाषा मी सुधारली नाही. बाहेर पडलो, तर सगळे जग विवळे दिसू लागले. मी घाबरून परत त्याला गाठले. कारण तपासणीचे पाच स्पर्ये देऊन कावील विकत ध्यायची नव्हती.

“अरे, ते काय नाय ! ते तुमच्या आयमधी मॅडिसन घालून टाकले आहे, तेचा इफ्कट हाय. ते दोनचार कळाकमंदी समदा साफ होऊन ज्यायल. पण काल बराबर ठेण वाजता या बपोरमंदी.”

मग दुसऱ्या दिवशी बपोरमंदी गेलो. त्याने जवलच्या होत्या नव्हत्या तितक्या

काचा डोळ्यांवर चढवल्या. फूटपट्टीने नाकापासून कान, डोळ्यापासून डोळा मोजला. अबकडईफ सोडाच, पण अनेक मासिके, क्याटलॉग, काय नाही नाही ते वाचून घेतले. आणि शेवटी मला पाहायचा एक आणि वाचायचा एक असे दोन चम्बे घ्यावे लागतील, असे जाहीर केले.

“म्हणजे मला चाळशी लागेल ?”

“यस ! उमर काय झाली, साहेब ?”

“किती वाटते ?” मी विचारू नये तो प्रश्न विचारला.

“लगभग फिस्टिवन.”

मी त्याचे विल टिकवून तीन चम्बे घेऊन निघालो. एक पांढरा पाहण्याचा, एक काळा पाहण्याचा, एक जवळचे पाहण्याचा-वाचण्याचा ! नेमक्या चाळिसाव्या वर्षी मला चाळशी लागली. अजून दाखवायचे आणि खायचे दात एकच असले, तरी पाहायची अनु वाचायची आरशी बदलली. एवढ्यात विशी ते चाळशी हा प्रवास झाला अं ! मी एकदम अंतर्मुख झालो.

चाळशी आली, काही वर्षांनी कवळी येणार. जवळचे दिसले तर दूरचे नाही, दूरचे दिसले तर जवळचे दुरावते, अशी अवस्था झाली. माझ्या डोऱ्यावर ‘इतांत-कटकामलध्वजा’चे तिशीतच झेंडावंदन झाले होते. पण चाळशीने मला जरा अधिक धक्का दिला. एक वेळ दोन बायका संभाळता येतील. काही वीरपुरुषांनी त्या संभाळल्या आहेत याला इतिहास आणि वर्तमान साक्ष आहे, पण दोन चम्बे संभाळणे अत्यंत विकट ! आपल्या डोळ्यांवर कुटला चम्बा चढला आहे ते वेळच्या वेळी माणसाच्या लक्षात येते, तर जगातले अनेक अनर्थ ठळले असते. सकाळचे वर्तमानपत्र सारवून आणल्यासारखे दिसू लागल्यावर त्या संपादकाच्या नावाने एखादा शब्द ओठांवून बाहेर पडायच्या आत आपण वाचायचा चम्बा लावला नाही हे कळते. सुरवातीला आत जाऊन तो चम्बा आणायचा उत्साह राहतो, पण पुढे पुढे चम्बा कपाळी ठेवून जरा वर्तमानपत्र डोळ्यांशी आणले की लक्ख दिसते हे उमगते. चम्बेवाले दुकानदार हे गुप्तिआपल्यापासून लपवून ठेवतात. मात्र तसे वाचताना आपला अवतार अधिकच खुळ्यासारखा दिसत असावा. कारण मी वाचायची ती पोज घेतली रे घेतली, की चिंशंक्या किंवा ‘ही’ धावत धावत जाऊन तो चम्बा मला आणून देतात. तो एकदा घातला की काढायचे राहून जाते. आणि मग वसस्टॉपवर वस ‘ओ’ रुट असली तरी ‘बी’ रुट वाटते. खिलात दोन आणि नाकावर एक अशा तीन चम्ब्यांचे ओझे बाळगीत हिंडावे लागते. बसमधे शेजारी बसणाऱ्या माणसांनाच नेहमी चांगली चांगली मासिके कशी मिळतात, कळत नाही. एकचष्टी मंडर्णीना शेजाच्याचे व आपले वाचन जोडीने जमते. आता दूर पाहण्याच्या चम्ब्यातून त्याच्या पानावरची जरा देखणी चित्रे भुरकट दिसतात. बरे, चम्बा बदलून ते पाहावे, तर आपले मासिक हा पुकटात वाचीत आहे, हे शेजाच्याच्या लक्षात येते. त्यामुळे त्या भुरकटपणात समाधान मानावे लागते. आजूबाजूचे लक्ख दिसते, पण बसमध्ये

नेहमीच काही आजूबाजू प्रेक्षणीय असते असे नाही. शिवाय, एक अनुभव असा की, प्रेक्षणीय प्रवासी आणि मी ह्यांचा एक सनातन लंडाव आहे! मी तळमजल्यावर असलो की, वरच्या मजल्यावर जागा रिकामी असते. आणि वरच्या मजल्यावरून मला स्टॅंडवरच्या क्यूमधे दिसणारी नयनाल्हादकारक सुकांतचंद्रानना आत आली की, तळमजल्यावर शिटा मोकळ्या असतात. मात्र चाळिशीतून मागे पाहिले की जग निराळे दिसते हे खरे. नव्या चष्याने जवळचे जग दिसते नीट, पण जरा अपरिचित वाढू लागते.

आणि माझ्यातला ‘मी’ शोधावा, असे बाटायला लागते. विशीत सृष्टी नवीन होती. आता चाळिशीत ती दुप्पट नवीन दिसायला लागेल, अशी कल्यना नव्हती. चाळिशी आली की, पुणे-मुंबई-प्रवासाच्या भाषेत बोलायचे म्हणजे कर्जत आल्या-सारखे वाटते. घायतली थंडी व वनशी संपून उकडा सुरु होतो. पण काही महाभाग मुंबई ते पुणेही प्रवास करतात. त्यांचा जीवनातल्या धडपडीचा उकडा संपून गारवा येतो. लोक “पैशाची ऊऱ” का म्हणतात, देव जाणे! हा इंग्रजी वाक्प्रचार असावा. आपल्या देशी भाषेत बोलायचे, तर “पैशाचा गारवा” म्हटला पाहिजे! प्रवास कुठल्या का दिशेला असेना, इकडून कल्याण, दादर, बोरीबंदर आणि तिकडून लेणावळा, शिवाजीनगर, पुणे झाले, की खेळ खलास! मग मागे फक्त चष्ये उरतात!

इंग्रजीत ह्या चाळिशीला “चावटचाळिशी” म्हणतात. गद्देपंचविशी, चावट-चाळिशी, नाठीसाठी ह्या शब्दांना अर्थ मान खोल आहे, हे खरे! चाळिशीच्या सुमाराला विशीतून सुरु झालेला जीवनातल्या धडपडीचा वेग आवरलेला असतो. नानाविध अनुभवांचे धरण साठलेले असते. स्थिरचराला अनुभूतींचे साहचर्य लाभलेले असते. उगवाता चंद्र सोबत काही कढूगोड आठवणी घेऊन उगवलेला दिसतो. माझ्या विशीतल्या उगवत्या चंद्राने एका नाजूक वियोगाचा चटका दिला होता. आंबराईतल्या मोहोराच्या गंधाने एका सुरेल कोकिळकंठातली स्वरवेल फुलविली होती. समुद्राच्या एका लाटेने जिवापाड जपलेल्या काही आठवणी वाहून नेत्या होत्या. तिशीपर्यंत ह्या सान्या स्वृतींचा सुंगंध दरवळला होता. काही अचारांचा कडवट वासदेखील घ्यावा-घ्यावासा वाढतो. पण चाळिशी गाठता गाठता त्या जखमा बुजलेल्या असतात—नव्हे, वणदेखील नाहीतसे झालेले असतात, आणि म्हणूनच पाठी पुन्हा एकदा कोरो होते.

खानदानी गाण्याच्या नुसत्या आठवणींनी फुढून उठणारे तिशीतले मन विशीतला रंग फिका न पडल्यामुळे सिनेमातल्या गाण्यांचा तिरस्कार करून उठते. आता मुलाबाळांच्या, किंवा अगदीच खरे सांगायचे म्हणजे मुलीबाळींच्या, परिवारात फर्मायदी कार्यक्रम घेकताना “अरे, कसली रे टामयाम दुमदुम गाणी ऐकता?” म्हणणारा मी नकळत ती गाणी कान देऊन ऐकू लागतो, आणि त्यांच्यात रमतो. काळी विजार आणि घिठा शर्ट घारून हिंडणारी बोडशर्वर्देशीया तिशीत आढळली असती, तर “संस्कृती बुडाली!” म्हणून मी पहिली हैराण आरोळी ठोकली असती. कारण पंचविशीत पाहिलेल्या मंगळागौरींचा मेत्रावा मनातून पूर्णपणे उठलेला नसतो. आता

हे नवे ध्यानदेखील दुसऱ्यांदा पाहण्याच्या योग्यतेचे असावे वरे का, असे आपले आपल्याला वाटू लागते. तात्पर्य, विशीतले तारुण्य चाळिशीत दुप्पट उत्साहाने उसली घेते आणि तिशीतली मतांची तीव्रता साठीत दुप्पट हड्डी होऊन येते.

आणि म्हणूनच की काय कोण जाणे, तो जुना 'मी' पुन्हा एकदा पाहावा, असे वाटायला लागते. तिशीतून मार्गे पाहत होतो, तेव्हा बाळपणीच्या आठवणीचे चटके विसरलो नव्हतो. चाळिशीतून बाल्पण, त्यातल्या पाढे, मोङी पुस्ती, भूगोलातले कूट प्रश्न आणि इतिहासाच्या सनावळ्या ह्या वेदना जमेला धरूनसुद्धा मजेशीर वाटायला लागते. तारुण्यात निराळ्या अथवा चटका लावून गेलेल्या व्यक्ती पुन्हा भेटल्या, की शेक्सपिअरच्या चालीवर "हाच का तो चेहरा—की ज्याने बुडवली होती असंख्य गलबते आणि जन्माला बातले होते ट्रॉयचे युद्ध?" असे स्वतःलाच मिस्किलपणे विचारावेसे वाटते. सारी युद्धे शांत झालेली असतात. मन देवटाक्यासारखे निर्मळ होते, आणि म्हणूनच कदाचित नवा रंग स्वीकारायला नाही म्हणत नाही. मनाच्या खन्या औदार्याचा साक्षात्कार चाळिशीतच होतो, आणि म्हणूनच कदाचित प्रथमच चाळिशी चढवलेल्या त्या कुण्या हँगजाने म्हटले असेल की, आयुष्याची सुरवात चाळिशीत होते. न्याय-अन्याय, मान-अपमान, प्रेमभंग आणि प्रेमपूर्ती, निर्धनता आणि सधनता हे सारे भोग भोगून चाळिशीतला माणूस म्हणतो, असं! ह्या खेळाचे नियम हे आहेत होय? आलं लक्षात. आता मांडा सारीपाठ!

काही अप— काही डाउन

आदर्श दुमदार मुंद्र खेळ्याबदल माझ्या काही अपेक्षा असतात. त्या खेळ्याच्या उशाशी टेकडी असावी. त्या गावाच्या गळ्यात जाता जाता लडिवाळपणे हात टाकून रेलेली नदी असावी. घाटदार कळसाचे देऊळ असावे. गावाच्या पाठीशी पहाऱ्याला रमे असलेले उंच आकाश-निंब असावेत. पिंपळाचा पार असावा. त्या पारावर वडलेली कहाणी असावी. गावाकळून वाट मुरडत मुरडत यावी आणि एखाचा अगदी चिमुकल्या स्टेशनाला मिळावी. स्टेशन इतके चिमुकले हवे की, तिथल्या फलाटाला “प्रॅट्कॉर्म” म्हटलेले ऐकल्यावर त्याने लाजावे! एखाचा शेतकऱ्याच्या धाकल्या सुनेला तिच्या माहेरच्या माणसाने “काय पाठलीणवाई—” म्हटल्यावर ती लाजेल, तसे लाजावे!

असल्या हा चिमुकल्या फलाटाचे मला विलक्षण आकर्षण आहे. तिथे एखाद-दोन येणाऱ्या आणि एखाद-दोन जाणाऱ्या एवढ्याचे पार्शिंजर गाड्या थांबाच्या. भुकेची वेळ जात्यावर पाळथ्यातले तान्हे जसे चुळबुळते, तसे गाडी येण्या-जाप्याच्या सुमाराला थोड्येसे जागून झोपणारे स्टेशन हवे! सकाळच्या पार्शिंजरला कोण आले न् सांजच्याला कोण गेले, हे साच्या गावाला कळावे. असली जवळीक असलेला फलाट, आणि “काय पाठीलड, आकाराई चालूच्या का सासरी?” म्हणणारा स्टेशनमास्तर आणि “अगड आन्सूये, पोराला कुंची वांधावी का न्हाइ नीट? वारं कसं ज्ञाणाणतंय—सर्दी भरली मंजी मडग?” म्हणणारा निळ्या कपड्यांतला, कपाळाला बुक्का न् गळ्यात तुळशीमाळ वातलेला पोर्टर हवा. मग मास्तरसाहेबांस्ती पाठलाच्या पोरीचा भर फलाटावर वाकून नमस्कार वडावा, आणि “अपुपुत्रा सौभाग्यवती भव” म्हणताना जमरोटपूर किंवा असल्याच दूरच्या ठिकाणी दिलेल्या आपल्या मुलीच्या आठवणीने मास्तर आपले गहिनरणे डडवायला “सेवणीन अप लेट आहे आज...” म्हणत खिडकीशी आलेल्या माणसाला तिकीट आयला निघून जावेत. असल्या आपुलकीचा फलाट!

गावंडी माणसे शब्दांचे घोचणारे कोपरे काय सुरेख घासतात. प्रॅटफॉर्मचा 'फलाट' करतील. स्टेशनाचं 'ठेसन' झाल्यावरोबर त्याला प्राण आला. ठेसनाला जीव आहे. 'स्टेशन' हे टाइमटेबलतत्या नामावळीत ठीक आहे. पण 'ठेसन' म्हटल्यावर तिथे तंहेतहैचे भाव दाटतात. "पोचल्याब्राब्बर कार्ट टाकायचं बरं अंतुत्या, इसरायचं न्हाई..." इथपासून "बराय...बधू पुन्हा केव्हा जमतं ते. सध्या लीव्ह-बीव मिळवायची म्हणजे देअर आर हंड्रेड अँड वन् डिफिकल्टीज..." इथपर्यंत असंख्य भाव दाटतात. काही वोलके, काही मुके—म्हणून अधिक वोलके. लोकांच्या अनवाणी आणि पायताणी तळव्यांची भूगुचिन्हे मिरविणाऱ्या ह्या फलाटांनी काय काय म्हणून पाहिले असेल! कान लावून फलायचे वोलणे ऐकता आले पाहिजे.

आगगाडीचा गाई न्हावे, आणि इंजिनाची शिंदी वाजवावी, ही माझी जुनी महत्त्वाकांक्षा होती.

शिंदी वाजवावी, वाफ दवडावी वाट हे चालावी रुळचेली

हे कारकुनी घरात वाढलेल्या कुणाही पोराचे स्वप्न असावे, ह्यात नवल नाही. जिथे जीवनविषयक महान तत्त्वज्ञानाचे बाळकळू पाजणारे पहिले बाळगीत "कशासाठी, पोटासाठी" हे, तिथे आगगाडी आणि आगगाडीच्या भोवतालचे ते वातावरण ह्यांचा पगडा मनावर आजन्म बसवा, हे साहजिकच आहे. म्याट्रिक, बी० ए०, सरकारी अगर निमसरकारी खात्यात कारकुनी, टेबलचुर्ची, लग्न, संसार, पेन्शन, इत्यादी ठराविक स्टेशने घेणारे टाइमटेबल. जन्मकुंडलीलाच जोडलेले रुळ बदलायचे कसे? आणि का? ("आम्ही काय संसार केले नाहीत?" वरच्या पिढीचे पेंटंड वाक्य!) शेवटी कशासाठी पोटासाठी...कशासाठी पोटासाठी...आणि खंडाळ्याऱ्या धायसाठी! तो बाट ओलांडून पुणे नामक निवृत्तिक्षेत्री लहानसा बंगला बांधप्पासाठी! छुक्कूळू छुक्कूळू करीत तिथे पोहोचायचे! बाकी आमची बालगीतेही आपल्या पुढल्या आयुष्यक्रमाला साजेशी. "अडगुळंड मडगुळंड" हे बालगीत नव्हे. कारण ते आईनेच म्हणायचे असते. पहिले बालमुखातून निघणारे गीत "कशासाठी पोटासाठी" आणि त्यानंतर "ए रे, ए रे पावसा, तूल देतो पथ्सा, पथ्सा झाला खोओद्या, पाऊस आला मोड्ठा!" पैशाच्या लालचीने पावसाला बोलावून त्याच्या हाती खोडा पैसा देऊन आपली विहीर भरून घेण्याचे कसब कलमदान्यांच्या कुळीलाच शोभणारे! कारकुनी गादीच्या कोपच्यालाली बातलेली खरी नाणी ही अशी पाण्यावारी उधळायला जमविलेली नसतात.

आगगाडी आणि आगगाडीवाले (आता बिचारे 'रेलकर्मचारी' झाले!) ह्यांची एक निराळीच दुनिया आहे. त्यांची भाषा निराळी, दिसणे निराळे, हौशी निराळ्या. इंग्रजी मुठाक्षरांच्या परिमितेत बोलणे ही एक कारकुनी ऐट आहे. "डी० सी० च्या ए० डी० ला मी टी० टी० एन० कडे जायला सांगितले," ही साच्याच सरकारी

कारकुनांची भाषा, हे खरे. पण रेल्वेवात्यांपुढे ह्या सगळ्यांना हार खावी लागेल. इथे टी० सी० पासून जी० एम० पर्यंत सगळ्या एबीसीडीने असंख्य कोलांच्या खात्या आहेत. इतरेजनांना मारे मेल-एक्सप्रेसचे कौतुक असेल, रेल्वेवात्यांन्या खाती त्या केवळ काही अप आहेत, काही डाउन! इंग्रजी भाषा येत असत्याचा ताठा उत्तरवायचा असेल, तर स्टेशनमास्तर आपल्या त्या मरहूम महाराणी विहक्तुरिया देवी (साता समुद्रांपलीकडील इ०) च्या काळातत्या टेलिफोनमधून दुसऱ्या मास्तरांशी वोलताना ऐकावे. ‘हॅलो’पलीकडे एक अश्वर कळत नाही. शिवाय, त्या फोनमध्ये एवढे ओरडून का वोलावे लागते तेही अगम्य आहे. त्यातून स्टेशनमास्तरांना दिक्कविष्यात येणारे इंग्रजी आणि इतरेजनांचे ह्यांच्यातही फारच फरक आहे. इंग्रजीचा हा बाज निराळा. तारमास्तरांचा आणि पोशमास्तरांचाही एक निराळा बाज असतो. लहानग्या स्टेशनातले स्टेशनमास्तर गाडी येईपर्यंत बनियन-धोतरांतच असतात. आधीच्या स्टेशनातली लाइन किंवा खणखणली की, शट्ट-कोट चढवून आपली ती विळावाली ट्रोपी धालतात. हातात शेवेचा लाडू घेऊन चघळणाऱ्या, केरवा मण्यांची माळ, पायांत वाढा, अंगात पोटापर्यंत लावेने भिजलेले झबले धातलेल्या आपल्या धाकऱ्याला मांडीवर घेऊन खेळवीत कडकट करणारे, किंवा “हां हलो, डी० टी०—यस कमिंग एं—अलोन व्हाट? डॅ० वो० के०, वो८८८ के” करणारा सामान्य सुव्वरगम्या किंवा कुरकुलणी कोट चढवल्यावर एकदम ए० एस० एम० दिसायला लागतो. मग तो आपल्या राज्यात वाइफलादेखील अलाव करत नाही. सदर्ने मराटा लाईनीवरच्या एका स्टेशनमास्तराने मला स्वच्छ सुनवले होते, “यकदा ट्रेनचं अरायदल यायम आलं, की माझं ओडून वाइफ असलं, तरी नॉट अलाउड रे, बाबा. म्हणून स्ट्रिक्ट वॉर्निंग काढून ठेवलं की हो भी! यकदा झूटी म्हटलं की वाइफ इला येऊन इला—बरावर की नाही हो?” भल्या प्रांतातले लोक भल्या प्रांता-तत्या स्टेशनात स्टेशनमास्तर म्हणून उच्चळत टाकणे हा रेल्वेवात्याचा आवडता छंद आहे; पण भाषा हा स्टेशनमास्तर ह्या जमातीच्या हिशेबी गौण मुद्दा असतो. ‘ठेसन’ ह्या चिमुकल्या राज्याच्या राजा हां हां म्हणता वाढेल त्या गावी जम बसवितो. त्यातून भजनाविजनाची ‘हाउस’ असलेला मास्तर असला तर प्रश्नच मिठला.

माझ्या डोळ्यांपुढे एव्हाचा निवांत क्षणी रेंगाळणारा हा फलाट आता बदलत चालूला आहे. जुन्या संस्कृतीची वाढ नदीच्या किंवरी व्हायची. नवी रेल्वेच्या रुळांच्या आजद्वाजूला फोकावते. पुणे फाळ्यावरच्या शेलारवाडी-चिंचवडचे फलाट असेच बढलले. धोतर-मुळाशातला हा फलाट आता टेस्लीनचे बुशकोट घालून, चोरळ्या आयातीतले सोनेरी घड्याळ मनगद्यावर मिरवू लागला. तिथल्या निबालाल्या “सगुने रुड्हूपे साहावळ्येस०” म्हणगारा आंघळा गेला, आणि ट्रॅन्शिस्टरमधून सिनेमातले गाण गळायला लागले. पण अजूनही पुरानी यादे दिलानेवाला फलाट भेटतो. असत्या कळाटावर माणसे गाडी यायच्या तास-तास आशीसुद्धा येऊन, मांड्या घालून, गढु-द्यांच्या उशा कैल्न, पान-तंबाशू जमर्वीत गणा. मारीत बसतात. हातांतले पुस्तक

बाजूला किंवा नुसतेच डोळ्यांपुढे धरून मी त्या गप्या ऐकल्या आहेत. असल्या कोंडाळ्यात मज्जेच्या काहन्या सांगून हाशीवनारा वभ्या किंवा बालुश्या असतोच असतो. मग कोंडाळ्याच्या जरा पलीकडे वसलेल्या वाया त्याच्या चावटपनाच्या कथांना पदर दातांवर घेऊन हसतात, आणि वभ्या अधिकच खुलतो. तेवढ्यात फलाटावरून एखादी मेल उद्धटपणाने धडधडत जाते. धूळ उडते. तिला “त्या वायलीन म्येलीच्या” वगैरे श्या हानल्या जातात. कुणीतरी “आपली कवा येयाची?” म्हणून पोर्टरला विचारतो. मग पोर्टरसहेब “आजून नायन डाउन जायाची हाय. मारगून तुमची—” वगैरे बोलून भाव खातो. तेवढ्यात फलाटावर कायम वस्तीला असलेले एखादे कुत्रे हुंगीत जाते. नव्हाजवळच्या मोरीपुढे कावळे जमतात. पोर्टर कंदिलाच्या काचा पुसायला लागतो. मास्तराच्या खोलीत वंटा किणकिणतात. काही वेळाने मास्तर कोट चढवतात.

“चला उठा. मास्तरसाहावांनी डिरेस घातला. गाडी यायला झाली आसल.”

तो चिमुकला फलाट आता गजबजतो. दूरच्या वळणावर धूर दिसतो. पोरांना आईबाप दरडावण्या देऊन आटोकयात आणतात. गटुळी डोईवर, खांद्यावर जातात. गाडी फलाटाला लागते. धावपळ होते. गाई आणि मास्तर क्राशिन असले, तर गप्या मारायला लागतात, तेवढ्यात मास्तर एखाद्या सुटक्न निसदू पाहणाऱ्या पाशिंजराचे तिकीट विचारतात. इमानी उतारू स्वतः येऊन मास्तरांच्या हाती तिकीट देतात. मग मास्तरांनी “का—काय झालं? कुटली तारीख पडली?” वगैरे विचार-पूस केली की त्या बिचाच्याला तेवढेच उंडंड वाटते! ह्या चिमुकल्या फलाटावर आल्यागेल्याची विचारपूस असते. मास्तरांच्या बदलीचा हुक्म आला, की माणसे “ल्य लवकर चालला मास्तर. तुम्ही होता तेब्हा बरं वाटायचं,” वगैरे म्हणतात. मास्तरांनाही खुशी वाटते.

मोळ्या फलाटांची गोष्ठच निराळी. तिथे कुणी कुणाचा नसतो. पण तरीदेखील त्याचीही एक स्वतंत्र शान आहे. एकूण आगगाडीवाले यांचे एक निराळेच जग आहे. ज्या म्हणून पोराला गाडीची शिंदी, त्याचा तो लालहिरवा वाटाच, इंजिनाची कूक, इंजिनझूयवहरनी ती छुकून इंजिनाबाहेर बघायची ऐट, दुरून येणाऱ्या किंवा दूर जाणाऱ्या गाडीचा धूर या गोष्ठीची भुरळ पडली नाही, ते पोर वायाच जाणाऱ्यांपैकी आहे म्हणून ओळखावे. तरुणपणी ज्यांनी फलाटाला लागलेल्या गाड्यांच्या खिंडक्या न्याहळीत स्वतःचे चेहरे उजळले नाहीत, त्यांची आगगाडी तारुण्याच्या स्टेशनावर न थांबता फक्त संसार आणि पेन्शनीची वाट ह्याच बाजूला धावायची. आणि वार्धक्यात क्षितिजात घुसून नाहीशा होणाऱ्या स्फळांकडे पाहताना जे अंतर्मुख झाले नाहीत, त्यांचे नुसते वय वाढले. त्यांनी पावसाळे नुसतेच पाहिले. त्यांत ते भिजले नाहीत. चालत्या गाडीच्या तालावर ज्याला एकही कविता सुरली नाही तो कवी कवी कसला? आगगाडीच्या त्या चाकांच्या, दरवाज्यांच्या, रुळांच्या, संध्यांच्या, किंवा एखाद्या सैल कडी-कोयंड्यांच्या ठेक्यांवर तालवायांचा मेळ चाललेला असतो.

मनात योजावा त्या ठेक्याचा आधार मिळतो. धडाड-धडाड-खडाड-खडाड असे ददम्यात जावे, किंवा 'कशासाठी पोटासाठी'च्या 'धागिनतिनकधिन'च्या केरव्यात दिशावे, पंख्यातून गुंजणाऱ्या घड्ज-पंचमांचा आधार घेऊन खिडकीवाहेर तोंड काढून गात बसावे. मित्रांचे स्वागत करावे आगगाडीच्या फलाटावरच! हवा असलेला पाहुणा फलाटात शिरत्या गाडीच्या दारात उभा दिसला की घायला आलेल्या माणसांचे चेहरे किती रुदावतात. हे चेहरे काळेगोरे कसलेही असले, तरी अशा वेळी सुंदर दिसतात. बाकी माणसाला माणसाने "याऽऽ" म्हणणे यासारखे दुसरे काय अधिक मोहक आहे? स्वागत करावे तर रेलवेच्या फलाटावर आणि निरोपही वावा तो तिथेच. मोठ्या आगबोटी किंवा विमान ह्यांत असा वाहन हलेपर्यंत हात दाबून निरोप देता येत नाही. पाणावलेल्या डोळ्यांपेक्षाही फडफडया हातरुमालांच्या हालचारींतल्या उतरत्या ल्यीतून अधिकाधिक जडावत जाणारे अंतःकरण ओढलेला येते. लहान काय नि मोठा काय फलाट हा अजबवाना आहे. किती येतात, किती जातात. एकच आगगाडी, नेणारांना कशाकशासाठी म्हणून नेते. डव्यातली चाळीसप्रवाल माणसे खेडून बसलेली. पण प्रत्येकाची यात्रा स्वतंत्र कारणासाठी. एखाद्या वारीची खास गर्दी सोडा, किंवा दसरा-दिवाळीचा फुगलेला ट्राफिक वजा करा, पण इतर वेळी जर डव्यातली चाळीस माणसे मोजली तर चाळिसांची चाळीस कारणे असतील प्रवासाला जायची! विविध हेतुंचे, विविध माणसांचे, विविध वास्तुंचे, वस्तूंचे, नाना गणवेशांचे, हिरव्या-तांबड्या सिंगलांचे, पाण्याच्या सोंडांचे, गार्ड, इंजिनवाले, कोळसेवाले, तिकिटचेकर, तिकिट-कलेक्टर, म्यांगमेन, पाइंटसेम, क्याबिनींतून वाकून पाहणारे ते क्याबिनमन, हमाल आणि खोमचेवाले यांचे, अवेळी येणाऱ्या "भिलवडी\$55," "ताकारी\$55" अशा उकाच्यांचे, अंधारात भुरमुरत्या पावसात भिजणाऱ्या त्या खांबावरच्या स्टेशनांचे नाव ज्यात कुणालाही वाचता येत नाही त्या चौकोनी कंदिलाच्या मिणमिणत्या प्रकाशाचे, लिंगोणीच्या झाडांचे, बेवारशी कुञ्चांचे, भिकाच्यांचे, वाहत्या नळाचे, इंजिनाच्या धुराचे, कसल्याही लोखंडी वासाचे—असे हे एक स्वतंत्र विश्व आहे. फलाटात शिरलेला माणूस बाहेर कुणीही असो, तिथे शिरत्यावर एकदम पाशिंजर होऊन जातो. विशेषत:, मधल्या स्टेशनात गाडी धरायचा प्रसंग अवघडच. असला पाशिंजर आणि अनोढली खानावळीत शिरणारा इसम हांच्या चेहन्यावरची कल्या सारखीच असते.

ह्या जगातत्या सनदशीर रहिवाशांची परिभाषा आणि चालीरिती मात्र इतरेजनांच्या आकलनापलीकडल्या असतात. "थर्फी डाउनला सायडिंगला टाक्कून नायंटिन अप आधी काढली," म्हणजे नक्की काय झाले, ते फक्त लोहमार्गी लोकच जाणू शकतात. गाड्या कशा चालतात हे एक वेळ एखाद्या पुस्तकातून वाचून समजू शकेल, पण आनंदात चाललेली गाडी उगीचन्च एखाद्या आडवळणी स्टेशनापासून दोन-चार मैल अलीकडे रुसत्यासारखी कां थांबते हे कल्यो अदाक्य आहे. वरे, आपली गाडी बाजूला टाक्कून नेहमी दुसऱ्या गाड्याच का धडधडत पुढे नेतात? लेट झालेल्या

गाडीतच आपण, आणि पुढे काढलेल्या गाडीत आपण कधीही नाही, हे कां ? राहट टाइम पोहोचणाऱ्या गाड्या लोकांनाच कशा मिळतात ? पारसिकच्या वोगद्यासाठी लावलेले दिवे पुण्याच्या फलाटाला गाडी लागली तरी कां काढत नाहीत ? कुठल्याच वोगद्यात दिवे न लावायचे दिवस कुठले, हे इंजिनाड्रायव्हर लोकांनी स्वतःच्या बायकां-पासूनही लप्पून ठेवलेले रहस्य आहे. फर्स्ट क्लासमधल्या डब्बातला एखादा तरी पंखा केवळ बद्रा ओढून फिरणारा नसून बोट घालून फिरवत्यावरच धुमणाऱ्यांतला कां असावा ! शिवाय, याने खडखडतच कां फिरले पाहिजे ? त्याची बटणे गुत जागी कां लावली पाहिजेत ? सहज दिसतील अशा ठिकाणी ती लावली तर नक्की काय बिघडेल ! ‘फॅन’ अशी अक्षरे लिहिलेल्या जागेचे काप जाऊन नुसती भोकेच कां उरतात ? ही सगळी कोडी रेल्कर्मचाऱ्यांनाच उल्माडता येतील. डब्बातल्या एखाद्या तरी दिव्याचे काचेरी टोपण जागेवरून सुटून लडलडत ठेवल्यावेरोज मुसाफिरांना प्रवासाची आठवण राहणार नाही, अशी या दुनियेतल्या लोकांची धारणा असावी. छातीवर ठोके मारून तपासणारा डॉक्टर आणि चाकावर लांब दांडीच्या हातोड्याचे ठोके घालणारा पोर्टर ह्यांच्यात विलक्षण साम्य आहे. माणसाप्रमाणे डबा ‘शिक’ झाल्याचे त्याला कसे कळते ? डॉक्टर लोकही जिवंतपणीच रोग्याची छाती कां पिटतात ते तरी मला कुठे ठाऊक आहे ! छे ! ह्या जगात अज्ञान किती अपार आहे ! एका माणसाने एकुलत्या एका आयुष्यात किती वेळा रोज नव्याने संपादन केलेल्या त्या अज्ञानात डोके घालायचे ? साध्या गोष्टी. पण किती खोल अज्ञानाने वेढलेल्या आहेत ! मौज वाटते. खडखडता पंखा, बळव किंवा टोपणाची रिंग अडकवलेला तो क्षीण दिवा, पाखाना नामक जागेतली सनातन पाणीटंचाई ह्या संबंधांतल्या तकारी मिटवणारे अधिकारी हे नेहमीच ‘पुढल्या’ स्टेशनावर कां असावेत ? ह्यातला ‘पुढल्या’ हा शब्द ‘आज रोख, उद्या उधार’मधल्या ‘उद्या’सारखा कधीही न उजाडणारा आहे. ते ‘पुढले’ स्टेशन येतच नसते. कारण तिथे संबंधित अधिकारी गाठला, तरी ‘पुढल्या’ स्टेशनावर सर्व काही व्यवस्थित होईल, हेच तो सांगतो. रेहवेअधिकारी, म्हणजे पोर्टरसाहेबांपासून येट स्टेशनमास्तरपर्यंत कुणीही, कुठल्याही गोष्टीवहून उतारूना निराश करीत नाही.

“पाणी संपलंय हो, मास्तर.”

“पुढल्या स्टेशनात भरतील.”

“गाडी देन तास लेट झाली, नाही ?”

“पुढल्या स्टेशनात मेकप करोल !”

“मास्तर, खिडकी वर नाही जात—”

“पुढल्या स्टेशनवर सांगा, होऊन जाईल दुरुस्त !”

मग ते पुढले स्टेशन येते. ‘हाल्ट’ फारच थोडा असतो. त्यातून फलाटावरच्या त्या पाच-दहा गणवेषधाऱ्यांनुन पाण्याची व्यवस्था करणारा, खिडक्या दुरुस्तवाला नेमका शोधून कसा काढायचा ? फलाटावरच्या गणवेषधारी मंडळीतून आपल्याला

हवा असलेला साहेब हुड्कून काढायला सराईत नजर लागते. कारण फलाटावर हिंडणारा प्रयेके रेल्वेकर्मचारी पैसेंजरांशी आव्यापाळ्या खेळायला नेमत्याच्या थाटात हुलकावप्पा देत असतो. आपण गयावया करून सांगावे—

“साहेब, टाकीला पाणी नाही.”

“फैणडौट द कंडकटर, प्लीज.”

शेवटला ‘प्लीज’ संतापून म्हटलेला असतो. एकूण मिनिट दीड मिनिट गाडी उभी राहणार, त्यात कंडकटर कुठे शौधून काढायचा? त्यातून गाडी आणि फलाट याचे नाते नुकतेच प्रेमात पडलेल्या जिवांसारखे. विलगले तर किंती विलगतील ते सांगता येत नाही. नाहीतर क्षणात रुसून एकमेकाला सोडून जातील. नुसता पाण्याचा गळू भरून घ्यावा म्हटले, तर जमत नाही. आचा सुटेले म्हटलेली गाडी अधीं अधीं तास थांबते. आणि “चांगला फिफ्टीन मिंयन्चा हाल्ट आहे,” हे आश्वासन घेऊन उतरावे, तर गार्ड शिंदी कुंकून बावया हलवायला लागतो. शिवाय, हव्या असलेल्या वस्तु खिंडकीपाशी न आणण्यात स्टेशनातल्या खोमेवेवात्यांचा हातखंडा. उन्हाळ्यांत तहानेने जीव चाललेला असताना पनास वेळा ‘गर्मच्या’वाला खिंडकीशी कावळ्यासारखा काव काव वेळा असतो आणि सोडालेमनवाला नेमका गायब. गाडी हलव्यानंतर आपल्या खिंडकीजवळ घेऊन फक्त “सोडात्येडमन” एवढे ओरडून जातो.

योग्य खिंडकीपाशी जायचे नाही, अशी जशी ह्या लोकांना शिकवण आहे, तशीच आपल्या ओरडण्याचा अर्थ इतरांना कळू नये, असाही त्यांचा शिरस्ता आहे. ‘लेमन’-चा उच्चार “ल्येडन्” एवढाच करायचा. गाडीतली बुटपॉलिशवाली पोरेरेखील फक्त “सूडृसूडृयेडसू” एवढेच म्हणतात. “बडीय” म्हणजे ‘रबडी’ हे कळायला मथुरेच्या प्लॅटफॉर्मशी परिचय हवा. “टऱ्यु सांड्या” म्हणजे ‘टाइम्स ऑफ इंडिया’ आणि “च्यॅर्च” म्हणजे ‘चाय गरम’ हे ज्याला कळले, त्याला रेल्वे खूपच घडलेली असली पाहिजे. असल्या सूक्ष्म कर्णधारांना हळ्यांनी फलाटावर “मुंबई-पुणे डेक्कनकवी नपाच नंबरच्या प्लॅटफॉर्मवर रून” हा पुकारदेखील कळत असेल. ह्या सूचना ओरडण्याचा लोकांची मात्रभाषा हुड्कून काढणे नाना फडणिसालादेखील जमले नसते. वेदांतल्या ऋचांची चाल लात्रून “सहस्रशीर्षा पुरुषसुहस्राक्ष” म्हटल्यासारखे आशात देत हे लोक बोलतात ते लोकांना कळते हे त्यांना कशासुले वाटते ते शौधून काढले पाहिजे. “चार नंबरच्या प्लॅटफॉर्मवरची गाडी ही अंधेरी लोकलसून ती मुंबई सेंट्रल महालक्ष्मीला अर्पेलेलिंग न्स्टनरो येथे दबाब दबाब खटरखुंट...ल्लाग्रा परारा...” असले काही ऐकू आले, की त्या स्टेशनात ती थांवणार की थांवणार नाही एवढेच फक्त कळत नाही. पूर्वीच्या पंक्तीत यजमानांना संकल्प सोडायला सांगताना भगडीचे पहिले एक-दोन शब्द कळायचे; पुढे यजमानांच्या तळव्यावरून पाणी सांडले की भाताची मूद मोडायला हरकत नाही हा त्या दस्यावरून बोध घेता येत असे. त्याप्रमाणे त्या भोग्यात्रन आवाज यायला लागला, की कुठली तरी गाडी यायला विंवा जायला

ज्ञाली आहे, एवढे एक स्थूलमानाने कळते. पांशिंजराची सोय केली हे एक रेल्वे-खात्याला नैतिक समाधान.

पॅसेंजरांची “सोय” ह्याविषयी रेल्वेखात्याच्या स्वतंत्र कल्पना आहेत. फलाटावरील शौचकूपाची किल्ली जामदारखात्याची असत्यासारखी स्टेशनमास्तरांडे मिळेल, हे कां? नशीब की त्या किल्लीसाठी पाच रुपये अनामत भरून डी० टी० एस० कडे लेखी अर्ज करावा हे नसते. फलाट ही आधीच घाईगार्दीची जागा. त्यातून एखाद्याला निराळीच घाई लागली, की त्याने प्रथम स्टेशनमास्तरांना शोधायला धावायचे. शिवाय ते आडगावचे ‘ठेसन’ असावे. तिथेल्या मास्तराला बावटा हलवण्यापासून तिकिटे देण्याघेण्यापर्यंत अनेक कामे. पूर्वी हे मास्तर पार्टटाइम भिक्षुकीही करीत म्हणतात. म्हणजे दोन गाड्या येण्या-जाप्याच्या मध्येल्या टायमात एखादी एकादणी टाकून यायचे. “सावकारांना आंघोळ करून घ्या म्हणावं. एवढी सेवनअप गेली की आलोच.” असा निरोप संगून तिकडे तिकीट द्यायला धावणाच्या ह्या माणसाकडे किल्ली शोधायला जाईपर्यंत गाडी येते. पण रेल्वेच्या दफ्तरी ‘सोय’ ह्या सदरात शौचकूप आहे आणि किल्लीही आहे. ती किल्ली सर करणे किंती विकट आहे ते फक्त अवघडलेल्या अवस्थेतला पांशिंजरच जागे! पिण्याचे थंड पाणी ही दुसरी सोय. त्या गोट्रेजन्या कपाटवजा विजेरी थंडकातून ज्या कोणाला खरोखरीचे थंड पाणी मिळाले, त्याने गंगोदक लाभले म्हणून गळू शीलबंद करून ठेवावा. उत्तरांच्या सोयी ह्या खात्यात, बसणाराचा तळ शेकणारे आणि पाठीत उसण मरणारे शिमिटाचे, भर उन्हात तळपणारे एक बाक असते. ही बाके छपराखाली ठेवली तर माणसे तिथी तळ देऊन बसतील, अशी शंका रेल्वेच्या बड्या साहेबांना येत असावी. उत्तमांगावर सूर्य आणि अधमांगाखाली हे बाक घेऊन बसायची हिंमत करणारचे अंगावरचे कातडेदेखील कमावलेले असावे लागते. प्रवासात वाचायलाही काही लागते हे ऐकल्यामुळे फलाटावर ब्रुक छाल ठेवतात. पण ताजा म्हणून गेल्या आठवड्याचा सासाहिकाचा किंवा दोन दिवसांपूर्वीच्या शिळ्या दैनिकाचा अंक विकायची चलाखी साधलेल्यांनाच हे पुस्तकविक्रेत्याचे काम देण्यात येत असावे. योगसाधन, भविष्य आणि जासूसी कहाऱ्या एवढ्यातच प्रवासी वाचनाची भूक भागते हा शोध ह्या खात्यातल्या ज्या कुण्या महाभागानें लावला तो हयात नसत्यास त्याच्या नावाचा एक छाल काढला पाहिजे. रेल्वे छाल्याठीच म्हणून लिहिण्याच्या लेवकांचा एक खास वर्ग असावा. मद्रास फाळ्यावरच्या एका स्टेशनात मी महर्षी अरविंदांची पुस्तके पाहिल्यावर पांडीचरीला बसत्या बसत्या ल्यांनी जासूसी कथाही लिहिल्या होत्या, हे कळले. मिस्ट्री स्टोरीजच्या क्षेत्रात सॅन्डे गाईनर, आगाथा खिस्टी ह्यांच्या (पुस्तकांच्या) पाठीला पाठ लावून अरविंदवाबूही बसले होते. मिस्ट्रीसिज्हम आणि मिस्ट्री ह्यांची गफलत झाली होती. इकडच्या रुद्यावरची गाडी तिकडे गेली, एवढेच! आडगावातले पानवाले जसे ‘फाय फाय फाय’चे रिकामे ठिन कपाटात मांडून दुकानाचे ष्ट्रांडर वाढवतात, किंवा काही सलूनवाले उंची तेले, स्लो वगैरेच्या रिकाम्या बाटल्या मांडून ‘शो’ करतात, त्याचप्रमाणे हे रेल्वे बुकष्टालवाले

राधाकृष्णन, जवाहरलाल नेहरू, आर्डस हक्सले किंवा शेक्सपियरची नाटके वगैरे कपाटातल्या काचेमारे मांडतात. एकदा मी थोड्याशा आगाझपणाने नेहरूंचे आत्म-चरित्र कपाटातून मागितले.

“सौरी! खाली शो के लिये है सब.”

“शो के लिये?”

“हां! खाली कवहर है. अंदर पुराना टाइमटेबल लगाया है! ये देखो, साब—” म्हणून त्याने एक रमणमहर्षीचा फोटो असलेल्या कवहराचे पुस्तक दिले. आत ‘अमरीकी युवती की प्रेमलीला’ की असेच काहीसे होते. मी माझा शुद्ध हेतू सिद्ध करायला त्याच्याकडून चक्र कागदी बांधणीतली इंग्रजी भगवद्गीता घेतली.

फलायावरची वेटिंग रुम हा तर एक स्वतंत्र विषय आहे. धुंडिराज बोलनच गेलाय, “घटकेच्या वस्तीसाठी आलेल्या मनुष्यप्राप्यानं ह्या जगात काय धाण करून टेबली आहे, याचं ते एक आयोशीर उदाहरण आहे. शिवाय, जो-तो आपल्या ह्यात.” ह्यातली धाण करायची जबाबदारी पांशिंजरांच्यावर सोपवून ‘आपापल्या ह्यात’ राहायचा वाटा मात्र रेत्वेवात्यातल्या लोकांनी उचलला आहे. वेटिंग रुम ही ‘फस’ आणि ‘शेकीन’ वाल्यांची मिरास! वरून साहेब वाट्यारे हे लोकदेवील अंतर्यामी यास देशी असतात. इतरंना ताटकळत ठेवून, स्वतः आरामखुर्चीवर पडून, पायाखाली म्हणून एक खुर्ची घेतात. मध्यल्या गोल टेबलावर ब्याग, होल्डल ठेवतात. पुरीभाजीचे कागद टाकतात. एकुलत्या एक बाथरूमचा तास-तासभर ताबा घेतात. तकार करावी तर स्टेशनमास्तर सदैव धाईत, नाहीतर वैतागलेले! ही मंडळी ‘आपापल्या ह्यात’ असतात. हा दोप त्यांचा नाही. त्यांच्या अंगावरच्या गणवेषाचा. गणवेष ही गोष्टच तशी आहे. कमरेला विल्याचा पट्टा आला, किंवा पितळी किंवा चांदीच्या वटनाचा कोट चढला, की माणूस बदललाच! त्याची भाषा, त्याचा चेहरा, हातवारे— सारे काही बदलून जाते. असंत श्रद्धादृ आणि लंबोदर मार्टिड अष्टपुत्रे इतके देशी नाव असलेल्या स्टेशनमास्तला त्याचा तो सगळा ड्रेस धाळून ‘युगे अष्टावीसड्स’ म्हणायला संगंगा. येणार नाही. एरवी, साच्या धोतारात तोच गृहस्थ वेंकोवान्या गिरीला लोळपाणी घेत जाईल. स्थानमाहात्म्यासारखे वस्त्रमाहात्म्यही आहे. एरवी, घरात खांद्यावरच्या सोग्याने वनियनची भोके दडवणारा हवालदार, विणिफार्म चढवला की गोगलगायीचा विचूं होतो. साधा हुटगी, चिकोडी असल्या स्टेशनवरचा येऊ यसू येमू कमरेवाली लुंगी असेस्तोवर तुम्हांला आपल्या हातांनी इडली खाऊ घालील. पण एकदा का त्याने तो निळा कोट आणि मास्तरची टोपी चढवली, की साध्या “गाढी किती वाजता येते, हो?” ह्या सवालास उत्तर देणार नाही. तिथून पुढे तो ‘भयंकर विज्ञी’! कारण गाढी आली, की त्या सगळ्या गणवेषधांयांना शतपावली करण्याची हुक्की येते. गाई स्टेशनमास्तरपर्यंत येतो. मास्तर इंजिनापाशी जातात. कंडकटर हातातला कसला तरी चार्ट पाहत सैरावैग धावतात. पोर्टदेवील आपल्या दोन फेन्या टाकून घेतो. फक्त तिकीटकलेकटर फाटक धरून असतो. त्यात पुन्हा हमालामागून धावणारे पांशिंजर !

गाडीच्या आगमनावरोवर फलाटावर अक्षरशः मांडवात उडाल्यासारखी धांदल उडते. त्यात फक्त गर्दीपासून संपूर्ण अलिस म्हणजे रेल्वे पोलीस ! हा पोलीस दिवाळीतत्या मातीच्या किल्याच्या दारात शोभेचे पोलीस उभे करतात तसा दिसतो. रेल्वे पोलिसाला मी आजवर उंदीरदेखील पकडताना पाहिले नाही. नाही म्हणायला ह्याचे काही भाऊ-बंद मुंबईच्या लोकल लायनीवर रुळ ओलांडताना सकाळच्या वेळी चार कारकुना-बिरकुनांना कवीतरी पकडताना आढळतात. एखाची फलाटावरन्चा पोलीस सदैव उद्या पेन्शनीत काढल्याचा हुक्रम हाती आल्यासारखा निवृत्त मनाने ही सरी धावपळ पाहतो. खिसेकापू खिसे कापतात, बिनतिकीटवाले उजळ माथ्याने सटकतात, डव्यात मारामारी ऐन भरात आलेली असते, पण ह्या स्थितप्रश्नावर काही परिणाम नसतो. “आपस्याला मदत हवी आहे का ?” ह्या सवालाच्या पाठीखाली पोलीस मदतीसाठी उभे राहणार असल्याचे ऐकिवात होते. अजूनपर्यंत ह्यां पाठीखाली मी एकही सजीव माणूस उभा असलेला पाहिला नाही. एखाचा अडल्यानडल्या उतारुला पोलीस मदत करतो आहे, घटातारीच्या गठुळ्याला हात देऊन तिचा भार हल्का करतो आहे, हे दृश्य माझ्या ह्या माय इ० भूमीत पाहायला मी उत्सुक आहे.

माणसांच्या किती तन्हा इथे जमतात. वास्तविक स्थूल मनाने सगळ्यांचा हेतू एकच असतो. प्रवासाला जाणे किंवा प्रवासाहून येणे; निरोप व्यायला येणे किंवा उतरून व्यायला येणे. पण ह्या चारांपैकी कुठल्या तरी एका सदरात पडणारी प्रत्येक व्यक्ती आपापल्या चेहऱ्यावर काही सूक्ष्म छऱ्या घेऊन येते. माणूस श्रीमंत असो वा गरीब असो, फसळ्यास असो वा थडे. खाचा तिकीट घेऊन पांशिंजर झाला की चेहराच बदलतो. फलाटाशी सलगी असणारांना जाणारे कोण, घालवायला आलेले कोण, हे नेमके ओळखता येते. कारण जाणारांच्या चेहऱ्यावर निराळीच आगळी कळा असते. खांतले काही खिशातले तिकीट चाचपैत असतात, हमाल गायब झाल्यामुळे संत्रस्त असतात, घड्याळात पाहतात, गाडी येणाऱ्या दिशेला हलूच पाहून घेतात, तसें मंडळी थोडेफार विनोद करतात, पोहोचवणाऱ्या घोळक्यात एखादी उमर वर्षे अटरा ते वीसालाली असलीच तर जाणारा तसें हलूच तिच्याकडे पाहून घेतो.

भोवतालच्या मंडळीत केवळ आगगाडीतून ‘क्ष’ स्टेशनापासून ‘ज्ञ’ स्टेशनापर्यंत जाणार एवढ्याच मुणामुळे महत्व प्राप्त झालेला हा हीरो स्वतःचा चेहरा नक्की कसा ठेवावा, ह्या फिकिरीत असतो. उसनी बेफिकिरी दाखवायला, नेहमी सिगरेट ओढीत नसला तरी “ट्रॅक्हलमध्ये सिगरेट पाह्याजे बुवा !” वगैरे सांगून धूरही सोडायच्या प्रयत्न करतो. प्रवासाची चिंता दडवणे हा पांढरपेशा सुशिक्षितांचा अद्वाहास, तर अज्ञान मिरवीत जाणे हा जानपदाचा बोजा ! गुढळी डोक्यावर न्यायला जानपदाला जसा संकोच वाटत नाही, तसा ठाऊक नसलेले विचारायलाही वाटत नाही. “दादा, नाशिक गाडी कंच्या फलाटाला, हो० ?” असे स्वच्छ विचारतात. स्टेशनमास्तराला विचारायच्या प्रश्नाचे इंग्रजी भाषांतर मनाशी जुळले नाही, म्हणून सोहळन देत नाहीत. स्टेशनावर अनेक प्रकारची मंडळी पोहोचवायला येतात. पण मुंबईच्या दूधवाल्या

भय्याची सर नाही. एका जाणारास शंभर घालवणारे ह्या दराने गर्दी लोटते. ह्या गर्दीत मुलुवाला जागारा कोण हे लक्षात राहावे, म्हणून त्याच्या गळ्यात झेंडूच्या पुलांची माळ घालतात. मग गाडी सुटेपर्यंत प्रत्येकाशी दृढालिंगने होतात. पुष्कळदा गाडी सुटली तरी चालू राहतात. सगळ्यात वैतागलेली मंडळी आपला वैताग दडवण्याची शिकस्त करताना पाह्याची असतील, तर ती वरिष्ठ साहेबांना निरोप द्यायला आलेली कनिष्ठ मंडळी! दुपारच्या उन्हाच्या रखरखायत फलाटापर्यंत येण्याचा नस्ता ताप, त्याआधी दोनतीन दिवसांच्या इन्स्पेकशनमध्ये त्याने केलेला छळ, त्या अवधीत त्याच्या तैनातीची यातायात, हस्ते-परहस्ते त्याच्या टाळक्यावर पोहोचवलेल्या जिनसा, ह्या साच्या कडकटी गाडी हलेपर्यंत शिकेसारख्या आवरलेल्या असतात. एकदा साहेबाची 'बोगी' डोळ्यांपुढून हलली, की फलाटावर इतका वेळ "पण दोन दिवस राहिला असता, साहेब, तर रोकडोवाचा उत्सवही करून गेला असतात," वैरे म्हणणारे भाऊसाहेब आणि मंडळी जे काही बोलतात, त्यातले अर्धे वाक्य त्या जाणाऱ्या साहेबाच्या कानी गेले तर तो जीव देईल! छे! पण नाही देणार. कारण ही बढती मिळज्यापूर्वी आपल्या वरिष्ठविषयी तोदेवील हे असलेच बोलत असे. पण फलाटावरच्या साहेबाला घालवताना बोलायची वाक्ये ऐकण्यासारखी असतात. तेवढ्यात एखादा चतुर कलमबहादूर साहेबाच्या कानी जाईल अशा वेताने त्याच्या पट्टेवाल्याला संगत असतो, "ती गुळाची ढेप बाकाखालीच ठेवलीय. उत्तरताना ध्यानात ठेव." साहेबाने हे ऐकून न ऐकल्यासारखे केलेले असते. तेही एका डोळ्याने हा छळ्या कारकून पाहून घेतो. आणि फारख तयार कारकून असला तर गुळाची ढेप न देतासुद्धा गाडी सुटता सुटता "तेवढ्या गुळाच्या ढेपेकडे लक्ष ठेवा बरं का," म्हणून टाकतो. पुढे तो पट्टेवाला जाणे न साहेब जाणे! ढेप विसरून आल्याबद्दल निष्काशन तो पट्टेवाला दम खातो. वरे, हा सगळा मामला लेखीत जाव निचारता न येण्यासारखा! पण 'साहेब' ह्या विषयावर त्यानंतर जो परिसंवाद होतो, त्याला तोड नसते. "तसा स्ट्रेटफर्वड आहे..." इथपासून सुरवात होऊन "त्याच्या बाईकविषयी...म्हणजे...असं ऐकलं होतं..." इथपर्यंत तो संवाद येऊन पोहोचतो. ग्रामीण मंडळी घालवायला येतात ती न लाजता रडतात. आणि गाडी हलली, की डोगे पुसून चालायला लागतात. लिंगित वाञ्चय वाच्चणारी एकादी तस्णी...त्या निर्मनुष्य प्लॅटफॉर्मवर दूरवर जाणाऱ्या आगगाडीकडे निश्चल नजरेने पाहत खिळून उभी असलेली तिची पाठमोरां आकृती उदासरम्य दिसत होती...हे वाचलेले आठवून तसे दिसण्याचा प्रयत्न करीत असते.

माणसांच्या वागण्याच्या ह्या तन्हा प्रत्येकी स्वतंत्र असल्या, तरी गटाचे म्हणून काही स्वभावधर्म कळत-नकळत तयार होतात. साहेबाच्या जमान्यात पहिला, दुसरा, इंटर आणि थर्ड असे चातुरवैर्य होते. जमाना बदलला, आणि इंटर जाऊन त्रैवर्णिक आले. पहिल्या वर्गातदेखील एअरकंडिशनची खाशांची पंगत आली. एक नुसती जनताही आली. दक्खनच्या राणीने आपल्या परिवारात तिसऱ्या वर्गाच्याही स्वीकार

केला. थर्ड क्लासात दूरच्या प्रवाशांचे वाढविस्तरे पसरायची सोय झाली. हा झाला तपशिलाचा भाग. पण तत्व बदलले नाही. तिसरा वर्ग म्हणजे आम जनता. आत शिर पाहणाऱ्या नवरुद्याला मोकळ्या मनाने बाहेर टकळणे हा त्याचा स्थायिभाव. आणि आत शिरणाराने आपल्या तोंडची वाफ भरपूर प्रमाणात सोडून आत घुसणे हा त्याचा धर्म. इथे भांडणे स्वच्छ आणि मोकळी होतात.

“दुसरा डबा नाही मिळाला शिरायला ?”

“दुसऱ्या डब्यात जागा मिळाली असती, तर कशाला आलो असतो इथं ? सरका... बापाचा माल आहे सात्यांचा !”

“बाप काढायचं काम नाही.”

“तुमचा नाही काढला.”

असत्या ध्रुवपदांनी धुमश्रकी सुरु होते, आणि गाडी हलली की भांडण थांबते. क्षणापूर्वी “जावा की फस्किलासात !” म्हणून तणतणारे उतारू चंची सोडायला लागतात. हवापाण्यापासून ब्यॅक मार्किटापर्यंत चर्चा सुरु होतात. जोडणारे धारो सापडतात. पहिल्या वर्गातली माणसे ‘रिझर्व्ड’ असत्यामुळे भांडतही नाहीत, आणि बोलतही नाहीत. फारच लांबचा प्रवास असला, तर मग बुटाचे बंद सैल करताना ओटांची कुलेपे काढतात. त्यात “पूर्वीच्या फर्स्ट क्लासची शान उरली नाही,” म्हणणारा एक तरी असतोच. मग हे सूत्र आंतरराष्ट्रीय राजकारणापर्यंत जाऊन पोहोचते. फर्स्टक्लासच्या चार प्रवाशांत किमानपक्षी दोन सरकारी भत्यात किंवा रेलवेच्या फुकट पासातले निघतात. त्यांचा चपराशी होत्वाला सोडायला येतो, आणि पाण्याची पिशवी किंवा खुजा भरून आणतो. हे साहेब सूट अंगावर असेपर्यंत तोन्यात बोलतात. पण रात्री एकदा धोतरात आले, किंवा त्यांनी लुंगी गुंडाळली की भलतेच मोकळे होतात. कारकुनी कुरुकुरीची रेशमी बांधणीतली आणि जरा गुळगुळीत कागदावरची ही आवृत्ती असते. “केल्या कामाचं आजच्या जगात चीज नाही,” हे गाणे मी कितीतरी चालीवर आणि अनेक रागांत ऐकले आहे. आपली पोस्ट वशिल्याने दुसऱ्याला कशी मिळाली, ही कहाणी ऐकायला माझ्याहितका भाविक श्रोता ह्या लोकांना मिळत नसावा. झोपण्यापूर्वी ‘इस्पगुल’ वरे की ‘पर्टफिन’, ह्यावरही एक माफक कैद्यकीय चर्चा होते, आणि दिवे काढले जातात. नव्यानेच फर्स्टक्लासमधून जाणारे तर पटकन ओढऱ्यता येतात. त्यांचा दूधब्रश आणि पेस्ट नवी असते. ते बुकस्टॉल-मधून वीकली घेतात. तो नेहमी आठवड्यापूर्वीचा असूनही त्यांना नवाच वाटतो. वहिवाटीचे फर्स्टवाले शर्ट फेकून बनियनवर येतात. ब्रश मारून धूळ झाडणाऱ्याला ठिप देत नाहीत, आणि दुसऱ्याचा पेपर खुशाल त्याला न विचारता घेऊन वाचतात.

थर्डचा डबा गर्दाने भरलेला असला, तरी स्वभावाने मोकळा असतो. डुलकी देताना लाळ गळली म्हणून कुणी इथे लाजत नाही. चहावाल्याला “ए चायवालास” अशी खणखणीत साद घालतात. आणि शेजारच्या खांद्याला बिनदिक्कत उशी समजतात. खाण्याचे डबे उघडून अनोढळवी सहप्रवाशालासुद्धा “ध्या” म्हणतात. पण मनुष्य-

प्राण्याच्या डरपोकणाचे नमुने पाहायचे असतील, तर ते सेंकंडमध्ये. इथली बरीच माणसे फर्स्टची रिझवेशन्स मिळाली नाहीत, म्हणून सेंकंडमध्यून जावे लागले, हे उगीच्च सांगतात. इंगिलिश रहस्यकथा विकत घेतात, आणि कर्तव्य म्हणून ती वाचत्याचा बहाणा करतात. आगगाडीतले जेवण महाग म्हणून घरून पुरीभाजी आणतात. आणि बाजारचे काहीतरी खाप्यापेक्षा घरूनच जेवण आणणे कसे चांगले, हे न विचारता सांगतात. बुशकोट्याच्या आतल्या बनियनला भोक आहे याची जाणीव त्यांना त्रास देत असते. ह्या डब्यात शिरणाच्या बन्याचशा तरुणांना प्रवासात एखाद्या सुंदर तरुणीची ओळख होणार आहे, असे वाटत असते. पंखा चालत नसला, तर कंप्लेंट करण्याच्या गोष्टी करतात. पण स्टेशनमास्टरकडे इंगिलिश कसे बोलायचे, ह्या फिकिरीत असतात. मग आपापसांतच “रेल्वे हॅज बिकम म्हणजे सगळा केअरलेस कारभार, यू.सी. हू. केअर्स—आफ्टर ऑल...” अशी जागच्या जागी कुरकूर करतात. त्यांतला एखादा पूर्वी कधीतरी एकदा आपण साखळी ओढून गाडी कशी थांबवली याची कथा सांगतो. मग त्याची बायको लाच्याकडे अटी कौतुकाने पाहते. तांब्या वेऊन नव्हावर पाणी आणायला जायला तो लाजत असतो. एकूण विलक्षण अवघडलेल्या अवस्येत प्रवास करणारा हा वर्ग आहे. रेल्वेचा स्टाफ जर अजिबात पर्वा करत नसेल, तर ह्या सेंकंडवाल्यांची. थर्डमध्यल्या मारामारीच्या शक्यतेला दरकून तो आवश्यक सुधारणा करण्याची अंकिंग तरी करतो. कारण तिथे एखादा “टकुरं फोडा त्या तिकटीच्याचं!” म्हणणारा भिडू निघायची शक्यता असते. फर्स्टची तो नम्र असतो. पण सेंकंडवाल्यांच्यात दम नाही हे त्याने जाणलेले असते. तोंडाळ दरिद्र्य आणि घुमी श्रीमंती ह्याच्या मध्ये जोडलेला सेंकंड क्लास हा आगगाडीतला सर्वोत केविलवाणा डबा.

चालत्या आणि थांबत्या गाड्यांतल्या तन्हेतन्हेच्या चमकारांकडे कमालीच्या अलिसतेने पाहणाऱ्या रेल्वेवाल्यांचा मला विलक्षण हेवा वाटतो. फलाटावर असंख्य गोष्टी घडत असतात. निरोप दिले-घेतले जातात. सासरी निघालेल्या पोटाला पोटाशी घरून आई ओक्साबोकशी रडत असते. चालत्या गाडीत चढताना कुणी घडपडतो. कुणाला स्ट्रैचरवरून नेत असतात. कुणाचे पाकीट मारलेले असते. ह्या कशा-कशात म्हणून हे रेल्वेचे निष्काम कर्मचारी गुंतत नाहीत. ही एवढी अलिसता त्यांना कशी साधते, देव जाणे. गाडी लागलेला फलाट म्हणजे केवढा गोंधळ! ह्या गोंधळात भर टाकणारा रेल्वेवाल्यातला नसला तरी तिथला महत्वाचा रहिवाशी म्हणजे हमाल. हां हां म्हणता गायब होऊन, पाण्यावाली वरच वेळ राहून, “बुडाला वाटतं!” म्हणेपर्यंत डोके वर काढणाऱ्या पटर्डीत पोहोणारासारखे हे हमाल एकदम उगवतात. “कुठे लेकाचे हरवतात, कोण जाणे! नंबर तरी पाहिला होता का?” हा प्रश्न संपै-पर्यंत “तुमची रिझवड शीट बगून घ्या, साहेब” हे ऐक येते. फलायत गाडी कायम मुक्कामच करणार आहे, अशा थायात त्यांचे काम थंडपणाने चालते. हमाल आणि टांगेवाला ह्या ब्रह्मदेवानं विशेष मेहनत वेऊन बनविलेल्या वस्तू आहेत. हे हमाल फावल्या वेळात फलाटावर एकमेकांशी कुस्तीचे डाव कां टाकतात, ते मला

कळलेले नाही. नाहीतर कोंडाळे करून गप्या मारीत बसतात. वर्षानुवर्षे एकाच ठेसनावर हमाली करणाऱ्या हमालांच्या गोष्टी संपत नाहीत. शिवाय, प्रत्येक हमाल समोरचा पांशिंजर सोडून दुसऱ्यांचे डग उचलायला कां धावतो, याला उत्तर नाही. आणि किंतीही हमाली दिली, तरी “काय साहेब, गरिबाच्या पोटाला...” हा मंत्र म्हटत्याशिवाय राहत नाही. “रामराम साहेब. भरपूर पैसे दिलेत. अशीच मेहेरबानी ठेवा.” म्हणणारा हमाल ज्या कोणाला भेटला असेल, त्याचे गतजन्मीचे पुण्यच थेर असले पहिजे.

फलायवर पाण्या वाचणे हा एक श्रेष्ठ आनंदाचा भाग आहे. त्यातून हल्ली शासकीय हिंदी आत्यापासून ह्या आनंदाला भरती आली आहे. पूर्वी रेल्वेतिकिटावर देवनागरीत जी स्टेशनांची नावे छापीत, तीच काय ती अगम्य असत. ‘गणांटरजड’ म्हणजे ‘ग्रांट रोड’ हे फक्त लोकलवात्यांनाच कळे. पण आता ‘सामिष’ आणि ‘निरामिष’ म्हणजे काही ओगाम-निगमासारखे आधारिक असावेसे वाटले, ते स्वच्छ ‘मांसाहारी’ आणि ‘शाकाहारी’ हॉटेल निघाले. विलायती शौचकूपाचे ‘चैत्य शौचकूप’ हे नामकरण वाचून मी तर “शरणं गच्छामि” म्हटले. ट्राफिकला ‘यातायात’ म्हणून रेल्वेवात्याने स्वतःच स्वतःची मोकळीक करून घेतली. पूर्वीचा ‘मरद’ आणि ‘ओरत’ जाऊन ‘पुरुष’ आणि ‘देवी’ आत्या. नशीब ‘पुरुष’ आणि ‘प्रकृती’ असे नाही लिहिले. एका बाजूला हे शुद्धीकरण तर दुसरीकडे टिकड्याबू, स्टेशनबाबू, पार्सलबाबू असला प्रकार! त्यातल्या पार्सलबाबूच्या एका पाटीवर कुण्या चतुर माणसाने ‘पार्सल-खाबू’ असे लिहून ते सत्याच्या अधिक जवळ आणले होते. पूर्वी मला आगगाडीच्या डव्यातल्यासुद्धा पाण्या पाठ होत्या. ‘मुसाफरी’ हा शब्द मी त्यांवरून शिकलो. आगगाडीत शिरस्यावरोबर आपण एकदम ‘मुसाफिर’ होतो याचा मला अभिमान वाटायचा. पण ह्या सगळ्या पाण्यांमध्ये “चहा पिणेपासून फायदे”ची सर कशालाच येणार नाही. ‘चहा सोडा’च्या स्वातंत्र्ययुद्धातील जमान्यात हे ‘चहा पिणे’पासूनचे फायदे मोठे आकर्षक वाटत. आठ-दहा फायदे होते. बायबलच्ये ‘बैबल’ करणाराकडून हे मराठी भाषांतर त्या चहावात्या कंपनीने करून घेतले असावे. कारण एका फायद्यात “तो उन्हाळ्यात थंडकारक व थंडीत उण्णकारक” असतो असे होते. उत्साहाच्या भरात क्षय सोडून चहाने इतर रोग बरे होत असल्याचेही लिहिलेले असे. आता स्टेशनात सरकारी जाहिरातीच इतकया वाढल्या आहेत, की गाफिल्याने वाचताना दोन-पाच उपदेशांचे, गायीय कर्तव्याचे वगैरे डोस मिळून जातात. एरवी, शाईचा पसरलेला जोरदार ठिपका, बॉझरिल, विहरॉल आणि इलस्ट्रेटेड वीकली एवढ्याच ठळक जाहिराती एनेमेलच्या पत्त्यावर असायच्या !

चहादेखील चोरून पिण्याच्या काळात इतरही काही पिण्यासाठी गावातील प्रगती-शील मंडळी रेल्वे रेस्टारंटातच यायची. ब्रॅडन, स्पेन्सर वगैरे मंडळींनी पिणेकच्यांची सोय केली होती. आमलेटचा पहिला तुकडा अनेकांनी ह्या फलायातच मोडला आहे.

जुन्या काळचा एखादा खानसामा रंगत आला, तर त्या काळातल्या आठवणी काढून उसासे टाकतो. दोन-चार पेग पोट्रात गेल्यानंतर माणूस साहिकच उदार हस्ताने बक्षिशी चायचा. ते खानदानी खानसामे आता थाळी उचलताना जिथे फुले वेचली तिथे गोवच्या वेचायचे दिवस आत्यासारखा चेहरा करतात. पूर्वी लालबुंद साहेब अर्धी जानी वाकर उदरी जाताच आणली लालबुंद होऊन “ए सुव्वर, इयलदी लाव!” महणायचा. मग दात विचकून हे खानसामे ल्याबगीने धावत. आता “अहो, गाडी सुटेल, लवकर आणा,” म्हटल्यावर “श्रमिक वर्गांची पिलवणूडक” असे ओरडत संपावर जातात. साहेब गेल्याची प्रामाणिक हळहळ वाटणाऱ्या ह्या दोनच जमाती—एक ह्या खानसाम्यांची आणि दुसरी खानबहादुर-रावबहादुरांची.

रेल्वेच्या दुनियेत एके काळी गोरे आणि निमगोरे यांचीच भरती फार असे. विशेषतः, निमगोरे. स्वातंत्र्यानंतर फड्या निवडुंग नाहीसा झाला, तसे हे अर्धोंगल लोक नाहीतसे झाले. रेल्वे जंकशनांच्या आसपास ह्यांच्या काळन्या असायच्या. तिथे बॉल डान्स आणि विहस्ट ड्राइव्ह चाले. नाताळ आत्याचे तिथे प्रथम दिसायचे. गार्ड, मोठाल्या स्टेशनांचे स्टेशनमास्तर, इंजिन-ड्रायव्हर ही त्यांची राखीव वतने. फलाटा-वरच्या इंडियन गर्दींकडे तुच्छतेने किंवा अलिसतेने पाहण्याची सवय ही तिथून लागली आहे. गार्डसाहेब, ड्रायव्हरसाहेब, स्टेशनमास्तरसाहेब यांची कृपा म्हणून आपल्याला गाडीत बसू देतात, अशी भावना असायची. रेल्वेतल्या त्या साम्राज्यातले हे महान सामंत होते. हेमंतात पाने गढावी तसे हे रेल्वेतले अर्धोंगल लोक गळून पडले आता चारी दिशांच्या रेल्वे मिळून अर्धीमुर्धी कुठे तरी आढळतो.

फलाटासारख्या आगगाड्यांच्याही नाना तन्हा! पण विजेची आगगाडी ही मात्र खरी नव्हे. खरी आगगाडी म्हणजे धुराची इंजनवाली. निघण्यापूर्वी जोरजोरात धुसफुसणारी. रात्रीच्या वेळी धुरातून ठिणम्या उडवीत जाणारी. आडगावच्या बाया-बापड्यांना बाल्डीबाल्डी गरम पाणी देणाऱ्या इंजिनाची गाडी. पिण्याच्या सोडेतून भरपूर पाणी पिणारी. तिची आपुलकी विजेच्या इंजिनाला कुठली? ते म्हणजे जगडव्याळ काम. नकटी लोकल तर नुसती सकाळी माणसांना कामावर नेणारी, दुपारी त्यांचे ढबे धाडणारी आणि संध्याकाळी त्या थकल्या-भागल्या जिवांना घरी आणून सोडणारी. नऊ-बावीस...आठ-बत्तीस...सात-वेचाळीस! एखात्राच्या आयु-घ्याचे तीन-तेरा करावे, तसे नऊ-बावीस...आठ-बत्तीस करणाऱ्या ह्या लोकल गाड्या! इथे माणसांच्या हातांत घड्याळे नसून घड्याळांच्या हातांना माणसे बांधलेली असतात. लोकलच्या फलाटाला कसला स्वभावन्व नाही. हे लोक म्हणजे माणसे भरभरून नेणाऱ्या माळाड्या आहेत. कशासाठी पोटासाठी—फक्त पोटासाठी ही ने-आण असते. खरी आगगाडी म्हणजे इंजनवाली—थ्रू!

फलाटाचे व्यक्तिमत्त्व हे नुसत्या गर्दीने सिद्ध होत नाही. त्याला दोनचार लिंयोणीची झाडे लागतात. येटरात जसे एक मांजर असावे लागते, तसे फलाटावर कुत्रे असावे लागते. एखादा भिकारी हवा. रस्त्यापलीकडल्या हाटेलातून भरमसाठ

स्पीडने चाललेल्या फोनूच्या गाण्याची पार्श्वभूमी हवी. एकुलता एक टांगा हवा. आणि मधूनच स्टेशनमास्तरच्या तोऱ्हन “नाइट्रीन अप, फिल्ट्रीन डाउन” वगैरे ऐकायला मिळावे! हलकासा पाऊस पडलेला असावा. गाडीचा टायम झालेला असावा. बळणावरचा दिंगल डाउन झालेला असावा. आणि दूरवरुन धुराची पताका दिसू लागावी. कानी रुठाच्या तुकड्याची घंटा ठणटणावी.

युक्ळ बेळा विचार येतो, त्या जेम्स वॅट साहेबाच्या चहाच्या किटलीवरचे झाकणच उडाले नसते तर? एक माणूस कपभर चहासाठी पाणी काय उकळतो, वापेने झाकण काय उडते, आणि त्या उडत्या झाकणाखालून हे निराकेच विश्व काय उमे राहते! चहा पिण्यापासून होणाच्या फायद्यांत हा पहिला फायदा घालायला तो रेल्वेचा जाहिंगतदार विसरला! वॅट्साहेब चहाबाज नसता, तर क्वच भवान् क्व पयः क्व च चातकः?— कुटली गाडी, कुठला स्टेशनमास्तर, कुठला फलाट, कुटली अप आणि कुठली डाउन?

काही नवीन ग्रहयोग

पण वरेचसे अनिष्ट

पाश्चात्य संशोधकांनी अलीकडे फर्ट्रिज न्याय, गंपरसन न्याय, पार्किन्सन न्याय असे नवीन न्याय शोधून काढले आहेत. पार्किन्सनचा कारकून-वाढीचा न्याय आहे. गंपरसन म्हणतो की, दाढदुखीने जीव जात असताना दंतवैद्याच्या खुर्चीवर बसले, की दाढदुखी बंद होते, आणि त्याला काय सांगावे याची पंचाईत पडते. मला त्याहूनही पंचाईत पडते, ती दंतवैद्याच्या खुर्चीवर मगे मान टाकून बसल्यावर चुकून आपण “सरळच च्या, उलटी नका करू,” हा दुसऱ्या तत्सम खुर्चीवरचा हुक्म देऊ ही! त्यातून हल्ली दोघेही सारखाच पोशाक करतात, आणि दोन्ही दुकानांत डेटॉलचा वास तसाच येत असतो. पाश्चात्यांनी ज्याला न्याय म्हटले, त्याला आम्ही ग्रहयोग म्हणतो. कारण आम्हांला भौतिकतेची अगर बुद्धिवादाची घर्मेंड नाही.

जगात जे जे घडते ते ते विविधटनेतुसारच घडते, याची आम्हांला खात्री आहे. पाश्चात्यांनी आता कुठे चंद्रलोकाची दिशा धरली आहे. पूर्वी भारतीयांचे तिथे सरास येणे-जाणे होते. शिवाय, आम्ही चंद्राच्या घरी गेलो काय, किंवा आमच्या कुंडलीत त्याला घर करून दिले काय, अर्थ किंवा अनर्थ सारखाच. पण ज्योतिष्यावर विश्वास न ठेवण्याची हल्ली फक्शन आहे. आणि इतर सर्व फक्शनींप्रमाणे हीही चोरून करण्यात येते. आम्हांला तशी गरज नाही. माझी तर ज्योतिष आणि ज्योतिषी ह्यावर नितान्त श्रद्धा आहे. एक वेळ मी देवापुढे हात जोडणार नाही, पण ज्योतिष्याला हात दाखविल्यास्वेरीज राहणार नाही. शनी, रवी, राहू, केनू, मंगळ, वैग्रे बलाढ्य ग्रहगण जगातल्या महान विभूतीप्रमाणे माझ्याही कुंडलीत घर करून आहेत, याचा मला अभिमान वाटतो. कचित्प्रसंगी ते आपले घर सोडून दुसऱ्याच्या घरात शिरतात, स्वतःचे घर दुसऱ्याला ‘लीव्ह अँड लायसन्स’वर देतात, पुन्हा स्वगृही येतात. कधीकधी साहित्यातल्या टीकाकारांप्रमाणे वक्री जातात. आपल्याचप्रमाणे त्यांचीही दशा असते. राजकीय पक्षांतल्या प्रतिस्पर्धी पुढाच्यांप्रमाणे एकमेकांवर बरी-वाईट दृष्टी ठेवून

असतात. एकमेकांची तोडे न पाहणारे शनी आणि गुरु क्वचित्प्रसंगी संयुक्त आघाडी उघडतात. एखादा लोकप्रिय पुढारी पाचदहा मतांनी पडावा तसे अशांत मार खातात. ह्या त्यांच्या लीला पाहण्यात मी गुंग होऊन जातो. वराहमिहिरापासून ते खेतवाढीतल्या ज्योतिर्भूषण विपक्षिशास्त्री घोटाळगेकरांपर्यंत साच्चांनी ह्या शास्त्राचा सखोल अभ्यास केला, कुंडल्या मांडल्या, आणि भविष्ये वर्तवली. पण माझे समाधान एवढ्याने होण्यासारखे नव्हते. पहिल्यापासून माझा कशातही नवीन भर घालण्याकडे ओढा अधिक. माझ्या कुंडलीतच तो योग आहे. जुन्या काळी नवपंचमयोग, गुरुपुष्ययोग, अमृतसिद्धियोग असे योग असत. मी काही नवीन योग शोधून काढले आहेत. आता त्या योगांवर ग्रहांची नेमणूक करणे हे काम पुढल्या पिढीचे आहे. प्रस्तुत लेखात अशाच काही योगांवर प्रकाश टाकला आहे. ज्योतिषशास्त्रावर श्रद्धा नसलेल्यांनी ह्याकडे पाहू नये. ज्योतिष्यांची पूर्वग्रहदूषित लोकांवर सत्ता चालत नाही. एखादा शनीचा किंवा मंगळाचा सणसणीत तडाका मिळाला, की हे लोक बासनातल्या कुंडल्या शोधायला लागतात. तान् प्रति नैष यन्तः!

पूर्वी राजयोग, संततियोग वरै असत. नव्या जमान्यात मंत्रियोग, संततिनियमनयोग, झेड० पी० अध्यक्ष-योग, मंत्रिशालक्योग, उपमंत्रियोग, विश्वविद्यालयीनपरीक्षक्योग, सरकारी बक्षीसयोग असे नवनवे योग आले आहेत. अष्टग्रहांनी त्यांचाही विचार केलाच आहे. नव्या ज्योतिष्याला केवळ परदेशगमनयोग आहे एवढे सांगून भागणार नाही. मंगळाचे भ्रमण पाहून तो परदेश म्हणजे रशिया की अमेरिका हे सांगता आले पाहिजे.

ज्योतिष्यांचे दोन प्रकार आहेत. एक कुंडल्यांवरून माणसे ओळखतात. दुसरे माणसांवरून कुंडली मांडतात. आमचा अभ्यास दुसऱ्या प्रकास्त्वा आहे. आम्ही नुसत्या अंगाच्या ठेवणीवरून रास ओळखतो. प्रस्तुत लेखात हे नवे ग्रहयोग दिले आहेत. ज्यांनी त्यांनी आपापली कुंडली उघडून पाहावी. असे अनेक योग आहेत. तृतीयुभजनांच्या विचारासाठी काही विशिष्ट योगांचीच चर्चा केली आहे. आणि त्यांची ठळक फलिते सांगितली आहेत. योग आणि त्यांची फलिते सांगितल्यावर कुंडलीत ग्रह बसविणे अवघड नाही.

जलशृंखलायोग

ह्या योगावर जन्मलेल्या माणसाला सदैव काही एका चमत्कारिक परिस्थितीशीच झुंजावे लागते. उदाहरणार्थ, साखळीला पाणी नसणे. ओढल्यावर आवाजाखेरीज काहीच बाहेर येत नाही. अशा वेळी तकारी करकरून मालक दाद देत नाही. आणि अनपेक्षितपणे एके दिवशी आपण दिवे काढून झोपणार इतक्यात तो 'माणूस' येतो. घरमालकाचा हा माणूस 'माणूस' ह्याच सामान्यनामाने ओळखला जातो. मालकापाशी आपण काही तकार केली, की "आमचा माणूस पाहील," असे मालक सांगून आपल्याला वाटेला लावतात. 'माणूस' सहासहा महिने फिरकत नाही. मालक तकारी

ऐकाण्याच्या मनःस्थितीत केव्हाच नसतो. मग एके दिवशी आपोआप तो 'माणूस' येतो. 'माणूस'-मंडळीचा चेहरा हा सदैव रात्रीची जास्त झाल्यासारखा असलाच पाहिजे, असा नियम आहे. कारण ती तशी जास्त झालेलीच असते. 'माणूस'-लोक स्वच्छता आणि संभावितणा ह्यांपासून कदाक्षाने अस्त्रिं गहतात. मग याचा आणि जलशृंखलायोगावरच्या भाडेकरूच्चा संवाद होतो:

"काय कंडेन हाय ?"

"अहो, कंडेन कसली ! साखळी ओढली, तरी पाणी येत नाही. आज सहा महिने झाले. भाडं मात्र टिच्चून—"

"ते शेठना सांगा. मला खालिपिली खिटखीट ऐकायची सवय नाय. घगू साकळी—"

असे म्हणून तो पापग्रह त्या 'गहत' जातो. साखळी ओढतो आणि सहा महिने ठण्ठाण्ठ करीत पडलेल्या टाकीतून धाडसकन पाणी येते.

"साली टेणन् लोकान्ला सवयच झाली हाय साली !"

हे त्याचे वाक्य मनावर व्याच्ये नसते. एकदा याचे पाणी यायला लागले ह्या आनंदात आपण झोपतो. दुसऱ्या दिवशी सकाळी साखळी ओढल्यावर पुन्हा खडगडाट. हा जलशृंखलायोग. ज्यांच्या कुंडलीत हा योग आहे, त्यांना सदैव असल्या कलाटणीला तयार राहिलेच पाहिजे. वाचमेकरपुढे इमानाने सरकणारा आपल्या घडथाळाचा काटा त्याला पाच श्याये टिक्कून ते बरी आणले की हृदयविकाराने बंद पडतो. "काय घड्याळ दुरुस्त करता की चेष्टा ?" म्हणून त्याच्यापुढे ते घड्याळ पुन्हा ठेवावे. ते दोन्ही हातांनी चालत असते. जलशृंखलायोग ! दुसरे काय ? ह्या योगावर जन्मलेल्यांना अशा तन्हेच्या प्रसंगांना वारंवार तोंड द्यावे लागते. शिंप्याकडून शिवून आणलेला शर्ट गळ्याला आवळ होतो म्हणून परत नेला, की शिंपी वरचे बटण चटकन लावून गळा आणि शर्ट यांच्या मधल्या फटीत अंगुस्तानासकट बोट घालून दाखवतो.

बुडी-अधिकारी-योग

प्रकृती ठीक नसल्याचे कारण देऊन बुडी मारावी. कचेरीत बेडरिडन अशी चिढी पाठवावी. घराहून नित्याप्रमाणे कचेरीला जातो असे सांगून निघावे, आणि तास दोन तास फोर्ट्मधल्या अपोलो बंदर वौरे 'सेफ एरिया'त काढून दुपारच्या शोला खिनेमाला जाऊन बसावे. नेमका आउल्यासमोर साहेब बसलेला असतो. त्याला तुकवून नुसती डॉक्युमेंटरी पाहून बाहेर सटकावे, तर काळोवात कुणाच्या तरी पायावर पाय पडतो, आणि "मेल्यांचे डोळे कुटले !" असा अतिपरिचित स्लीस्वर येतो. तो आपत्याला नकळत मंडळातल्या मैत्रिणीना घेऊन आलेल्या स्वपलीचा असतो. काळोवात तिला दिसले नसले, तरी साहेबाने पाहिलेले असते. पण तोही बोलत नाही. कारण इन्सेक्शनला म्हणून बाहेर पडून तोही हव्हूच सेक्रेटरी पोरीला घेऊन आलेला असतो. पण बुडी-अधिकारी-योगामुळे मधल्या मवे आपला खिनेमा बुडतो. पण दारी नोकरी

आणि घरी जीव वाचतो. घरी गेल्यावर पली “मंडळात व्याख्यान छान झाल,” म्हणून सांगते. दुसऱ्या दिवशी साहेब हपिसात ट्रेमधला चहा ‘शेअर’ करू या म्हणून पुढे करतो, आणि सेक्रेटरी पोरसी आपल्या डब्यातील सॅंडविच देते. हा योग माणसाला दरीपर्यंत नेतो, पण खाली ढकलीत नाही. ह्या योगावर जन्मलेला हवालदार हातभट्टी-वाल्याकडे सब-इनिसपेटरसायबाला चुकवून नियमित हप्त्यावरचे चायपानी मागायला गेला, तर त्याला तिथे हटकून तो ‘साहेब’ पहिल्या धारेची घेताना दिसलाच पाहिजे. साहेबाला वाटते, हवालदाराने पाहिले; हवालदाराला वाटते, त्याने. मग भट्टीवाला दादा दोघांनाही पाजतो, आणि चौकीत आणून सोडतो. तिथे त्या दिवशी नेमका अंटीकरणवाला अलेला असतो. पण तोही बोलत नाही. कारण आपल्या तोंडाचा वास मारतो की काय याची त्याला भीती वाटत असते. मग दादाच्या अध्यक्षतेवाली चौकीत “साली सगळी पब्लिक हल्ली हरामी कशी होत चाललीय,” ह्यावर चर्चा होते.

बुड्डी-अधिकारीयोगामुळे संकट असे हुतू करीत येते, आणि भिडूला न शिवता परत जाते.

अैतःक्रमांकयोग

मोळ्या शहरात राहण्याचा योग असणाऱ्या बहुतेकांच्या कुंडलीत हा योग असतोच असतो. ह्या योगाचे प्रमुख फलित एवंगुणविशिष्ट आहे : क्यूमध्ये अर्धी तास उमे राहिल्यावर बस येते. आपण सरकत सरकत वर जातो. आणि एक पाय फळीवर पडला की कंडकटर धंटी वाजवून “नीचे उतरो. जगा नऽय” म्हणतो. त्यानंतरच्या पाचसहा बरेस न थांबता जातात. म्हणून आपण क्यू सोडून टॅक्सी शोधायला जातो, आणि तेव्हात चांगली अर्धाहून अधिक रिकामी बस येऊन आपल्या डोळ्यांदेखत उरलेला क्यू घेऊ जाते—आणि टॅक्सीवाल्यांचा संप असतो !

सिनेमाच्या तिकिटांची खिडकी नेमकी आपल्या तोंडावर बसते ती ह्याच योगामुळे. किंवा नाटकाच्या प्लॅनवर इतरांना मिळालेल्या जागांच्या फुल्या बिब्याच्या फुल्या उठल्यासारख्या वाटतात त्याचेही कारण हेच. बच्चीस ते बेचाळीस कुठल्याही साझशची बनियन दुकानातच नव्हे तर साच्या होजेरीवाल्यांच्या पेठेत खलास असते. आपल्याला आवडलेल्या डिज्जायनची च्याप्ल असते, पण आपले पाय त्या नंबरचे नसतात. सेलमध्ये आपल्या मापाच्या पॅंटी संपलेल्या असतात. आपल्याला आवडलेले शटचे कापड पाव वार कमी पडते. लग्नातले आइस्कीम आपण मांडवात गेल्यावर संपते. दुसरीकडचे संपेल म्हणून साच्या लेंदारासकट टॅक्सी कल्लन त्या मांडवात जावे, तर ‘आणीबाणी’ म्हणून तिथे आइस्कीम नसते. तांबड्या कागदात लिमलेटची मोठी गोळी पेढा म्हणून देतात आणि शुद्ध नव्हाचे पाणी गुलाबपाणी म्हणून शिपडून मनगटावर कोरडी चांदीची चपटी दांडी घासतात. आणीबाणी असली, तरी आहेर मात्र घेतात. लेंदाराला स्वरक्कर्चाने आइस्कीम यावे लागते. त्या वेळी नेमके हापिसातले

दुसरे एखादे गपभाऊ आपली वंशावळ घेऊन हजर होतात, आणि “ते वध, काका तुम्हांला आइस्कीम देतील,” म्हणतात. लग्न महागात लागते. अंतःक्रमांकयोगाचे परिणाम घोर होतात. लोकलचा प्रवास नशिबी असला तर हमस्वास गाडी चुकते. घड्याळ मारे असते ते पुढे केले की लोकल उशिरा वेते आणि हापिसची वेळ चुकते, आणि त्याच दिवशी साहेब सेक्शनमधून फेरी मारून जातो.

आपल्याला खरोखरीच फ्ल्यू झालेला असतो. तापदेखील चांगला एकशे-तिनापर्यंत गेलेला असतो. आठबऱ्याची रजा काढावी लागते. शनिवारी रात्री ताप उत्तरतो. आणि रविवारी संध्याकाळी कधी नाही ते घरात सहकुंदंब रमीचा डाव मांडून आपण बसतो. पाच तास हरल्यानंतर हँडरमी होते. आपण आनंदाने “बसला की नाही दणका, लेको!” म्हणून ओरडतो, त्याच वेळी दारात प्रकृतीच्या चौकशीसाठी हेडबलार्क आणि अकौंटंट आलेले असतात! म्हणजे कधी नाही तो शेवटी डाव हाती लागावा आणि त्या क्षणीच तो उथळावा, तसाच हा अंतःक्रमांकयोग आहे. ह्या योगामुळेच कधी सणासुदीला घरच्या मंडळींना सिनेमाला न्यायचे ठरवून कपडेविपडे झाले, आणि चपला चढवणारा, इतक्यात गेली आठदहा वर्षे अंथरुणाला लिळलेली समोरच्या वाडीतल्या कोणाची तरी आउजी संपत्याचे सांगायला अशा प्रसंगी पुढे सरसावणारी मंडळी येतात. निमूळणे कोट उत्तरून ठेवावा लागते. म्हातारीचे निधन अशा वेळी अगदीच अकाळी वाढू लागते. दर वेळी कुणाची म्हातारीच मरावी लागते असे नाही. नको असलेले नातला येतात. इतरांच्या आंघोळीच्या वेळी धो-धो वाहणारा नळ आपल्या डोक्याला लावलेला साबणाचा फेस डोक्यात गेला की ट्यक-ट्यक असे अखेसचे अशू टाकून बंद होतो. असलेले लोक सलूनमध्ये महिन्याच्या शेवटल्या आठबऱ्यात गेले तरी जागा नसते, आणि न्हावी “आता होईल, साहेब, बसा,” म्हणतो, त्या वेळी आधीच एक झीन, एक मराठा, एक लोकसत्ता, एक फिलिमफेअर, एकदोन मधलीच पाने, एक धनुधरीचे भविष्याचे पान तिथे बसलेली दिसतात. त्यांचे उरकेपर्यंत आठ वाजतात, आणि युनियनच्या नियमाप्रमाणे कारागीर निघून जातात. युनियन, शाप ॲक्ट आणि गवर्मीणवाले ह्या सगळ्यांना शिव्या देत मालक दिवे काढून खर्टरर्र करून आपल्या पाठीवर दार ओढतो. दोष ह्यांपैकी कुणाचाच नसतो, अंतःक्रमांकयोगाचा असतो.

कनिष्ठभगिनीयोग

वधूपित्याने आणलेल्या दोधीपैकी “जी पसंत असेल ती पदरात व्या,” अशी खुली आफर दिलेली असतो. पण थोरली दिसायला चांगली असूतही, आपण तिला पसंत केले तरी ती कदाचित आपल्याला नकार देईल, ह्या वायफळ भीतीने तिच्याहून वणाने भलतीच गड आणि अंगाने बच्याच आडव्या असलेल्या तिच्या धाकऱ्या बहिणीला पसंत केले जाते. आणि पुढे “खरं तर ताईची तुमच्याशी लग्न करायची कित्ती कित्ती इच्छा होती,” हे ती कनिष्ठ भगिनी स्वतःच्या मंगळसूत्राशी चाढा करीत सांगते.

ह्याला ‘कनिष्ठभगिनीयोग’ म्हणतात. ही माणसे नोकरी मागायला जाताना शेठने “पगाराची अपेक्षा काय!” असे विचारल्यावर दोनशे स्टार्टची जाहिरात वाचूनही “दीडरो” म्हणतात.

“आणि डेरनेस अलौन्स! ते वायला पायजे काय?”

“छे! छे!” म्हणत, कपाळावरन्ना घाम टिपतात.

शेठजी खूब होतात आणि “पेला दाढा छे,” म्हणून मसालानी चाय पाजतात. त्याला स्पर्शन कनिष्ठभगिनीयोगाची ही माणसे आयुष्यभर दीडशेवर राहतात. हे लोक स्वतःच्या घरातल्या दारावरची घंटी वाजवायलादेखील भितात. आपल्याच घरात खाणावळीतले पैसे द्यायचे राह्यलेल्या मेंबरसारखे चोरून जेवतात. कनिष्ठभगिनीयोगावर जन्मलेला माणूस एकदम ‘पंच’ होऊन जन्माल येतो. असल्या माणसाबद्दल लोक त्याच्या जिवंतपणीच ‘हाडाचा गरीब’, ‘कुणाच्या अध्यात ना मध्यात’ वर्गेरे विशेषणे लावून तो कै० झाल्यासारखे बोलतात. असली माणसे मुलांच्या चड्डुंच्यांच्या नाड्या बांधतात. हळदीकुंकवाहून कलत्र “मेलं कुठं जाण नको न् येण नको!” करीत आले, की सोडून ठेवलेल्या पैठणीची घडी करतात. रविवारी कोळिष्टके झाडतात. ह्या योगावरच्या माणसाला खूब बोलावेसे वाटते, पण सगळे बोलणे माणसे निघून गेल्यावर सुचते. विनोदसुद्धा सुचतो. रात्री घरी सांगायचे ठरवतो, पण “ती भाजी कशाला टाकलीत पानात!” ह्या प्रश्नावर तो विनोद विसरून जातो. कनिष्ठभगिनीयोग हा शंभरात साठ टक्के कुंडल्यांत सापडतो. समाजाचा गाडा ह्याच गुळ्युळीत बॉल्बेरिंग्जवर चालतो. ही माणसे न कुरुकरुता दिवस ढकलीत असतात. साखळीला पाणी नसले तर आपण होऊन बादली ओततात. माल्काकडे तकार करीत नाहीत, बुडी-अधिकारी-योगाचा ह्यांना पडतावा येत नाही. कारण सुट्टीच्या दिवशी घरी काय करायचे हाच जिथे प्रश्न तिथे बुडी कसली? ह्यांच्या घरी चोर आले, तर त्यांना ट्रॅक उचलायला हेच मदत करतील! वर “कम्भर चहा तरी वेऊन जायचा. ही घरात नाही म्हणून—नाहीतर...या पुन्हा असेच...बेतान—डोकं आपटेल...” अशी बोल्वण करतील. ह्या लोकांचा नप्रपणा पराकोटीला गेलेला असतो. ह्या योगावर जन्मलेला एक गृहस्थ रेडिमेड कपड्यांच्या दुकानात नवा बुशर्शट ट्राय करायला आरशासमोर उभा राहिला, आणि समोर कुणीतरी ऐटबाज माणूस उभा आहे असे समजून स्वतःच्याच प्रतिबिंबाला त्याने अद्वीने नमस्कार केला. थोडक्यात म्हणजे ही माणसे कुञ्चालादेखील ‘हाड’ न करता स्वतःच कुटपाथ बदलतात.

ह्यांच्या कुंडलीतले सगळे ग्रह स्वगृहीन असतात. कुणाचीही कुणावर पापट्टी नसते. कुणी वक्रीही नसतात, पण सरळही नसतात. त्यामुळे असल्या कुंडलीच्या माणसांची बहुधा मेषरास आणि मेषलग्न असते. ह्यांचा गुरु उच्चीचा असला, तरी घरी शिकवणीला आलेल्या मास्तरासारखा वागतो. असल्या लोकांच्या खिशात नोटा कोंबल्या, तरी नाक पुसायला हातरुमाल काढताना या पडतात. ह्या वर्गातल्या मंडळीना बहुधा आकाशवाणीयोग असलेल्या वायका मिळतात.

आकाशवाणीयोग

हा बहुधा क्रियांच्या कुंडलीत सापडतो. असल्या बायका स्थूल मानाने बोलायचे म्हणजे 'स्थूल मानाने बोलायचे' हेच काम करीत असतात. ह्यांत स्थूल मान हे बोलण्याचे क्रियाविशेषण नसून कत्याचे विशेषण आहे. पहाटे सहा ते रात्री अकरा एवढ्या दरम्यान दुपारी घटकाभर डोळा लागतो तेव्हाच काय गप्य असतील तेवढ्या. सकाळी भक्तिर्गीते म्हणतात. मग कचेरीत जाप्यापूर्वी शेजारणीने आदल्या रात्री शेजान्याच्या कशा कशा कानपिचक्या धेतल्या, त्या बातम्या सांगतात. दुपारी चाळीतल्या भगिनीमंडळाच्या कार्यक्रमात बोलतात. मग बुवांच्यापाशी शाक्कोक्त गायन शिकतात. संध्याकाळच्या बातम्या आपापसांत होतात. मुले शाळेन आली की त्यांच्या कार्यक्रमात बोलतात. रात्रीं रुसप्या-कुगप्याची श्रुतिका करतात. आकाशवाणीप्रमाणे ह्यांच्याही लहरी असतात. दुपारच्याच च्छाड्या पुन्हा प्रक्षेपित करतात. उपस्थित पाहुण्यापुढे मुलांचा खास कार्यक्रम करतात. इतकेच काय, रविवारी 'ह्यां'ना बाजारात पिटाळप्यापूर्वी बाजारभावदेखील सांगतात. मोलकरणी व रामा इत्यादिकांबरोबर ग्रामीण कार्यक्रम चालतो. दूधवाल्याबरोबर हिंदीचा पाठ होतो. एखाचा भावोत्कट श्रुतिकेला भांड्यांच्या आदळापटीचा साउंड इफेक्टदेखील असतो. आकाशवाणीयोगाची कुंडली पाहण्यासारखी असते. सगळे शुभग्रह कसे निपचीत पडलेले असतात. कुंडलीतले पापग्रह स्वगृही असतात. पुष्करदा ते मेहुणे, साझा वगैरे रूपे धारण करून येतात. त्या वेळी घराला आकाशवाणी-सासाहाचे स्वरूप येते. इथे जामात हा दशमग्रह असूदेखील संपूर्णपणे दुर्बल असतो. असल्या कुंडलीच्या क्रियांचे आणि कनिष्ठ-भगिनीयोगावरच्या पुरुषांचे छत्तीस गुण जमतात, म्हणून लघ्ये होतात. त्यांत छत्तिसांपैकी पस्तीस गुण वऱ्युपक्षाकडेच असतात आणि वरपक्षाचा 'गप्य राहणे' हा गुण त्याला तारून नेतो. असले विवाह असंत यशस्वी होतात. कारण आकाशवाणीयोगावरच्या कुंडलीचा एक गुण खन्या आकाशवाणीसारखाच असतो. बोलण्याला ऐकणांच्याची गरज नसते. घरात कुणी नसले तर बहॉल्युम वाढवला, की शेजान्यांच्या कानी बोलणे जातेच.

समस्त-स्त्रीवृद्ध-परपुरुष-विवाहित-वैषम्य-योग

हा योगाचे नाव थोडेसे मोठे आहे. परंतु नावाइतकाच हा बलाद्य योग आहे. सोयीसाठी याला तृतीयवैषम्ययोग म्हणतो. ह्या कुंडलीतले सगळेच ग्रह नीचस्थानी असतात. जगातील प्रत्येक सुंदर स्त्री ही परपुरुषाशी विवाह करून गेली, असे ह्या योगावर जन्मलेल्या माणसांना वाटत असते. स्वतःविषयी अफाट गैरसमज हा यांच्या जीवनाचा पाया आहे. ह्यांच्या बोलण्यातले कुठलेही वाक्य "मी असतो तर—" पासून सुरु होते. किंवदन्ती, "मी असतो तर" हे मुळी ह्यांच्या जीवनसंगीताचे ध्रुवपदच आहे. असल्या माणसांना चांदणे टिप्पूर पडले आहे असे जरी कोणी म्हटले, तर चंद्राचेसुद्धा वैषम्य वाटेल. ह्या योगावर जन्मलेल्या एका इसमाच्या कुंडलीचा आम्ही

कसून अभ्यास केला. त्याच्या पराक्रमस्थानी कुठलाच ग्रह नव्हता. सदैव कुचमत राहणे हा ह्याचा स्थायिभाव. त्याच्याच कचेरीतल्या एका टायपिस्ट पोरीने ह्याच्या-बोवरच्या कारकुनाशी लग्न केल्यावर त्या मांडवातदेखील “ह्याच्यात हिनं एवं काय पाहालं, गोड नोज !” म्हणून आल्याखेरीज त्याला ग्रहवले नाही. वैषम्ययोगावरची माणसे नाटकांत नट म्हणून हापवी खाळी, की अभिनयाच्या शिक्षणाचे वर्ग चालवतात, आणि जगात ‘अभिनय’ नाशाची गोष्ट कुणालाच कशी कळली नाही ते शिकवतात. कांदबरोकार म्हणून पडले की टीकाकार होतात, आणि तिथेही पडतात. प्रेमात ‘पडले’ की स्त्रीजातीला निमकहराम म्हणतात. कारकुनीत रखडले की “साली वशिलेबाजी !” म्हणत हिंडतात. ह्याच्या चेहन्यावर डुकराची स्वप्रसन्नता आणि चिलटांची चरफड यांचा मनोहर संगम असतो. सगळ्या शेजाऱ्यांना चांगल्या बायका कां मिळतात, हे यांना कोडे असते. इतरांचे सूट आपल्यापेक्षा चांगले शिवलेले आहेत, असे वाटत असते. आपण आयुष्यात सदैव ‘थर्ड क्लास’ होतो हे मनात उमगलेले असते, आणि स्वतःला अकाळी टक्कल पडल्याची खंत असते. ह्या सान्या उणिवांचा ते इतरांच्यावर सूड काढतात. स्वतःला सर्दी झाली तर डॉकटरवर उखडतात. यांचा ह्याला नाइलाज आहे. कारण हा योगाच असा आहे. लोकप्रिय गोष्टी ह्यांना रुचत नाहीत. आंबा न आवडणारे हे लोक आहेत. असल्या लोकांनी कधी विनोद केला तर कोटाच्या बाहीतून झुरळ गेल्यासारखे वाटते. कारण कचेरीतल्या एखाद्या लोकप्रिय विनोदी कारकुनाहून आपण अधिक विनोदी आहोत हे दाखविष्यासाठी तो केलेला असतो, आणि मनात आणले तर मीसुद्धा पक्कास जोक्स मारून दाखवीन असले काहीतरी बोलून ! रमीत ह्यांना ‘लक’ नसते. त्यामुळे ते उखडून खेळतात आणि हरतात. वैषम्ययोग असलेली कुंडली त्या माणसाला स्वस्थ बसू देत नाही. सगळीकडे लुड्डबुड्डायची यांची घडपड चालू असते. पण तिथे सदैव यांच्याहून अधिक चांगला उमेशवार असतो. सारे जग आपल्या विरुद्ध कट कीत आहे, असा यांचा भ्रम असतो. यांचा प्रत्येक धंदा अंगाशी येतो. अप्रिय होण्याची यांची करामत अलौकिक असते. बसमध्ये प्रथम हे कंडकटरशी भांडतात. नंतर शेजारच्या उतारली. आणि मग बस कंपनीला शिव्या सुरु करतात. गाप्याच्या वैठकीत ह्यांना गाणे न कळूनही सगळ्यांत पुढे बसायला हवे असते. पण तिथे आधीच इतर लोक बसलेले असतात. त्यामुळे ह्यांचे व्यवस्थापकांशी भांडण होते. क्वचित्-प्रसंगी पुढे बसलेच, तर बुवांनी आपल्याला ओळख दाखविली नाही म्हणून चिडतात, आणि बाई असली तर रात्रभर तिने आपल्या चेहन्याकडे पाहून गावे, अशी ह्यांची अपेक्षा असते. थोडक्यात समस्त-स्त्रीवृद्ध-परपुरुष-विवाहित-वैषम्य-योगावर जन्मलेल्या माणसाची अवस्था कोकणात ‘केंबरे’ नावाचा चिलट्यासारखा प्रकार असतो, तशी असते. चिमटीत चिरडायल मिळत नाही आणि सुखाने ते बसूही देत नाही. असल्या योगाचा माणूस आपल्या शेजारी आला, तर शहाण्याने जागा सोडावी. औपेग हाउसला जायचे असेल, तर हाजीअलीला बस बदलावी. लग्नाच्या मांडवात आढळला, तर अचरणुलाच घेऊन आइस्कीमवर पाणी सोडून निघून जावे. ह्या कुंडलीचे कुठेच

जमणार नाही. कारण एखाद्या आंधक्या भिकाच्याच्या वाठीत जरी कुणी पाच पैसे टाकले तर हा त्या भिकाच्याचा दुस्वास करणार, तिथे हातीपायी धड एवढे किमान सुख असलेल्यांची काय कथा ?

पादत्राणांगुष्ठयोग

वैषम्ययोगावरच्या कुंडलीच्या अगदी उलट ह्या कुंडत्या असतात. वैषम्ययोगातत्या कुंडलीतले ग्रह एकमेकांविरुद्ध चरफडत असतात, तर इथे ते एकमेकांना अकारण टांग मारून गंमत बघतात. ह्या योगाला ‘पादत्राणांगुष्ठयोग’ म्हणाऱ्याचे कारण ह्या योगावर जन्मलेल्या मंडळीच्या चपलेचा अंगठा भलत्या वेळी तुटतो. विशेषतः कुठेही जायची घाई असली की च्यपल नवी असली तरी अंगठा तुटतो. सिल्कच्या नव्या कोन्या नेहरुशार्टवर चहा सांडतो आणि स्वतःला सुपारीचे व्यसन नसले तरी अंगावर पानाचे शिंतोडे उडतात. आयत्या वेळी पेनमधली शाई संपणे हे पादत्राणांगुष्ठयोगाचेच फलित आहे. दादरहून कोटात जाताना ‘पीक अवर’ला नेमकी यांची बस पंकचर होते. ती कटकट नको म्हणून पास काढला, की तो धोब्याच्या कपड्यात जातो. ह्यांनी पैसे मोजून विकत घेतलेल्या पुस्तकांतली पानेच गायब असतात. वैठकीला गेले की गवयाचा आवाज चीप बसलेला असतो. आपण सिनेमाला गेल्या वेळी मोक्याच्या जागी फिल्म तुटली की ओळखावे, प्रेक्षकांत पादत्राणांगुष्ठयोगाची मंडळी आहेत. यांना ह्या योगापासून सुटका नाही. हे बिर्याणी आणि कोर्म्माच्या मोहाने मुसलमान झाले, तरी दुसऱ्या दिवशी रोजे मुरु होतील. असल्या मंडळींनी बाजारहाट टाळावी, कारण ह्यांनी आणलेल्या वांग्यांची गोष्ट सोडाच, पण भोपळ्यातसुद्धा कीड निघेल. ह्यांच्या खिशातली माचिस पेट नाही आणि विडीचा धागा सुटतो. देवळात अनेक छन्यांतून नेमकी ह्यांची छत्री आणि एक वहाण चोरीला जाते. आणि तुटक्या अंगठ्याची वहाण ‘आ’ वासून पडलेली असते. वहाणेऐवजी सँडल घातले तर बकल तुटते. ह्या योगावर जन्मलेल्या लोकांचे कपडे धोबी धुक्कन न आणता, डाग पाडून किंवा जाळून आणतात. धोबी बदलले तरी ती परंपरा सुटत नाही. असल्या लोकांनी प्रवास टाळावा. बेंडिंग हट्कून हरवते. असल्या योगाच्या माणसांना हट्कून चुकीच्या टिकाणी आपले बरोबर मत व्यक्त करायची हुक्की येते. “ती काळीदूस बाईं पाहिलीत का ?” हे ते नेमक्या तिच्या नवज्यालाच विचारतात. कुठल्याही पार्श्वीत कुणाचा तरी गाढवणा सांगत असताना त्या गृहस्थाच्या किंवा बाईंचा आत समोर बसला आहे एवढेच विसरतात आणि अनवस्थाप्रसंग ओढवून घेतात. असल्या माणसांना लग्नात मध्यस्थ म्हणून अजिबात वापरू नये. हे मुलाच्या बापालाच भटजी समजतील आणि आईला “किती वेळा आइस्लीम खाल !” असे विचारून जातील. ह्या लोकांचा हेतू वाईट नसतो, पण ते नेमकी जागा चुकतात. मालकाला भाडेवसुलीचा मुनीम समजूत त्यालाच मालक कसा लुचा आहे हे ते एकवणार. ह्यांच्याह्यतका जीभ चावण्याचा प्रसंग इतरांना क्वचितच येत असेल. आयत्या

वेळी घोटाळा हे या योगाचे मुख्य फलित. मात्र पादत्राणांगुष्ठयोगाच्या लोकांचा पायगुण त्यांना स्वतःलाच बाधतो. त्यांचा इतरांना उपद्रव नाही. चार लोकांच्या सभेत जोरदार शिंक येऊन पोटावर तटवटलेली पायजम्याची नाडी तुटली की जे होते, ते ह्यांच्या बाबतीत आयुष्यभर चाललेले असते. योगच तसा. त्यातून सुटका नाही.

द्वारधंटिकायोग

वास्तविक पादत्राणांगुष्ठयोग आणि द्वारधंटिकायोग ह्यांत वरवर फरक नाही. आहे तो सूक्ष्म आहे. दारावरची आगमनसूक्ष्मक घंटा वाजावी आणि पोष्टमन मनिझोर्डर घेऊन आलेला असावा या समजुतीने लगबगीने दार उघडावे. पोष्टमनच असतो; पण तो व्ही० पी० घेऊन येतो. ओठाशी आलेले पोटी लकडायला मिळू नये, असा हा एक विचित्र योग आहे. चर्चेटवरून शिवाजीपांकला जायला ओरुटचीच बस मिळते. पण आत पाय ठेवता ठेवता कंडकटर सांगतो, “ऑपेरा हाऊस तक जायेगा.” ह्या योगावरची माणसे इंटरव्यूमध्ये सिलेक्ट होतात, पण मेडिकलला उडतात. द्वारधंटिकायोग असलेला आमचा एक मित्र जगू कुरवंडकर सरोज कोणकरच्या प्रेमात पडला. जगू जनरल पोष्ट असणी ती सेंट्रल टेलिग्राफमध्ये होती. गोरेगाव ते चर्चेट ह्या रोजगार प्रवासात ओढल्या झाली. पूर्वी जगू वांद्याला गाडी बदलून हार्वर्ने बोरीबंदरला उत्तरायचा. पुढे मैत्री वाढली आणि ह्याने पास बदलून घेतला. फ्लोरा फाउंटनपर्सेत जोडीने चाळून पुढे बोरीबंदरपर्यंत एकदोन करीत जायचा. प्रेमात कष्ट सोसावे लागतात, असे वाचले होते विचाच्याने ! ह्याची ओढल्या शाल्यापासून तिने वाचनाल्याची मेंब्राशिप सोडली आणि ह्याच्या लायब्ररीतले पुस्तक तिच्या हाती दिसू लागले. क्वचित दोनपाच वेळा संध्याकाळच्या एकदोन बोरिवली लोकल सोङ्नुन ह्याने तिला हॉटेलातही नेले. द्वारधंटिकायोगाचा माणूस हा. फॅमिली रूम्स नेहमी भरलेल्या असायच्या. त्यामुळे जनरल वॉर्डर्स बसूतच च्हापाणी होई. तिला मावानी केक आवडते हेही त्याला कळले. पण ती केक, चहा आणि पुस्तके याउपर काही अधिक देवघेव होऊ शकली नाही. दोघांनाही साहित्याची आवड असल्यामुळे बोलण्यात स्वतःच्या भविष्याएवजी नवकथेचे भविष्य, आधुनिक काव्याचे स्वरूप असलेच निष्पाप विषय असत. पुढे पुढे ह्याला तिच्या डोळ्यांतले ‘गीत भावनांचे’ वाचता येऊ लागले, आणि एके दिवशी तो दिवस उजाडला. तिने जोगेश्वरी स्टेशनावर गर्दी औसतरायनंतर त्याला हळूच “तुमच्याशी एका महत्त्वाच्या विषयावर बोलायचे आहे,” असे सांगितले. दुसऱ्या दिवशी रविवार होता, तरीही आणीबाणीच्या परिस्थितीमुळे हपिसात काम आहे, असे दोघांनीही आपापल्या आईबापांना सांगितले. गोरेगाव ते चर्चेट दोघेही चूप होती. चर्चेटसमोरच्या इराण्याच्या दुकानापर्यंत ती एकदा त्याच्याकडे पाहून हसली, आणि पुन्हा हातातले मासिक वाचायला लागली. या वेळी, सगळ्या मासिक काढणाऱ्यांना वांद्याच्या खाडीत बुडवावे, असा एक दुष्ट विचार त्याला खाटिकवाण्यावरून येणाऱ्या घाणीसारखा चाढून गेला. इराण्याच्या दुकानात कधी

नाही ती फॅमिली रुम मिळाली. रविवार, त्यातून सकाळची दहा-साडेदहाची वेळ. त्यासुळे इरणी बरण्या पुशीत होता.

“काय घेणार?” तिनेच त्याला विचारले.

“जे मला हवे आहे, ते देणार आहेस का?” अशी कसलीशी ओढ त्याला आठवली. पण त्याने स्वतःला आवरून म्हटले, “वा, वा! मीच विचारायचा हा प्रश्न.”

अलीकडे तिला ‘तू’ म्हणावे की ‘तुम्ही’ हे त्याला कळत नसे. मराठीत ‘तू’ आणि ‘तुम्ही’ ह्यांच्यामध्ये एखादा शब्द हवा असे त्याला वाटे.

“नाही, नाही. आज मी मुदाम तसदी देऊन बोलावलंय तुम्हांला.”

त्याला ‘तसदी’ हा शब्द जरासा अनुभसूक्त वाटला. पण चुक्रन ती तसे बोलली असेल, असे समजून तो पुन्हा म्हणाला,

“वा! तसदी कसली?”

तेवढ्यात तो येऊ नये त्या वेळी येण्याचा गुणधर्म असलेला वेट्र आला.

“क्या लाझैं, साब?”

“मावानी केक लाव, और—कोल्ड कॉफी घेणार का?” जगूने पॅटच्या विशातली पाचाची नोट तिच्या न कळत चाचपून विचारले.

“चालेल.”

“अच्छा. एक कोल्ड कॉफी और एक—आपण चहा घेणार बुवा.” वास्तविक त्याला कोल्ड कॉफी आवडते! पण इथून कदाचित सिनेमाला जाण्याचा योग आला तर? ही भेट महिन्याच्या शेवटल्या रविवारी नसती झाली, तर बरे झाले असते. असो. पण शुभस्य शीघ्र...ही सगळी वाक्ये बुडबुळांसारखी उमदून कुटली.

“तुम्हांला मला एक विचारायचं आहे.”

“हं हं—”

“बाबानी माझं लग्न ठरवलंय...”

त्याला ‘दिल फटा तो क्या फटा?’ मध्यस्था एका प्रसंगाची आठवण झाली. असाच फॅमिली रुममध्ये सीन होता. आणि इला गुहा उज्ज्वलकुमाराला असेच म्हणाली होती. त्या वेळी उज्ज्वलकुमार इला गुहाला “शादी मुवारक” म्हणाला होता. पण त्यानंतर इला गुहा त्याच्या कुशीत शिरून (बाटलीभर लिसरीन संपेपर्यंत) रडली होती. जगूला तो डायलॉग म्हणाव्याचे धैर्य झाले नाही. एक तर वेट्र अजून यायचा होता. इथे आयुष्यात पहिल्यांदा फॅमिली रुम आतून पाहिलेली. त्याला काय म्हणावे, ते सुनेना. त्यासुळे त्याने पुढल्या ग्लासातले टुकडा-यानी रिचवले, आणि काहीतरी बोलायला हवेच म्हणून तो म्हणाला,

“हो का?”

“हो!”

टुकडापान्याने की कशाने कोण जाणे, पण जगूला जरा हुशारी आली होती.

“‘कोण आहे हा भाग्यवान?’” आपण बन्यापैकी डायर्लॉग टाकला, असे त्याला वाटले.

“हे हो काय, अंशी चेशा करता? मला तुम्हांला एक विचारायचं आहे—”

“जरुर!” जगूला उगीच आपण देव आनंदसारखे दिसतो, असे बाटायला लागले.

“रागावृनका हं! आजपर्यंत मला तुमच्याविषयी खूप आदर वाटत आला आहे.”

“आदर?” जगू हे मोठ्याने नाही म्हणाला. पण शब्द ‘तसदी’सारखा खटकला. तेवढ्यात मावानी केक आणि कोल्ड कॉफी वेऊन वेणर आला.

“चाय लाता है, साच.”

“सावकाश, धाई कायकू?” जगू बोलून गेला. “ध्या... तुम्ही सुरक्षात करा. कोल्ड कॉफी थंड होऊन जाईल... आपलं... गरम होऊन जाईल.”

“काळ मला ते पाहला आले होते.” सरोज कोणकर “बोरवली लोकल वाटते?” हे वाक्य म्हणावे तशी म्हणाली.

जगूने उरलेले टुकडापानी संपर्विले.

“हो का?”

“हो! बर्मशीलमध्ये इंजिनियर आहेत.”

बाय रे! म्हणजे साडेतीनशे स्टार्ट, हाउस अलावन्स, आणि फॉरेनचा चान्स! जगूला जनरल पोस्टात लागून सहा वर्षे झाली, तरी टाइम्समध्यां जाहिराती वाचायची त्याची सवय कायम होती.

“इंजिनियर? अरे वा!” इतका दुबळा “अरे वा” हा फक्त अशाच वेळी निघतो.

“काय अरे वा! मला हे लग्न मान्य नाही.” सरोज मावानी केक कापीत म्हणाली.

भिजलेले कुत्रे अंग झटकून जिथल्या तिथे उटते; जगू खुर्चितल्या खुर्चित तस्सा उउला.

“का मान्य नाही?”

“त्यांचे म्हणणी मी सी० टी० ओ० मधली नोकरी सोडावी. दोन वर्षांनी मला सीनिअर असिस्टेंट टेलिग्राफिस्टचा चान्स आहे. अशा वेळी मला तुमचा सल्ला हव्या आहे. मी तुम्हांला नेहमी वडील भावासारखं...”

जगूला पुढले काही ऐकू आले नाही. सरोज बोलतच होती.

“—माझ्यापेक्षा माझा दादा चार वर्षांनी मोठा होता... तुमच्यात आणि त्याच्यात...”

मग जगूने सरोजला चर्चेण्यवर सोडले आणि पुन्हा एकदा नोकरी सोडणेच कसे योग्य आहे ते संगितले. सरोजच्या लग्नात जगू लोकांच्या मनगटांवर अन्तर लावीत होता. आता हे सगळे होण्यापूर्वी जगू मला भेटला असता तर त्याच्या कुंडलीतला

‘द्वारवंटिकायोग’ पाहून मी तेव्हाच त्याला सावध केला असता. काही नाही तरी निदान एक कोल्ड कॉफी, दोन मावानी केक आणि स्पेशल चहा एवढा खर्च आणि चर्चेट ते बोरीबंदरचे घनचक्र हेल्पाटे तरी वाचले असते. पण माणसे भविष्याचे भूत झाल्यावर ज्योतिष्याकडे येतात.

ह्या योगांवेरीज एकासन-योग, विश्व-वातायन-योग, थप्पमंगिका-योग असेही लहान-सहान योग आहेत. एकासन-योगात आगगाढीमधली किंवा बसमधली आपल्या शेजारची जागा रिकामी असताना देखणे पाशिंजर आपल्या शेजारी न बसता दुसऱ्या पाशिंजरच्या शेजारी बसतात, आणि आपल्या शेजारी दीड सीट रुंदीचा शेटिया येतो. विश्व-वातायन-योगात ऊन किंवा पाऊस येणार नाही म्हणून ज्या खिंडकीजवळ आपण दुसरी खिंडकी सोडून बसतो, तिथेच ऊन येते. थप्पमंगिका-योगात आपल्या थापा सांगून संपेपयेत उघड होतात. विशेषतः, हा भेद धरातली लहान मुळे अधिक करतात. आपण चहा व्यायला सुरवात करणार इत्यत्यात पावणे येतात आणि “साहेब वाथरूममध्ये गेले आहेत,” असे सांगयला सांगून आपण आतल्या आत चहा पिऊन येणार असतो. अशा वेळी चिरंजीवांना “आमचे बाबा बाल्यममदी नाय काय गेले. आत बशून चा पितायत!” हे सांगयची हुक्की येते. नेहमी पोरांना वाथरूममध्ये कोऱ्हन मग थाप मारावी, हा एक आपला ह्या योगावर तोडगा आहे. पण शेवटी नशिवात असेल तेच होणार!

शहाणी माणसे नेहमी ज्योतिष्यांच्या सळळ्याने वागतात. कुंडलीत चांगला ज्योतिषी मिळाऱ्याचा योग मात्र हवा!

रस्यात स्वतःशीच बोलण्याची सवय पुष्कळांना असते. पण लहानपणी मी रस्याशी बोलत असे. आमच्या घरापासून स्टेशनापर्यंत एक आपला उभाच्या उभा रस्ता पसरला होता. गावात वस्तीही त्या वेळी बेताचीच होती. त्यामुळे सकाळ-संध्याकाळच्या गाडीच्या ठराविक वेळा सोडून तो बहुधा रिकामाच पडलेला असायचा. आमच्या लहानशा घरापुढे उगम पावून तो स्टेशनाला मिळत असे. आमच्या घराजवळ त्या रस्याचे गोल ढोके होते, आणि त्याच्या पलीकडे एक अनेक वर्षे पडलेला मातीचा ढिगारा होता. छोट्याशा टेकडीसारखा. उशीवर ढोके टेकून पडलेल्या माणसासारखा हा रस्ता पडलेला होता. त्याच्या दुतर्फा उन्च वृक्ष चवच्या ढाळीत नव्हते आणि हवेत्या दासीसारख्या उभ्याही नव्हत्या. स्टेशनापर्यंत पाचसहा वेळ्या घरांची सोबत सोडली तर दोन्ही बाजूला भाताची खाचरेच होती. त्या मानाने गावातले इतर रस्ते अधिक कर्तेसवरते होते. हा थोडासा निवृत्तच रस्ता होता. बराच्यसा थकलापागलेला. मला त्याची दया यायची. शाळा सुटल्यावर बाकीची मुळे आपापत्या रस्याला लागत आणि मी एकटाच या रस्याने परत असे. त्या वेळी त्याचे-माझे बोलणे चालायचे. काय बोलत होतो ते आता आठवत नाही; पण बोलत होतो हे निश्चित. कदाचित वर्गातत्या दुष्ट पोरांची आणि त्यांदूनही दुष्ट मास्तरांची गान्हाणी मी त्याला सांगत होतो असे मला वाटते. गाव वसवणाऱ्या माणसाने वास्तविक त्या रस्याला महत्व देऊन वसवले होते. पण पुढारीपणालाई भाष्य लागते. इतर रस्यांचे आणि घरांचे काय कर झाले, देव जाणे! त्या रस्यांनी आपल्या गटानून त्याला उडवला आणि गावाच्या मध्यभागी यायचा हा रस्ता गावाच्या बाजूला पडला. माझ्या निमुक्त्या खोपटवजा घराची आणि तसव्याच चारदोन गरीब झोपड्यांची सोबत सोडली, तर त्याला जवळचे असे कोणी नव्हते. इतकेच नाही, तर त्याच्या मागून आलेल्या लहानसहान रस्यांनादेखील मोठमोठी नावे मिळाली, पण हा रस्ता अनामन्च राहिला. कुणी-कुणी त्याला 'स्टेशन

रोड' म्हणायचे. पण 'स्टेशन रोड' हे काय रस्याचे नाव झाले ? तसे पाहायला गेले, तर आमच्या गावचे जबळजबळ सगळे रस्ते स्टेशन रोडच होते. "सर्वदेव-नमस्कारः केशवं प्रति गच्छति" ह्या न्यायाने लहानमोळ्या सान्याच रस्यांची ओढ स्टेशनकडे च होती. पण काळ्याकिंच्या पोरांनादेखील राजेंद्र, स्वीद्र, शिरीष, गिरीश अशी नावे ठेवावीत, आणि एखादा गोरापान राजविंडा नुसताच 'बाबू' ह्या सामान्यनामाने ओढावला जावा, तशी आमच्या रस्याची अवस्था होती. त्याला कोणी चांगलेसे नावदेखील दिले नाही. गावातले विजेच्या दिव्यांचे लांब पुरुन उरत्यावर शिळक राहिलेले दोनचार खांव ह्या रस्याच्या वाढ्याला आले. खडी-डांबराचा खुराक तर त्याला कधीच मिळाला नाही. निदान मी गाव सोडीपर्यंत तरी नाही मिळाला. पण माझा हा रस्ता कधी दीनवाणा वाढला नाही. मोठा वैराग्यशील रस्ता ! पावसा-पाण्यातदेखील त्याचे गांभीर्य नष्ट होत नसे. उन्हाळयात तो कधी तहानेलेला वाढला नाही आणि थंडीत आखडला नाही. हरेक्षराच्या गुहेत एक साधू बसत असे. आमचा रस्ता मला त्या साधूसरखा वाटायचा. गुहेतले वाकीचे साधू लघळणा करायचे, चिंडा-ओरडायचे; पण हा साधू भलताच शांत असे. आम्ही मुले वाकीच्या साधूंपुढे खूप माकडचेश करीत असू, पण ह्या साधूला मनोभावाने दंडवत घालत होतो. आम्ही ते गाव सोडून जाताना मी माझ्या त्या रस्याला हळूच ठंडवत घालत आलो होतो. इतक्या वर्षोंनी ही गोष्ट जाहीर करतानादेखील मला उगीच्चन लाजत्यासारखे होत आहे. काहीही असो, माझा तो गंभीर, वैराग्यशील, अनामिक रस्ता माझ्या मनात पकडा जाऊन बसता आहे, हे खरे !

त्यानंतर आयुष्यात खूप वाटा तुडवल्या. अनेक रस्ते ओढवीचे झाले. पण कुणाशी उमे राहून बोलावेसे वाटले नाही. काही रस्ते चावट असतात. वळतात काय, पळतात काय ! माझा हा रस्ता सरळ होता. पण केवळ सरळ होता म्हणून मला आवडत होता, असेही नाही. सगळीच सरळ माणसे आपल्याला कुठे आवडतात ? आमचे गोळेमास्तरदेखील फार सरळ होते. वर्गातल्या मुलींनादेखील छड्या मारायचे, अंगठे धरायला लावायचे. प्रत्यक्ष हेडमास्तरांनाही त्यांनी परवानगी विचारून आत यायला लावले होते. उंच, सरळ नाकाचे, घाच्या ढोळ्यांचे आणि नाकापासून सुरवात होऊनच पांढऱ्या स्वच्छ रुमालात जाऊन लपणारे, उमे गंध लावणारे गोळेमास्तर ! अगदी सरळ उमेच्या उमे, लांब उभा डगला घाळून, दहा ते पाच उमे राहून शिकवीत. हजेरीपटात न पाहता अस्यंकर, आगाशे, बागवे, भागवत, चितले, देशपांडे करीत हजेरी घेणारे गोळेमास्तर ! त्यांना आम्ही 'घोडा' म्हणत होतो. घोडा बसला की मरतो म्हणतात. आम्हांला वाटे, गोळेमास्तर बसले तर मरतील. मधल्या सुटीत टीचर्स रुममध्येदेखील ते तासभर खिडकीबाहेर पाहत उमे असत. माझ्या रस्याचा सरळपणा तसला नव्हता. त्याच्या पोटी न दिसणारी माया होती. आणि म्हणून मला वाटे, की त्याच्याशी आपण चांगले वागलो, तर तो आपल्याला आशीर्वाद देईल. म्हणून त्या रस्याच्या कडेला बसून मी कधीही लघवी केली नाही. त्याच्या उल्ट, शाळेजवळच्या गळीत

पोहोचली रे पोहोचली, की पोरांचे घोळकेच्या घोळके चिन्चवडकरांच्या वंगल्या-पुढल्या भिंतीपुढे उमे राहत. चिन्चवडकरांनी शंभर वेळा हेडमास्तांकडे तक्रार केली होती. पण त्या गळीचे वळणच असे होते की तिथे पोहोचल्यावरोवर पोरांची तोडे दगडी कुंपणाजवळ वळत.

माणसासारखे, मला वाटते, रस्यांनाही स्वभाव असतात. नशिवेही असतात. काही रस्ते महा शिष्ठ असतात. विशेषत: हल्ली नव्या कॉलन्या झाल्या आहेत त्यांच्या आसपासचे. काही सनातनी बुद्रूक असतात. आमच्या गावातला नेने-आळीतला रस्ता तसा आहे. त्याला इंग्रजी 'एस'सारखी दोन वळणे आहेत. नेने-रोडच म्हणतात त्याला. अणा नेने हे आमच्या गावातले सावकार आणि हिंदू महासमेचे अध्यक्ष. त्यांच्या भरी एकदा टिळ्क जेवायला आले होते, म्हणे! नेने-रोडच्या 'एस'च्या पहिल्या वळणावरच त्यांचा बंगला न वाढी आहे. वाढीतल्या प्रचंड विहिरीत आम्ही लहानपणी पोहायला जायचे. त्यांच्या घरातल्या पोरांच्या कमरेत सोन्याचा कागोटा असायचा. थोरले नेने विहिरीच्या काठावर बसून आम्हांला 'सूर' मारायला, नाहीतर 'मुटका' मारून चारी बाजूला पाणी उडवायला शिकवायचे. त्यांच्या विहिरीत फक्त ब्राह्मणांच्या मुलांना पोहायची परवानगी होती. पुढेपुढे शेणव्या-परभांच्या मुलांनाही प्रवेश मिळाला. त्या वेळी अणा नेने पार थकले होते, आणि वामनराव नेने इंटर झाले होते. त्यांच्या घरातल्या लहान मुलांनादेखील आम्हांला 'अहो' म्हणावे लागे. ती मुले मात्र आम्हांला 'पुर्षा', 'हन्त्या' अशा हाका मारीत. केवळ त्यांच्या घरात टिळ्क येऊन गेलेले असल्यामुळे आम्ही हे अपमान गिळीत होतो. शिवाय, एवढी मोठी दुसरी विहीरही आमच्या गावात नव्हती. पण नेन्यांच्या कुंदुंबातला हा सगळा शिष्ठपणा त्या दोन टिकाणी वाकलेल्या नेने-रोडने घेतला होता. दुसऱ्या वाकणावर औंदुंबर होता. त्याला सदैव कोणी ना कोणी तरी प्रदक्षिणा घालीत असे. तिथून रात्री जायची सोय नव्हती. कारण नेने कुंदुंबात कोणीतरी मुंजा वारला होता, तो तिथे फेण्या घालीत असे. अमावास्येच्या रात्री तो नेन्यांच्या विहिरीत 'मुटका' मारून चारीकडे पाणी उडवून जात असे, म्हणतात. अमावास्येच्या आसपास पोहायला जाताना आमच्या पोटात गोळा असे. नेने-रोड मला अगदी अणा नेन्यांसारखा वाटे. घाण्या ढोळ्यांचा, तांबूस मिश्यांचा, दांद सुट्टेला, दातांची वरची पलटण एका बाजूने उद्धवस्त झालेला, टकल्या, चांदीचे दहावारा केस शेंडी या नावाखाली उडवणारा आणि सगळ्यात म्हणजे बोबडा. आमचा रस्ता बोलताना कसा स्वच्छ घोळे! पण स्वालच्या आवाजात, जरासा स्वर्जात. पण नेने-रोड निश्चित बोबडा होता. अणा नेने निखाल्स बोबडे होते. वास्तविक गावातले म्हातारे त्यांना 'बोबद्या' नेनेच म्हणत. ते 'ठठ डढण' या बाराखडीऐवजी 'क ख ग घ ङ' वापरीत आणि 'र' चा 'ज्य'. "आमच्या बजी किलक आले होते," म्हणत. "बघतोश काय—घाबजतोश का? शूज्य माज्य, शूज्य माज्य—भितजा कुखला..." वौरे त्यांची वाक्ये मुरु झाली, की पोहणारी कारटी हक्कूच पाण्यात बुडी मारून पोटातल्या पोटात हसून घेत.

होळीच्या रात्री अण्णा नेन्यांच्या दारात जाऊन चावट पोरे बोबड्या शब्दांत शिवीगाळ करीत, मग वरून अण्णाही उसळत आणि “हात् ज्यांगिच्यांनो!” म्हणून ओरडत. नाहीतर “कुचा दोगीन, कुचा दोगीन,” म्हणून धमकी देत. खुशीत असले, तर आपणही होळीच्या टोळीत येत. मग खाणावळवाले नामजोशी आणि अण्णा नेने यांचे सवालजवाब होत. नेने-रोडला हे सुगळे पाठ येत होते. मला लहानपणी हा रस्ता अजिंशात आवडत नसे, पण आता त्या रोडनी दया येते. आवण्णांचे गोमूत्र पिणारा तो रस्ता जुन्या भिन्नुकासारखा आता आठवतो. लहानपणी मला भिन्नुकांचा भारी राग येई. एकत्र वरात काही ना काही तरी ब्रतवैकल्यांचे पिलू सोडून आम्हांला कुठे ओल्या लंगोच्या नेसायला लाव, नैवेच देऊन देवळात पाठव, असेत्या लफड्यात टाकायचे. पण आता ते आठवतात, आणि त्या वेळी उगीच्यांचे आपण त्यांच्यावर रागावत होतो असे वाटते. नेने-रोडचे काहीसे असेच आहे. अण्णा नेने गेले, आणि इंद्र झालेत्या वामनरावांनी गावातल्या दुसऱ्या एका रस्त्याशी सलगी केली, आणि पार उद्घवस्त झाले.

त्या रस्त्याचे मात्र मला भारी भय वाढे. पण कुदूहलही असे. वास्तविक रस्ता म्हणायच्या लायकीचाही तो रस्ता नव्हता. एक वेडावाकडा बोळ होता. तिथेल्या माड्या गजबजलेत्या होत्या. माझ्या वर्गातला गजू कारंजकर तिथे राहत असे. गजू माझ्या आणि माझ्या मागून-पुढून आलेत्या बन्याच मुलंच्या वर्गात होता. आमच्या वर्गात केसांना वासाचे तेल लावून भांग पाढणारा तो एकमेव मुलगा. एकदा त्याच्या खिशात विड्या सापडल्या होत्या. आणि मास्तरांनी त्याला पिटला होता. तो ह्या बोळात राहायचा. देवळाजवळच्या मुख्य रस्त्याला डावी घाळत हा बोळ लपत्रछपत गेल्यासारखा गेला होता. नवरात्राच्या उत्सवात देवळातले कीर्तन आटोपून परत जाताना ह्या बोळातून कानावर गाणी येत. मग आमची आजी आमच्या बोयांना घड घरून फरफटत ओढीत गेल्यासारखी त्या बोळातून आम्हांला बाहेर काढून पलीकडल्या रस्त्याला लागत असे. इंग्रजी चौथीपाचवी ओलांड्यापूर्वीच वर्गातल्या धोतर नेसणाच्या प्रौढ विद्यार्थ्यांनी त्या बोळाचे रहस्य आम्हांला सांगितले होते. गजू कारंजकरदेखील शाळा सोडून गेला होता. खरे म्हणजे तो पक्कून गेला होता. पण लगेच परत आला. मात्र त्यानंतर तो रस्त्यात भेटला, तर आमच्याशी बोल्त नसे. आणि मास्तरांच्या पुढेदेखील निंदी ओढीत जाई. मला तो बोळदेखील गजू कारंजकरसारखा वाढे. चोरटेपणा आणि वेफिकिरी ह्यांचे काहीतरी विचित्र मिश्रण होते त्या बोळात. मात्र आमच्या गावातला गाणे जाणणारा तो तेवढा एकच बोळ. माझ्या रस्त्याला संस्कृत सुभाषिते येत असार्वात असे वाढे.

नेने-रोड काय, किंवा हा बोळ काय, विचित्र असले, तरी नावडते नव्हते. पण मला अगदी न आवडणारा रस्ता म्हणजे आमच्या गावात ज्याला गुदामरस्ता म्हणत तो! आमच्या गावात हलदीचा आणि तंबाळूचा मोठा व्यापार. स्टेशनालग्यातच हा गुदामरस्ता होता. दोन्ही बाजूला वगारी आणि मवे आडवा पडलेला हा गुदामरस्ता.

गोणपाट नेसलेला भिकारी पाहिला, की मला अजूनही हा रस्ता आठवतो. कमालीचा कोरडा. हळद, तंबाखू, मिस्त्री यांचा असा काही चमकारिक वास यायचा, की या रस्त्याच्या वाटेला जाऊ नये, असे वाटे! रात्रीच्या वेळी बहुधा हा रस्ता स्वतःची पाठ कराकरा खाजवीत असावा. हा रस्त्यात हंगामात गुढाच्या ढेपा पडत. त्या वेळी तर त्याच्याकडे बघवत नसे. हा रस्त्यावरची माणसेदेखील कशी अगदी रुक्ष, कडकडीत. मोठमोळ्याने बोलत. फलंगभर पसरलेल्या हा रस्त्यात मूठभर हिरवे गवतदेखील उगवलेले नसे. म्युनिसिपालिटीने दुटक्का झाडे लावप्याचा कोणे एके काळी एक प्रयत्न केलेला होता. त्याची साक्ष यायला लोखंडी कांबीची वेडीवाकडी होऊन पडलेली दोन-तीन गोल कुंपणे मात्र होती.

माणसांप्रमाणेच रस्तेही मुखावतात आणि दुखावतात. रागावतात, रुसतात, भेडसावतात. अर्थात मी म्हणतोय ते रस्ते काही वर्षीपूर्वीचि! आता रस्ते रुदावले, गुढगुळीत झाले. सकाळच्या वेळी अगदी पैट-बुशकोट घालून, भांग पाडून निघाल्यासारखे निघतात. माझ्या लहानपणी प्रत्येक रस्त्याचा पोषाख निरावा होता. माझा रस्ता गुडधारभर पंचावर धरी धुतलेली, स्वच्छ, गळ्यापर्यंतची गुंडी लावलेली पैरण घाली. नेने-रोड धावळी नेसायचा. मास्तीच्या देवळाजवळच्या बोळाची कांती मलखांबासारखी तुकतुकीत होती. तो रस्ता निळा जांच्या शाळून जोडीदारावर कुरघोडी केलेल्या सडपातळ पहिलवानाच्या पिळदार पण तकाकणाच्या टांगेसारखा दिसायचा. आमच्या गावच्या मास्तीला 'शेलाराचा मास्ती' म्हणतात. हे शेलार कोण होते, कोण जाणे. कारण तिथूनच पुढे शेलाराची बखळ आहे. गावकीतल्या इतर गोष्टी गेल्या, त्यांबरोबर बखळीही गेल्या. काही दिवसांनी बोळ जातील. बोळकांड्या तर गेल्याच. अडीअडच्चीला त्या बोळकांड्या पोरासोरांना पाठीशी घालवयच्या. समोरून येणाऱ्या मास्तांना चुकवायला उपयोगी पडायच्या. घेणेकच्यांना देणेकच्यांची मुसंडी नुकवताना पोटाशी घायच्या. देवदर्शनाहून परतणाच्या सासुरवासणी बोळकांडीच्या आसन्याला उभ्या राहून सासुरवासाच्या काटेरी कहाण्या एकमेकीत कुजबुजूत डोले गाळायच्या आणि जड झालेली मने हलकी करायच्या. बोळकांडीतल्या चिसुकल्या रस्त्यांना कान लावला असता, तर त्या माझ्या बाल्यणीच्या आटपाट नगरातल्या किंतीतरी कहाण्या ऐकायला मिळाल्या असत्या.

बाकी गावातला मातबर रस्ता म्हणजे बाजाराचा! हा एखाद्या प्रतिष्ठित मानकच्यासारखा गावाबाहेसून यायचा आणि गावाला दोन्ही बाजूला उमे करून थेट नदीपर्यंत जायचा. ह्याचे नावदेखील 'मोठा रस्ता' असेच होते. त्याचा 'महात्मा गांधी रोड' परवा-परवा झाला. मोठा रस्ता म्हटले, की अजूनही माझ्या डोळ्यांपुढे केरो बालाजी सराफ उमे राहतात. त्यांच्या कानातली भिकबाळी दोन फलंगांवरून चमके. विष्पाड माणूस. कोशा बांधत असे आणि भिकबाळीचा कान आतून ऐटीत सोडवीत असे. डगला, करवतकाठी धोतर, तोडात विडा, भरपूर मिस्या आणि त्यांतून गाळून निघाल्यासारखा स्वच्छ आवाज! त्यांचा उछेव नुसता केरोपंत किंवा केरो बालाजी

असा झालाच नाही. सारे गाव 'केरो बाळाजी सराफ' एवढे मोठे नाव घेऊनच त्यांच्यादी किंवा त्यांच्यासंबंधी वोलत असे. मला मोठ्या रस्त्याला 'केरो बाळाजी सराफ' म्हणावेसे वाटे. सराफी दुकानाच्या चांदी-सोन्याच्या लवलखाटात गादीवर त्रसलेले केरो बाळाजी सराफ जसे दिसत, तसा रात्री दुकानातल्या किंसन बत्यांच्या झगझगाटात हा मोठा रस्ता दिसे. शिलंगणाच्या पालखीला केरो बाळाजी सराफ सगळ्यांत पुढे असत. अशा वेळी वाटे, की हा मोठा रस्ता फक्त त्यांनाच चालण्यासाठी राखून ठेवावा. ही केरो बाळाजी सराफांसारखी माणसे असल्या रस्त्याचा मान ठेवून चालली. त्यांनी रस्ता तुडवला नाही, गौरवला. असली माणसे रस्त्याने चालली की रस्त्याची छाती रुंदावते. आलंदीची पालखी खांदावरून नेणाऱ्या भक्तांच्या चेहऱ्यावर थकावट नसते. त्यांच्या कणाळीचे धर्मविदू मोऱ्यांसारखे चमकतात. चेहरे उजळतात. त्या ऐटीत असल्या माणसांना रस्ते अंगावरून वागवतात. माझ्या लहानपणी महाजन होते, बहुजनही होते. सर्वोचेच सामान्यीकरण झाले नव्हते. केरो बाळाजी सराफांसारखे महाजन चालले, की वाटा मोकळ्या व्हायच्या. त्यांच्या पाची बोटांत अंगठ्या होत्या हे खरे, पण तो हात मोकळा होताना कर्णाच्या हातासारखा मोकळा होत असे. जनहितासाठी सुट्यलेले संकल्प तडीला जायला असल्या हातांचे तळवे लागतात. तेव्हा कुठे रस्ता त्यांच्या पायांच्या तळव्यांच्या खुणा विरुद्धांसारख्या अंगावर मिरवतो. मोऱ्या रस्त्यानून नदीच्या दिशेला केरो बाळाजी सराफ रस्त्याला स्वतःचे पाय न लावता निघून गेले, तेव्हा तो मोठा रस्ता हुमसूत हुमसूत रडला असेल.

गावातल्या भाग्यवान रस्त्यांसारखे काही अभागी रस्तेही आहेत. घराघरांच्या रांगां-मागले परसदारातून जाणारे रस्ते. त्यांना भंगी रस्ते म्हणतात. त्यांची मला दया येते. वर्षानुवर्णे ते त्याच गावात राहतात, पण आळीने वाळीत याकल्यासारखे. नाही म्हणायला परसावाहेरच्या सुकुलेल्या निंचांचे आकडे पाडताना त्या रस्त्यावर पडत, ते गोळा करताना कर्दी वऱ्या घरच्या पोरांची पायथूळ तिथे झडली तर झडली. एरवी, दिवाळीच्या पणत्या समोरच्या रस्त्याच्या गटारांच्या कडेलादेखील लागायच्या, पण हे रस्ते सदैव अंधारात. हे रस्ते कायमचे मुके.

मला पुलावरून वळारे रस्तेदेखील फार आवडतात, पण ढोऱ्या पुलावरून. प्रचंड पुलावरच्या रस्त्याना नीट बोलता-चालता येत नाही. किंवहुना, ते खालच्या गाहत्या नदीच्या डोक्यावर टिच्चून गावात दिरणारे आगाऊ परदेशी वाटतात.

रस्त्याना वयं असतात. उलट्या पावसाळ्यांबरोवर रस्तेही वयस्कर दिसतात. चेहऱ्यावर जुनाऱ्यणा येतो. अनुभवीपणा दिसतो. इमखासपणे इष्ट स्थळी पोहोचणारा विश्वास आढळतो. आमच्या गावात पहिला 'नवा रस्ता' झाला, तेव्हा सुखातीची काही वर्णे तो नवखासारखा वागत होता. अंगावरची माती ताजी वाटायची. खडी-देखील घासली नव्हती. देवळातल्या गुग्याने नवा 'मुरुंग' आणला होता, तेव्हा देखील अजून तो भजनात रुळला नाही असे मला वाटे. खुंदीवर तांबड्या अलवणात चांधलेला

जुना 'मुरदुंग' मऊ-मऊ बोले. ह्या मृदंगाला अजून चरबटपणा होता. नव्या रस्त्याला-देखील तसा चरबटपणा होता. नव्या-कोन्या दगडी घरासारखा. पण त्या रस्त्यानेदेखील पावसाळे पचवले. दोहीकडली झाडेही जाणती झाली. आणि नवा रस्ता नावा-पुरताच नवा राहिला. हळी त्याला 'आचार्य केळुसकर मार्ग' म्हणतात. पण ते केवळ दसरी दाखल आहे. रस्ता पायांखाली रुळल्याखेरीज त्याला व्यक्तित्व येत नाही. तशीच नावेदेखील तोंडात रुळल्याखेरीज त्यांना व्यक्तित्व येत नाही. आमच्या गावची माणसे आता तशी खूपच खुळावली आहेत. दत्ताच्या देवळाजवळच्या, उन्हाळ्यात-देखील न आण्याच्या, उंबराखालच्या विहिरीला हळी 'मानवता विहीर' असे नाव ठेवले आहे. हरिजनांना ती विहीर मोकळी केली तेब्बा कुठल्या तरी पुढाच्याने ते नाव ठेवले. ती विहीर पार आटेपर्यंत त्या विहिरीला लोक 'उंबराखालची विहीर'च म्हणणार.

मला रस्त्यासारखेच चौकही आवडतात. विशेषत: चार रस्ते एकत्र येतात आणि म्युनिसिपालिटीच्या कंदिलाखाली रात्रीच्या निवांत वेळी बोलत असतात, तेब्बा त्यांचे संभाषण चोरून ऐकले पाहिजे. छपरावरून उतरणाच्या बोक्याच्या पावळांनी चालता आले पाहिजे, म्हणजे रस्त्याच्या नकळत ते ऐकता येईल. कधी कधी हे रस्ते फार थक्त्यासारखे पडलेले असतात. विशेषत:, दिवसभर गणपती मिरवीत मेले, की रस्ता पाहावा. कण्हत पडलेला असतो, आणि काठची झाडे आपली त्याला उगीउगी करीत असतात.

एखादा नवा कोरा रस्ता जुन्या जाणत्या रस्त्याला मिळतो, त्या वेळी त्याच्या तोन्याचे हसू येते. कॉलेजात नवा लेक्चरर या ऐटीने एखाद्या बृद्ध प्रोफेसरांपुढून उगीचच छाती काढून जातो, तसा हा रस्ता जुन्या रस्त्याच्या अंगावरून जातो. ह्या जुन्या रस्त्यांची एक मात्र मौज पाहिली. त्यांना नव्या कोन्या घरांची सोवत मानवत नाही. एकदम झिजायला काय लागतात, खंगायला काय लागतात, आणि मग एखाद दिवशी मरगळून पडतात. पावसाचे पाणी अंगावरून नदीपर्यंत वाहून नेण्याची ताकद संपते. अशा वेळी माणसांच्या पावळांच्या आधाराने रस्ता उटून ब्रसायला लागतो. आणि कृतघ्न माणसे म्हणतात, "छे, चिखलात पाय रुतायला लागला बुवा! हा रस्ता खण्णून काढा." रस्ते झिजून मरतात, चुरून मरतात, अतिवृष्टीत बुद्धनदेखील मरतात. गावातली एक पिढी जाऊन दुसरी येते, तशी रस्त्याचीही येते; नव्या माणसांचे आणि जुन्या रस्त्यांचे जमावे तसे जमत नाही. नव्या वाहनांचे तर मुळीच नाही. वैलाचे शेण चटकन धुळीखाली दडवणाच्या रस्त्याला ट्रकचा बोजा उचलवत नाही. अंगावर जवळमा होतात. चाकांचे नागमोडी बळ तीन-तीन दिवस जात नाहीत. असल्या चाकांखाली कितीतरी जुने रस्ते आले आणि मेले. ही राक्षसी धुडे उचलायचे यांत्रिक बळ त्यांच्यात नव्हते. त्यांची घडण माणसाच्या हातून झालेली. माणसांचे भार त्यांनी आनंदाने वाहिले.

ह्या जुन्या रस्त्यांना नवी नावे ठेवली, की मग माझे पिच्च भडकते. आपल्या नावां-

सकट त्यांना मरू द्या. त्यांना पुरा आणि मग नवा रस्ता बांधून नवे नाव द्या. आपण आयुष्यभर ज्यांना गणूकाका किंवा तात्या किंवा बन्याबापू म्हणत आले, त्या म्हातान्यांना उगीचच अशोककुमार, अरविंद किंवा शिरीषचंद्र वगैरे नावांनी हाक मारायला सुरवात करण्यापैकी हे आहे. सोनाराच्या बोठाला ज्या दिवशी ‘चित्तरंजन रोड’ हे नाव ठेवले त्या दिवशी तो नक्की लाजला असेल. हे म्हणजे आमच्या बापू सोनाराला नेकटाय लावून कुंकणी धरून बसवण्यापैकी होते.

त्या मानाने पायवाटा मात्र मोकळ्या. हा नावांचा ससेमिरा त्यांच्या मारे नाही लागला. त्या सदैव चिरयौवना. सरळ चालायच्या नाहीत. मंगळागौरीच्या पत्री गोळा करणाऱ्या पोरीसारख्या सुळसूळ करीत परकर खोचून पळताहेत. टेकडीवरच्या देवीला अशीच एक जराशी सुदृढ पायवाट वळणे घेत घेत जात असे. संध्याकाळी वरच्या देवीचे दर्शन घेऊन शाळकरी पोरे तिथून टणाटणा उड्या मारीत पायथ्याशी ‘पळा पळा कोण पुढे पळे तो’ करीत सुटायची. आता त्या पायवाटेलादेखील खडी घालून तिच्यावरून रुळ फिरवून बंदिस्त केली. तिचे पळणे थांबवले. जत्रेत देवीच्या देवळातल्या दगडी मंडपापर्यंत आता म्हणे मोटार जाते. आणि पायथ्याशी एका फळकुट्यावर बोर्डही आला आहे—‘भवानी पथ’!

आणि माझा तो एकाकी वैराग्यशील रस्ताही आता राहिला नाही. दुतर्फा घरे आली, चाळी आल्या; दवाखाने, सलूस्य, लॉड्रूच्या, जगातली सारी बकाल सोबत आली. फाग वर्षीनी मी गावी गेलो. माझे गाव मला ओळखताच आले नाही. गावकन्यांच्या अंगावरच्या कपड्यांसारखे गावचे रस्तेही बदलले. माझा रस्ता मला दिसेना.

माझ्या रस्त्याला मी ओळखले नाही, की त्याने मला ओळखले नाही, कोण जाणे! त्यांच्या उशाची टेकडी कापली होती. तो रस्ता खूप म्हातारा होऊन वारला असावा. आता त्याची जागा एका डांबरट रस्त्याने घेतली होती, आणि तो आपल्या नावाची पाटी लावून पडला होता. मी ती पाटी वाचायला गेलो नाही.

बोबद्या नेन्याच्या वाडीनून पिठाची गिरणी हुक्कुक्कुक्कु करून मला वेढावीत होती.

पाळीव प्राणी

लहानपणी इसापनीती वाचली नसती, तर जगात इतके निरनिराळे प्राणी आहेत याचा ते लहानपण संपेपर्यंत मला कधी पत्ता लागला नसता. चार पायांच्या प्राप्यात विहकयोरियाला बांधलेला घोडा, कुत्रीमांजरे, आणि पश्यांत कावळा, चिमणी आणि दाणेवाल्याच्या दुकानापुढे जमणारे पारवे यांपलीकडे ज्यांना प्राणिसृष्टीतले फारसे कधी काही बघायला मिळत नाही अशा, मुंबईत जन्मून वाढलेल्या पोरांपैकी मी एक आहे. तसे माझे लहानपण मला पुष्कळच आठवते. ताटलीत दूधभात धाळून “आता हा काऊच्या, हा कनी चिऊच्या” अशा चालीवर मला भरवल्याचे मला आणि माझ्या मातेलाही स्मरत नाही. “काय पानात पडेल ते खालच्या मानेनं गिळायची त्याची लहानपणापासूनच सवय हो!” हे सर्टिफिकेट मला सतत मिळत आले आहे. दुधाचे दात पद्धून भाकरी-योळीचे आले. त्या दातांनी खाणावळीतल्या पोळ्याही तोडल्या. पण मला भोजन ह्या क्रियेसाठी कोणत्याही अन्य भुलभुलावणीची गरज भासली नाही. तात्पर्य, बालपणीच्या ‘वदनिं कवळ घेतां’च्या अवस्थेपासून ते उत्तराच्या ‘वदनिं कवळि घेतां’च्या परिस्थितीपर्यंत पानात पडेल ते मुकाळ्यानेच मी खात आलो आहे, खाणार आहे. सांगायचा मुद्दा माझ्या बालजीवनातच जिथे काऊ, चिऊ, हम्मा, कुतू वगैरे मंडळी आली नाहीत, तिथे लांच्याविषयीचे कुतुहल वाढप्याचा प्रश्नच संभवत नाही. नाही म्हणायला शैषांचे घर असलेला कावळा आणि मेणांचे घर असलेली चिमणी लहानपणी चार दिवस गोष्टीची घरटी बांधून गेली. पण आठवणीतून दोघांचीही घरे वाहून गेली आहेत. देवाने पहिल्यापासून दृष्टीतच काही दोघ ठेवल्यामुळे वगाच्या वळच्याला असलेल्या चिमणीच्या घरस्थापेक्षा दामलेमास्तरांच्या ट्रोपीबाहेर लडबड-णाऱ्या शेंडीच्या गाठीचेच आकर्षण मला अधिक असे. लहान मुले फुलांत आणि पालरांत रमतात, हा नियम माझ्या सन्माननीय अपवादानेच हवा तर सिद्ध करावा. लहानपणी मी बागेतल्या फुलाएवजी गळीतल्या मुलांतच अधिक रमलो आहे. कुन्ह्याचे

भिजलेले पिलू उच्छ्रूत मी कधीही घरी आणले नाही, की नदीकाठवी गवळणीची लोंबती घरटी शोधत गेले नाही. एक तर नकाशावरचीच नदी पाहण्यात बाराच काळ गेला. आणि पहिली नदी पाहिली ती नकाशावरच्या नदीसारखी निळी नसते हे दिसल्यावर नकाशावरच्या विश्वास उडाला, आणि नदीवरचे प्रेम उडाले. थोडक्यात म्हणजे थोर वयात कविता करणारी माणसे हस्ते-परहस्ते बालपणीच्या आपल्या फुल-पाखरांत रमणाऱ्या संवेदनाशील (की क्षम ?) मनावद्दल ज्या कथा पसरवितात, तसला कुठलाच पैदू माझ्या मनाला नव्हता. सर्कशीला गेले तरी विदूषकाखेरोज इतर कोणत्याही मनुष्य अगर अन्य प्राण्यांनी माझ्या त्या वेळच्या चिमुकल्या मनाचा तावा घेतला नाही. रिंगणातून विदूषक गेला की मी उदास होत असे. हत्ती स्फुलावर बसून आई; घोडे रिंगणे धरीत; कुत्री रिंगणातून उड्या मारीत; एकनाथमूर्ती, राममूर्ती असली नावे धारण करणारे भीमकाय लोक तोफेचे गोळे झेलीत, मोटारी अडवीत; पण विहक्योरिया राणी म्हणाली होती त्या चालीवर संगायचे तर आय वॉज नॉट अॅम्पूझूइ!—आमची तवियत वेहेलत नव्हती! पिंच्यातल्या वाधाच्या तोंडात मान देणाऱ्या सर्कसवाल्याचे मला आताआता कौतुक वाढू लागले आहे. किंवहुना, सर्कस ही गोष्ट लहानपणी हळीच्या इतकी आवडतही नसे. लहानपणी वाष ही गोष्ट जरासुद्धा भयप्रद वाटली नव्हती. कारण त्या वेळी चिंचेच्या फोकाने आमच्या पार्श्वभागावर ताशा वाजवून घेण्याची हौस भागवणारे दामलेमास्तर हांच्याहून अधिक भयप्रद असे दुसरे काहीही वाटत नसे. त्या वेळची गोष्ट सोडा, पण त्यानंतर अनेक वर्षे दामले आडनावाच्या कुठल्याही इसमाशी मी आपण होउन सलगी करूच शकलो नाही. दामलेमास्तरांपूढे वाघदेखील शेपूट घालून गेला असता, याची सर्कस पाहता पाहता खात्री पटली होती. मलाच नव्हे साच्या वार्गाला.

पशुपक्ष्यांत ज्या काळी मन रमायचे त्या वेळी रमले नाही, आणि आता वेळ निघून रोली. माझ्या शहरी जीवनात पहिला पक्षी आला तो कावळा ! माझे बाल्यण शहरत रोल्याचे मला दुःख्याही नाही, तसेच माझ्या पाचवीला कावळा पुजल्याचेही नाही. “कावळी म्हणे मी काळा, पांढरा शुभ्र तो बगळा,” अशी आम्हांला एक कविता असे. लहान मुलांच्या कवितेलाही त्या काळी कविताच म्हणत, बालग्रीत नव्हे. कावळा आम्ही रोजच पाहत होतो. पण सफेत बगळा मात्र भारताला स्वातंत्र्य भिठाल्यानंतरच पाहिला. आमच्या बालपणी बगळे फारसे नसावेत. पक्षीसृष्टीचा पहिला प्रतिनिधी म्हणून बालजीवनात कावळा हा अतिसामान्य प्रतीचा पक्षी आल्यामुळे त्या मृत्युविषयी एकूण त्याच काळात वैराग्य उत्पन्न झाले. ह्या पक्ष्याच्या सर्व लीला मी बारकाईने पाहिल्या आहेत. वास्तविक हा तसा अगदीच गरीब परिस्थितीतला. पण मुंबईच्या भाषेत संगायचे म्हणजे ‘साला आवडू’ आहे. पूर्वी कडक कॉलर नावाचा, पांढऱ्यास्वरूप कापडी वांशणीचा, एक लाकडी गळफास पैरणीला जोडीत. ती कडक कॉलर लावणारी मुंबईकर मंडळी थेट कावळ्यासारख्या माना फिरवीत. ते पाहणे खटकवटक चाले. काळे डगले किंवा सूट आणि कावळे यांचे माझ्या मनात तेव्हापासून समीकरण

बसले आहे. कावळा हा काही पाळीव पक्षी नव्हे. पिंजन्यात घातलेला कावळा मी एकदाच पाहिला. लंडनन्या शूमध्ये. अगदी पोपटाच्या ऐटीत हा कावळा बसला होता. आपला हिंदी कावळा. पिंजन्याबाहेर नावाची पाठी होती ‘इंडियन क्रो’ अशी. एखाद्या असल इंगिलिश कंपनीत गोच्या साहेबांच्या पंतीत एखादा डिसोझा बसतो तसा. लंडनमध्ये इतर हिंदी साहेब जसे एकमेकांना पाहून न पाहिल्यासारखे करतात, तसेच काहीसे मला पाहून ह्या कावळयाने केल्याचे मला अंगुक स्मरते. वास्तविक इतर रंगीबेरंगी पक्ष्यांत त्यालाही स्वतंत्र पिंजन्याचा मान मिळालेला पाहून मलाही बरे वाटले होते. कारण कावळा हा पाळीव नसल्यामुळे त्याचे माझे काही भांडणच नाही. इतर पक्ष्यांच्या मानाने हा पक्षी किंतीतरी समंजस दिसतो. त्या “काव काव” ओरडण्याला “काव काव” एवढाच अर्थ असतो. माणसाची बोली बोलण्याचा आव नसतो. सहसा पक्ष्यांच्यात न आढळणारा एक चार पावसाळे पाहिल्याचा भाव त्याच्या चेहन्यावर असतो. काकाढुव्याच्या चेहन्यावर रिटायर ब्हायला आलेल्या हायकोर्ट जजाचे गांभीर्य असते. फार वेळ ह्या पक्ष्याकडे पाहूत राहिले, की काही वेळाने जस्तिस काकाकुवा एकदम “ज्यूरीतील सभ्य गृहस्थ हो,” अशी सुरवात करील काय, अशी मला नेहमीच धास्ती वाटत आली आहे. चारपाच कावळे तीन तिळ्यावर रिंगण करून बसले, की म्हाताच्या वकिलांची मुरब्बी टोळी एखाद्या दिवंगत इंग्रज न्यायाधीशाविषयी एकमेकांना आख्यायिका सांगत बसल्यासारखी वाटते. कावळा मेल्यावर इतर कावळे शोकसभा घेतात, आणि दिवंगत काकासाहेबांनी आपल्या ज्ञातीच्या उन्नतीसाठी फार प्रयत्न केले, ह्या चालीवर गुणवर्णनपर कावकाव करतात असेही मी ऐकले आहे. कावळ्यांची ही कौतुके मी काही प्रत्यक्ष पाहिलेली नाहीत. कावळा खिंडकीशी बोलू लागला तर पाहणा येतो, असा एक समज आहे. हे खरे असते, तर मुंबईत खोली-दीडखोलीच्या खुराड्यात राहणाऱ्या सगळ्यांनी एव्हाना पिंडाला शिवण्यापुरताही कावळा जिवंत ठेवला नसता. एके काळी तो निरोप वगैरे आणीत असावा. त्याशिवाय त्या “काऊचे सोन्याने मठविन पाऊ” म्हणणारे निघाले नसते. हिंदीतही कागाला संदेसवा देण्यासाठी धाडले आहे. पण आमच्या पाहण्यातले कावळे असले काहीही करताना आढळले नाहीत. त्यामुळे त्याचे आवर्जन कौतुक करावे असे ज्याप्रमाणे काही घडले नाही, त्याचप्रमाणे त्याला नाव ठेवावे असेही त्याने काही केले नाही. कचित म्हशीच्या पाठीवरून सहलीला निघालेला कावळा पाहून पक्ष्यांनाही उडण्याचा कंटाळा येतो असा बोध मी घेतला आहे. मात्र पाळीव नसूनही ज्याच्याविषयी कौटुंबिक कथा बन्याचशा आहेत असा हा एकच पक्षी. कारण पिंडाला शिवण्याशी त्याचा संबंध येतो. पिंड ठेवले. कावळा शिवला. आणि मंडळी परतली. इतक्या तीन सरळ वाक्यांत ते शेवटले कार्य आटोपलेले कचित ऐकायला मिळते. आमच्या एका मिळाची आजी एकदा—आणि एकदाची—वारली. आता तिच्या पिंडाला न शिवण्याचे कावळयाला काहीच कारण नव्हते. चांगली नव्वद-ब्याण्णव वर्षे पाहून तिने डोळे मिटले होते. मंडळी बुचकळ्यात पडली. “तुझ्या मुलाबाळांची काळजी घेऊ,” म्हणावे, तर मुल्या

म्हणायचा तोच बावीस वर्षे पोष्टानून पेन्शन खाऊन आणखी बावीस वर्षे खाण्याइतका दुण्डुणीत. (असो बापडा!) लेकी, सुना, नातू, पणतू सगळे काही ‘यथासांग’ होते. शेवटी कोणीतीरी “आजीबाई, एक मोठी बरणी आणि दोन भक्तं आली, तरच तुमची शालजोडी देर्इन हो बोहारणीला,” असे हात जोडून म्हटले, आणि कावळा शिवला. कावळा हा प्राणी कौटुंबिक गोर्धींत इतक्या बारकाईने लक्ष घालीत असेल याची कल्पना नव्हती मला! एरवीचा हा अतिपरिचयामुळे अवज्ञेला पोहोचलेला पक्षी त्या विशिष्ट ठिकाणी इंगा दाखवून जातो. स्टॅडावर डक्षनभर टांगे उमे असल्या वेळी “साहेब, बसा की. आपला टांगा आहे.” म्हणारा लाचार टांगेवाला, एकटाच असला, आणि डेक्कन कीनचा ट्राइम भरत आलेला असला, म्हणजे जी बेफिकिरी दाखवितो ती, आणि ही जात एकच! अडचणीत गाठल्यावर कोण कसा वागेल, सांगता येत नाही. दुपारची रणरणती वेळ, माणसे वैतागलेली, भटजीच्या पोटात ओरडणाऱ्या कावळ्यांची काव काव ऐकू येत असते, अशा वेळी हा कावळा अझून बसतो. इथे त्याचा दोष नाही. एकेकाची वेळ असते.

कावळ्यामागोमाग येणारा पक्षी म्हणजे चिमणी. वास्तविक ह्या दोघांत काहीच साम्य नाही. केवळ काऊशी यमक जुळते म्हणून चिऊ येते. मात्र काऊ आणि चिऊ हा निदान मुंबईच्या पक्षीजमातीतला अनुक्रमे बहुजनसमाज आणि कनिष्ठ मध्यमवर्ग आहे. संख्येने विपुल. कश्यानं जगणारा. सुबक पिंजऱ्यात नांदून डाळिंबाचे दाणे खाणारा ऐदी नव्हे. काऊचिऊ बिचारे आपली स्वतःची बोली बोलतात. त्यांना नागरंची शिकाऊ पोपटपंची जमत नाही. खाण्यापिण्यातला चोखंदळपणा परवडत नाही. न्हाऊ तर पेरु, किंवा मरु!—हे गाणे पोपटाला ठीक आहे. किंवहुना, आधी पेरु न्हाऊनच ते असली गाणी म्हणतात. चिमणाचिमणीची आर्थिक परिस्थिती कावळ्यापेक्षा जरा बरी असते. नाही म्हटले तरी त्या सभ्य घरांच्या वळचणींचा आसरा करतात. काही माफक प्रणयक्रीडा करतात. फिरत्या वाचनाल्यातल्या मासिकातल्या कथा वाचून कागळुनांची पोरे-पोरी जितपत प्रेम करतात तितक्याच. कावळे मात्र अगदीच मजूरवार्गातले. शहरात पहाटे उठून कामावर जायचे, नशिबात असेल ते डिलेपाके खाऊन दाटीबाटीने गाहायचे. चिमणाचिमणी त्या मानाने लोअर डिविजन क्लार्कच्या दर्जनी राहतात. सुटीत देशावर जाऊन पिकाच्या तुऱ्यावर बसून येतात. ‘हे’ कामाला गेल्यावर चार घरखांतल्या चिमण्या जमून मंडळे चालवतात, थोडा चिवचिवाठ करतात. एका खोलीच्या घरखांत का होईना, पण स्वतंत्र संसार थाटतात. कावळ्याची घरे मजुरांच्या खुराड्यांइतकीच दृष्टीआडच्या सृष्टीत. मोठमोळ्या लोकांच्या पंख्यावर, दिव्यांच्या टोपणांत, दिवाणखान्यातल्या तुळईजवळ पोटभाडेकरू म्हणून राहण्याची घिटाई चिमण्याना जमते, तशी कावळ्याला जमत नाही. ह्या पक्ष्याला विलक्षण न्यूनगंड आहे. हा चिमण्यासारखा किंवा पारव्यासारखा एकदम कवीही घरात शिरत नाही. चिमणाचिमणीपैकी चिमणी हा ख्रीसमाज बराच पुढारलेला असल्यामुळे तीही संसाराला हातभार लावते. कावळी चारसौघांत मोकळेपणाने वावरताना दिसतच

नाही. मी तरी अजून कावळी कशी काळी की गोरी ती पाहिलीच नाही. गोरी नसाची कारण इतक्या कावळ्यांतला एखादा तरी आईच्या वळणावर गेला असता. काकसमां जात काकूना फारसे पुढे येऊ देत नसावेत. म्हणूनच कॉलेजातल्या मागासलेल्या पोरीना ‘काकू’ म्हणतात की काय! कावळी मी पाहिली नसली, तरी दामलेमास्तर मुर्लींना “ए कावळ्ये” म्हणत ते ऐकले आहे. त्यांना गोविंदा, अंतू, हरी, वेणू, प्रभी इत्यादी नावे समोर दिसत असूनही आठवत नसत. आमच्या काळी असिताभ, हर्षवर्धन, आशुतोष, अर्चना, ससिता वगैरे, मास्तरांची कवळी उडवणारी नावे नव्हती. पण आमची नावे सोपी असूनही दामलेमास्तर वैलोबा, गाढवा, कावळ्ये ह्याच नावांत रमत. हजेरीदेखील देशपांड्या, फडक्या, साढ्या, अशा लाडिक उच्चारात घेत. आता इतक्या गद्य वातावरणात बाल्यण गेल्यावर कुठली कुले आणि कुठली पाखरे? खिडकीशी आपण होऊन येणारे कावळे, चिमण्या आणि तळमजल्यावरच्या वाप्याकडले खाऊन वळचणीला दिवसभर घुमणारे पारवे वगळले, तर आमच्या बालजीवनातून पक्षी केव्हाच उडाला होता. आमच्या लहानपणी आकाशात पक्षी उडत नव्हते असे नाही, पण चाळीच्या खिडकीतून जिथे आकाशाच दिसायची पंचाईत, तिथे पक्षी कुठले दिसायला?

मुंबईच्या पाखरांतच काय, पण मुंबईत राहणाऱ्या यच्यावत प्राणिमात्रांत अत्यंत सुखी प्राणी म्हणजे मुंबईच्या शा० चापशी, तेरशी, किरपाळ वगैरे नावे धारण करून मुंबईकरांच्या अन्नधान्याची सगवड करणाऱ्या कीरणा अने भुसार मालाच्या व्यापाच्यांनी शेफारून ठेवलेले पारवे! गळ्यातून लोकविलक्षण असा आवाज काढीत प्रेम करणे एवढ्याच्यासाठी यांचा जन्म आहे. त्यांच्या घाऊक पंक्ती उठवण्याचे काम मुंबईच्या दाणेवाल्यांकडे आहे. त्यांना टाकण्याचे धान्य जर हे दुकानदार गिन्हाइकांना देतील, तर आखल्या मुंबईच्या दुवा घेऊन जातील. सगळ्या धान्यांत आणि कडधान्यांत ती ती रंगसंगती साधणारे खडे मिसळून झाले, की उरलेले धान्य हे लोक ह्या पारव्यांना टाकतात. पिंजऱ्यात न ठेवता पाळले गेलेले असे हे समस्त पक्षीसृष्टीतले पक्षी आहेत. मुंबईच्या पारश्यांसारखे पारवेही आपली जमात सोडून इतरांशी मिसळताना दिसत नाहीत. त्यांचे गळ्यातून आवाज काढून बोलणेही पारश्यांच्या बोलण्याची मिळते-जुळते असते, आणि काही बाबरींतले वाणणेही!

पिंजऱ्यातला सर्वोत लोकप्रिय पक्षी म्हणजे पोपट. वास्तविक हा आवडायला हवा. पण पाठीव पशू आणि पक्षी यांविषयी सर्वस्वी अप्रीती निर्माण करण्याचे कार्य माझ्या लहानपणी ह्याच पक्ष्याने केले. पोपट तोताराम, मिठुमिया असे काही काही बोलतो, हे एक साक्षात असत्य आहे. पोपटाचे बोलणे हे आगगाडीच्या “कशासाठी पोटासाठी” सारखे आहे. स्थावरून सांधे धरीत-सोडीत धावणारी आगगाडी “कशासाठी पोटासाठी, खंडाळ्याच्या घाटासाठी” हे बाल्यात म्हणते हे जर सत्य असेल, तर मी पोपट तोताराम-तोतारामच काय पण संपूर्ण गीतरामायण म्हणतो हे मानायला तयार आहे. उगीच काहीतरी! पोपटाचे बोलणे हे त्याच्या मालक-मालकिणीने आधीच

मनात धरलेले असते. आजवर मी शेकडो पोपट पाहिले. “क-र-यू-पी-व्हैंच्वॉक्यू” द्वारा अश्वरे एका दमात किंचाळणारा हा एक पक्षी आहे. दिसायला मस्त. बनारसी तमाच्यु घातलेले मधई पान जमवल्यासारखी चोच रंगवून, काळीच्या पंड्यासारखीच्या हिरवीगार शाल पांधरून, पिवळा जर्दे पेरु. फोडीत, पिंजन्यातत्या पिवळ्या दांडीवर न ओरडता बसलेला असला, तर पाहायला वरा वाटतो. आंब्या-पेरवांच्या बागांतून थव्यांनी उडत असला तरीही प्रेक्षणीय. पोपट लोकप्रिय व्हायला गार्डच्या बावट्या-सारखी त्याची लाल-हिरवी रंगसंगती पुष्कळ कारण आहे. पण तो “सगळं सगळं दोलतो,” हा मात्र त्याच्यावर आरोप आहे.

पण ही त्याची चूक नाही. सकल पाळीव पशुसृष्टी आणि पक्षीसृष्टी यांन्यादी माझे वैर जुळवणारा घटक ह्या इथे येतो. हा घटक म्हणजे ह्या प्राप्यांना पाळणारे पाळंदे लोक! कावळा, चिमणी ह्यांची ह्यांतून सुटका झाली. पारव्यांचे वागणेही बन्याच वेळा अशीलतेच्या कायद्यात येण्यासारखे असले, तरी त्यांचे कौतुक सांगणारे लोक नसतात. त्यामुळे त्या पक्ष्यांचे आमचे वैर नाही. असलाच तर थोडासा मत्सर आहे. ह्या पक्ष्यांनी इतके आवाज काढून कधी कुणाला माणसाच्या बोलीत बोलत्याचा भास झाला नाही. बळच्चीला वर्धनुवर्यें नांदणाऱ्या चिमणीने कधी “काय काकू, झाली का पूजा?” म्हटल्याचे ऐकले नाही. खिडकीतत्या कावकावीतून “काय बळवंतराव, काय म्हणतोय दमा?” असा सबाल कुटल्याचे कुणी सांगत नाही. पारसा-पारवीच्या दुमण्यातून कुणालाही “केम डार्लिंग?” सारखे काहीच ऐकू आले नाही. आणि पोपटाच्या ला कर्फेदक किंकाळीतून ‘सगळं सगळं’ ऐकू येतं काय? वास्तविक पिंजर्यात भिजवलेले हरभरे, पेरू, हिरवी मिरवी असले खाणे खाऊन विचारा ब्रह्मचर्य, सत्य, अस्तेय॒९ करीत बसलेला असतो. हा काय बोलणार? कावळ्याची कावळी चारचौघांत वाहेर पडली नाही तरी ती असते हे कावळ्यांच्या वाढत्या संख्येवरून उत्तर आहे. पण पिंजर्यात पोपट-पोपटीचा जोडा बसलेला मी तरी पाहिला नाही. नोकळ्या पोपटांचेही मैनानामक विजातीय पोरीशीच संधान असते म्हणतात. तीदेखील विशुद्ध मैत्रीच असावी. कारण राघुमैना ह्या मी फक्त लावण्यांतुनच ऐकल्या आहेत.

पोपटाळा एक अक्षरही बोलता वेत नाही हे सत्य मी लहानपणीच बोलून दाख-विस्त्यासुले शेजाच्यांचा रोप ओढवून घेतल्या होता. ह्या पोपटवाल्या शेजाच्यांच्या पिंजच्यातला गाधू तुसताच “कझी४५८८” करायचा. किंवडुना, तो कझी४५८८ एवढेच बोन्हु शकतो म्हणून त्याळा कुण्ठा सत्यवक्त्याने ‘कीर’ असे म्हटले आहे. पण आपला पोपट सगळे बडावड बोलतो, असा आमच्या शेजारच्या फडकुल्यांचा दावा होता. आता त्याने पिंजच्याच्या सल्लयांवर शेपटी आपटून “कझी४५८८” केले की त्याचा अर्थ “काय गगयतराव, झालं का जेवण ? आज काय वेत ? वा ! पुरणपोळी का ? मजा आहे बुवा ! तुमचं कुटुंब भलतंच सुयण की हो४—ह्य॑ ह्य॑ ह्य॑ !” एवढा होतो हे मज बालकाला कंस उमजावे ? मी त्या पोपटाळा फार वारकाईने ‘स्टडी’ केला होता. पोपट हा डोऱ्यांच्या विरुद्ध कडांना त्रुट्ये लागलेल्या चकण्यासारखा पाहतो. चकण्या लोकांत

काहींची बुबळे नाकाच्या पुलाजवळ भेटायला येतात, तर काहींची कानशिलांच्या दिशेने पांगलेली असतात. पोपट दुसऱ्या वर्गातला. पोपटाचे ते पाहणे मला कवीच आवडले नाही. कारण असल्या डोळ्यांची माणसे सदैव रागावल्यासारखी वाटतात. पोपटदेखील ते सक्तीचे ब्रह्मचर्य, सत्य, अस्तेय आणि मिरव्या ह्यांमुळे नेहमी कावलेला दिसतो. शिवाय, त्यांच्या साध्या पाहण्यातही धूर्त संशय, असतो. मी फडकुल्यांच्या पोपटाकडे तासन्तास पाहत असे. मधूनच त्याने “क्यीडर्झ” केले, की कुणावरून तरी शिवी हासडल्याचा भास होई. पण फडकुलीणकाकू मात्र म्हणत, “ऐकलंत का कसा ‘सत्य वदे वचनाला नाथा’ म्हणतोय तो—” असल्या भयानक डोळ्यांच्या पक्ष्याने क्यीडर्झ केल्यावर फार तर स्वयंवरातले “धष-पुष नवरडा” हे गाणे (होय, ह्यालाही गाणे म्हणत एके काळी!) म्हटले आहे असे वाटले, तर ते मला कदाचित पटलेही असते. पण ‘सत्य वदे वचनाला नाथा’? त्याला अर्थात फडकुलीणकांचाही नाइलाज होता. त्यांना पेटीवर वाजवून गायला तेवढे एकच गाणे येई. येई म्हणजे, त्यांना पेटीवर ‘सत्य’ सापडेपर्यंत गळा ‘नाथा’ पर्यंत पोहोचलेला असे. फडकुलीणबाईचे गाणे म्हणजे पेटीच्या पळथांवरून इष्ट स्वर तपाशीत धावणारी बोटे आणि बेगुमान वेगाने सुरांशी भांडण करून निघालेला गळा यांची शर्यत असे. तेही मी सहन करीत होतो. पण ‘क्यीडर्झ’ म्हणजे ‘सत्य वदे’ हे मी प्राण गेला तरी मानायला तयार नव्हतो. फडकुल्यांना तो शिवमहिमस्तोत्र म्हणत असल्याचा साक्षात्कार होत असे. आणि मी ग्यालिलिओच्या धैर्याने “अहो, पण तो बोलून नाही,” हे सांगत होतो. (ग्यालिलिओच ना तो? सूर्य किंवा पृथ्वी कुणाभोवती तरी कुणीतरी फिरतेय म्हणाला म्हणून फाशी गेलेला?) शेवटी माझ्या आईनेदेखील “मेल्या, तो बोलतो म्हटलंस तर काय जीभ इडणार आहे तुझी?” इत्यारी मात्रुसुलभ दमदारी करून पाहिली. पण मीही हड्डाला पेटलो होतो. फडकुलीणबाई तिथून मारे “बघा कसा विट्ठू विट्ठू करतोय” म्हणायच्या. मी इथून ओरडून सांगत असे, “मुळीच नाही. तो नुसता क्यीडर्झ क्यीडर्झ करतोय. क्यीर क्यीर म्हणजे काय ‘विट्ठू विट्ठू’ आहे?” शेवटी माझ्या वडिलांनी ती चाळ सोडली. त्या वेळी मुंबईत शेजांच्या पोपट आवडला नाही एवढ्या कारणासाठीसुद्धा जागा बदलता येत. नव्या चाळीच्या ग्यालरीत कुठेही पिंजरा टांगला नसल्याची खात्री केली, आणि चाळीच्या भय्याच्या हातावर अखेंड बारा रुपये टिकविले. (त्या वेळी काही चाळवाले दोन महिन्यांचे आगाऊ भाडे घेत.) पछुपक्षी पाळणारांविषयीच्या माझ्या अनादराची गंगोत्री ही इथे आहे.

मुख्यतः पाळीव प्राणी तीन : पोपट, मांजर आणि कुत्रा. एका इसमाने माकडही पाळले होते. परंतु दोघांचीही आचरणपणाची इतकी चढाओढ चाले, की कुणी कुणाला पाळले आहे हे कळत नसे. घार, गरुड वगैरे पक्ष्यांना कुणी हौसेने पाळल्याचे ऐकिवात नाही. शिवाय, ह्या आणि इतर बन्याचशा पक्ष्यांना मी पेंडा भरलेल्या स्वरूपातच पाहिले आहे. इतिहासाच्या पुस्तकात कुठल्याशा मोगल बादशाहाच्या मनगटावर बहिरी सपाणाही काढलेला असायचा. तोही प्रत्यक्षात पाहिला नाही. हा

म्हणे इतर पक्ष्यांचा पाठलाग करून त्यांना पकडतो. राज्यकर्त्यांच्या मर्जीत येण्यासाठी स्वकीयांचा वध करणारी अवलाद केवळ माणसांत नसून पक्ष्यांतदेखील आहे, एवढाच एक समाधानाचा सुस्कारा सोडण्यापलीकडे ह्याही पक्ष्याविषयी काही कुत्रहल उरले नाही. मोर वगैरे मातवर पक्षी राणीच्या बागेतच पाहिले. फार वर्षे तिथे राहिल्यासुले इथले मोर नाचकाम विसरले असावे. लहानपणी मुंबईकर बाप आपल्या मुलांना अधूनमधून तिथेच फिरयला नेत. दामलेमास्तर नामक सुलतानाच्या अमदानीत शालेय सहली वगैरे कौतुके अशक्य होती. त्यासुले मुलांना नेष्याची एकमेव जागा म्हणजे राणीचा बाग. तिथे इतक्या वेळा जाऊन मयूरनृत्य कधीच पाहायला मिळाले नाही. पुस्तकात मोरपीस घातल्याने विद्या येते, असा एक समज होता. गणिताच्या पुस्तकांचे पान न पान दाखवलेल्या त्या पिसाने परीक्षेत आपल्या डोळ्यांएवढेच वर्तुळ दाखवून तोही मयूरनृत्यासारखाच भ्रम आहे हे सिद्ध केले. लंबलचक पिसाञ्याचा तो लंबेक्षाढू ओढीत राणीच्या बागेत हिंडणारा मोर आजही माझ्या डोळ्यांपुढे आहे. पण त्याला मी नुसताच पाहिला. नाचताना पाहिला नाही. त्यासुले डोक्यावरच्या केसांचा पिसारा संभाळीत इडली खात वसलेल्या एखाद्या जागतिक कीर्तीच्या भरत-नाथ्यमूरत्याला उडप्याच्या दुकानात पाहून जितका आनंद न्हावा, तितकाच माफक आनंद ह्या राणीच्या बागेत नुसत्याच हिंडणाच्या मोराकडे पाहून झाला. कलावंताचे दर्शन तो आपल्या कलेचे प्रदर्शन करताना व्हावे. उगीच एखाद्या जास्वंदाबाई जयशिंगपूरकरणीला चटणी वाटताना पाहण्यात काय मजा आहे? म्हणून हल्लीच्या सिनेमानर्टीचे बागेत काम करताना, देवघूजा करताना (फोटोसाठी ह्या काय वाटेल ते करतील!), किंवा इंग्रजी पुस्तक वाचताना (बहुधा फोटोग्राफरने सुलट वाजू दाखवून दिलेले असते!), किंवा असत्या नाही त्या भानगडी करतानाचे फोटो पाहिले, की त्यांची मला फडकुलीवाईच्या इतकी चीड येते. तात्पर्य, मोराचा नाच मी अजून पाहिला नाही, पण त्यानंतर त्याचा पिसारा उपटून आपल्या धोतरात किंवा पैठण्यात खोचून केलेली मयूरनृत्ये मात्र मी इतकी पाहिली आहेत, की त्यावरून मोर नाचतो हीदेखील पोपट वोलतो यासारखी थाप असावी याची खात्री पटली आहे. मोर ह्या विषयावर यापुढे जपूनच वोलणे प्राप्त आहे. कारण आता तो आपला राष्ट्रीय पक्षी झाला आहे. वास्तविक त्याचे केकाटणे हे पोपटाच्या क्यीडरेपेक्षा खूपच मुसहा आहे. मी ते प्रत्यक्ष एकने आहे. पण हा पक्षी आता सरकारात रजिस्टर झाल्यासुले आपली ती अंतःकरणापासून उमटणारी केका विसरून प्रसिद्धिखाल्याची पोपटपंची करायला लागेल की काय, अशी मला धास्ती वाटायला लागली आहे. सरकारात गेलेल्या भोरुचे मोर होतात, पण खन्या पिसांच्या मोराचा मात्र केव्हा मोरु करतील काही सांगता येत नाही. नाचाचे जाऊ द्या, पण वाकी खरोखरीच मंदर असलेल्या ह्या पक्ष्याविषयी मला चिंता उत्पन्न झाली आहे.

काकाकुवा ह्या श्रीमंत पक्ष्यांचे दर्शन फार वेळा घडले नाही, तरी एकदोनदा भेटीचा योग आला. उंच हवेलीतल्या एखाद्या हिरव्यागार महिरपदार खिडकीच्या

पिवळ्या दांडीवर बसणारा हा तुरेदार पांढरा शुभ्र पक्षी म्हणजे मूर्तिमंत खानदानीपणा आहे. उगीच आरडणे नाही, ओरडणे नाही. नुक्ताच मिळ किंवा स्पेस्टरचा गहन-ग्रंथ संपवून त्याविषयी मनन करीत आपल्या तीनतालाच्या महालात पूर्वी सर महादेव किंवा सर जगन्नाथ असल्या भरघोस नावाचे प्रागतिक पक्षाचे पुढारी कन्चित दृष्टीला पडत, तसा हा काकाकुवा दिसतो. हे गळीबोठात नांदणारे पाखरु नव्है. ह्याचाच एक जंगमार की कुसूकू नावाचा आफिकन भाऊबंद ‘सगळं सगळं’ बोलत असल्याच्या कहाप्या मी ऐकल्या आहेत. आमच्या आव्हीत एका घृहस्थाच्या घरी हा पक्षी टांगलेला असे. घराणे काकाकुवाचेच, पण दिसायला मात्र श्रीमंत कुळातल्या एखाच्या दरिद्री चुल्यत घराप्याची माणसे जशी काळीबिंद्री निघतात तसल्यांपैकी. हा कुसूकू किंवा जंगमार जो कोणी असेल तो रस्यातून येणा-जाणाराला “ए पाववालाऽ”, “ए जोश्याऽ”, “काय रे सोमण, निघालास का १५”, “बापटांची विजू काय रे ती १५ बरी दिसतेय की १५” असे ओरडायचा. किंबहुना, तो ओरडतो अशी सगळ्यांची समजूत करून देप्यात आली होती. काही काळाने त्या घरातले डोक्याने अंमळ अधू आजोबा वारले आणि त्या हाकाही बंद झाल्या. माझ्या आयुष्यात मी ऐकलेला हा पहिला प्लेबॅक! त्या घरची माणसे मात्र “बाप्पा गेले, आणि आमच्या कुसूकूचं बोलणं बंद झालं हो.” असे डोळ्यांत न आलेले पाणी पुशीत सांगत असत. बोलणे बंद होईल, नाही तर काय? त्या विचाच्याचा बोलविता धनीच गेला.

पक्ष्यांच्या दुनियेत कोकिलेचे कविजनांनी इतके कौतुक करूनही कुणी कोकिला पाळल्याचे ऐकिवात नाही. कदाचित कोकिल आणि कोकिला ह्यांपैकी संगीतविशारद कोण आहे याचा खात्रीलायक निर्णय न लागल्यामुळे त्यांना कुणी पाळत नसेल. शिवाय मेळ्यांतल्या मुलींना जसा फक्त गणेशोत्सवातच कंठ कुटतो, तसा ह्या पक्ष्याला फक्त वसंत कळूत! तेव्हा एका कळूतील कुहूकुहू एवढी एकच चीज ऐकायला पाच कळूतं पोसण्याचा खर्च कशाला करा, असा व्यावहारिक विचारही होत असावा. पोपटाच्या बोलप्याप्रमाणेच कोकिला पंचम स्वर लावते हा एक संगीतविशेषक अज्ञानाचा पुरावा आहे. कशाचा पंचम? मूळचा घड्ज कुठला? आता कोकिलेची काळी पाच पट्टी आहे म्हटले तर चालेले. पण कवीचे भाषाशास्त्राच निराळे. इतके दिवस उडुगण म्हणजे पक्षी, अशी माझी समजूत होती. पण ‘उडु’ म्हणजे एका जागी घट असलेली नक्षत्रे हे ऐकून मी थंड झालो. नक्षत्रांना ‘उडु’ म्हणणारे हे कवी उद्या खन्या पक्ष्यांना आफिकेतल्या कानू किंवा काढू ह्या येडपट नावाच्या राजकीय पक्षात याकतील.

उडस्या पक्ष्यांत काही पक्षी देखणे असूही पाळीव झाले नाहीत. दमयंतीनंतर हंस पाळप्याच्या भानगडीत कुणीही पडलेला दिसत नाही. कोकिलेप्रमाणे हाही पक्षी कवितेच्या कर्दमात स्तला. त्यातून त्याचे ते मानससरोवर श्लेषाच्या उपयोगी पडल्यामुळे दुहेरी फायदा झाला. हा पक्षी मोत्याचा चारा, बिसरंतू यासारखे—आर्यपथिकाश्रम-वात्यांच्या भाषेत सांगायचे म्हणजे “एकदम हायकलास”—जेवण जेवतो. राहायला

त्याला जलाशय लागतो. हवा थंड असावी लागते. त्याच्या बदक नावाच्या ग्रामीण नातल्यासारखा डबक्यात भागवून घेत नाही. त्यामुळे हा खाजगीत परवडण्यासारखा नसतो. साच्या पक्षिसृष्टीत (चुक्रन उडुगणात म्हणत होतो.) माझा आवडता पक्षी हाच. आयुष्यात जर पक्षी पाठावासा वाटलाच तर भी राजहंस पाळीन. असला पक्षी बनविणे विधात्यालाही पुन्हा जमले नाही. त्याने बदके केली, बगळे करून पाहिले, शहामुगांनादेखील तसली मान देऊन पाहिले, पण राजहंस जमून गेला. अशा हंसाची हिंसा करू पाहणाऱ्या नव्हाला अजिबात नीरक्षीरविवेक नसावा. किंवा मुंबईच्या नव्हात मासे शिरतात, तसा ह्या नव्हात नक्कीच कली शिरला असावा. त्याखेरीज इतकी डौल्दार मान तो मुरगळायला निघाला नसता. पण ह्या नव्हापेक्षाही नलदमयंती-आख्यान लिहिणाऱ्या रुनाथपंडिताने ह्या हंसावर फार मोठा अन्याय केला आहे. नव्हाच्या हाती लागलेल्या त्या राजहंसाच्या तोंडी “म्हातारी उडतां नयेचि तिजला,—फारच थकलीय—आणि वाइफचीही घरात डिलिब्हरी झालीय” असली केवळ कलेक्टर कधेरीतल्या डिस्पैच क्लार्कची तोंडी शोभणारी भाषा घालून पिसापिसांतून राजरक्त सळसळणाऱ्या ह्या पक्ष्याचा त्याने घोर अपमान केला आहे. वास्तविक खरा राजहंस म्हणाला असेल, “हे नव्हाराज, आपले ते अश्वशाळेत काम करताना खराब झालेले हात लावून माझे शुभ्र पंख खराब करू नका. बजावून ठेवनोय ! मला मानससरोवरापर्यंत उडत जाऊन ते धुप्पाचे कष्ट उठवावे लागतील. तुमच्या वाड्यातल्या बागेतल्या नव्हावर धुप्पाची ही वर्ण नव्हेत. त्यांना स्पेशल वॉश लागतो. बस्तुतः, तुमच्यावर भाळलेल्या दमयंतीनामक विदर्भाच्या राजकळ्येचा निरोप घेऊन आलेला भी राजदूत आहे. माझी अशी संभावना केलीत, तर विदर्भाची मनं दुखावतील, हे लक्षात ठेवा. ही काय वागण्याची रीत झाली ? नव्हाराजे आहात का तुमच्या राजधानीच्या मुनिसिपालटीच्या पाणीखात्याचे प्लंबर आहात ?” खरा राजहंस असे खडसावून बोलला असणारच. पण कविलोकांना पक्षी हा प्रकारच कळला नाही. नाहीतर राजहंसाच्या तोंडी रुनाथ-पंडिताने असली लाचार भाषा घातली नसती. देखण्या राघूची मैना नामक काळुंद्रीशी दोस्ती जमवली नसती, कोकिळबुवांची गायनविद्या कोकिळाबाईंना चिकटवली नसती, आणि स्वतःच्या जागेवरून इंचमर हल्ल्यावर ज्यांचा कपाळमोक्ष होतो असल्या नक्षत्रांना ‘उडुगण’ म्हटले नसते. राजहंसाविषयी इतके विवेचन केल्यावर इतर पक्ष्यांचा उड्हेव करणेदेखील जिवावर येते. शिवाय, मुख्य विचार पाळीच पक्ष्यांचा आहे. तो ‘पोपट’ ह्या एकाच पक्ष्यावर जवळजवळ संपतो.

पाळीच प्राण्यांत मांजर हा एक खास संशोधनाचा विषय आहे. माझे आणि मांजरांचे वैयक्तिक संबंध गोणत्यांमार्फत च आले. गोणत्यांतल्या मांजरांना शक्य तितक्या दूर सोऱ्हन येण्याच्या कामगिरीवर माझी नेमणूक होत असे. पण ह्या कुटुंबाला तडीपार करून घराचावे आणि आपल्या स्वागताचे ‘म्हाँव’ त्यांनीच करावे, असेच घडत आले आहे. तडीपार केलेले गुंड जसे पोलीसचौकीवर फौजदाराच्या पाकिटातून सिगरेट ओढताना दिसतात, तशी ही गोणत्यांत घालून साता समुद्रांपलीकडे सोडलेली मांजरे

रात्री आपल्या शेजारी ताटाला असतात. मांजरनामक उपद्रव माणसे कां पावतात, कोण जाणे ! सत्ययुगातली मांजरे उंदीर खात असतील; हल्लीची तेही काम करीत नाहीत. मांजर हा मुख्यतः बायकांच्या लाडाचा विषय आहे. मांजरीला कुरवाळीत बसलेले साहेब विरळा. मेमसाहेबांनाच ते प्रेम अधिक. ही एक अर्यंत निर्बुद्ध अबलाद आहे. (मांजर ही; मेमसाहेब ही नव्हे.) कुत्री काहीतरी शिकतात. दोन पायांवर उमे राहणे किंवा तोडातून काठी आणणे वगैरे अर्थशूल्य का होईना पण काहीतरी खेळ करतात. मांजर आणि बोका हा गाढवाहूनही अधिक निर्बुद्ध प्राणी आहे. मनी ही वाघाची मावशी नसून टोणम्याची आत्या—व मिशा असल्यामुळे काकादेखील—आहे, असे माझे स्पष्ट मत आहे. आपली मते स्पष्ट मांडायला मी भीत नाही, कारण मी कुणाऱ्याही ताटावालचे मांजर नाही. जी गोष मांजराची तीच बोक्याची. ‘डांबीस’ हा शब्द लहानपणी प्रथम ऐकला, त्या वेळी बोक्याला इंग्रजीत ‘डांबीस’ असे म्हणतात, असे मला उगीचच वाटत होते. पण इंग्रजीत ‘डांबिस’ नावाचा शब्दच नाही, आणि बोक्यालादेखील मांजरासारखे ‘केट’च म्हणतात, हे कठल्यावर त्या भाषेच्या दौर्बल्याची कीव आली. ‘बोका’ ह्या दोन अक्षरी शब्दात या प्राणिविशेषाचे सम्पर्क दर्शन होते.

सगळ्या मांजन्या एके काळी ‘मनी’ होत्या, आणि प्रत्येक बोका ‘बंड्या’ असे. नावाची विल्हेवाट सोपी होती. ‘घरच्या वन्यां’चा कुत्रा ‘मोत्या’ असे, चलाख असला तर ‘टिप्पा’, गवठी ‘खंड्या’ आणि शिकरी ‘वाघ्या’. कुत्रांची नामावची एवढ्यात आटपायन्याची. मास्तरजमात जशी जोशी-मास्तर, देशपांडे-मास्तर आणि कुठलकर्णी-मास्तर एवढ्यात संपे, तसेच हेही होते. पाच फौजदारांपैकी तीन तावडे आणि दोन साळवी निघायचे. पाटलांत सुभानराव भरपूर, तसेच वैलांत द्वकळ्या आणि पवळ्या यांपलीकडे नाव नसे. भटर्जींत भिकंभटांची संख्या फार मोठी. थोडक्यात म्हणजे नावे जावळासारखी आपोआप चिकटलेली असत. मंडळी बारशाच्या वेळी नावे शोधण्यात वेळ दवडीत नसत. पुढच्या वर्षीच्या बारशाच्या तयारीला लागत. इंग्रजीचा अंमल चढू लागला, आणि मनीमावशीची ‘केटी’ झाली, ‘जेनी’ झाली. माझ्या ओळखाच्या एका इंग्रजी सूर्योदारवरच अस्त पावलेल्या रावबहादुरांनी आपल्या बोक्याचे नाव ‘अलेक्झांडर’ असे ठेवले होते. दोघेही सकाळी एकमेकासमोर मिश्या चाटीत बसायचे.

हल्ली मांजरे उंदीर पकडीत नाहीत हे मी स्वानुभवावरून संगतो. आमच्या घरी उंदीर झाले. गेल्या युद्धात रुझवेल्ट, चर्निल आणि स्टालिन कुठेसे मेटले होते, त्याच सुमाराची गोष आहे. घरात सर्वत्र उंदीर झाले होते. उंदराच्या गोळ्या खाऊनही ते जिवंत राहत. गत्रंदिवस खुडखूड चाले. सापले झाले. पिंजरे झाले. ओली पिंपे आणली. आता पिंपे ओली करायची, की उंदीर ओले करून त्यांत टाकायचे, ह्यावर घरात मतभेद होता. शेवटी नाइलाजाने मांजरी आणली. प्राणिपाळनाविषयी आमच्या खानदानात कुणालाच फारशी आस्था नाही. षौकाने काहीतरी ठेवून असावे असे

कुणाला कधी वाटले असल्याचा कुठेच पुरावा नाही. प्रस्तुत मांजरी ही केवळ विशिष्ट कामगिरीवर ठेविण्यात आली. परंतु ह्या मांजरीने घरातल्या दुधाशिवाय आपण होऊन दुसऱ्या कशालाही तोंड लावले नाही. घरात रिकामी घाट असती, तर आमच्या उंदरांनी एखादा बोक्याच्या अध्यक्षतेखाली तिच्या गळ्यात समारंभपूर्वक बांधली असती याची मला खात्री आहे. फार काय, समोरुन दोनतीन उंदीर चाल करून आले, तर हीच पांधरुणात ल्पायची. हे म्हणजे नौसेनादलाच्या एखाद्या रिअर ॲडमिरलला मालवण्याचा बंदरगतला पडाव लागू उलळ्या होण्यापैकी आहे. पण आमच्या नशिवी आलेली मांजरी तशीच होती. आणि पडाव लागण्याचा प्रकार भारतीय नौसेनादलात अगदीच अशक्य आहे, असेही मानण्याचे कारण नाही. एके दिवशी मांजरीकडून कसलीच झटापट होत नाही हे पाहून ते उंदीर आत्या वाटेने हताय होऊन निघून रेले. पण मांजरी राहिली. तिला कुणीही कधीही जवळ केली नाही. पांधरुणा-पांबुणातून तिला चेंडूसारखी उडविण्यात येत असे. शेवटी घरात दुर्लक्षिलेल्या, वयात आलेल्या मुली जे कसतात तेच तिने केले. गल्लीतल्या एका मवाली बोक्याशी सूत जमवले. तिचा सारा दिवस आरशासमोर राहून अंग चाट, मिश्या साफ कर, शेपूटच फेंदारुन पाहा, असल्या गोष्टीत जाऊ लागला. पुढे-पुढे तो निर्लेज बोका फारच बोकाळू लागला. रात्री लिंडकीखाली येऊन अर्ते स्वरात हाका मारीत असे. आमची लिंडकी आणि समोरच्यांची ओसरी ह्यांतून द्वंद्वगीते चालत. बाकी बोका आणि मांजरी ह्यांचा प्रेमसंवाद हा जवळजवळ माणसाच्या बोलीत चालतो. मला तर बोक्याच्या स्वरातून “माझ्या मनिंचे हितगुज सारे^{SS}” अशासारखे शब्दही ऐकू येत. त्या वेळच्या मन्या फारशा गात नसत. मधूनच “म्यां-यावें कर्ते-रे-बोक्या सख्या” म्हटल्यासारखे वाटे. हळी मनीच “माझा होइल का? बोका” अशी आपण होऊन प्रस्तावना करते म्हणतात. ती काय बिचारी मुकी जनावरे. भोक्ताली पाहतात, त्यातून घेतात एकेक. असो. पुढे बोक्याची म्याँवगीते बंद झाली, आणि आमच्या मनीची कूस घन्य झाली. तेव्हापासून प्रत्येकाच्या पांधरुणात एक ह्या दराने मांजरे वाढली. पंक्तीला प्रत्येक जण डाव्या हातात छडी घेऊन बसायला लागला. एका हाताने छडी आपटीत आणि बंड्याच्या कृपेने फुललेल्या मनीच्या वंशाची पांगापांग करीत जेवणे उरकावी लागत. गोणत्यातून सोडा, बसमध्ये विसरून या, विशर लोकल्यमध्ये टाका—पुन्हा आपले जैसे ये! इकडे बंड्याही ऐकेना. शेवटी मांजरे घर सोडीनात, म्हणून आम्ही सोडले. आणि ही जात अशी कृतज्ञ, की इतक्या वर्षीच्या खालूथा अनाला समस्त त्यांतले एकही मांजर आम्हांला दाराशीदेखील पोहोचवायला आले नाही. उलट, सोबत्यातल्या लोणच्या-पापडाच्या बरण्या वैरे बिन्हाड-बदलीतला शेवटला किंमती ऐवज घेऊन विहक्टोरियात बसलो, त्या वेळी कौलावर आमची मनी शेजारच्या बंड्या बोक्याचे लाडात घेऊन अंग चायीत होती. मांजर माणसाला नाही, घराला धार्जिणी, म्हणतात ते खोटे नाही. असल्या दगडानविटांत गुंतणाच्या प्राप्याला माणसे का पाळतात, देव जाणे.

मुंबई शहरात राहणाराच्या नशिबी गाई-बैल कुठले ? बिगारीत असताना “तांबू तांबू, ये घरीं, झाली आतां सांज ! हंबरतें हें वाऽसरून त्याला आधीं पाज” नवाची कविता असे. तीत एक तांबूनामक गाय येऊन गेली, तेवढीच. तिथेदेखील “झाली आता सांज”च्या पुढे “त्याल आधी पांज” म्हणून दुसऱ्या चरणातला यमकदोष सुधारल्याबद्दल दामलेमास्तरांनी माझ्या दोन्ही चरणांवर गुराख्याच्या बळाने चिंचेचा फोक उठवला होता. बाकी दामलेमास्तरसुद्धा एकबाणी रामासारखे एकफोकी होते. त्यांनी छडी, फूटपट्टी, थपडा वगैरे शळांतर कधीही केले नाही. ती तांबू गाय आठवणीचे वळ पायांवर ठेवून गेली. दामलेमास्तरही गेले, आणि आता नव्या जमान्यातल्या मास्तरांचे ‘गुर्जी’ होऊन त्यांनीच बिगार भरायला सुरवात केल्यापासून त्या बिगारी यत्तेचीही आवश्यकता उरली नाही. कारखांचे शिशू झाले. क्वचित गोरक्षणवाले पोळ आणि चारावाल्या बाया पुराव्यासाठी म्हणून दारात गाई आणून गुदरीत. बैल फक्त नंदीबैलवाल्यांनी आणले तर दिसायचे. त्यामुळे संध्याकाळी गाई परततात, त्यांच्या गळवांतल्या घंटा बाजतात, मग वासरे हंबरतात, गोळ्यात गावो-गावच्या यशोदामाता त्यांची धार काढतात, ही केवळ ऐकीव आणि पुस्तकी माहिती होती. बरीच वर्षे धार ही त्यांच्या शिंगांची काढीत असाव्यात, अशी माझी समजूत होती. मुंबईत म्हर्दीची सार्वजनिक निवासस्थाने पाहण्याचे योग येत. कारण त्या वेळी गोळ्यांची दुघकेंद्रे झाली नव्हती. म्हैस ह्या प्राप्याच्या जवळ जाप्याची ताकद असलेला एक मनुष्यविशेष भल्या पहाटे अर्धनिद्रितावस्थेत दुधाचा हंडा घेऊन दारात येत असे. सोबत त्या गोळ्याचा परिमळ्याची आणीत असे. ती दुधाची पितळी चरवी, त्याच्यावर तरंगणारी ती गवताची चुंबळ, तीत कोपरापैयंत हात बुचक्कून चाललेले ते दुघवाटप, आणि “देखो हां, पुन्हां ऐसा करेंगा तर सांगून ठेवेंगा—” असली ती नित्याची दमदाटी हा सगळा प्रकार इतका कंटाळवाणा असे, की गाय, म्हैस, दूध आणि दूधवाले ह्या सर्वोविषयीच माझ्या मनात वृणा उत्पन्न झाली आहे. त्यातून गाय, घोडा हे काही पाळीव प्राणी नव्हेत. कुठलाही प्राणी पाळीव व्हायला तो मुख्यतः निश्चयोगी असला पाहिजे. राखणीचा कुत्रा आणि उंदरासाठी मांजर हे श्रेष्ठ पाळीवपणाचे लक्षण नव्हे. पाळणाराची हौस, पाळीव प्राप्याची घरातल्या सर्व माणसांहून अधिक चंगळ, आणि पात्य व पालक द्यांच्या तावडीत सापडलेल्या पान्हप्याचे त्या उभयतांनी अगर त्यापैकी एकाने केलेले हाल असा त्रिकोण साधला की त्या पाळप्याचे सार्थक झाले.

ह्या सर्व पाळीव प्राप्यांत कुत्रा हा सर्वश्रेष्ठ उच्छाद आहे. मतभेदाचा बारीक मुद्दा एवढाच, की कुत्रा हा उच्छाद, की कुत्रा पाळणारे हा ! माझ्या मते दोघेही. त्यांतून एखाच्या युनानी जवानमर्द ताइतासारखा मोठमोठे राजेरजवाडे, नबाब, व्यापारी, बॅरिस्टर, जमीनदार, स्टेशनमास्तर व फॉरेन रिटार्ण इत्यादिकांनी तारीफ केलेला व अनेक प्रदर्शनांतून गोल्ड मेडिल मिळवलेला हा प्राणी असल्यामुळे त्याच्या विसर्द काही लिहिताना कुणाच्या शेपटीवर आणि कसा पाय पडेल ते सांगणे विकट आटे.

पण वयाच्या पांचव्या वर्षी “पोपट्याला क्योरंपलीकडे काहीही बोलता येत नाही,” हे न भिता फडकुलीणबाईना ठणकावून संगितले आहे, तिथे कुऱ्याचे काय! बाकी एखादे कुत्रे चावलेच तर चौदा सुयांत भागेल, पण त्याचे मालक, विशेषतः मालकीण-बाई, डसल्या तर हजार इंगळ्यांच्या वेदना देतील.

अलीकडे एका श्वानस्वामिनीने माझा भयंकर पाणउतारा केला होता. काही कामानिमित्त त्यांच्या घरी गेलो होतो. घरात कसल्या तरी दुःखाची कळा पसरली होती. खाटेवरच्या पांघरुणाखालची म्हातरी तर शावूत दिसली. साहेबांच्याच बरोबर घरी गेलो होतो, त्यामुळे तीही बाजू पक्की होती. बाईसाहेब जरा दुःखात दिसल्या. न्हरांडयात पांच मुलांपैकी तिथे कॉमिक्स वाचीत होते. मोठी ‘कम सप्टेंबर’मधील मुरावट म्हणत होती, आणि दुसरी त्या सुरात आपण शीळ वाजवीत आहो, अशी स्वतःची समजूत करून घेत होती. साहेब “वॉश घेऊन येतो,” असे सांगून कुठे तरी नष्ट झाले होते. बाईसाहेब मात्र समोरच्या आरशात मला नकळत पाहून दुःखाच्या पोझेस घेत होत्या. मी दुःखाचे कारण विचारण्याचा मूर्खपणा मागे एकदा केला तो पुस्तक झाला, असे मनाशी म्हणून समोरच्या कॅलेंडरातल्या लाल तारखा पुन्हा-पुन्हा मोजीत होतो. मागे एकदा त्यांना असल्याच विश्वाणवस्थेत पाहून “काय, बरं वाटत नाही की काय अल्काबाई!” असे विचारण्याचा प्रमाद माझ्या हातून घडला होता. त्यावर “मला काय घाड झाली आहे? आजच तर अछाविसावं वर्ष लागलं तारखेन. मेले म्हणून कुणाला पर्वा आहे?” असा गडगडाट झाला. माझ्या अगोदर साहेबांचा चेहरा खाडकन उतरला. कुठल्याही सरळ स्वभावाच्या नवम्याच्या हातून घडणारी घोडनूक झाली होती. बायकोच्या वाढदिवसाची तारीख विसरले होते. ‘अछाविसावं वर्ष’ वगैरे तपशील तितकासा खरा नव्हता. कारण त्या हिशेबाने त्यांची थोरली बेबी त्यांना आठव्या वर्षी झाली असे उत्तर आले असते. पण तारीख बरोबर होती. साहेब पुन्हा वॉशला पवाले होते, आणि मी खुर्चीपासून सगळ्यांत जवळचे दार गाउले होते. पण आजचे दुःख जास्तच खोल वाढले. तरीही मी विचारले नाही. बाईसाहेब चहा ओतताना, “साखर किती घालू?” म्हणून विचारताना, समोरच्या आरशात पाहून केसांची बट मागे सारताना, आणि मागे सारून झाल्यावर पुढे आणताना सारखे उसासे टाकीत होत्या. मी “बरं नाही वाटत?” हा प्रश्न जिभेच्या टोकावरून सारखा पडजिभेकडे लोटीत होतो. शेवटी, इंजिनाचे बन्याच वेळा भुक-भुकमुकमुक फुसफुसफुस झाल्यावर जशी शिंदी फुटते, तसा त्यांचा आवाज फुटला.

“कसं अगदी ओंकं ओंकं वाटतंय—”

आली पंचाईत! मला तर कुठे काही ओंके-ब्रिके वाटत नव्हते. पण हातातल्या चहाच्या कपाला स्परणे आले!

“काय झालं हो?”

“तुमच्या कशाला लक्षात येईल? तुम्हां विनोदी लेखकांना हार्टच नसतं. कुणी मेलं, तरी तुम्ही हसाल.”

हा म्हणजे जुळूम झाला. मेले तरी हसाल ? मी दामलेमास्तर मेत्याचे परवा परवा एकूनदेखील रडलो होतो.

“अग, पण—” साहेबांनी ‘इविनिंग न्यूज’ मध्यून डोके वर काढले.

“तुम्ही नका बोलू—”

ते डोके लगेच ‘इविनिंग न्यूज’च्या कागदी पडव्यामागे गेले.

“इतका वेळ झाला, पण एकदा तरी आठवण आली का तुम्हांला ?”

“कोणाची ?” माझा प्रश्न अस्थंत अजागळ आहे, हे कळत होतं.

“वर पुन्हा ‘कोणाची ?’ म्हणून विचारता ?” ही बाई माझ्याशी न कळवता खाढा केलेल्या शिकवणीच्या मास्तराशी बोल्यासारखे का बोलत होती ते मला कळेना. मी त्यांच्या साहेबांच्या हापिसातदेखील नव्हतो. “कोणाची म्हणे ! सिंडरेला दिसली का तुम्हांला इथे ?”

सिंडरेला ! माझ्या डोक्यात लरखव प्रकाश पडला. दर वेळी माझी चप्पल पळवून अंगठा खाणारी ती छलवादी कुत्री मेली की काय ? चेह्यावरचा हर्ष लपविष्याचा इतका प्रयत्न शशुरगृहाची ज्येष्ठ मंडळी आपल्या गावी परतप्याच्या दिवशीदेखील मला कराचा लागत नाही. इथे तो आनंद अनावर होऊ पाहत होता. सारखी वँकू वँकू वँकू वँकू करून डोके उठवणारी ती सिंडरेला नामक कुत्रीसारखी दिसणारी चेटकीण ज्या कुठल्या ट्रूकवाली आली असेल, त्या ट्रूकवाल्याची दाढी जाऊन कुरवाळावी असे मला वाढू लागले. ट्रूकवाले हे मानवाजातीला केवढे आधार आहेत !

“आज दोन दिवस झाले, विचारी हास्पिट्लात आहे.”

“आहे ?” हा शब्द तोऱ्हून गेला, आणि जिभेचा तुकडा पडेपर्यंत चावलो. पण शब्द गेला होता. त्यांनंतर बाईसाहेब मला इतक्या बोल्याचा, की काही वेळाने त्यांच्या तोऱ्हून शब्द न येता “वँकू वँकू वँकू वँकू” असे आवाज येताहेत, असे मला वाटायला लागले.

हळी मी आणि साहेब महमदअली रोड, मांडवी, वडगादी वरैरे संशयातीत भागात एकमेकांच्या चोरून गाठीभेटी घेतो. त्यांचे घर मला बंद आहे. कुणालाही न कळत कुन्यांची विलेवाट कशी लावता येते, याविषयी आमच्या चर्चा चालू आहेत.

पोपट, मांजर, काकाकुवा—फार काय, उद्या एखाद्याने सहज गंमत म्हणून रेडा पाठला तरी चालेल. पण कुत्रा पाळणारांचे आणि माझे जमणार नाही. पोपट्याले फार तर फडकुलीणवाईसारखे “तो सगळं सगळं बोलतो” म्हणतील. मांजरवाले ते मांजर परभादेवीन्या मासळीबाजारात सापडलेले असले तरी परिंशयन क्याट असल्याची थाप मारतील. रेडेवाला आपला रेडादेखील वेद म्हणतो असे सांगेल. पण कुत्रे-वाल्यांचे कुत्रुक कुठल्या थराला जाईल ते सांगता येत नाही. असाच एक हृदयद्रावक प्रसंग आठवतो.

“अहो, खोड वाटेल तुम्हांला—एकादशीच्या दिवशी पावविसिक्ट तर सोडाच, पण चहालादेखील हो शिवत नाही.”

“काय म्हणता ?”

“सांगते काय मग ? परवाचीच गोष्ट. त्यांचं रेडियोत भाषण होतं—परवाचं ऐकलंत का ? छानच झालं. मध्ये थोडेसे खोकले. बाकी सुरेखच झालं. आवाज वरीक ओळखू येत नाही हो त्यांचा—पण ह्यानं कसा नेमका ओळखला. भाषण संपैपर्यंत हलला नाही जागचा.”

“काय म्हणता ?”

“ते कशाला ? परवाचीच गोष्ट. आमच्या बेबीचं पत्र आलं वाशिटनहून. हो, आमचे जावई हल्ली जर्मनीतून तिकडे गेलेत बदलून. फोटो नाही का पाहिलात ? जर्मनीत काढला होता. वरच्या कोपन्यातले खांबाच्या मागे उमे आहेत ते—ते जावई आमचे. पुढत्या रांगेत हे नेहरू. जावयांचा फोटो काढला, त्या दिवशी तेही होते म्हणे तिथे. हो, तर काय सांगत होते—हो, बेबी आमची दोन महिन्यांची बाळंतीण होती... जर्मनीत गेली तेब्हा... मुलगी झालीय. आता पुन्हा बघायचं काय होतं ते... साटेंवरात तारीख दिली आहे—हो, तर सांगत काय होते... बेबीचं पत्र आणून याकलं बघा पोष्टमनमं. हा कुठून आला कोण जाणे ! वरचा अमेरिकेचा छांप पाहिला, आणि थेट जाऊन उभा राहिला आतत्या खोलीत बेबीच्या फोटोपुढे शेपटी हलवीत.”

“काय म्हणता ?”

“पदरचं का सांगतेय ? परवाचीच गोष्ट.”

आतापर्यंत चालीस-एक ‘परवाच्या गोष्टी’ झाल्या होत्या. सुमारे दीड-सवादोन तास मी “काय म्हणता ?” यापलीकडे काहीच म्हटले नव्हते. तेवढाया अवधीत मला ‘कुत्रा’ हा प्राणी त्याच्या मालकापेक्षा, मालकीणीपेक्षा आणि एकूणच जगातल्या सगळ्यांपेक्षा किंती हुशार असतो, हे कळले. हे सगळे ऐकत्यावर मालक कुत्री पाळतात की कुत्री मालकांना ठेवून असतात, असा सवाल माझ्या मनात पैदा झाला आहे. घरात कुत्रा असूनही त्याविषयीची एकही कथा न सांगणारा मालक—विशेषतः मालकीण—मला भेटायची आहे. राखणदार कुत्री पाळणारे धनगर जर वगळले, तर इतर मंडळी ‘कुत्रा’ हा केवळ नव्या गोष्टी रचायचे निमित्त म्हणून वापरीत असावे. माझ्या परिच्याच्या एका यशस्थांचा कुत्रा फक्त शास्त्रीय संगीतच ऐकतो, असा त्यांचा दावा आहे. सिनेमातली गाणी मुरु झाली, की रेडियोवर “जंप घेऊन अँकुचुअली भुक्कायला लागतो” ! त्याच्या मालकीणबाईच्येदेखील “आय सिंप्ली हेट फिल्म म्यूजिक” असे आहे. कुठल्याशा दिंगंबरखुवापुढे आठवड्यातले तीन दिवस बसून त्या केंद्रार, हमीर वगैरे मातवर मंडळीची आकंठ अवू काढीत असतात. समाजकल्याण, हॅडिक्रॉफ्ट्स, ब्याडमिटन, रमी, स्लिमिंग, सिनेमे, आमचा शनिवार, गायन, बॉलरूम डान्सिंगचे झाल आणि ज्ञानेश्वरी एवढे सगळे एका आठवड्यात कोंबणाच्या त्या शिष्या आणि ते दिंगंबरखुवा यांचा केंद्र-हमिरांचा त्रिसाताहिक आक्रोश ऐकूनही त्यांच्या नेपोलियनला (कुन्याचे नाव) आयुष्यात कशावरही खुंकप्याची वासना तरी कशी राहते, त्याचे तोच जाणे. मी जर कुत्रा असतो तर त्या घरात मुके जनावर हेच नाव

सार्थ करीत राहिलो असतो. बाकी ते नेपोलियनदेखील नुसते मुंकताच असते. दुसरे एखादे स्वाभिमानी कुत्रे असते, तर त्याने गुरुशिष्येपैकी एकाच्या तरी नरडीचा घोट घेतला असता. हे फक्त भुक्ते. एकदा मात्र आशाळभूतपणाने हा नेपोलियन आपल्या खिडकीतून समोरच्या मल्होत्रांच्या खिडकीतल्या ‘प्रिन्सेस’ कडे डोळ्यांत केवळ कुत्रीच आणू शक्तील इतके कारण्य आणून बघडडत बसलेला मी पाहिला होता. काही वेळाने त्याच्या डोळ्यांत ते अवध्या अभाग्यांचे अशू इतके दाटले, आणि जिभेची लांबी इतकी वाढली, की हा आता ल्यकरच “चौदहवी का चॉद...” म्हणायला सुरवात करतोय की काय, असे मला वाटले. पण तो शास्त्रोक्त संगीतवाला कुत्रा असल्यामुळे जोगिया रागात “पियाको मिलन की आडऱ्सा” म्हणाला असता. मी गेल्यावर म्हणालाही असेल. हिंदी सिनेमातले नायक गायक झाले, की त्यांचा मिनिटभर आधी नेमका अस्सा चेहरा होतो. हा नेपोलियन म्हणे लेबले पाहून रेकॉर्ड ओळखतो.

“नेपोलियडन, बडे गुलामअड्ही आण!” म्हटल्यावर टेबलावरच्या दोनतीन रेकॉर्डसमधून शिंच्याने नेमका गुलामअड्ही दातांत धरून आणलाही होता. पण बाई आत गेलेल्या पाहून हक्कूच मी टेबलावरच्या उरलेल्या रेकॉर्डसू पाहिल्या, त्याही गुलामअड्हीच्याच होत्या. ही जादू करून दाखविण्यात त्यांनी मला फसवले, स्वतःला फसविले, की नेपोलियनला, ते मला अद्यापीही कळले नाही. त्यानंतर नेपोलियन दिंगंबरखुवांच्या तराप्याची हुबेहूब नकळ करतो हे ऐकून मला यक्किचितही आश्र्य वाटले नाही. कारण दिंगंबरखुवा आजपर्यंत कित्येक वर्षे मुंकप्याचीच नकळ करून त्याला तराणा म्हणत आले आहेत.

माझ्या परिच्याचे दुसरे एक कुटुंब आहे. निंदेच्या सोयीसाठी त्यांना आपण ‘जोशी’ म्हणू या. त्यांचेही नाव जोशीच आहे. पण जगात इतके जोशी आहेत, की ते जोशी ते आपण जोशी नव्हेत, असे ह्या आणि इतर सर्व जोश्यांना वाटणार, याची मला खात्री आहे. त्यांच्या कुत्र्याचे नाव म्याक्रमिलन! इंग्रज गेल्याच्या सुतकाची एक अदृश्य काळी पट्टी ह्या जोशीकुटुंबातल्या प्रत्येक रुंद-निरुंद घटकाच्या दंडावर कायम चिकटली आहे. जोशी लोक नेहमी विलायती कुत्री पाळत आले आहेत. अल्सेशन, पोमेरियन, रिट्रीवर, टेरियर, पूढूल, सेंट बर्नार्ड वगैरे विलायती औषधां-पासून ते माजी गव्हर्नरांपर्यंत कुणाचीही असू शक्तील अशी कुत्र्यांच्या गोत्रांची नावे मी प्रथम ह्या जोश्यांच्याच घरात ऐकली. कुत्री विलायती असल्यामुळे त्यांनी त्यांच्याशी बोलप्पात उगीच अडचण येऊ नये म्हणून मुलांशीही पहिल्यापासून इंग्रजीतच बोलणे-चालणे ठेवले आहे. दोनतीन भाषांचा कुत्र्यांना म्हणे फारच ताण होतो. जोशीणबाई त्यांच्या त्या मॅक्रमिलनशी “आय याम् गोइंग आऊडडट बरं का म्याक्रमिलडन. अरे व्हाट इज धीड्स? यू आर कनी व्हेरी ब्याड ब्याड डॉग बरं का. लीव्ह माय पदर—लीव्ह माय पदर!” असले इंग्रजी बोलताना एकले, की एखाद दिवशी हा मॅक्रमिलन चक “श्याटप् यू ब्लडी-न्” असे ओरझून, शेपूट वर करून, चारी पायांवर निघून जाईल, अशी मला भीती वाटते.

आधी कुन्यांशी वोलायचीच काय गरज ? त्यातून इंग्रजीत कशाला ? बाकी बहुतेक मंडळी कुन्यांशी इंग्रजीतच वोलतात. शिकारवाले लोक मात्र कधीकधी “चलो, टायगर” करून राष्ट्रभाषा वापरतात. पण उद्या जर कोणी कुन्यांची शिरगणती केली, आणि ‘कुन्याने अगर त्याचे मालकाने’ भरायच्या तक्स्यात जर नाव, जात, उमर (फॉर्म छापणारांना मराठीत उमर याला वय हा शब्द आहे हे ठाऊक नसते.) ह्या तपशिलाखाली ‘भाषा’ हा रकाना भरायचा असला, तर सगळे कुत्रेवाले ‘इंग्रजी’ असाच भरतील. मांजरीशी कधी कोणी इंग्रजी वोलत नाहीत ते ! इंग्रजीच्या जमान्यात त्यांचे देशी सेवक आणि कुत्रे ह्या दोघांचीही लाळ घोटण्यात चढाओढ असल्यामुळे आपल्याप्रमाणे कुत्रीही ‘इंग्रजी हटाव’च्या विरुद्ध आहेत, असा त्यांचा समज दिसतो. जोशी लोक इंग्रजीच काय, इंग्रज हटावच्या विरुद्ध. त्यामुळे म्याकमिलन सुश्यातल्या पावऱ्याला चावत नाही. घोतर दिसले, की आलाच चिंध्या करायला. वर सौ० जोशी त्याला “कल्वर्ड कोण, ब्याकवर्ड कोण, नेमकं कठतं,” हे दोन्ही ड पूर्ण उच्चारून ऐकवतात. मी त्या म्याक्याला लवकरत्व विष घालणार आहे. जोश्यांचे आजोबा आमच्या घरी पूजा सांगायला येत असत म्हणून, नाहीतर त्यांनाही...

मला आवडतात ती कुन्नी रस्त्यातली—ज्यांना कुलंगी म्हणतात ती. रस्त्यात भटकणारी. रेकॉर्ड ओळखण्याएवजी मुनिसिपालटीची गाडी ओळखणारी. बिनपट्ट्याची. “हाडू” हा एकच मराठी शब्द कळणारा व दुसरी भाषा न जाणणारी. त्यांचे पूर्व दिव्य नसते. भविष्य केवळ मुनिसिपालटीच्या दिव्याखालीच उज्ज्वल होते. वेडच लागले तर चावतात. (त्यात काय, कुणीही चावेल.) एरवी, ते कुत्रे आपणांकडे दुंकून देखील पाहत नाही. तुम्ही घोतर, पंचा, पॅट, काहीही नेसा. त्यांना त्याची चव नाही. त्यांच्या मारामाच्या त्यांच्या-त्यांच्यात असतात. गळीच्या दादापेक्षाही त्यांना आपापल्या गळीचा जास्त अभिमान असतो. दुसऱ्या कुन्यांना आत येऊ देत नाहीत. रोटीबेटीव्यवहाराच्या बाबतीत तर हा श्वानसमाज फारत्व पुढारलेला आहे. असल्या कुन्यांशी आजवर माझा अनाक्रमणाचा करार झाला आहे. उभयपक्षांनी तो पाढला आहे. त्यांचे एखादे “भो” आणि पळता पळता वेळच्या वेळी गळ्यातून उमटलेच तर माझे “हाडू” यांपलीकडे आमच्याकूळ अधिक कडक निषेधाचे खलिते गेले नाहीत. तेही तोडी. लेखीत गुंतलो नाही. माझ्या हातून त्यांना दगड गेला नाही, की त्यांनी माझ्या घोतरावर दात घरला नाही. कुत्री इमानी असतात ती ही कुट्याथवरची. बंगल्यातली आणि फळटातली नव्हेत. त्यांचे इमान साखळी सोडी-पर्यंतच टिकते.

माझा कुठल्याही सार्वजनिक प्राण्यावर राग नाही. मुंबईतल्या वाहत्या रस्त्यात ट्रॅफिक पेलिसाचा गोपाळकृष्ण करून त्याच्या भोवती बसलेल्या गोमाता पाहिल्यावर ह्या बाजारी शहराला निष्पाप ग्रामीण टच मिळाल्याचा मला आनंद होतो. रस्त्यात वेळीअवेळी भुंकणाच्या कुन्यांचा मला राग नाही. रस्त्यात थुंकायला आणि भुंकायला मुनिसिपालटीची परवानगी कशाला हवी ! त्यातून एकमेकांवर भुंकण्यात मुनिसिपालटीचे

सदस्य कुन्यानाही हार जात नसल्यामुळे कुन्यांना आपल्या मर्यादांची जाणीवही आहे, याची मला खात्री आहे. माझा दावा आहे तो हॉलमधल्या गालिचावर बसून अकारण भुंकणाऱ्या पाठीव कुन्यांविरुद्ध. ही कुत्री दोन शब्द काही निवांतपणे बोलू देत नाहीत. नाना गोडबोल्याच्या थोरलीच्या लग्नाच्या वेळची गोष्ट.

“हुंड्याला आमची—” मी.

“भाँ भाँ भाँ ५५” विहकटोरिया.

“अशं ग काय करतेश, विहटोरिया? तुझं नाही हो लग्न इतक्यात करायचं. यांचे ते गडबोले आहेत ना, त्यांची शक्र—आपला असदादा आहे ना—”

“भाँ भाँ भाँ—”

“सगळं कळत हो तिला.”

“तर हुंड्याला आमची—” मी पुन्हा.

“भाँ भाँ भाँ—”

“विहके, काकांना ओळखत नाहीस का तू?”

“भाँ भाँ—” ह्याचा अर्थ विहकीचा मी काका हे तिला मान्य आहे.

“तर हुंड्याला आमची—” फिरुन एक प्रयत्न.

“भाँ भाँ भाँ—”

“अग, हो. ज्यायचं बरं का फिरायला. पावणेसहा वाजलेले बरोबर कळतात बघा तिला. आचा येतील बरं का साहेब. मग आमच्या विहकीला भूर न्यायचं.” इथून पुढे पुढ्यात विहकीला घेऊन ‘चिंगी एक महिन्याची झाली नाही तोच’-छाप नाव्यछाटा. माझ्या चेहऱ्यावर पोटातला “ह्या विहकीला जरासंधासारखी फाडावी,” हा विचार दाबून उमटवता थेंड्ल इतके दुवळे हसू.

“तर हुंड्याला आमची—” माझा मध्येच तुसप्याचा प्रयत्न.

“भाँ भाँ भाँ!”

“अहो, हिला सारखं बरोबर न्यावं लागतं. मंडळातल्या वायकांनी एकदा आज्ञावेशान् घेतलं—”

“ऑब्जेक्शन—” माझी जिथ्याची खोड.

“भाँ भाँ!”

“बाई, तुझ्या मालकिणीचं बरोबर. पण सटवे, मला बोलू देशील तर काय तडफून मरशील?” ही सगळी वाक्ये मनात महटली.

“पण मी साफ सांगितलं. मंडळात भी इवी असेन, तर विहकी येणाऱ्या. चूप बसल्या. तिर्थ मात्र आमच्या गोष्टी सुरु झाल्या, की गप्य असते हो. सहा वाजत आले की. हे कद्दी वेळेवर म्हणून यायचे नाहीत. विहकीला तर प्रत्येक गोष्ट इतकी वेळच्या वेळी आणि जिथल्या तिर्थ करायची सवय आहे—” हे वाक्य होईपर्यंत विहकीने माझा पाय हा एक दिव्याचा खांब आहे, अशी समजूत करून घेतली. “अय्या! हे ग काय विहके? बाथरूममध्ये नाही का जायचं? चावट कुठली! आणि

हसतेय वर... ” मालकिणीला कुत्री हसलेली दिसते. माझी विजार भिजलेली दिसत नाही. “ हुंड्याचं काय म्हणत होता तुम्ही ! ”

“ नाही. हुंड्याला आमची— ”

“ भाँ भाँ भाँ ! ”

त्या विहक्टोरियाचा गळा दाबण्यासाठी माझी दहाही बोटे शिवशिवतात. पण एका मुलीच्या बापाची कैफियत घेऊन आलेलो असल्यामुळे दहा अंक मोजावे लागतात. नाना गडबोल्या पाच्च हजारांपर्यंत तयार आहे, आणि ही विहक्टोरियाची मालकीण दहा हजारांवर तटून बसली आहे. वास्तविक नाना गडबोल्याची शक्र खरोखरीच नक्षत्रासारखी. पण मुलगा होईल या खात्रीने नाना दर वेळी गाफिल राहिला, आणि असल्या सात नक्षत्रांची काळजी डोक्यावर आली. घरच्या तसा कितीही बरा असला तरी सात पोरीच्या हुंड्यांची सात लिंडारे पडलेली. त्यांच्या वर्तीने मी ह्या गणपुत्यांकडे रुद्धदली करायला आलो होतो. गणपुलेमंडळीची क्रद्रृपणाविषयी चार गावांत ख्याती होती. पण मुलाचा बाप आमच्या जुन्या दोस्तांपैकी. गणपुलीणवाईच्याही चांगला परिचय. त्यांच्या मुलीचे लग्नी भीच जमवून दिले होते. वाटले होते की स्मरेल. पण बाई अद्भून बसल्या होत्या. लगाच्या वाटधार्टीत जास्तीत जास्त वैशांवर अद्भून बसणाऱ्या कौटुंबिक घटकाचे—मग तो घटक दूरची आल्या किंवा मावसमावस मावशी किंवा काका असला, तरी त्याचे—मन मोडायचे नाही, असे एक धोरण संभाळले जाते. इथे तर सखली आईच अद्भून बसलेली! बरे, काही बोलायला तोंड उघडावे तर विहक्टोरिया एकनाड यावी तशी आड आलेली. पण देवाला डोळे आहेत. एकदम कुप्पा अज्ञात देवदूताने कानमत्र द्यावा तसे काहीसे झाले आणि मी बोलण्याचा सांधाच बदलत “ युरेका ! ” असे ओरडलो.

“ काय म्हणालात ? ” गणपुलीणवाई दच्कून म्हणाल्या. “ सुरेखा ? ”

“ आं सुरेखा—हो, सुरेखा. मी तुमच्या विहक्टोरियाला मराठी नाव कुठलं चांगलं दिसेल, याचा विचार करीत होतो. ते आठवलं—सुरेखा ! सुरेखा ! ”

आणि त्यानंतर श्रीगुरुदेव दत्त म्हणून त्या कुत्रीची तारीफ मुरु केली. कुत्रे ह्या विषयाची सुती कुठल्या मुद्दावर करतात ह्याविषयी मी संपूर्ण अनभिज्ञ होतो. त्यामुळे मी सुतीच्या प्रलक्ष आणि अप्रलक्ष मार्गातला दुसरा स्वीकारला. ह्यात तुलनेने परनिंदा करीत राहायचे असते. डोळ्यांपुढे सात पोरीना जन्म दिल्याचे सहस्रापराध केल्यासारखा नाना गडबोल्याचा चेहरा दिसत होता. मनात म्हटले, “ परमेश्वरा, सत्कारणी खोरु बोलतोय—क्षमा कर. ” कवीही खोटे बोलण्यापूर्वी हे एवढे म्हणून टाकावे, असे माझ्या एका ब्रह्मचारी काकाने मला मरणापूर्वी सांगितले होते. सांगितल्यानंतर ते चांगले तीस-पस्तीस वर्षीनी मरण पावले. पण एखाद्याने मरणापूर्वी काही सांगितले होते, असे म्हटले की, ते अधिक परिणामकारक वाटते. त्या काकाचे स्मरण करून मी परश्वानिंदा सुरु केली.

“ तुम्ही त्या मेजर मुजुमदारांची कुत्री पाहिली आहे का ? श्यागी की भागी काय

म्हणतात ती !” हे एवढे बोदून होईपर्यंत ती विहकटोरियादेखील बरी चूप राहिली. रोज मंडळात जाऊन निंदेच्या असल्या ठराविक नांदीची तिलाही सवय झाली असावी. “कसली भिकारडी कुत्री पाळतात ही माणसं ? त्या दिवशी मी तासभर होतो तिथं—नुसंत मेल्यासारखं पडलं होतं. कुत्रं म्हणजे कसं खेळतं, सुकंतं हवं. मला राहावतं काय ? मी म्हटलं त्यांना की मिस्टर मेजरसाहेब, एकस्कूज हं जरा, पण आतापर्यंत मी अनेक कुत्री पाहिली, पण मिसेस गणपुत्यांची सर नाही—”

“अव्या ! खरं म्हणता की काय ? तुम्ही तरी भारीच फटकळ आहात !” इथे गणपुलीणबाई माझ्या गालावर चापटी मारतात की काय, असे मला वाटले.

“म्हणजे भितो की काय मी त्याला ? तो मेजर असला तर घरचा. आय अॅम आफ्टर ऑल...काय ?” हे इंग्रजी शिंचे मध्येच तट्टे.

“बरोबर आहे.”

“अहो, आपली विहकटोरिया—(तेवढ्यात मी तिला आपली केली.) आणि त्या मेजर मुजुमदाराची भागी शेजारी-शेजारी उम्या राहाल्या, तर अप्सरेच्या शेजारी हब्बीण उभी केल्यासारखी वाटेल.”

“चहा घेता ?”

त्यानंतर चहा आला. साहेबांसाठी म्हणून काढून ठेवलेले थंड पोहे गरम होऊन आले. नंतर साहेब आले. पुन्हा चहा आला. सिगरेट आली. त्या मरहूम विहकटोरिया राणीबद्दल एखादा मरहूम रावबहादूर बोलला नसेल, अशा उत्साहाने मी ह्या विहकटोरियाविषयी बोलत होतो. पुढेपुढे तर मेजर, क्याप्टन, डॉक्टर, बॅरिस्टर अशा उपाच्या अजिबात अस्तित्वात नसलेल्या लोकांच्या आडनाबांना जोडून मी समोरची शानी वगळून उरलेल्या सांच्या शानांची आणि मुख्यतः त्यांच्या मालकिणीची यथेच्छ निंदा केली. त्यांच्या नावावर वाटेल त्या कथा खपवल्या, आणि शेवटी नाना गडबोत्याला त्याचा जावई दीड हजारांत पाझून दिला. गणपुत्याला एकच मुळ्या होता हे दुदैव, नाहीतर गडबोत्याच्या सातही पोरी एका घरात उजवल्या असत्या.

कुत्रा घरात आला, की त्याच्या मालकिणीची अकळ गहाण पडावी, असा ईश्वरी संकेतच दिसतो. लाबरोबर ही माणसे इतरांचीही ती बाजू कामातून गेली आहे असे मानतात. एका दस्तभक्त कुत्रेवाल्याने आपले कुत्रे गुरुचरित्र म्हणते व ते फक्त खात्या दर्चक्तांनाच ऐकू येते, अशी गोष्ट आणि मेल सांगितली होती. हे कुत्रे काही खात असले तरच गप्य असायचे. बाकीच्या वेळी पहाटे भूपाळ्या, मग गुरुचरित्र, दुपारी दासबोध, संध्याकाळी शनिमाहात्य आणि रात्रभर आरत्या म्हणत असावे. आपल्या कुत्र्याच्या अंगात येते, अशी त्यांची समजूत होती. त्यामुळे ते ज्याला चावते तो भाग्यवान, असा त्याने त्या कुत्र्याचा लौकिक पसरविला होता. आणि आपल्या लोकांचीही कमाल. त्याला ते टिळा लावीत. माळा धालीत. एके दिवशी मी महाराजांना

आमच्या गळीच्या नाक्यावरच त्या टिळेमाळांसकट एका स्वजातीय गरीब शिष्येवर अनुग्रह करताना पाहिल्यावर त्यांच्या महाराजपणाची मलाही खात्री पडली. एवढे धैर्य सामान्य संसारी पुरुषांना कुठले?

ही माणसे कुन्ह्यांना माणसांत का आणतात, हे मला समजत नाही. कुन्ह्यांना जे जे कळायला हवे ते कळले म्हणजे झाले. धोतर आणि चपाती ह्यांतला फरक त्याला कळावा. दिव्याचा खांब त्याने नीट ओव्हलावा. समवयस्क कुत्री दिसली की आवश्यक पवित्रे कसे टाकावे, ह्यांचे त्याला जे उपजत ज्ञान असते ते ठिकू यावे. माणसांचा नीतिधर्म त्याच्यावर लादू नये.

‘विहक्योरिया’-प्रकरणापासून मी शान ह्या पाळीव विश्यात जरा बारीक लक्ष घालायला सुरवात केली आहे. मोटरीच्या मेकप्रमाणे कुन्ह्यांचे मेकही मला ओळखता येत नाहीत. पण काही आडावे बसवले आहेत. उदाहरणार्थ, बंगला आणि आजू-बाजूला बाग असलेल्या लोकांकडे जो एक मालकिणीइतका उन्मत्त दिसणारा आणि लांडग्याऐवजी कुन्ह्याच्या जन्माला घातल्यामुळे विधाल्यावर सदेव भडकलेला कुत्रा असतो, त्याला अल्सेशियन म्हणतात. हा अल्सेशिया देश किंवा पर्वत जे काही असेहा त्याचा पत्ता लावायची माझी फार इच्छा आहे. कारण ह्या वंशांचे तिथे बुंधातच काही निर्मूलन करता आल्यास मी पाहणार आहे. ही कुत्री फक्त दरोडेखोर सोड्हन इतर सर्वोना दरोडेखोर समजून एकदम नरडीचा घोटच घ्यायला येतात. असल्याच एका अल्सेशियनवाल्याच्या वंगल्यात पाहुणा म्हणून राहण्याचा मला प्रसंग आला. पूर्वी मी कुणाकडेही उतरत असे. आता मात्र अनोढळवी ठिकाणी कारणपरत्वे राहायला लागणार असल्यास त्या भावी यजमानाच्या घरी कुत्रे आणि गाणे शिकणारी मुल्यी अगर पली हे दोन उपद्रव नाहीत याची खात्री करून घेऊन नंतरच जातो. त्यापेक्षा मला उडव्याचे हॉटेल चालते. सकाळी तेवढा हॉटेलच्याच काळजात चर्च झाल्यासारखा ‘डॉसाए’चा आवाज आणि वास एवढ्याचा थोडा त्रास होतो. पण ते शिकणी आणि भुंकणे यांपेक्षा बरे. चालू, कथेतल्या अल्सेशनचा आवाज सारे गाव जागवीत होता. दर पंधरा-वीस मिनिटांनी हा भुंके. मग मालक दिवे लावीत. आणि हातात बंदूक घेऊन “कोण आहे?” असे त्या कुन्ह्यावर आवाज काढून विचारीत. दरोडेखोर असल्यास त्यांनी “आम्ही पंधरा-वीस दरोडेखोर आहोत. तसं काही नाही, थोडासा दरोडा घालावा म्हणतोय. दिवे काढा, आणि कुन्ह्याला तेवढी सालळी घाला बरं का, बाबासाहेब!” असे म्हणावे, अशी त्यांची इच्छा दिसली. नाहीतर “कोण आहे?” ह्या प्रश्नाला अर्थ काय होता?

एक वेळ घिप्पाड कुन्ह्याची गर्जना परवडली, पण बगलेत घाळून पर्ससारखी न्यायनी एक चिंचोळ्या तोंडाच्या केसाळ कुत्रीची जात असते तिच्या केकाटण्यापुढे इलाजच नसतो. ह्या जातीत कुत्रा नसावा, सगळ्या कुन्ह्याच असाव्यात. कारण ह्या भुंकणाट्या कानात सळ्या खुपसल्यासारखी तीव्रता असते. त्या स्वराला कुठे ढाळेपणाचा सर्वच नाही, आणि भुंकण्यात थोडेसे स्वत्यविराम सोडले तर इतर विरामचिन्हेच नाहीत.

“आमचं मेलं हे नशीब असलं! मेलं कुण्ठे कुण्ठे म्हणून जाणं नाही, काही पाहण नाही, करणं नाही. सकाळ्यासून मेली भांडी घासा, धुणी धुवा,” ह्या चालींची गरजूंती तुलना करावी. शिवाय, आपला जीव काय, आपण भुंकतोय कुणावर, याचा काही पाच-पोचच नाही. ही टीचभर केसांची टीचभरच अवलाद मोठमोऱ्या कुञ्यांवर भुंकयला लागली की, “आमचे अशील गंगाबाई ख्रतार कोङ्ड आणि फातमाबी इस्माईल राहणार केपरे बुदक” असल्या मजकुराने सुरु होणाऱ्या नोटिसांनी भरलेले एखादे जिल्हापत्र आपल्या सोळा ओळींच्या अग्रलेखात “...म्हणून आम्ही श्री० निकिता खुश्वॉव यांस असे बजावून सांगतो की—” छाप धमकी देत असल्यासारखे वाटते. द्याखेरीज पोटाने जमीन घाशीत जाणारेही एक कुत्रे असते. असल्या नळकांडीवजा कुञ्याला साखळीने बांधून नेण्याएवजी उद्बत्तीचा पुढा सुताने ओढीत गेलेले काय वाईट? पण कुत्रे जितके कुरुप तितका त्याचा भाव अधिक, हे गणित मला परदेशात गेल्यावर कठले. मी पाहिलेल्या समाव्या कुञ्यांत बुलडॉगइतका कुरुप कुत्रा दुसरा आढळला नाही. आयुष्यभर अत्यंत वाढात व्यसने केलेल्या तपकिरी वर्णाच्या नकऱ्या माणसांच्या चेहऱ्यावर पनाशी उलटल्यावर येते, तसली भीषण कळा ह्या कुञ्याच्या चेहऱ्यावर निरंतर असते.

कुत्री स्वस्थ बसली, तर किती साजरी दिसतात. कारण इतर प्राप्यांपेक्षा त्यांचा चेहरा बराच संवेदनाशील असतो. बहुतेकांच्या चेहऱ्यावर मते मागायला येणाऱ्या उमेदवाराची लाचारी असते. मधूनच तो “कसचं, कसचं!” म्हटल्यासारखी मानही उडवू शकतो. गहन विचारात गढल्यासारखे दाखवतो. भोवतालच्या माणसांच्या गप्या लांबल्या, तर पुढले दोन पाय ताणून “याऽऽव” अशी जांभई देऊन “चला आवरा,” असे न भिता जाहीर करतो. कित्येक वेळा माझी आवरलेली आणि त्याची सडेतोड जांभई ह्या जोडीनेच गेल्या आहेत. कुञ्यांसारखी वागणारी कुत्री ही मला माणसांहूनही आवडतात. कारण माणसांसारखी वागणारी माणसे भेटायला आयुष्य खर्ची पडते. समोरून गेलेल्या कुत्रीकडे पाहण्यासाठी मान न वळविता जाणारी कुत्रीं भलतीच शिष्ट वाटतात. नाकासमोर जाणारे कुत्रे हे तर कुत्रेच नव्हे. कुञ्याने मागे राहत, पुढे पळत, बाजूच्या गटाराकडे हुंगत, वाटेल्या झाडाभोवती प्रदक्षिणा घालीतच चालले पाहिजे. रात्रीच्या वेळी मुनिसिपालटीच्या दिव्याच्या प्रकाशात चारपाच कुत्रे एखाचाच प्रेयसीभोवती रिंगण घरतात, ते कसे प्रामाणिक वाटते. कुञ्यांनी श्वर्धर्म सोडायचे कारणच काय? पण हा धर्म त्यांना माणसे सोडायला लावतात. त्यांना साबण लावून आंघोळी काय घालतात, पावडरी काय लावतात, ब्रशाने त्यांचे दात साफ काय करतात! काही उत्साही मालकिणी त्यांना लिपस्टिक लावून त्यांच्या डोळ्यांत सुरमा घालतात, असे मी ऐकले आहे. लिपस्टिकची मला खात्री देता येत नाही, पण पूळू कुत्रीचे खुर्चीवर बसवून चाललेले केशकर्तन मात्र मी पाहिले आहे. इतकेच काय, पण पोनी टेलची फ्याशन रुढ करायला काही घोड्या जबाबदार आहेत, त्याचप्रमाणे ह्या कुञ्यांनी पूळू कठ नावाची एक क्रियांची केशभूषा सुरु

केली आहे. तसे पाहिले तर शेपटा हा प्रकारदेखील प्राणिसृष्टीतूनच वनिताविश्वात आला आहे.

कुन्यापासून किंवा घोड्यापासून एखादी प्याशन शिकणाऱ्या भगिनींवर माझा राग नाही, पण कुन्याना नाही नाही त्या गोष्ठी शिकवणारांना सोयिस्कर शिक्षा कोणती चाची याविषयी माझा निर्णय अजूनही पक्का झाला नाही. तोंडात चेंडू किंवा काठी घेऊन जाणारी कुत्रीं पाहिली की मला कीव येते. ज्या वयात विचाऱ्याने जोडीदारीण शोधीत जावे त्या वयात त्याला दोन पाशांवर चालायला शिकवणाऱ्या मालकाला देवाने द्विपादांत का टाकले, हा मला प्रश्न पडतो. रोजचे वर्तमानपत्र दातांत धरून आण-णाऱ्या कुन्याला कितीही नाही म्हटले तरी आपणांहून एकमेकांवर अधिक मुळंकणारे आणि कडकदून चाचा घेणारे प्राणी आहेत, याची जाणीव होऊन न्यूनगंड निर्माण झाल्याखेरीज कसा राहील ! “माणसाला कुत्रे चावले तर ती बातमी नव्हे, परंतु कुन्याला माणसूच चावला तर ती बातमी !” ह्या व्याख्येतून जन्माला आलेली वर्तमान-पत्रे माणसानेच माणसाला चावल्याच्या बातम्या घेऊन जातात, हे काय त्याला कळत नसेल ? ज्या दातांनी हाड्युक चघळायचे त्या दातांत वर्तमानपत्राची सुरुची धरून नेणारे कुत्रे मला पाहवत नाही. अशा कुन्याना विस्कुट टाकून त्यांची त्या वृत्तपत्र-(निष्पाच्या) व्यवसायातून सुटका करावीशी वाटते.

कुत्रा हा प्राणी स्वभावाने पाण्यासारखा आहे. ज्यात घालावा तो त्याचा रंग. सूख्यूटवाल्यांचा कुत्रा घोतरवाल्यावर धावून जातो. बंगल्यातला झोपडीबाल्यांना चोर समजतो. साखळी घातली की निस्मृत्युणे घरात राहणारा कुत्रा मोकळा सोडला, की मोटारशी किंवा स्कूटरशी शर्येत खेलून येतोच येतो. खेड्यातला ट्रकबाल्याशी, सायकल-वाल्याशी खेळतो, पण बैलगाडीच्या फक्क सावलीतून जातो. खेड्यातल्या कुन्याना एकमेकांची भाषा कळत असल्यामुळे एकाच सवालाला चारी दिशांतून सगळ्यांचे जबाब येतात. फ्लॅटमधली कुत्री कॉस्मोपॉलिटन; त्यामुळे एवाचाचा ‘वॅलंटाइन’ भुंकू लागला, तर दुसऱ्याचा ‘श्वानसुंदरम’ भुंकेलच असे नाही. दिल्लीला तर डेण्युटी सेक्रेटरीच्या कुन्याने शेपूट आधी हलवली, तरच जॉइंट सेक्रेटरीचे कुत्रे उगीच जरा कान हलवल्यासारखे करते. सचिवाधमाऱ्या कुन्याने उपसचिवाऱ्या कुत्रीची अमर्यादा केली, तर ‘इन्क्वायरी’ होते. प्रसंगी बदल्या होतात. अर्थात हे मी ऐकले आहे. कारण प्रमुख, उप, युक्त आणि अधम अशा ह्या सरकारी सचिवब्रेणीत यस्सर, यस् सर असे इतके चालते, की कुठल्याही सारमेयाला आपल्या लांगूलचालनाविषयीचा अहंकार वाटण्याचे काहीच कारण नाही. कुत्री ज्या वातावरणात वाढतात त्याच्याशी एकरूप होतात. मांजरासारखी अलिस राहत नाहीत. शिवाजीमहाराजांच्या कुन्याने मालकाच्या चितेत उडी टाकली याचे एकमेव कारण तो काळज मुळी आत्मसमर्पण, निष्ठा ह्यांसारख्या बुरसटलेल्या इतिहासजमा गुणांचा होता. आजच्या काळातल्या कुन्याने त्या नेत्याची सही संपलेली पाहून नवा घरोबा केला असता.

विचाऱ्या कुन्याला ‘नेपोलियन’ म्हणा, ‘म्याकमिलन’ म्हणा, की आणखी काही

म्हणा, त्याचे सुखस्वप्न एकच. सभोवती हाडकांची रास आहे...आपण स्वस्थपणाने त्यांतलेच एखादे चघळतो आहो...समोरच्या गळीतून शॉट उडवीत एक अंगा-पिंडाने भरलेली कुत्री येते आहे...मोसम सोहाना आहे...गळीतली इतर सर्व कुत्री मुनिसिपाल्टीवात्यांनी गोणत्यात पकडून नेली आहेत...गळीत आता फक्त ती आणि मी...इतर कुणाचे भुंकगे नाही...गुरुणे नाही...काही नाही...काही नाही...असत्या सुखस्वप्नातच त्याला रंगू दिले पाहिजे.

ह्या शानसमस्येचा मी खोल्वर विचार केला, आणि ह्या सगळ्या कुने पाळणाऱ्यां-पुढे आदर्श म्हणून शेवटी मीच कुत्रा पाळायचे ठरविले. रीतसर एक कुन्यासारखा दिसणारा कुत्रा मिळविला. इतका सुंदर फॉक्स टेरियर निदान उत्तर मुंबईत तरी कोणाकडे नसेल. पण हे त्याचे गुणवर्णन म्हणून नव्हे, तर वस्तुस्थिती म्हणून सांगणे आले. खानदानी कुन्यांची वागणूकच निराळी. शिवाय, त्याला आम्ही इतरांच्या कुन्यांसारखे साखळीत घाळून ठेवणार नव्हतो; मुक्त स्वातंत्र्य देणार होतो. पण तत्त्वांनाही कधीकधी मुरड घालावी लागते. कारण हे कुत्रे आले त्या दिवशीच आमच्या घरमालकाला चावले. ह्या त्याच्या कृत्याबद्दल विर्लिंगमधत्या मंडळीनी त्या कुन्याचे मालक या नात्याने माझे गुपतपणे अभिनंदनही केले. पण एकदा कधी नाही ती मनिअर्ड घेऊन आलेल्या पोस्टमनलाच चावल्यानंतर त्याला नाहिलाजाने साखळी घालावी लागली. त्याचे नाव आम्ही अस्सल भास्तीय परंपरेला आणि संस्कृतीला साजेल असेच ठेवले आहे. ‘दुष्यंत’! घरात मात्र दुष्यंताचे अजिबात कौतुक करायचे नाही, असे बजावून ठेवले आहे. पण दुष्यंत इतक्या लवकर माणसे ओळखू शकेल, याची कल्पना नव्हती. कारण घरी आणल्यापासून पंधराच्या दिवशी एका टीकाकाराला चावला. त्यानंतर आठ दिवस तडफडत होता दुष्यंत. वर्ष होत आले ह्या गोटीला. पण आता मात्र चांगलाच रुळला आहे. त्या अवधीत घरातल्या सर्वांना चावून झाले आहे. पण त्याची एक सवय आमच्या लक्षात आली नव्हती. तो अंगावर येवो, कपडे फाढो, ओरखाडे काढो, भुंको, आपण स्वस्थ उभे राहिले पाहिजे. म्हणजे तो चावत नाही. परकी माणसे हालचाल करतात, आणि निष्काण चावून घेतात. वास्तविक दुष्यंताइतके समंजस कुने मी कधीच पाहिले नाही. एक तर तें रात्रभर भुंकले, तरी मी बंदूक हातात घेऊन “कोण आहे?” वगैरे विचारप्याचा मूर्खपणा करीत नाही. शिवाय, घरातल्या वातावरणाशी इतक्या लवकर समरस होणाऱ्या दुष्यंताच्या भुंकण्याचा आहांला तरी अजिबात त्रास होत नाही. शेजारच्यांनी तकारी सुरु केल्या आहेत. पण कुने आहे, तिथे भुंकणारच!

परवाचीच गोष्ट. काहीतरी लिहीत होतो. पेनमधली शाई संपली. दुष्यंत लगेच आत गेला आणि दातात दजत घरून घेऊन आला. इतकेच कशाला, रेडिओवरच्या नाटकातल्या विनोदालादेखील हसतो दुष्यंत. आमची ही संगत होती, की रेडिओवर चिनी हळ्ळा परतव्याची गाणी सुरु झाली की त्या तालात तो पावले टाकीत लेफ्राइट करतो. परवाचीच गोष्ट...परवाचीच गोष्ट...

हळी आमच्या घरातील मित्रांची वर्दळ एकाएकी इतकी का कमी झाली, कवळत नाही. आणि माणसे मलाही थोडी थोडी टाळायला लागली आहेत. मी हिला म्हणालोदेखील, “लोकांना बरं बघवत नाही. हो की नाही, रे दुष्यंता ?” आणि दुष्यंत चक “नाही तर काय !” असे म्हणाला. परवाचीच गोष्ट. अगदी परवाची !